

دستگیر ہمد جا حضرت غوث الثقلین

تبدلی صفا حضرت غوث الثقلین

# سیرت الثقلین غوث الثقلین رضی اللہ عنہ

جو ایک سو مستند کتابوں کے حوالہ جات سے مرتب کی گئی ہے

پیر رقیق حضرت صاحبزادہ پیر محمد شفیع قادری علیہ الرحمہ  
سجادہ نشین ڈربار عالیہ غوثیہ  
دعوتِ اشریت، ضلع گجرات

مستند

مولانا ابوالحامد محمد ضیاء اللہ قادری اشرفی

قالہ لہی کتب خانہ

تحصیل بازار سیالکوٹ



قبلہ اہل صفا حضرت غوث الثقلین  
دشگیر رحمہ با حضرت غوث الثقلین

سیرت

# غوث الثقلین (رضی اللہ عنہ)

جو ایک سو مستند کتابوں کے حوالہ جات سے مرثب کی گئی ہے۔

حَسْبُ الْإِشَاد

حضرت پیر طریقت صاحبزادہ پیر محمد شفیع صاحب قادری مدظلہ  
سجادہ نشین دربار عالیہ ڈھوڈا مشریف منعم گجرات

مَوْلَانَا

مولانا ابوالحسن محمد ضیاء اللہ قادری

خطیب جامع مسجد علامہ عبدالحکیم علیہ الرحمۃ تحصیل بازار سیالکوٹ

ناشد


قادر کتب خانہ  
جانب مسجد علامہ عبدالحکیم علیہ الرحمۃ  
تحصیل بازار سیالکوٹ

## جملہ حقوق بحق مصنف محفوظ ہیں۔

نام کتاب \_\_\_\_\_ سیرت غوث الثقلین رضی اللہ تعالیٰ عنہ  
تالیف \_\_\_\_\_ مولانا ضیاء اللہ قادری اشرفی رحمۃ اللہ علیہ  
صفحات \_\_\_\_\_ 240 (دو سو چالیس)  
ایڈیشن \_\_\_\_\_ 83 واں، اکتوبر 2011ء  
کمپوزنگ \_\_\_\_\_ محمد طاہر رضا قادری رضوی باسی والا  
0346-6172671\03417860241  
طابع \_\_\_\_\_ صاحبزادہ محمد حامد ضیاء قادری رضوی  
ناظم قادری کتب خانہ سیالکوٹ  
0336-8678692  
تعداد \_\_\_\_\_ 1100 گیارہ سو  
قیمت \_\_\_\_\_ 165 روپے


## فہرست

نمبر شمار	عنوان	صفحہ نمبر
1	وجہ تالیف	44
2	سن ولادت و سن انتقال	47
3	حسب و نسب	47
4	حضرت عبداللہ صومعی علیہ الرحمۃ	48
5	قافلہ کی مدد کرنا	48
6	حضرت ابوصالح جنگلی دوست علیہ الرحمۃ	49
7	لقب کی وجہ تسمیہ	49
8	سیدہ عائشہ رضی اللہ عنہا	51
9	شب ولادت بشارت اور مشاہدات	52
10	پیدائش سے پہلے ولایت کی شہرت	54
11	اولیاء اللہ کے ارشادات	54
12	اپنی ولایت کا صغریٰ میں ہی علم	57
13	علم دین حاصل کرنے کا اشارہ	58
14	تشریف آوری سے بغداد میں رحمت باری	60
15	علم دین	60
16	آپ کے اساتذہ کرام	61
17	آپ کا علمی مقام	61
18	امتحان لینے کے لئے فقہاء کا آنا	62





63	ایک آیت کی تفسیر	19
64	مجمع علوم و فنون	20
65	القابات	21
65	فتاویٰ مبارکہ	22
66	ایک عجیب مسئلہ	23
66	مجلس میں حاضر ہونے والے علماء	24
67	مدرسہ نظامیہ علم و عرفان کا مرکز	25
68	آپ کے تلامذہ	26
69	درس و تدریس میں جانفشانی	27
70	وعظ و نصیحت	28
70	خالم قاضی کو حکماً معزول کرانا	29
71	تعلیمی سے خون لگانا	30
72	فیض مصطفویؐ کی تعلیم اور مرتضوی رضی اللہ عنہ	31
73	مجلس وعظ میں جہوم	32
74	مدرسہ نظامیہ کی وسیع عمارت	33
74	آواز مبارک	34
74	مجلس میں انبیاء اور اولیاء کی تشریف آوری	35
75	سرکارِ دو عالم ﷺ کی تشریف آوری	36
75	مجلس کے ارد گرد ہارش	37
76	مجلس کی کیفیت	38
76	مجلس میں لوگوں کا تابع ہونا	39







77	پانچ ہزار یہود اور نصاریٰ کا مسلمان ہونا	40
77	سیدنا عیسیٰ علیہ السلام کی بشارت سے پادری کا مسلمان ہونا	41
78	سیدنا موسیٰ علیہ السلام کا اقرار	42
79	ساتھ ڈاکوؤں کا نائب ہونا	43
80	عظمت اور بزرگی کا راز	44
81	لقب محی الدین کی وجہ تسمیہ	45
82	مجاہدات اور ریاضات	46
82	چالیس سال عشاء کے وضو سے فجر کی نماز	47
83	ایک رات میں قرآن پاک ختم کرنا	48
83	قدمی ہذہ علی رقبۃ کل ولی اللہ	49
83	اولیاء کرام کا سر تسلیم خم کرنا	50
89	اولیاء اللہ کا ہدیہ عقیدت	51
90	ملائکہ کا تصدیق فرمانا	52
90	سرور کائنات ﷺ کی تصدیق	53
91	ارشاد کی تعمیل کرنے والوں کے درجات میں بلندی	54
92	ارشاد کی تعمیل نہ کرنے والوں کا حال	55
92	مجلس میں رجال غیب کا حاضر ہونا	56
93	محمدی کلام سنو	57
94	جنات پر حکومت	58
94	صحابی جن سے ملاقات	59
95	جنات سے لڑکی دلانا	60




96	آسیب سے خلاصی	61
97	غوث اعظم مشائخ عظام اور علماء کرام کی نظر میں	62
112	ثابت قدمی	63
112	شیاطین سے مقابلہ	64
113	حرام شے کو حلال کہنے کا فریب	65
114	ثابت قدمی پر جنات کی تصدیق	66
115	تحدیث نعمت کے طور پر	67
115	عذاب قبر میں تخفیف	68
117	مدرسہ کی گھاس اور کنواں	69
117	مدرسہ کے دروازہ پر جھاڑو دینا	70
118	مدرسہ کی چوکھٹ کو بوسہ دینا	71
118	خطا معاف	72
119	شجرہ طریقت و خلافت	73
120	سلسلہ قادریہ کی فضیلت	74
127	غوث پاک کی جسمانی خصوصیات	75
127	آواز مبارک	76
128	نظر مبارک	77
128	چودہ سوا افراد کا واصل باللہ ہونا	78
128	چور کو قطب بنانا	79
129	جسم مبارک	80
130	پینہ مبارک	81

130	جسہ شریف	82
130	ٹوپی مبارک	83
131	ہاتھ مبارک	84
132	انگلی مبارک سے روشنی کا ظاہر ہونا	85
133	لباس مبارک	86
134	اخلاقی خصوصیات	87
137	سنجر بادشاہ کی پیشکش اور اس کا جواب	88
138	خوب شد اسباب خود بینی شکست	89
139	کرامات	90
140	غیب کی خبریں بتانا	91
140	مانی الارحام	92
141	صاحبزادہ یحییٰ کی ولادت	93
141	دل کی بات کا علم	94
142	عصا کا روشن ہونا	95
143	محمد طویل کہنے کی وجہ	96
143	شیخ احمد رفاعی علیہ الرحمۃ کی زیارت کا خیال	97
144	بھوک کا علم	98
144	پسندیدہ چیز کا علم	99
145	دلوں پر قبضہ	100
146	خیانت کا علم	101
147	بیہوشی کا علم	102






147	مجوروں کا علم	103
148	بساط سلاطین پر بیٹھنے کا علم	104
148	چھت گرنے کا علم	105
150	مصائب اور مشکلات سے نجات	106
151	ڈاکوؤں سے رہائی	107
153	یا شیخ عبدالقادر جیلانی شینا للہ	108
155	یا شیخ عبدالقادر جیلانی شینا للہ کے جواز پر علمائے دیوبند کے فتوے	109
156	عورت کی فریادری	110
157	فائدہ شاہ عبدالرحیم محدث دہلوی	111
158	برکت ہی برکت	112
159	سرسبز درخت	113
159	رزق میں برکت	114
160	فائدہ..... شاہ ابوالمعالی کی حکایت	115
160	لاعلاج مریض	116
161	مرض استسقاء	117
161	کہنہ بخار	118
162	مفلوج اور اندھا پن سے نجات	119
163	اپاچ بچہ اور رافضیوں کی توبہ	120
163	پانی پر حکومت	121
163	دریائے دجلہ میں طغیانی	122
164	پانی پر چلنا	123




165	حاضر و ناظر	124
165	ستر گھروں میں افطاری	125
166	جنازہ میں شرکت	126
170	مرغی کو زندہ کرنا	127
171	چیل کا چلانا	128
171	مردہ زندہ کرنے پر عیسائی کا مسلمان ہونا	129
173	مرد کو زندہ کرنے کا ثبوت اشرف علی تھانوی اور ابن تیمیہ	130
174	دُعا کی برکت	131
174	بَارَكَ اللهُ	132
175	افْعَلْ مَا تُرِيدُ	133
176	سات لڑکے	134
177	علامہ ابن حجر عسقلانی کا ولی اللہ کی دعا سے پیدا ہونے کا واقعہ	135
178	اشرف علی تھانوی کی پیدائش	136
179	قدرت کا کرشمہ	137
180	فائدہ..... اولیاء کی دعا قبول ہونے پر علماء	138
182	اولیاء جو کہیں ہو جاتا ہے اس پر غوث اعظم کی تصدیق	139
183	منہ مانگی مراد	140
184	چور کو ابدال بنا دیا	141
185	تاجر کے حق میں دعا	142
187	جلال غوثیت	143
187	چوہے کا مرجانا	144





188	چڑیا کی موت	145
188	حبِ غوثِ العظیم	146
189	عذابِ قبر سے نجات	147
190	قبر سے نکل کر بیعت کرنا	148
191	بغداد شریف کا کتا	149
191	خانہ کعبہ کی زیارت	150
192	بے موسیٰ سیب	151
192	بیداری میں نبی پاک ﷺ کی زیارت	152
194	سلاسلِ عالیہ میں فیض	153
199	قاسم ولایت	154
200	گنبدِ خضریٰ پر حاضری	155
201	امام احمد بن حنبل کے مزار پر حاضری	156
202	معروف کرخی کے مزار پر حاضری	157
203	فائدہ..... قبر سے آواز آنے پر اشرف علی تھانوی	158
204	گستاخی کا انجام	159
205	شیخ علی بن ہتی کی تلقین	160
206	ملفوظات و ارشادات	161
207	سجادہ نشین کے خصائل	162
209	ایک مشت داڑھی	163
209	موت نہیں کٹوانے کا جواز اور منڈانے کی ممانعت	164
209	عقائد کے متعلق ارشادات	165



210	فرقہ ناجیہ اہل سنت	166
210	احناف کے طریقہ پر نماز پڑھنا	167
211	بیس رکعت تراویح	168
211	ہاتھوں کو بوسہ دینا	169
211	قیام تعظیسی	170
212	اولیاء اللہ کے علم کے متعلق ارشادات	171
213	اولیاء اللہ کے تصرفات کے متعلق عقیدہ	172
214	صلوۃ غوثیہ	173
215	انتقال	174
217	اولاد اطہار	175
218	تصانیف مبارکہ	176
218	گیارہویں شریف کا ثبوت	177
226	قصیدہ غوثیہ	178
	ماخذ و مراجع	179



## انتساب

فقیر اس تالیف کو حضورِ نور، قطب الاقطاب، غوث الغیاث، فرد الاحباب، قطب الاکمل الاشرف، غوث الاعظم الارفع، غوث الثقلین، غیث الکونین، امام الفریقین، عالم الربانی، قطب القردانی، غوث الصمدانی، محی الدین ابو محمد عبدالقادر الحسینی الحسنی قدس اللہ سرہ الربانی نور روحہ واصل الہنا برکاتہ و فتوحہ رضی اللہ تعالیٰ عنہ وارضاه عنا کی بارگاہ یکس پناہ میں بھر احترام پیش کرنے کی سعادت حاصل کرتا ہے جن کے روحانی تصرفات کی ہی وجہ سے فقیر اس کو کتابی شکل میں پیش کر رہا ہے۔

شاہاں چہ عجب گر بنوا زند گد را

خاکپائے غوث اعظم شہنشاہ بغداد رضی اللہ عنہ

فقیر ابوالخامد محمد ضیاء اللہ القادری غفرلہ

سیالکوٹ

۱۴ صفر المظفر ۱۳۹۲ھ

ہمدوز جمعرات

## غوث

غوث کا معنی فریادرس ہے۔ (صراح فارسی جلد ۲ ص ۱۳۲، غیاث اللغات فارسی ص ۵۴۴) حضرت پیر پیراں، میر میراں، شاہ جیلاں، واقف اسرار لامکاں، محبوب رب دو جہاں، فریادرس انس و جاں، سیدنا شیخ عبدالقادر جیلانی نور اللہ مرقدہ کو اسلاف نے اپنی تصانیف میں غوث الاعظم اور غوث الثقلین کے القاب لکھے ہیں۔ اسلاف کے علاوہ طائفہ وہابیہ اور دیوبندیہ کے اکابر نے بھی اپنی تصانیف میں حضرت کو غوث الاعظم اور غوث الثقلین کے القاب لکھ کر آپ کو بہت بڑا فریادرس اور جنوں اور انسانوں کا بھی فریادرس ہونے کا اقرار کیا ہے۔ محققین کے اکابر کی کتابوں کے نام درج ذیل ہیں۔

صراطِ مستقیم فقہی ص ۵۶، ۱۳۲، ۱۴۷ مصنف اسماعیل دہلوی، فتاویٰ نذیریہ مصنف مولوی نذیر حسین دہلوی، فتاویٰ اشرفیہ جلد ۱ ص ۹، اللہ کیر جلد ۳ ص ۱۰۴، دعوات عبدیت جلد ۵ ص ۷۷ تصانیف اشرف علی تھانوی، عیون زمزم مصنف مولوی عنایت اللہ اثر وی گجراتی۔



مشائخ عظام علیہم الرحمۃ کا

بارگاہ غوثیہ میں ہدیہ عقیدت

سلطان الہند خواجہ معین الدین چشتی علیہ الرحمۃ

یا غوث معظم نور حدی مختار نبی مختار خدا  
سلطان دو عالم قطب علی حیراں ز جلالت ارض و سما  
در بزم نبی عالی شانی، ستار عیوب مریدانی  
در ملک ولایت سلطانی اے منبع فضل و جود و سخا  
چوں پائے نبی شد تاج سرت تاج ہمہ عالم شد قامت  
اقطاب جہاں در پیش درت افتادہ چو پیش شاہ گدا  
معین کہ غلام نام تو شد در یوزہ گرا کرام تو شد  
شد خواجہ ازاں کہ غلام تو شد دارد طلب تسلیم و رضا

خواجہ خواجگان قطب الدین بختیار کاکی علیہ الرحمۃ

قبلہ اہل صفاء حضرت غوث الثقلین  
دبگیر ہمہ جا حضرت غوث الثقلین  
یک نظر از تو بود در دو جہاں بس مارا  
نظرے جانب ما حضرت غوث الثقلین  
خاکپائے تو بود روشنی اہل نظر  
دیدہ را بخش ضیاء حضرت غوث الثقلین  
قطب مسکین اغلامی درت منسوب است  
داغ مہر ش بھرا حضرت غوث الثقلین

## شہنشاہ نقشبند خواجہ بہاؤ الدین نقشبند قدس سرہ

بادشاہ ہر دو عالم شاہ عبدالقادر است سرور اولاد آدم شاہ عبدالقادر است  
آفتاب و ماہتاب و عرش و کرسی و قلم نور قلب از نور اعظم شاہ عبدالقادر است

عارف باللہ علامہ شیخ نور الدین ابوالحسن بن یوسف شطرنوی علیہ الرحمۃ

غَوْثُ الْوَرَى غَيْثُ النَّدى نُورُ الْهَدَى  
بَدْرُ الدُّجَى شَمْسُ الضُّحَى بَلُّ الْوَارِ  
وَلَهُ الْقَضَائِلُ وَالْمَكَارِمُ وَالنَّدَى  
وَلَهُ الْمَنَاقِبُ فِي الْمَحَافِلِ تُنْشَرُ  
مَافِي عِلَالَةٍ مَعَالَةٍ لِمُغَالِفِ  
فَمَسَائِلِ الْإِجْمَاعِ فِيهِ تُسْطَرُ

امام اہل سنت اعلیٰ حضرت شاہ احمد رضا خاں بریلوی قدس سرہ القوی

واہ کیا مرتبہ اے غوث ہے ہالا تیرا اونچے اونچوں کے سروں سے قدم اعلیٰ تیرا  
سر بھلا کوئی کیا جانے کہ ہے کیا تیرا اولیاء ملتے ہیں آنکھیں وہ ہے نکوا تیرا  
کیوں نہ قاسم ہو کہ تو ابن ابی القاسم ہے کیوں نہ قادر ہو کہ مختار ہے ہابا تیرا  
تجھ سے درد سے سگ اور سگ سے ہے مجھ کو نسبت میری گردن میں بھی ہے دور کا ڈورا تیرا  
اس نشانی کے جو سگ ہیں وہ نہیں مارے جاتے حشر تک میرے گلے میں ہے پٹا تیرا  
سارے اقطاب جہاں کرتے ہیں کعبہ کا طواف کعبہ کرتا ہے طواف در والا تیرا  
فخر آقا میں رضا اور بھی اک نعم رفیع چل لکھا لائیں ثنا خوانوں میں چہرا تیرا



## برادر اعلیٰ حضرت مولانا حسن رضا خاں بریلوی علیہ الرحمۃ

اسیروں کے مشکل کشا غوث اعظم      فقیروں کے حاجت روا غوث اعظم  
 مریدوں کو خطرہ نہیں بحر غم سے      کہ بیڑے کے ہیں نا خدا غوث اعظم  
 جسے خلق کہتی ہے پیارا خدا کا      اسی کا ہے تو لاڈلا غوث اعظم  
 تمہیں وصل بے فصل ہے شاہ دیں سے      دیا حق نے یہ مرتبہ غوث اعظم  
 مشائخ جہاں آئیں بہر گدائی      وہ ہے تیری دولت سرا غوث اعظم  
 مری مشکلوں کو بھی آسان کیجئے      کہ ہیں آپ مشکل کشا غوث اعظم  
 کہے کس سے جا کر حسن اپنے دل کی بات  
 نے کون تیرے سوا غوث اعظم

## شیخ ابوالمعالی رحمۃ اللہ الباری

گر کسے واللہ بعالم ازے عرفانی است      از طفیل شاہ عبدالقادر گیلانی است  
 ہست ہر دم جلوہ کرا ز چہرہ اش حسن      ز انجماش مصطفیٰ را راحت و یحییٰ است

## خواجہ بہاؤ الحق ذکر یا ملتان قدس سرہ الربانی

بیکساں را اگر جوئی تو در دنیا و دیں      ہست محی الدین سید تاج سرداراں یقین  
 قطب اقطاب زماں و شہباز لامکاں      مہربان بیکساں نائب شفیع المذنبین  
 ثمرۂ شجر نبی و میوۂ باغ علی      سر دبستان حسن آسور دنیا و دیں  
 نور گلزار حسین آں جو نبار رحمتیں      عہد عہداں عہد من محبوب رب العالمین  
 ہر کسے ناز دہ کس الا بہاؤ الحق ز دل      سے فروشد از رہت از صد دل ایمان و دین

## عظیم المرتبت شیخ نور اللہ سورتی علیہ الرحمۃ

گر نہ بنی در نیت مصطفیٰ را ہمقریں  
شیخ محی الدین ندارد ثانی خود نیزم  
کز کمالات تصرفا کہ خاص شان اوست  
گر کے خواہد بیاں کردن مگرود بیش و کم

## شیخ المحمد شین عبدالحق محدث دہلوی رحمۃ اللہ القوی

غوث اعظم دلیل راہ یقین      یقین رہبر اکابر دیں  
اوست در جملہ اولیاء ممتاز      چوں حکیم در انبیاء ممتاز  
من کہ پروردہ نوال ویم      عاجز از مدحت کمال ویم  
در دو عالم با دست امیدم      بہت باوے امید جاویدم

## سلطان العارفین حضرت سلطان باہو علیہ الرحمۃ

شفیع امت سرور بود آن شاہ جیلانی      تعالیٰ اللہ چہا قدرت خدایش داد ارزانی  
سکندر میکند دعویٰ کہ مستم چا کر آن شاہ      غلاطوں پیش علیٰ تو مقرر آمد بہ نادانی  
کلاہ دہان ایں عالم گدایان گدائے تو      رانہد ترانہد کلاہ داری و سلطانی  
گدا سازی اگر خواہی بیکدم پادشاہاں را      گدایاں را دعی شای بیک لحظہ باسانی  
گدائے در کہت خاقان غلام حضرت قیصر      چہ عالیشان سلطانی لگا اے غوث ربانی  
ہاں عظمت ہاں شہت ہاں قدرت ہاں شوکت      نبود است و نخواہد بود الحق مثل تو عانی  
چہ ناسوت و چہ ملکوت و چہ جبروت و چہ لاہوت      ہمہ در زیر پائے تو چہ عالیشان سلطانی  
حقیقت از تو روشن شد طریقت از تو گلشن شد      سمجہ شرع را مانی زہے خورشید نورانی  
ولا عشیٰ مرید او ہمیں لطف حرید او      چہ اوصاف حمید او کہ و بیگاہ ہے خوانی

زباں داشت شوید باید باب جنت کوثر

وزاں پس نام محی الدین چاکی بر زباں دانی

## تعارف

مفکر اہلسنت محمد رضا المصطفیٰ چشتی کوٹلی لوہاراں مغربی

تخلیق کائنات کے ساتھ ہی جب سے اللہ تعالیٰ نے ابن آدم کو شرف و عزت کا مقام بخشا تو اسے پروردہ عدم سے عرصہ شہود میں لا کر دئے زمین پر آباد کیا۔ ہر کرن و ہر عہد اور ہر دور میں دینی امور و رشد و ہدایت اور دنیوی ضروریات، فلاح و بہبود کے فیضان کے لئے انبیاء و اولیاء اور علماء کو مبعوث اور مقرر فرماتا رہا ہے۔ جن کی ذات قدسیہ ہر فرد بشر کے لیے سبک میل اور ان کی حیات طیبہ تمام نئی نوع انسان کے لیے مشعل راہ ہو۔ اسی کے پیش نظر مجدد الف ثانی حضرت سیدی شیخ احمد سرہندی قدس سرہ اپنے مکتوبات دفتر دوم مکتوب نمبر ۵۲ میں رقمطراز ہیں۔

”وہ لوگ اللہ تعالیٰ کے ہم نشین ہوتے ہیں جس نے انہیں پہچانا، اس نے اللہ

تعالیٰ کو پہچان لیا۔“

زمانہ حاضرہ اور ماضی بعید میں ترقی کے نام پر اخلاقی قدروں کو جو خطرہ لاحق ہوا۔ اس کے سد باب کے لیے علماء حق اور صوفیاء عظام قرون اولیٰ کے اکابرین کی طرح میدان عمل میں اپنے فرائض کی انجام دہی میں مصروف رہے۔ سر زمین کوٹلی لوہاراں صدیوں سے علم و عرفان کا مرکز اعلیٰ رہی ہے۔ جس طرف بھی نظر اٹھتی تو ایمان و ایقان کے آفتاب نظر آتے تھے۔ جو قرآن و حدیث اور فقہ حنفی کو اپنی عالمانہ ضیاء باریوں سے منور کرتے اور گم گشتہ بادیہ ضلالت کو اپنی نورانی شعاعوں سے راہ ہدایت کی طرف راہنمائی کرتے تھے۔ علماء اہلسنت کے یہ وہ مضبوط اور مستحکم قلعے تھے جن کے فیضان سے نجدیت و وہابیت کے قصر لرزائے اور طاغوتی قوتیں پاش پاش ہو گئیں۔

درحقیقت کوٹلی لوہاراں علم و عرفان اور تصوف و شریعت کا ایک عظیم گہوارہ ہے۔ جہاں کے علماء اہلسنت سے اغیار نے اکتساب فیض کیا اور تاقیامت کرتے رہیں گے۔ بلاشبہ یہ حقیقت روز روشن کی طرح عیاں ہے کہ کوٹلی لوہاراں مغربی کا ذرہ ذرہ اس بات



پر فخر کرتا ہے کہ یہاں پر اکابرین اولیاء و علماء ربانین جو کہ آسمان شریعت و تصوف کے درخشندہ ستارے تھے۔ جن کے فیوض و برکات سے ایک دنیا مستفیض تھی۔ یعنی غوث ثانی حضرت میاں حاجی جنگ آزادی کے گم نام مرد مجاہد حضرت بہار شاہ ولی رحمۃ اللہ، حکیم عمر الدین دار ثی رحمۃ اللہ، حضرت پیر محمد صادق چشتی قادری (م ۱۳۷۲/۱۹۵۵) حضرت بابا محمد عید المعروف اللہ ہو (۱۹۳۷ء)، حضرت عبداللہ شاہ ولی، پیر طریقت حضرت مولانا ثناء اللہ نقشبندی، حضرت مولانا الحاج محمد احمد چشتی (م ۱۹۶۹ء)، حضرت مولانا سید صالح محمد، حضرت مولانا محمد یوسف (م ۱۳۶۹/۱۹۴۹ء) شیخ طریقت حضرت صوفی نیاز الدین (م ۱۹۴۲ء)، حضرت مولانا سید میر حسن شاہ، مفسر قرآن حضرت مولانا حافظ وقاری عبدالرحمن (م ۱۲۹۸ھ)، رئیس العلماء حضرت مولانا خلیفہ اعلیٰ حضرت محمد عبداللہ قادری رضوی (م ۱۳۴۲ھ) خلیفہ اعلیٰ حضرت فقیہ اعظم حضرت مولانا ابو یوسف محمد شریف محدث کوٹلوی (م ۱۹۵۱ء/۱۳۷۰ھ) خلیفہ اعلیٰ حضرت شیخ القرآن حضرت مولانا ابوالیاس حافظ محمد امام الدین قادری رضوی (شیخ القرآن کا وصال شریف راولپنڈی میں ہوا۔ بارش اور سیلاب کی وجہ سے آپ کے جسد اقدس کو کوٹلی لوہاراں نہ لا سکے اس لیے مجبوراً سلا میٹ ٹاؤن کے قبرستان میں آپ کا مزار شریف مرجع خاص و عام ہے۔ رضاء چشتی)۔ (م ۱۳۸۱ھ/۱۹۶۱ء) رحمۃ اللہ تعالیٰ عنہم کے مزارات مرجع خاص و عام ہیں۔ اسی طرح عم محترم حضرت سلطان الواعظین مولانا ابوالنور محمد بشیر، فاضل مکرم شیرپورہ اہلسنت مولانا عطاء المصطفیٰ جمیل اور حضرت علامہ مولانا محمد افضل کوٹلوی کے علم و فضل کا ایک زمانہ معترف ہے گویا کہ ہمیشہ سے علمائے حق کے قدوم میمنت لزوم سے کوٹلی لوہاراں اور اس کے خس و خاشاک سے خوشبو کی لہریں پیدا ہوتی رہی ہیں۔ کوٹلی لوہاراں اور اس کے گرد و پیش کے مضافات کے علاوہ برصغیر پاک و ہند کا چہ چہ ان نفوس قدسیہ کے طفل روحانیت سے لبریز ہے، ان علماء ربانین نے جب حق و صداقت کا نعرہ بلند کیا تو اس کی صدائے بازگشت سے مرزائیت، دیوبندیت، نجدیت، وہابیت کی

وادیاں گونج اٹھیں۔ جس کی چھنکار آج تک سنائی دے رہی ہے۔ پون صدی گزر جانے کے باوجود علم و حکمت، شریعت و طریقت اور اعلیٰ حضرت کے فیض یافتہ ان آفتابِ رشد و ہدایت کی دلاویز شعاعیں ضوئیں ہیں۔

ماضی بعید میں مقامِ مصطفیٰ، عصمتِ صحابہ اور ولایتِ اولیاء پر پے در پے مرزائیت، نجدیت اور وہابیت کی طرف سے حملے ہو رہے تھے تو ایسے میں اللہ و رسول اللہ ﷺ کے تینوں شیر اٹھ کھڑے ہوئے اور اپنے ہم مسلک علماء اہلسنت اور مشائخ عظام کے شانہ بشانہ وہ کام کیا کہ نجدیت کے محل لرزاٹھے اور جن وادیوں میں تاحد نگاہ اندھیرے چھائے ہوئے تھے۔ وہ وادیاں علم و عرفان اور فقہ حنفی کے نور سے جگمگا اٹھیں۔ ان مردانِ حق کی بدولت کوٹلی لوہاراں کے باشندوں کے دل و دماغ میں زندگی کی نئی تڑپ وجود میں آئی اور لوگ جوق در جوق وہابیت کے گھناٹوپ اندھیروں سے نکل کر نور و عرفان کی وادی میں آگئے۔ نور خدا اور نورِ مصطفیٰ ﷺ کی کرنیں پھوٹ پڑیں۔ قریہ قریہ، بستی بستی روحانیت و حدانیت اور سہیت کا پرچم سر بلند ہوا۔ ان مردانِ حق نے بے سروسامانی کی حالت میں تبلیغی پروگرام بنائے۔ ان تبلیغی و روحانی جلسوں کا خوشگوار اثر ہوا۔ عظمتِ مصطفیٰ ﷺ سے جو لوگ نا آشنا تھے وہ آشنا ہوئے اور مشرکانہ رسوم سے اجتناب کرنے لگے۔ دینی و روحانی اقدار اپنانے لگے۔

بہر کیف: عارفین کوٹلوی کے اسی مقدس خاندان علماء کے چشم و چراغ ناصر سنت ماحی بدعت سلطنتِ مصطفیٰ ﷺ کے زیرک و نامور سپاہی مناظر اسلام انجی مکرم حضرت علامہ الحاج ابوالحامد محمد ضیاء اللہ قادری مملکتِ خداداد پاکستان میں مناظر اہلسنت کی حیثیت سے جانے پہچانے جاتے ہیں۔ مبتدعینِ زمانہ کے کسی بڑے سے بڑے مناظر نے پاکستان کے کسی بھی گوشے سے اہلسنت کو لاکارا اور محلِ من مبارک کی صدا بلند کی تو حضرت قادری چشم زدن میں دینِ متین کے ایک محافظ کی حیثیت سے معرکہ آراء ہو جاتے ہیں۔ پاکستان میں اہلحدیث، دیوبندی، شیعہ اور مرزائی وغیرہ جماعتوں کا کوئی

مناظر ایسا نہیں جو آپ کے مقابلے پر عاجز نہ آ گیا ہو۔ میدان مناظرہ میں حضرت قادری کی شہسواری اور مہارت نامہ کے باعث اہلسنت و جماعت کے علماء و مشائخ کی جانب سے آپ کو، مناظر اعظم، مناظر اسلام، شیر پنجاب اور ضیاء اہلسنت کے القابات ملے ہیں۔

حضرت مولانا ضیاء اللہ صاحب مذہب سنی حنفی بریلوی مشرباً قادری نسبتاً راجپوت بھٹی اور مولد اوساکا کوٹلوی ہونے کے باعث اول و آخر کوٹلوی ہیں۔ ضیاء اہلسنت مناظر اسلام ۱۹ اذیقہ ۱۳۶۵ھ بمطابق ۱۵ نومبر ۱۹۴۶ء بروز منگل کوٹلی لوہاراں مغربی میں پیدا ہوئے۔ آپ کے والد بزرگ و ارجمند محترم حضرت الحاج محمد اسماعیل قادری رحمۃ اللہ علیہ (م ۱۹۶۶ء) صاحب نسبت اور جہانگیر تھے وہ بچے کی پیدائش کے بعد کشاں کشاں اپنے عم محترم خلیفہ اعلیٰ حضرت فقیہ اعظم ابو یوسف محمد شریف محدث کوٹلوی کے حضور حاضر ہوئے۔ پوتے کی ولادت کی خبر سنائی حضرت فقیہ اعظم خوش خبری سننے ہی اٹھ کھڑے ہوئے اور مسرت و شادمانی کے عالم میں اپنے بھتیجے کے گھر تشریف لائے پوتے کو اٹھالیا۔ کانوں میں اذان دی اپنا لب مبارک پوتے کے منہ میں ڈالا اور محمد ضیاء اللہ نام تجویز کرنے کے بعد اس کے لیے درازی عمر اور عالم باعمل بننے کی دعا کی۔

حضرت قادری کے والد ماجد حضرت حاجی الحرمین شریفین محمد اسماعیل قادری رحمۃ اللہ علیہ (م ۱۹۶۶ء) کی دلی خواہش تھی کہ ان کا بچہ علم قرآن و حدیث کے علاوہ دیگر علوم متداولہ حاصل کر کے بام عروج پر پہنچے۔ بالآخر آپ نے بھانپ لیا کہ ان کا بچہ ایک نہ ایک دن کچھ سن کر رہے گا۔ چنانچہ آپ نے مولانا ضیاء اللہ قادری کو پانچ سال کی عمر میں سکول میں داخل کر دیا اور اس سے قبل ان کو اپنے دوسرے عم محترم خلیفہ اعلیٰ حضرت شیخ القرآن حضرت مولانا حافظ ابوالہاس محمد نام الدین قادری رضوی رحمۃ اللہ علیہ (م ۱۳۸۱ھ/ ۱۹۶۱ء) کے پاس لے گئے۔ آپ نے لطف و کرم فرماتے ہوئے رسم بسم اللہ شریف کرائی اور اپنے پاس ہر روز آنے کی تلقین فرمائی۔ صبح و شام حضرت قادری جامعہ مسجد



حنفیہ محلہ پرانا میں جاتے۔ آپ نے غیر معمولی ذہانت اور لگن کا ثبوت دیا۔ قرآن مجید اور ابتدائی کتب فقہ سبقتاً حضرت شیخ القرآن یعنی جد امجد سے پڑھیں۔

۱۳۸۰ھ/۱۹۶۰ء:

میں مولانا ضیاء اللہ قادری نے گورنمنٹ ہائی سکول کوٹلی لوہاراں سے امتیازی حیثیت سے میٹرک کا امتحان پاس کیا اور نتیجہ نکلنے کے بعد جد محترم اور عم محترم حضرت سلطان الواعظین مولانا ابوالنور محمد بشیر کے ایما پر دارالعلوم جامعہ حنفیہ دو دروازہ سیالکوٹ میں داخل ہو گئے۔ اس عظیم دارالعلوم میں قرآن و حدیث و تفسیر فقہ و اصول، فلسفہ و منطق کی تعلیم حاصل کرنی شروع کر دی۔

۱۳۸۳ھ/۱۹۶۳ء:

میں سلطان الواعظین مولانا ابوالنور محمد بشیر ابن خلیفہ اعلیٰ حضرت نقیبہ اعظم مولانا ابویوسف محمد شریف محدث کوٹلوی قدس سرہ کے ایما اور سرپرستی میں مولانا ضیاء اللہ قادری نے کوٹلی لوہاراں مغربی میں ”ادارہ تعمیر اہلسنت“ کی بنیاد رکھی، اور نوجوانان اہلسنت نے مذہب و ملت اور سنت کے فروغ کے لیے خوب کام کیا۔ یہ دور حضرت قادری کا طالب علمی کا تھا۔ آپ نے جذبہ ایمانی کو بروئے کار لاتے ہوئے اسی دوران، عقائد اہلسنت، اثبات محفل میلاد اور فرقہ ناجیہ نامی کتب تالیف فرمائیں۔

۱۳۸۴ھ/۱۹۶۴ء:

درس نظامی کی تعلیم کے ساتھ ساتھ آپ نے علم طب میں حضرت پیر طریقت پیر سید عاشق حسین شاہ صاحب نند گڑھی کی شاگردی کی اور ان سے تمام کتب طب پڑھیں۔ بالآخر علم طب میں سند حاصل کی۔

۱۳۸۵ھ/۱۹۶۵ء:

میں درس نظامی کی تعلیم کے دوران استاذ مکرم کے ہمراہ ڈھوڈا شریف کے سرکار شیخ المشائخ حضرت پیر محمد شفیع قادری (م ۱۹۷۶ء) کی خدمت میں حاضر ہوئے تو

حضرت پیر صاحب نے آپ کو سلسلہ عالیہ قادریہ میں بیعت کر کے فرمایا۔  
 ”دینی تعلیم کے ساتھ ساتھ مذہب اہلسنت و جماعت کا دفاع کرو، تمہیں کوئی  
 بد مذہب شکست نہیں دے سکتا، تمہارا نام ضیاء اللہ ہے لہذا عمر بھر سید دو عالم نور مجسم محمد  
 رسول اللہ ﷺ کے دین متین کی ضیا پھیلاتے رہو۔“

مرشد گرامی کے اس ارشاد کی تعمیل آپ کی فطرت ثانیہ بن گئی شبانہ روز کی جدو  
 جہد اور محنت کے بعد کندن بننے کے قریب ہو گئے۔ دارالعلوم کے اساتذہ آپ کی محنت و  
 لگن کو دیکھ کر ورطہ حیرت میں رہ جاتے۔

۱۳۸۸ھ / ۱۹۶۸ء:

مولانا ضیاء اللہ قادری ابھی دارالعلوم حنفیہ کے طالب علم ہی تھے۔ کہ یکم  
 فروری ۱۹۶۸ء کو جامعہ مسجد علامہ عبدالکیم رحمہ اللہ کے خطیب اعظم، شیخ العلماء شیخ طریقت  
 حضرت مولانا الحاج محمد یوسف نقشبندی وصال فرما گئے۔ آپ مایہ ناز مبلغ اور بالخصوص  
 سیالکوٹ کے دینی و مذہبی ستون تھے۔ آپ کا سیالکوٹ میں علمی و مذہبی فیض جاری تھا۔  
 آپ اپنے علم و فضل کے علاوہ فن خطابت کے بادشاہ تھے۔ اجتماع میں جب آپ کی  
 تقریر ہوتی تو سارا مجمع آپ کے زور بیان کی گرفت میں ہوتا تھا۔ دلائل کے علاوہ سادہ  
 اور عام فہم انداز میں مشکل سے مشکل مسئلہ ذہن نشین کر دینا آپ کا امتیازی وصف تھا۔  
 میدان مناظرہ میں اپنے مد مقابل پر حاوی رہتے تھے۔ پنجاب میں اپنی شعلہ لوائی سے  
 مشہور تھے، میدان مناظرہ میں اپنے مخالفین کو بھاگ جانے پر مجبور کر دیتے تھے۔ شیخ  
 العلماء حضرت مولانا محمد یوسف نقشبندی رحمہ اللہ نے ایک مرد مجاہد کی سی آن ہان کے  
 ساتھ برطانوی حصار میں شکاف ڈالنے کی تک و دو کی اور ان کے خلاف میدان عمل میں  
 کود پڑے ۱۹۳۶ء سے ۱۹۳۷ء تک مسلم لیگ کا پلیٹ فارم قائد اعظم کی قیادت میں  
 مسلمانوں کی انقلابی سیاسی جدوجہد کا نشان بن چکا تھا۔ درحقیقت مسلم لیگ حق خود  
 ارادیت کے لیے جنگ جاری کر چکی تھی۔ آپ تحریک کے روح رواں تھے۔ تحریک

آزادی اور فلسفہ جہاد کی اہمیت پر متحدہ پنجاب کا علماء کے ساتھ مل کر دورہ کیا۔ اور مسلمانوں کے سامنے ہندو اور انگریز دونوں کے طاغوتی عزائم بے نقاب کئے۔ اور ان کے خلاف آگ لگا دی۔ شیخ العلماء رہبر شریعت حضرت مولانا محمد یوسف رحمہ اللہ کے وصال شریف کے بعد سیالکوٹ میں ایک عظیم علمی و روحانی خلا پیدا ہو گیا۔ یہ ساعیت، یہ گھڑی، یہ وقت یہ سماں قیامت سے کم نہ تھا شیر کی لکار کے بغیر جنگل سونا سونا تھا۔ احباب اہلسنت شاکی تھے کہ اب کیا ہوگا، کون مرد عظیم اس خلا کو پورا کرے گا، ہر درد مند سنی بے چین اور اداس تھا۔ ادھر علمائے کرام اور مشائخ عظام کے پیش نظر یہ بات تھی کہ حضرت شیخ العلماء رحمہ اللہ کا جانشین وہ بنے جو فصاحت و بلاغت میں اپنی مثال آپ ہو۔ خطیب و مقرر ہونے کے ساتھ ساتھ مناظر اور منطقی و معقولی ہو۔ بالآخر علمائے سیالکوٹ کی جدوجہد اور کوشش و بسیار کے بعد بالخصوص شیخ الحدیث حافظ محمد عالم اور عم محترم سلطان الواعظین مولانا ابوالنور محمد بشیر کوٹلوی کی نظر انتخاب اور قرعہ قال بنام مولانا ضیاء اللہ قادری پر پڑا۔

جامع مسجد حضرت علامہ عبدالحکیم رحمہ اللہ کی امامت و خطابت یعنی اس عظیم فرض کی تکمیل کے لیے فرائض سنبھال لیے اور اب تک اپنے مشن کے لیے دن رات کوشاں ہیں۔

۱۳۹۰ھ / ۱۹۷۰ء

میں قرآن و حدیث دیگر کتب متداولہ کی ظاہری تعلیم سے فراغت پالی اور جامعہ حنفیہ کے سالانہ جلسہ تقسیم اسناد کے موقع پر علماء و مشائخ کی موجودگی میں درس نظامی کی سند حاصل کی۔ اس تاریخی اجلاس میں مفتی اعظم پاکستان شیخ الحدیث حضرت علامہ ابوالبرکات سید احمد قادری اشرفی (م ۱۳۹۸ھ / ۱۹۷۸ء) اور شیخ القرآن حضرت علامہ ابوالحقائق عبدالغفور چشتی ہزاروی (۱۳۹۰ھ / ۱۹۷۰ء) نے خصوصی شرکت فرمائی اور اپنے دست خاص سے سند فضیلت سے سرفراز فرمایا۔ اس کے بعد ضیاء الملت مولانا



ضیاء اللہ قادری ہمہ تن تبلیغ اسلام کی طرف لگ گئے، انہیں دنوں سوشلزم کے عفریت کا چرچا ہوا تو اس کے خلاف اٹھ کھڑے ہوئے۔ روم سوشلزم کے سلسلہ میں جگہ جگہ تقاریر کیں۔ اسلام کی حقانیت کو اس انداز سے بیان کرتے کہ دل و دماغ دین و ایمان کی روشنی سے منور ہو جاتے۔ آپ کے مواعظ نے نوجوان طبقہ کو دہریت اور وہابیت کی ریشہ دوانیوں سے محفوظ رکھا۔

نیشنل عوامی لیگ کے سربراہ بھاشانی نے دارالسلام ٹوبہ ٹیک سنگھ میں ایک کانفرنس منعقد کی۔ جس میں ملک بھر کے سوشلسٹوں اور کمیونسٹوں نے بھرپور حصہ لیا اور اپنی قوت کا مظاہرہ کیا۔ اس کے رد عمل میں ٹوبہ میں آل پاکستان سنی کانفرنس انعقاد پذیر ہوئی۔ اس عظیم الشان کانفرنس میں ہزاروں علماء و مشائخ اور لاکھوں عوام اہلسنت نے شمولیت کی۔ اس اجتماع میں جمعیت العلماء پاکستان کا انتخاب ہوا اور حضرت شیخ الاسلام خواجہ قمر الدین صاحب سیالوی صدر اور حضرت علامہ سید محمود احمد رضوی کو جنرل سیکرٹری مقرر کیا گیا۔ ضیاء الملت حضرت مولانا ضیاء اللہ قادری علمائے سیالکوٹ کے ساتھ اس عظیم الشان کانفرنس میں شریک ہوئے۔

۱۳۹۳ھ / ۱۹۷۳ء

میں زیارت حرمین شریفین کا شوق غالب آ گیا۔ زیارت روضہ رسول کے موضوع پر تقاریر کرنا شروع کر دیں۔ آخر فضل ربی ہوا اور رخت سفر باندھے، عازم مدینہ طیبہ ہوئے۔ ایران، بغداد شریف، کربلا معلیٰ، نجف اشرف کی سیر و سیاحت اور بزرگان عظام کے مزارات کی حاضری دیتے ہوئے مکہ مکرمہ اور پھر دربار رسول اللہ ﷺ میں پہنچے اور دل کے لبوں سے گنبد خضریٰ کو بو سے دیتے اور زبان حال سے کہتے

نظر نے گنبد خضریٰ کا جب طواف کیا

تو ہر گناہ خدا نے میرا معاف کیا

عازم مدینہ شریف ہونے سے قبل ہی آپ نے حضور غوث اعظم علیہ السلام کی

خوشنود کی جاتے ہوئے سیرت غوث الثقلین کتاب تصنیف فرمائی۔

۱۳۹۴ھ/۱۹۷۴ء

میں جب مرزا قادیانی کی ناپاک ذریت نے مسلمانان پاکستان کی غیرت کو لٹکارتو ناموس رسالت ﷺ کی حفاظت اور ختم نبوت کے تحفظ کے لیے ضیاء الملت مولانا محمد ضیاء اللہ قادری اپنے شیخ طریقت حضرت پیر محمد شفیع صاحب قادری نورہ اللہ مرقدہ کے ارشاد اور استاذ مکرم شیخ الحدیث حافظ محمد عالم کے حکم سے علماء سیالکوٹ کے ساتھ مل کر بڑی سرگرمی سے تحریک ختم نبوت میں حصہ لیا اور تحفظ ناموس رسالت ﷺ کے لیے ضلع سیالکوٹ کا طوفانی دورہ کیا۔ سینکڑوں جلسوں سے خطاب کیا۔ متعدد مقدمات قائم ہوئے۔ اسی دوران آپ نے ”مرزا قادیانی کی حقیقت“ کے نام سے ایک مبسوط اور جامع کتاب تالیف فرمائی۔ یاد رہے رد قادیانی کے سلسلے میں حضرت قادری کی تقاریر پر دیوبندی اور غیر مقلد بھی کلمات تحسین کہتے۔ حضرت قادری اور علمائے سیالکوٹ کا یہ عظیم کارنامہ تاریخ کے صفحات پر ثبت ہے۔ جس سے تمام ملت اسلامیہ آگاہ ہے بالآخر مسلمانوں کی متحدہ کوشش اور قربانی کے نتیجے میں نوے سالہ قادیانی مسئلہ حل ہوا اور اسمبلی میں قائد اہلسنت حضرت شاہ احمد نورانی نے قرارداد پیش کی، جس کو بالاتفاق پاس کر لیا گیا اور اس طرح مسلمانوں کا یہ دیرینہ مطالبہ منظور کر لیا گیا اور ختم نبوت کے منکر لاہوری اور قادیانی مرزائی غیر مسلم اقلیت قرار دیئے گئے۔

۱۳۹۵ھ/۱۹۷۵ء

میں مرکزی انجمن فدایان اہلسنت کی بنیاد رکھی۔ جس میں وکلاء، پروفیسر، اساتذہ، طلبہ، کاروباری نوجوانوں کو شامل کر کے ان میں مذہبی لگن پیدا کی اور یہ انجمن مسلک اہلسنت کی گرانقدر خدمات سرانجام دے رہی ہے۔ اس انجمن کے قیام سے نوجوانان اہلسنت میں ایک نئی روح پیدا ہو گئی۔ انجمن فدایان اہلسنت کی تبلیغی سرگرمیوں سے مخالفین حواس باختہ ہو گئے۔ اس انجمن کے زیر اہتمام ہر سال حضرت ضیاء الملت

مولانا ضیاء اللہ قادری کی سرپرستی میں عظیم الشان سہ روزہ سنی کانفرنس منعقد ہوتی ہے جو کہ ایک مثالی کانفرنس ہوتی ہے۔

۱۳۹۷ھ / ۱۹۷۷ء

اللہ تعالیٰ نے حضرت ضیاء الملت مولانا ضیاء اللہ قادری صاحب کو علم و فضل اور گونا گوں محاسن اخلاق کے علاوہ کمال درجے کی جرأت و استقامت بھی عطا کی ہے آپ نے سخت سے سخت نامساعد حالات میں بھی حق گوئی کا فریضہ ادا کرنے سے کبھی گریز نہیں کیا۔ تحریک نظام مصطفیٰ میں آپ نے عملی حصہ لیا اور علماء سیالکوٹ کے شانہ بشانہ کام کیا۔ کلمۃ الحق کی پاداش میں قید و بند کی صعوبتیں جھیل کر سنت یوسفی ادا کی۔ ڈسٹرکٹ جیل سیالکوٹ کی چار دیواری بھی اس مرد حق کو درس و ہدایت اور تلقین و ارشاد سے باز نہ رکھ سکی اور اپنی ایمان افروز تقریروں سے قیدیوں کے دلوں کو نور ایمان اور حب مصطفیٰ صلی اللہ علیہ وسلم کے درس سے گرماتے رہے۔

۱۳۹۸ھ / ۱۹۷۸ء

۱۶، ۱۷، اکتوبر کو مدینہ الاولیاء ملتان شریف میں منعقدہ ”سنی کانفرنس“ میں بلاشبہ لاکھوں افراد الملت نے پاکستان کے ہر شہر اور گاؤں سے بڑے جوش و جذبہ کے ساتھ شرکت کی۔ اس عظیم الشان کانفرنس کے انعقاد کا مقصد واحد یہی تھا کہ سواد اعظم کو ایک پلیٹ فارم پر جمع کر کے مقام مصطفیٰ کے تحفظ اور نظام مصطفیٰ کے نفاذ کی جدوجہد کی جائے اور عہد کیا جائے کہ اس ملک میں کوئی ایسا نظام برداشت نہیں کیا جائے گا جو اسلام کے منافی ہو اور کسی اقلیتی جماعت کی طرف سے ٹھوسا گیا ہو۔ بہر حال حضرت ضیاء الملت مولانا ضیاء اللہ قادری اپنے استاذ مکرم شیخ الحدیث مولانا حافظ محمد عالم مہتمم دارالعلوم جامعہ حنفیہ دودروازہ سیالکوٹ کی قیادت میں مع علمائے سیالکوٹ کے قافلہ کے ۱۶، اکتوبر کو ملتان شریف پہنچے۔

۱۳۹۹ھ / ۱۹۷۹ء

۲۶، ۲۷ مارچ کو رائے وٹ (مصطفیٰ آباد) میں کل پاکستان میلاد مصطفیٰ



کانفرنس منعقد ہوئی۔ پاکستان کے تمام سنی علماء و مشائخ اور لاکھوں عوام اہلسنت نے شمولیت کی۔ حضرت مناظر اہلسنت مولانا ضیاء اللہ قادری اپنے استاذ مکرم کی معیت میں دیگر علمائے اہلسنت سیالکوٹ کے ساتھ میلادِ مصطفیٰ کانفرنس میں شریک ہوئے۔ بلکہ اس کانفرنس کی تیاری و انعقاد کے لیے سیالکوٹ شہر سے مالی تعاون اور نشر و اشاعت کے سلسلے میں بہت کام کیا۔ اکابرینِ جمعیت اس کے شاہد ہیں۔

مجاہد ملت مناظر اسلام حضرت العلام الحاج مولانا محمد ضیاء اللہ قادری صاحب خطیب اعظم سیالکوٹ نے عشقِ مصطفوی ﷺ میں سرشار و مست اور بے خود ہو کر مذہبِ اہلسنت و جماعت کی حقانیت و صداقت و حمایت اور بد مذہبوں، گمراہوں، رافضیوں، دیوبندیوں، وہابیوں، نجدیوں اور مرزائیوں کے رد میں متعدد ایمان افروز باطل سوز کتب و رسائل تصنیف و تالیف فرمائے ہیں۔ جن سے اپنے اور بیگانے فیض یاب ہو رہے ہیں حضرت قادری صاحب کی بعض مشہور و معروف شہرہ آفاق تصانیف حسب ذیل ہیں۔

## ۱۔ الانوار المحمدیہ

اس کتاب میں سرور کونین نور مجسم ﷺ کی نورانیت کے بارے میں قرآن و حدیث اور کتب تفاسیر سے ثبوت دیا گیا ہے نیز دیوبندی اور وہابی اکابرین کی کتب سے نور حسی ہونا ثابت کیا ہے۔ جابجا تورات، زبور، انجیل کی کتب سے بھی رحمت، نبی آخر الزمان ﷺ کی بشارات کا تذکرہ ہے۔ یہ کتاب اپنے موضوع پر مکمل اور تاریخی دستاویز کی حیثیت رکھتی ہے۔

## ۲۔ مشائخ قادریہ

اولیاءِ قادریہ رضوان اللہ علیہم اجمعین کے مکمل امور بحوالہ حالات و واقعات اور کرامات پر مشتمل ہے گویا کوزے میں دریا بند کیا ہے۔ کتاب اپنی مثال آپ ہے۔

## ۳۔ ہاتھ اور پاؤں چومنے کا ثبوت

حضور پر نور ﷺ خلفائے راشدین، اہلبیت اطہار، صحابہ کرام، مفسرین،

محدثین، علماء محققین رضوان اللہ علیہم اجمعین اور دیوبندی وہابی مولویوں کے ارشادات و آراء میں دوسو پچاس مستند کتب کے حوالہ جات سے ہاتھ اور پاؤں چومنے کا ثبوت دیا گیا ہے۔ حضرت قادری کی یہ تالیف محققانہ ہے۔

#### ۴۔ وہابیت اور مرزائیت

اس کتاب میں وہابی مولویوں کے نزدیک مرزائی امام کے پیچھے نماز پڑھنا جائز ہے کے فتوے درج کیے گئے ہیں۔

#### ۵۔ قصر وہابیت پر بم

وہابیوں کی عیاریاں اور مکاریاں روز روشن کی طرح عیاں کی گئی ہیں۔ تحریرات یہودیانہ کتر و بیونت، کذب و جھوٹ بولنا، اکابرین وہابیہ کا شیوہ ہے کا ثبوت ان کی اصل کتابوں سے بیان کیا گیا ہے۔ نیز مناظروں میں وہابیوں کی شکست کا بھی بیان ہے۔

#### ۶۔ فرقہ ناجیہ

اس کتاب میں ۸۰ مستند کتب سے ثابت کیا ہے کہ ناجی اور جنتی فرقہ صرف اور صرف اہل سنت و جماعت ہے نیز نبی کریم ﷺ کی زبان فیض ترجمان سے اہل سنت و جماعت کا ناجی اور جنتی ہونا ثابت ہے۔

#### ۷۔ عقائد وہابیہ

اس کتاب میں غیر مقلد، دیوبندی، تبلیغی جماعت اور جماعت اسلامی کے اکابر کے عقائد ان کی ہی کتابوں سے پیش کر کے ان کا رد قرآن و حدیث سے کر کے حقانیت اہل سنت و جماعت کا ثبوت پیش کیا گیا ہے۔

#### ۸۔ اثبات محفل میلاد شریف

حضور نبی اکرم ﷺ کا میلاد مبارک منانا از روئے قرآن و حدیث دیگر مفسرین کے اقوال سے ثبوت پیش کیا ہے۔

## ۹۔ تہیمات نقشبندیہ

حضرات اولیاء نقشبند رضوان اللہ علیہم اجمعین کے ارشادات اور ان کے نظریات و عقائد، اچھوتے انداز و بیان سے پیش کیے ہیں۔

## ۱۰۔ مرزا قادیانی کی حقیقت

اس کتاب میں قرآن و حدیث کی روشنی میں حضور اکرم ﷺ کا خاتم النبیین ہونا ثابت کیا گیا ہے اور ختم نبوت کے ساتھ مرزا قادیانی کے توحید و رسالت کے متعلق کفریہ عقائد اس کی کتابوں سے درج کئے گئے ہیں۔

## ۱۱۔ امدل تقریریں

اس کتاب میں حضور نور ﷺ کی نورانیت کے بارے میں ولادت مصطفیٰ ﷺ علم غیب، فضائل اذان، فضائل نماز، فضائل درود، نماز اور اذان کے بعد درود شریف اور ذکر، فضائل رمضان شریف میں رکعت تراویح، فضائل صدیق اکبر از اہل بیت اطہار، ماتم کی ممانعت، فضائل مدینہ منورہ کے عنوانات پر بہترین اور تازہ تالیف ہے۔

## ۱۲۔ وہابی مذہب کی حقیقت

اس کتاب میں وہابی مذہب کی تاریخ ان کے مولویوں کی سیرت، کردار، ظلم و تشدد اور اکابرین کے حالات درج کیے ہیں۔ نیز ان کے اللہ تعالیٰ، حضور نبی کریم ﷺ، انبیاء کرام علیہم السلام، خلفائے راشدین، صحابہ کرام علیہم الرضوان اور بزرگان دین علیہم الرحمہ کی ذات و صفات کے متعلق عقائد باطلہ اور وہابی مولویوں کی تفسیر قرآن میں تحریفات انہیں کی ۵۵۰ مستند کتابوں کے حوالہ جات سے درج ہیں۔

## ۱۳۔ وہابیت کا پوٹھ مار ٹم

جیسا کہ نام سے ظاہر ہے حضرت ضیاء المہمت نے احسن انداز سے وہابیوں کی تحریروں ہی سے وہابیت کا پوسٹ مارٹم کیا ہے۔

## ۱۴۔ اہلسنت وجماعت کون ہیں؟

حضور اکرم ﷺ کا ارشاد گرامی ہے کہ سواد اعظم کی پیروی کرو یعنی مسلمانوں کی اس جماعت کی جو ہر دور میں اکثریت میں رہی ہو۔ اس لیے حضور سرور کون و مکان ﷺ کی امت کا گمراہی پر اجتماع و اتفاق ممکن نہیں۔ اسلامی تاریخ اس پر شاہد ہے کہ ہر دور میں اہلسنت وجماعت اکثریت میں رہے۔ حضرات فقہاء اربعہ یعنی سیدنا حضرت امام اعظم ابو حنیفہ، سیدنا حضرت امام مالک، سیدنا حضرت امام شافعی، اور سیدنا حضرت امام احمد بن حنبل رضوان اللہ علیہم اجمعین اہلسنت ہی سے تھے اور ان کی پیروی پر گویا امت مسلمہ کا اجماع و اتفاق ہو چکا ہے۔ پس عافیت کی راہ مسلک اہلسنت وجماعت ہی ہے اور حضرت ضیاء المہمت مولانا ضیاء اللہ قادری نے قرآن و حدیث اور دیگر کتب کے شواہد سے ثابت کیا ہے کہ اہلسنت کے عقائد کتاب و سنت کے مطابق ہیں۔ نیز اولیائے ربانی کو ماننے والے ہی سچے اور یکے اہلسنت ہیں اور اس طریق کے خلاف چلنے والے وہابی، نجدی، دیوبندی ہیں۔

## ۱۵۔ سیرت غوث الثقلین

اس کتاب میں سیدنا غوث اعظم رضی اللہ عنہ کے بچپن سے لے کر آخر تک حالات اور کرامات کا تذکرہ اچھوتے انداز سے ایک سو گیارہ مستند کتب کے شواہد سے پیش کئے ہیں۔ حضور کی کرامات پر بدعتیہ جو اعتراضات کرتے ہیں ان کا جواب ان کے بڑوں کی کتابوں سے دیا ہے۔ درحقیقت سیرت غوث الثقلین کی ایک خوبی یہ بھی ہے کہ کسی ایک واقعہ کو بھی سند کے بغیر شامل نہیں کیا گیا۔ ہر واقعہ کی جزئیات تک ہر تفصیل و تحقیق کے بعد صحیح اور درست ثابت ہونے پر ہی ضبط تحریر میں لایا گیا ہے اور اس کے ساتھ متقدمین کی مستند اور مسلم کتب سے حوالہ جات نقل کر دیئے گئے ہیں۔ تاکہ کوئی پہلو ٹک نہ



رہے اور نہ ہی کسی بات پر تشکیک کی پر چھائیاں پڑیں۔ اس اعتبار سے یہ کتاب ایک قابل اعتماد تاریخی دستاویز کی حیثیت اختیار کر گئی ہے۔ آپ کی ہر تقریر احقاق حق اور ابطال باطل پر مشتمل ہوتی ہے اور یہ حقیقت بھی اظہر من الشمس ہے کہ تقریر و تحریر کا بیک وقت کسی ایک ذات میں اجتماع شاذ و نادر ہی وقوع پذیر ہوتا ہے لیکن برادر معظم حضرت قادری صاحب میں یہ دونوں صفات ایک ساتھ پائی جاتی ہیں کہ جہاں آپ میدان تقریر کے شہسوار اور اقلیم تحریر کے تاجدار ہیں۔ وہاں راہ طریقت کے ایسے شناور اور غواص بھی ہیں کہ آپ کا دامن علم و عرفان کی تجلیات کے ساتھ ساتھ سیاست مدن کے آبدار موتیوں سے بھی جگمگا رہا ہے۔

محمد رضا المصطفیٰ چشتی

کوٹلی لوہاراں مغربی ۲۴ ذوالحجہ ۱۴۹۹ھ

## کتاب سیرت غوث الثقلین علیہ السلام پر

مقتدر مشائخ عظام اور علمائے کرام کا تبصرہ

شہنشاہ ولایت، منبع رشد و ہدایت حضرت قبلہ پیر سید علی حسین شاہ صاحب دامت برکاتہم، سجادہ نشین آستانہ عالیہ عارف ربانی، غوث ممدانی حضرت پیر

سید جماعت علی شاہ صاحب رحمۃ اللہ علیہ لاٹانی علی پور سیداں شریف ضلع سیالکوٹ

بِسْمِ اللّٰهِ الرَّحْمٰنِ الرَّحِیْمِ - نَحْمَدُہٗ وَ نُصَلِّیْ عَلٰی رَسُوْلِہِ الْکَرِیْمِ -

مجاہد ملت مولانا ضیاء اللہ قادری سلمہ الرحمن کی کتاب ”سیرت غوث الثقلین“ چند

مقامات سے دیکھی، جیسا کہ نام سے ظاہر ہے، یہ تحریر غوث الاغیاء، قطب الاقطاب، فرد

الافراد، سید الاسیاد حضور سیدنا شیخ سید عبدالقادر الجیلانی قدس سرہ النورانی کے مقدس سوانح

حیات کے موضوع پر ہے۔ جہاں تک کتاب کے موضوع کا تعلق ہے، اس کی اہمیت اظہر

من الشمس ہے۔ فی الواقع اہل ایمان و عرفان کو حضور سیدنا غوث الثقلین سے جو عقیدت

ہے، اولیائے کرام میں اس کی مثال کہیں اور نہیں ملتی۔ عوام و خواص حضور کے دست کرم کے

محتاج اور شاہ و گدا جناب کے گنجینہ فیض کے سائل ہیں۔ سب کا اتفاق ہے۔

غوث اعظم (علیہ السلام) درمیان اولیاء چوں محمد (صلی اللہ علیہ وسلم) درمیان انبیاء

یوں تو اس مقدس موضوع پر بہت سی کتابیں لکھی گئی ہیں لیکن تنقیح مسائل اور

کثرت حوالجات نے اس کی قدر و قیمت میں اضافہ کر دیا ہے۔

دعا ہے کہ مولائے جلیل و کریم، اپنے محبوب رحیم و کریم علیہ الصلوٰۃ والسلام اور

خود حضور غوث جیلانی علیہ الرحمۃ کے طفیل کتاب کو قبول عام و دوام عطا فرمائے اور مولانا

موصوف کو جزائے خیر سے نوازے۔

دعا گو: علی حسین علی پوری بقلم خود ۱۹ شعبان المعظم ۱۳۹۲ھ

قائد ملت، مخدوم اہلسنت علامہ شاہ احمد نورانی ایم۔ اے۔

صدر آل ورلڈ اسلامک مشن و صدر مرکزی جمعیت علمائے پاکستان

الحمد لله رب العالمین والصلوة والسلام علیٰ حبیبہ سیدنا و مولانا

محمد خاتم النبیین و علی آلہ و ازواجہ و اصحابہ و اولیاء اُمتہ و من تبعہم با  
حسن الی یوم الدین۔

کتاب مستطاب ”سیرت غوث الثقلین“ تالیف حضرت مولانا محمد ضیاء اللہ

قادری مدظلہ ملاحظہ سے گزری، بے حد مسرت ہوئی کہ مولانا موصوف نے اس پر قلم اُٹھایا  
اور اس کا حق ادا کر دیا۔

سوانح محبوب سبحانی قطب ربانی سیدی عبدالقادر الجیلانی رحمۃ اللہ علیہ امت اسلامیہ کا

عظیم سرمایہ ہے حضرت سید جیلانی رحمۃ اللہ علیہ کی سوانح کی خصوصیت یہ بھی ہے کہ آپ پر بے  
شمار کتابیں لکھی گئی ہیں اور تقریباً دنیا کی بیشتر زبانوں میں موجود ہیں۔

اُس امت اسلامیہ ہستی دنیا تک حضرت کی سیرت مبارکہ سے استفادہ کرتی رہے گی۔

مولانا ضیاء اللہ قادری مدظلہ قابل مبارکباد ہیں، حق تعالیٰ ان کی مساعی کو قبول

فرمائے اور کتاب کو مقبول عام بنائے۔ آمین

والسلام

فقیر شاہ احمد نورانی صدیقی غفرلہ

۵ مارچ ۱۹۷۳ء

## خطیب پاکستان، علامہ دوراں

مولانا شاہ محمد عارف اللہ صاحب قادری، راولپنڈی

نحمدہ و بہ نستعین و نصلی و تسلم علی النبی الامین

اس وقت کتاب ”سیرت غوث الثقلین“ میرے سامنے ہے جو چھوٹے سائز کے دو سو چالیس صفحات پر پھیلی ہوئی ہے۔ عمدہ کاغذ اور کتابت و طباعت خوشگوار ہے۔ کتاب کے مولف فاضل نوجوان مولانا ابوالحاجہ محمد ضیاء اللہ صاحب قادری نے اس علمی و تحقیقی گلشن کو جہاں دو سو اسی صفحات میں ایک سو دو کتابوں کے حوالوں کے ذریعہ قابل اعتماد آئمہ دین، علمائے امت اور اولیائے امت کے مہکتے پھولوں سے سجایا ہے وہاں باوجود مخالف کے تند و تیز جھوٹوں اور بے درد کجگوں کی دستبرد سے بچانے کے لیے کانٹوں کی باڑ (منکرین کے حوالہ جات) بھی لگادی ہے۔ مولانا کا یہ کارنامہ رہتی دنیا تک باقی رہے گا اور رہ نور دان چمن کے لیے عطر بیز فضا یعنی مقام قرب تک رسائی حاصل کرنے کا موقع فراہم کرتا رہے گا۔

کتاب کا مطالعہ کرتے وقت کبھی سوز و ساز رومی کی کیفیت طاری ہو جاتی ہے اور کبھی عشق و محبت کی مستی جیب و گریبان چاک کرنے پر آمادہ نظر آتی ہے۔ کہیں شریعت مطہرہ کی خلاف ورزی پر جبین غمیہ پر جاہ و جلال کی شکنیں نظر آئیں گی اور کسی موقع پر محبت بھرے انداز میں کتاب و سنت پر عمل کرنے کی ترغیب ملے گی۔ حضور غوث پاک علیہ السلام کی پوری زندگی رہزنیوں کو رہرہانے اور رہبروں کو منزل صدق و صفا تک پہنچانے میں گزری۔ کبھی لگاؤ قہر آلود نے مردوں کو زندگی بخشی اور کبھی جنبش لب نے تڑپتے دل کو سکون عطا فرمایا۔

وہ مسکرائے جان سی کلیوں میں پڑ گئی

یوں لب کشا ہوئے کہ گلستاں بنادیا

میں فاضل مولف کی کاوش پر ہدیہ تحریک پیش کرتا ہوں اور دعا کرتا ہوں کہ حق



تعالیٰ اس کتاب کو شرف قبول بخشے! قارئین کرام سے التماس ہے کہ

چوبا حبیب نشینی و بادہ پیائی

بہ یاد آرمجان بادہ پیارا

دعا گو!

شاہ محمد عارف اللہ قادری راولپنڈی

فخر الجہا بڈہ استاذ الاساتذہ علامہ حافظ محمد عالم صاحب

شیخ الحدیث والتفسیر جامعہ حنفیہ دو دروازہ سیالکوٹ

عزیز القدر حضرت مولانا العلام محمد ضیاء القادری زادہ اللہ علماً و شرفاً کی تالیف کردہ کتاب ”سیرت غوث الثقلین“ واقعی حضرت غوث اعظم رحمۃ اللہ علیہ کی سیرت کا ایک آئینہ ہے۔ اس قدر اعلیٰ پیرایہ میں حالات قلم بند فرمائے ہیں کہ موجودہ تالیفات میں اس کی نظیر نہیں۔ ہر بات باحوالہ درج فرما کر واعظین کی ایک مشکل کا حل کر دیا ہے اور عوام الناس کو مطمئن کر دیا ہے۔

سیدنا غوث اعظم رحمۃ اللہ علیہ ایک جگہ فرماتے ہیں کہ ”ہر کہ انتساب کر دہمن و خود را باز بست بنام من قبول کند اور احق سبحانہ و تعالیٰ در رحمت کند بردے و توبہ بخشد اورا“ جس شخص نے اپنے آپ کو میری طرف منسوب کیا اور میرے ارادتمندوں کے حلقے میں شامل ہو گیا۔ حق تعالیٰ جل جلالہ اس کو قبول فرماتا ہے۔ اور اس پر رحمت نازل فرماتا ہے۔ اور اُس کی توبہ قبول فرماتا ہے۔ (اخبار الاخیار ص ۲۵)

اس لیے بجا طور پر کہا جاسکتا ہے کہ یہ کتاب حضور غوث اعظم رحمۃ اللہ علیہ سے رابطہ پیدا کرنے کا بہترین ذریعہ ہے۔ گویا کہ طالب کے لیے مرشد کا کام دینے والی کتاب ہے۔

العبد الفقیر

محمد عالم

جامعہ حنفیہ دو دروازہ سیالکوٹ

سلطان الواعظین، بحر اتر بر و اتر بر علامہ ابوالنور محمد بشیر صاحب

مدیر ”ماہ طیبہ“ کوٹلی لوہاراں ضلع سیالکوٹ

عزیزی القاضی مولانا محمد ضیاء اللہ صاحب سلمہ ربہ کی تالیف ”سیرت غوث الاعظمین“ کو میں نے پڑھا۔ ماشاء اللہ حضور غوث اعظم رحمۃ اللہ تعالیٰ علیہ کی سیرت کے موضوع پر یہ اپنا جواب آپ ہی ہے۔ قاضی مولف نے ”سیرت غوث“ کے ہر پہلو پر عالمانہ و محققانہ انداز میں روشنی ڈالی ہے۔ اور اس موضوع سے متعلق جو مسئلہ بھی ہے اُسے دلائل کے ساتھ ثابت کر دکھایا ہے۔ اپنی کوئی بات خوش عقیدگی کی بناء پر ثابت نہیں کی بلکہ تحقیق و دلیل سے اُسے واضح کیا ہے۔ اور کوئی بات محض سنی سنائی اس میں درج نہیں کی۔ بلکہ اصل کتاب میں دیکھ کر اُسے درج کیا ہے اور کتاب کا نام اور صفحہ ساتھ ہی لکھ دیا ہے اور یہ اعلان بھی کر دیا ہے کہ مندرجہ حوالہ جات میں حوالہ غلط ثابت کرنے والے کوئی حوالہ یکصد روپیہ انعام دیا جائے گا۔

حضور غوث اعظم علیہ السلام کی سیرت پر مشتمل بزبان اردو مدلل تحریر اس سے قبل نہیں دیکھی گئی۔ حضور غوث اعظم علیہ السلام کے مبارک حالات و ارشادات اور آپ کے تصرفات و کرامات پڑھنے کے لیے یہ بیحد مفید کتاب ہے۔ عوام کے علاوہ خواص کے لیے بھی مولانا کی یہ تالیف بڑی مفید و معاون ہے۔ اسے پڑھ کر آپ اس کی ہر بات کو بھرے اجلاس میں دھڑلے سے بیان کر سکتے ہیں۔ خدا کے فضل سے اس کی ایک ایک سطر مدلل و مبرہن ہے۔ ضرورت ہے کہ اس کتاب کو بغور پڑھا جائے اور اس سے استفادہ کیا جائے۔

ابوالنور محمد بشیر کوٹلی لوہاراں

پیر طریقت، عارف شریعت حضرت پیر حافظ سید فضل شاہ صاحب

سجادہ نشین قاضی باقر ضلع گجرات

بسم اللہ الرحمن الرحیم۔ الحمد للہ وکفی وسلام علی عبادہ

الذین الصطفیٰ!

فاضل محقق حضرت مولانا محمد ضیاء اللہ قادری مدظلہ کی کتاب مستطاب ”سیرت

غوث الثقلین“ مختلف مقامات سے سنی ہے یہ دراصل ایک قسم کا ہدیہ ارادت ہے جو

انہوں نے بارگاہ غوثیت مآب میں پیش کیا ہے۔ حضور سیدنا غوث اعظم محبوب سبحانی شیخ

سید عبدالقادر جیلانی قدس سرہ الصمدانی کی ذات ستودہ صفات پر عربی، فارسی، اردو ہی

نہیں، تقریباً ہر زبان میں بے شمار کتابیں لکھی گئی ہیں اور ہر مصنف نے اپنے اپنے رنگ

میں خوب داد تحقیق دی ہے۔ کسی نے محض مورخانہ انداز میں حقائق کو نکھارا، کسی نے

عاشقانہ طرز بیان اختیار کیا، کسی نے طریقت و تصوف کے گلدستے تیار کیے اور کوئی فقہ و

اجتہاد کے دروازے سے داخل ہوا۔ مگر مجھے خوشی ہے کہ حضرت علامہ ضیاء اللہ قادری

نے قریباً ہر پہلو کو پیش نظر رکھا ہے اور ہر رنگ کے ذوق کی پیاس بجھانے کی کوشش کی

ہے۔ یہ جامع و مانع کتاب فی الواقع ایک ایسا گلدستہ عقیدت ہے جس میں عقائد و

اعمال، علم و عرفان اور تحقیق و تدقیق کے خوش رنگ مہکتے پھول سجائے گئے ہیں نظم و نثر کا وہ

حسین مرقع ہے جس کی ایک ایک سطر علوم و معارف کا خط نور ہے (شاید اس میں مولف

کے نام کی خداداد تاثیر بھی شامل ہے) حوالہ جات اس کثرت سے ہیں کہ کہیں اور باید و

شاید۔ اس میں دوسروں کی زبان سے، اپنوں کی باتیں منوائی گئی ہیں اور اغیار کے اقرار

سے بھی ان کے انکار کو بے بنیاد ثابت کیا گیا ہے۔

کتاب کی یہی وہ شہرہ آفاق خصوصیات ہیں، جن کی بناء پر عوام و خواص

نے انہیں ہاتھوں ہاتھ لیا اور نہایت ہی قلیل مدت میں اس کا پہلا ایڈیشن ختم ہو گیا۔

اب دوسرا ایڈیشن زیر طبع ہے اور اکابرین ملت کی تقاریر نے کتاب کے افادی پہلو

کو خوب اجاگر کر دیا ہے مجھے اُمید ہے کہ حضور غوث اعظم کے سیرت نگار ہونے کی حیثیت سے مولانا کا نام رہتی دنیا تک زندہ و تابندہ رہے گا۔ خالق کائنات اس اُمید کو بھرا لائے اور مولانا کی تحریر و تقریر میں مزید برکت فرمائے بجاہ النبی الکریم علیہ والہ الصلوٰۃ والتسلیم۔

دعا گو: حافظ سید فضل شاہ ساکن قاضی باقر ضلع گجرات  
بقلم محمد علی نقشبندی نائب ناظم اعلیٰ جمعیت علمائے پاکستان پنجاب

سلطان المناظرین، شیر اہلسنت علامہ محمد عنایت اللہ صاحب خطیب سانگلہ  
فقیر نے اپنے عزیز محترم مکرم معظم فاضل نوجوان کار سالہ نورانی ”سیرت  
غوث الثقلین“ علیہ رحمۃ رب الکونین چند مقامات سے دیکھا یہ رسالہ نورانی واقعی  
حضور سیدی مرشدی شیخی ذخری لیوم وغدی حضور سیدنا غوث اعظم غوث الوری غوث  
الارض والسماء غوث العالمین علیہ رحمۃ رب العالمین کی سیرت مبارکہ میں بے حد مفید  
ہے لہذا ہر سنی مسلمان کے گھر میں اس کا ہونا ضروری ہے تاکہ ہماری نسلوں کو یہ رسالہ  
نورانی پڑھ کر حضور سیدنا غوث اعظم کے حالات مبارکہ سے واقفیت حاصل ہو جائے  
اور نسلوں کی عقیدت بارگاہ غوثیت دن رات زیادہ سے زیادہ ہوتی چلی جائے۔  
مولا کریم اس کو قبول فرمائے ذریعہ برکت اور ذریعہ نجات بنائے اور  
مسلمانوں کو اس پر عمل کی توفیق عطا فرمائے آمین ثم آمین!

فقیر محمد عنایت اللہ سگ غوث اعظم غوث الوری غوث الارض والسماء غوث  
العالمین، خطیب شہر سانگلہ شریف ضلع شیخوپورہ (پاکستان)



فہامہ زماں، شیخ القرآن علامہ غلام علی صاحب اوکاڑوی

صدر جمعیت العلماء پاکستان (صوبہ پنجاب)

حضرت علامہ مولانا محمد ضیاء اللہ صاحب قادری رضوی نے ”سیرت غوث الثقلین علیہ السلام“ پر جو کتاب تحریر فرمائی ہے۔ فقیر نے اس کے اکثر حصہ کا مطالعہ کیا ہے بفضلہ تعالیٰ حضرت مصنف نے محققانہ انداز میں حضور غوث پاک کی سیرت شریفہ کو بیان فرمایا ہے اور وقائع نگاری میں محض جذبات سے نہیں بلکہ حقیقت شعاری سے کام لیا ہے۔ اللہ تعالیٰ تمام مسلمانوں کو محبوب سبحانی قطب ربانی، شہباز لامکانی سیدنا الشیخ عبدالقادر جیلانی قدس سرہ العزیز اور دیگر جملہ اولیاء اللہ کی سچی محبت عطا فرمائے اور ان محبوبان خدا کے نقش قدم پر چلنے کی توفیق دے۔

ایں دُعا از من و از جملہ جہاں آمین باد

المفتیر ابوالبلیان غلام علی القادری الاشرفی، اوکاڑہ

عارف شریعت، مخزن علم و حکمت الحاج علامہ پیر محمد ارشاد حسین صاحب نوری

سجادہ نشین دربار عالیہ چورہ شریف ضلع انک

عزیزم فاضل جلیل مناظر اہلسنت علامہ الحاج محمد ضیاء اللہ صاحب قادری رضوی کی کتاب ”سیرت غوث الثقلین“ کا اول تا آخر مطالعہ کیا ہے دنیاۓ اہلسنت میں تصانیف کے میدان میں اردو زبان میں اتنی مدلل کتاب آج تک نظر سے نہیں گذری۔ کوئی بات صرف خوش عقیدگی کی بناء پر نہیں لکھی بلکہ اُن کتب کے حوالہ جات کی روشنی میں عقائد حقہ اہلسنت و جماعت کو ثابت کیا ہے۔ جن کتب کو اغیار بھی مستند سمجھتے ہیں۔ مولانا کی تصنیف کے مطالعہ سے اظہر من الشمس ہے۔ جلیل المرتبت محدثین اور محققین کا بھی حضور سیدنا غوث الاعظم علیہ السلام کے متعلق وہی عقیدہ ہے جو آج کل کے سنی مسلمانوں کا ہے۔ مولانا کی تصنیف احباب اہلسنت و جماعت کے لیے ایک گراں قدر سرمایہ ہے۔ اللہ کریم اس سعی کو قبول فرمائے آمین!۔ محمد ارشاد حسین نوری چورہ شریف

ہیغم ملت، شاعر اہل سنت حضرت مولانا محمد حسین صاحب آسی  
ایم اے (اسلامیات) ایم اے (اردو) خطیب اعظم شکر گڑھ

### تقریظ منظوم

اولیاء معترف عظیم غوث الثقلین اصفا منتر خدمت غوث الثقلین  
چار سو جلوہ کناں رحمت غوث الثقلین ہر طرف سایہ گلن برکت غوث الثقلین  
جان و دل نذر در عظیم غوث الثقلین عقل و دین وقف سرمدت غوث الثقلین  
المدد اے کرم حضرت غوث الثقلین الکریم! اے مدد قدرت غوث الثقلین  
ہے امین تابش و الشمس کاروئے انور بڑھ کے خورشید سے ہے طلعت غوث الثقلین  
دم بخود سامنے ان کے ہیں سلاطین و ملوک مرجا و دبہ و صولت غوث الثقلین  
اسکی بیداری قسمت کا نہیں کوئی جواب حق جسے دے شرف مدحت غوث الثقلین  
کیوں نہ دوں ہدیہ تمہیک ضیاء صاحب کو جب نوازے ہے انہیں نسبت غوث الثقلین  
غوث اعظم کا نہیں اہل طریقت میں مثل کیوں نہ بے مثل ہو پھر سیرت غوث الثقلین  
صفی صفی ہے لیے صفی فردوس کا رنگ نقطہ نقطہ ہے لیے کلبت غوث الثقلین

کاش آسی کو بھی دیں نور و ضیائے عرفاں  
دیکھ کر ہم جا حضرت غوث الثقلین!

محمد حسین آسی ایم اے (اسلامیات) ایم اے (اردو)

ایہ خواجہ خواجگان قبلہ عارفان خواجہ قطب الدین بختیار کاکی قدس سرہ کا مصرعہ ہے۔

## نظرِ اولیں

نحمدہ و نصلی و نسلم علی رسولہ الکریم۔ بسم اللہ الرحمن الرحیم۔  
 زیر نظر کتاب ”سیرت غوث الثقلین“ سید الاولیاء، سند الاصفیاء، محبوب سبحانی،  
 غوث صمدانی، شاہباز لامکانی حضور سیدنا شیخ سید عبدالقادر جیلانی قدس سرہ العزیز کی  
 سوانح حیات اور سیرت طیبہ کے بارے میں لکھی گئی ہے۔ جہاں تک حضرت شیخ کی  
 عظمت و رفعت کا تعلق ہے، اظہر من الشمس والامس ہے۔ وہ شیخ الارض ہی نہیں شیخ  
 السموات بھی ہیں، شیخ الانس بھی ہیں، شیخ الجن بھی۔ وہ مرکز دائرہ قطبیت اور محور مرتبہ  
 غوثیت ہیں، وہ مظہر شان نبوت اور مصدر فیضان ولایت ہیں۔

وہ عبدالقادر قدرت نما ہیں      وہ محبوب حبیب کبریا ہیں  
 وہ ہیں نور نگاہ شاہ طیبہ      وہ دلہند جناب مرتضیٰ ہیں  
 نہیں ان سا کوئی واللہ باللہ      امام اولیاء و اصفیاء ہیں  
 وہ محی الدین ہیں اور اہل دین اُن کے ممنون ہیں۔ یہی وجہ ہے جو دین کو معظم  
 جانتا ہے وہ محی الدین کو آقا سمجھتا ہے۔ دین اُن کے بغیر زندہ ہوتا ہی نہیں اور جس میں  
 دین زندہ ہوتا ہے، ان کے فیضان نظر سے ہوتا ہے۔  
 شیخ محقق سے سچے فرماتے ہیں۔

”اگر دیگران قطب اندا و قطب الاقطاب است و اگر سلاطین اور سلطان  
 السلاطین محی الدین کہ دین اسلام زندہ گردایند و ملت کفر را بمیرایند کہ الشیخ محی و سمیت  
 زہے مرتبہ کہ ایجاد دین از محی و قوم است و احیا ازوئے“۔ (اخبار الاخیار)

ہم دین کے محتاج ہیں اسے محی الدین سے مانگتے ہیں اور جو مانگتا ہے جو ثنا  
 خوان ہوتا ہے جو جتنی ثنا خوانی کرتا ہے اتنا پالیتا ہے۔ آپ نے دیکھا نہیں یہ محی الدین کا  
 در فیض ہے جس پر نقشبندی، قادری، چشتی و سہروردی تمام اکابر در یوزہ گر ہیں اور یا غوث  
 کے فلک شگاف نعروں سے فضا ئے ہستی گرما گرم ہے۔ مولانا جامی یوں عرض گزار ہیں

وصف تو چہ گویم شہ غوث الثقلینا محبوب نبی ابن حسن آل حسینا  
سربہ قدمت جملہ نہادند و بکفند قَالَهُ لَعَدَا فَرَكَّ اللَّهُ عَلَيْنَا

بہر حال کریم کا باب کرم وا ہے اور صدائیں دینے والے منہ مانگی مرادیں  
پارہے ہیں۔ کیونکر نہ ہو یہ رحمۃ اللعالمین علیہ الصلوٰۃ والسلام کے جگر گوشہ عزیز کا دررحمت  
ہے۔ اگر یہاں بھی دامن مراد خالی رہے تو بھرنے کی کیا صورت، یہ باغ داد کے والی کا  
آستانہ ہے، یہاں بھی داد نہ ملے تو بھر کہاں ملے گی۔

میرے محترم و مکرم دوست فاضل نوجوان واعظ شیریں بیان حضرت مولانا  
ضیاء اللہ قادری مدظلہ بھی کا سہ گدائی لیے درغوث پر حاضر ہوئے ہیں۔

انہوں ”سیرت غوث الثقلین“ لکھ کر ثنا خوانی کی ہے اور محی الدین کی نظر کیسا  
اثر سے فیضان دینی و ایمانی مانگا ہے۔ میرا وجدان کہتا ہے کہ سائل نے جو مانگا تھا پالیا  
ہے کیونکہ یہاں جو مانگتا ہے پالیتا ہے۔ بلکہ یوں محسوس ہوتا ہے کہ مولانا نے یہ کتاب  
لکھی نہیں لکھوائی گئی ہے۔ گویا کچھ وہی کیفیت

نعت کا رنگ جو بدلا تو میں سمجھا اعظم

پہلے میں کہتا تھا اب کوئی کہلواتا ہے

مولانا کی اپنی زندگی کا جائزہ لیں (اور مجھے یہ مختصر جائزہ لیتے ہوئے مسرت  
ہو رہی ہے، کہ گویا میں غوث اعظم کے ثنا خواں کا مدحت سرا ہوں اور غلام غلامان آل  
محمد علیہ الصلوٰۃ والسلام کی حیثیت سے اپنا فرض پورا کر رہا ہوں) تو وہ کوٹلی لوہاراں کے  
مردم خیز قصبے کے نوخیز جوان ہیں جنہوں نے قیام پاکستان کے چند ماہ بعد عرصہ ہستی میں  
قدم رکھا۔ آنکھ کھولی تو مکتب کی فضا سامنے تھی۔ اور دس سال تک (یعنی میٹرک تک)  
اُسی فضا میں نشوونما پائی جس کے متعلق عام شکایت ہے کہ:

گلا تو گھونٹ دیا اہل مدرسہ نے تیرا کہاں سے آئے صد الا الہ الا اللہ

اور اُن نوجوانوں میں تربیت حاصل کی جن کے ہارے میں اکبر کا یہ مشاہدہ



ترقی پاتے ہیں لڑکے ہمارے نور دیں کھو کر

تعب ہے کہ بجھ لیتے ہیں تب جا کر چمکتے ہیں

مگر ہمارے فاضل دوست پر ”محی الدین“ کا سایہ تھا۔ نور دیں بجھا نہیں بلکہ علم دین حاصل کرنے کے لیے جامعہ حنفیہ دو دروازہ میں استاذ العلماء افتخار الفقہاء شیخ الحدیث و التفسیر حضرت علامہ حافظ محمد عالم مدظلہ کے سامنے لے آیا۔ بلاشبہ یہ مکتب کی کرامت نہیں تھی بلکہ صرف فیضان نظر تھا کہ یہ نوجوان تھوڑے ہی عرصے میں علوم دینیہ کے حصول کے ساتھ ساتھ بلند پایہ مناظر اور مقبول عام واعظ بھی بن گیا۔ اسی دوران جذبہ شوق، پیر طریقت، نجم ہدایت، حضرت پیر محمد شفیع دامت برکاتہم القدسیہ (جن کے نام نامی سے یہ کتاب معنون ہے) کہ آستانہ عالیہ پر لے گیا جن کی نظر نے سونے پر سہاگے کا کام کیا۔ علم و فضل میں تابانیاں آئیں اور دیکھتے ہی دیکھتے مولانا میدان تحریر میں بھی در آئے۔ مدت قلیل میں انہوں نے فرقہ ناجیہ، وہابی مذہب کی حقیقت، معجزات نبویہ، ہاتھ پاؤں چومنے کے ثبوت وغیرہ کتابیں لکھ ڈالیں۔ ہر کتاب اپنے موضوع پر حرف آخر نظر آتی ہے۔ اب ”سیرت غوث الثقلین“ کی طرف توجہ دی تو حوالجات کے انبار لگا دیئے۔

مولانا طبعاً سادگی پسند ہیں۔ وہ تصنع و تکلف سے کوسوں دور ہیں، ان کی تقریر بھی سادگی و پرکاری کا مرقع ہوتی ہے اور تحریر میں بھی یہی رنگ نمایاں ہے عربی خطبے کے بعد ابتدا ص ۲۱ سے ہوئی اور مولانا نے یوں آغاز کیا جیسے کوئی طویل کتاب نہیں بلکہ خاکہ لکھ رہے ہیں۔ انداز دیکھئے۔

اسم شریف عبد القادر (رحمۃ اللہ علیہ)

کنیت ابو محمد (رحمۃ اللہ علیہ)

القاب (صفحہ ۲۱)

اور پھر گویا ”سامنے پیاسے کے کس نے رکھ دیا ساغر کھلا“ کے مصداق خاکہ

باقاعدہ تحریر کی شکل اختیار کرتا جاتا ہے۔ اجمال تفصیل پکڑتا جاتا ہے۔ رہوار قلم سبک تر اور تیز تر ہوتا جاتا ہے حتیٰ کہ حقائق میں ڈھلی ہوئی دوسو چالیس صفحات کی عظیم کتاب وجود میں آ جاتی ہے۔ یا بالفاظِ دیگر

ہو گئی ان کی غزل بڑھ کر قصیدہ نور کا

یک صد کتابوں سے زائد کے حوالے اور ڈیڑھ سو سے زیادہ عنوانات، ہر عنوان مبرہن، ہر برہان قاطع، ہر تحریر با حوالہ اور ہر حوالے پر چیلنج۔ یوں تو ان کی ہر تصنیف میں یہ وصف مشترک ہے مگر یہاں یہ وصف کئی گنا زیادہ نظر آتا ہے۔

حضور سیدنا غوث الثقلین رحمۃ اللہ علیہ، حضور پر نور شافع یوم النور سید الثقلین نبی الحرمین جناب محمد مصطفیٰ احمد مجتبیٰ علیہ التحیۃ الثانی کے نائب کامل، مظہر عظمت اور وارث علوم ہیں۔ اس کتاب کے مطالعے سے یہ حقیقت بالکل نکل کر کے سامنے آ جاتی ہے اور ان لوگوں کے لیے یہ کتاب تازیانہ عبرت ہے جو بڑی ڈھٹائی سے، اور تو اور خود سید کو نبی علیہ الصلوٰۃ والسلام کے کمالات و تصرفات کا انکار کر دیتے ہیں۔

الغرض یہ تصنیف لطیف، پروانہ ہائے شمع غوثیت کے لیے شمع نور اور سالکان راہ طریقت کے لیے مشعل راہ ہے۔ یہ ایک دائرۃ المعارف ہے جس میں غوث الوریٰ کے حسب و نسب، خاندانی حالات، تصرفات و کرامات اور تعلیمات و ارشادات کا حسین پھوڑ ہے۔ یہ طریقت و حقیقت کا گنجینہ نور ہے۔ علاوہ ازیں اس کی ایک نمایاں خصوصیت بھی ہے کہ دور حاضر کی بہت سی اہم شخصیات کا تعارف بھی آگیا ہے۔ مولانا مدظلہ کا احساس ذمہ داری چونکہ ہر بات کو نکھار کر سامنے لانا چاہتا ہے اس لیے وہ ہر قول کی قیمت اس کے قائل کی عظمت سے لگوانا چاہتے ہیں۔ اس انداز نگارش میں سرمایہ تسکین بھی ہے، اتمام حجت بھی۔ اس طرح سیرت کی یہ کتاب جدید اسمااء الرجال کا بیش بہا خزانہ

کو عریاں کر کے رکھ دیا ہے۔ (یوم تہیض وجوہ وتسود وجوہ)

کتاب کی عظمت کے لیے یہی کافی ہے کہ میرے ولی نعمت، شبلی دوراں، عمدۃ السالکین، زبدۃ العارفین، آفتاب طریقت حضور قبلہ عالم الحاج پیر سید علی حسین شاہ صاحب دامت برکاتہم القدسیہ سجادہ نشین علی پور شریف کی تصدیق انیق بھی اس کے ساتھ شامل ہے اور امام سیاست فخر اہل سنت عاشق رسول علامہ مولانا شاہ احمد نورانی ایم، این، اے بدخلہ کی تقریظ بھی مندرج ہے۔

ان کی دعاء پر آمین کہتا ہوں بلکہ اس دعا از من واز جملہ جہاں آمین باد۔

نیاز کیش

محمد علی نقشبندی غفرلہ

نائب ناظم اعلیٰ جمیعت علمائے پاکستان پنجاب

## وجہ تالیف

نَحْمَدُهُ وَنُصَلِّي عَلَى رَسُولِهِ الْكَرِيمِ۔ بِسْمِ اللَّهِ الرَّحْمَنِ الرَّحِيمِ  
حضرت قطب الاقطاب، غوث الاغواث، سید الاسیاد، شیخ الملک والجن والانس  
علی الاطلاق سیدنا غوث الاعظم الشیخ عبدالقادر الجیلانی الحسینی والحسینی قدس اللہ سرہ النورانی  
کا مقام اولیاء الرحمن علیہم الرضوان میں بہت ارفع و اعلیٰ ہے۔

حضرت غوث الثقلین علیہ السلام کی ذات بابرکات وہ ذات ہے جس سے خواہ کوئی  
اویسی ہو یا سہروردی، خواہ خواجہ غریب نواز معین الدین چشتی قدس سرہ سے نسبت رکھتا ہو  
یا خواجہ خواجگان بہاؤ الدین نقشبند نور اللہ مرقدہ سے۔ المختصر کسی بھی سلسلہ سے متعلق ہو وہ  
حضور کا یقیناً نیاز مند ہوگا۔ اور یہ نیاز مندی کیوں نہ ہو جبکہ ہر سلسلہ میں حضور غوث  
پاک علیہ السلام کا فیض جاری و ساری ہے۔ جس کا اقرار سلاسل عالیہ کے ہر مورث اعلیٰ نے  
اپنی زبان سے خود کیا ہے۔

فقیر کو بھی سیدنا غوث الثقلین قدس اللہ سرہ العزیز کے سلسلہ عالیہ قادریہ سے  
اپنے آقائے نعمت، غواص بحر طریقت، منبع رشد و ہدایت، مبلغ شریعت و طریقت، حامی  
سنت سیدی سندی، مرشدی، وسیلۂ یومی و عذی حضرت صاحبزادہ پیر محمد شفیع صاحب  
قادری لازالت شمس افضالہ سجادہ نشین دربار عالیہ ڈھوڈا شریف ضلع گجرات کے توسل  
سے نسبت کا شرف حاصل ہے۔

اس روحانی تعلق کی وجہ سے عرصہ سے یہ خواہش تھی کہ بارگاہ غوثیہ میں کتابی شکل  
میں نذرانہ عقیدت پیش کرنے کی سعادت حاصل کروں۔ جس میں حضرت غوث  
الاعظم علیہ السلام کی کرامات، تصرفات، فیوضات، مجاہدات، ریاضات، مشاہدات، کمالات،  
ارشادات، سیرت، شخصیت، کردار، اساتذہ، تلامذہ، ہمعصر علماء مشائخ، اولاد اطہار، خلفاء  
مریدین اور سلسلہ عالیہ قادریہ کی برکات مستند کتابوں کے حوالہ جات سے درج کی جائیں۔  
لیکن اس کے ساتھ ساتھ اپنی علمی بے مانگی جس کا مجھے بھی طرح علم ہے حاصل تھی۔



آخر ایک روز میرے پیرومرشد، آقائے نعمت نے شہنشاہ بغداد، قاسم ولایت سیدنا غوث الثقلین رضی اللہ تعالیٰ عنہ کی سیرت مبارکہ پر ایک مدلل کتاب لکھنے کا ارشاد فرمایا۔ تو فقیر نے اپنے شیخ کامل سے توجہ کی التجا اور دربار عالیہ غوثیہ میں استغاثہ کرتے ہوئے اللہ تعالیٰ جل جلالہ اور نبی کریم روف و رحیم علیہ افضل الصلوٰۃ والتسلیم کا نام لے کر ”سیرت غوث الثقلین قدس سرہ العزیز“ کا مسودہ تیار کرنا شروع کر دیا۔

الحمد للہ! سیدنا غوث اعظم رضی اللہ عنہ کی روحانی توجہات کی برکت سے اب وہ کتاب شکل میں پیش خدمت ہے۔ فقیر نے اس کی ترتیب و تالیف میں مستند کتب (جن کے نام ابتدا میں درج ہیں) کا مطالعہ کر کے ان سے استفادہ کیا اور احباب قارئین کی تسکین قلبی کے پیش نظر کتاب کا نام اور صفحہ بھی درج کر دیا ہے۔

علماء کرام ذوالاحترام کی خدمت میں اپنی کم علمی کے پیش نظر التماس ہے کہ وہ جو کی اس میں محسوس فرمائیں اس سے مطلع فرما کر عندی مشکور ہوں۔ تاکہ آئندہ ایڈیشن میں اس کی تلافی ہو سکے۔

جملہ قارئین کرام کی خدمت میں بھی التماس ہے کہ فقیر کے لئے بارگاہ رب العالمین میں دعا فرمائیں کہ سیدنا غوث الثقلین رضی اللہ عنہ کے ارشادات پر عمل پیرا ہوتے ہوئے خاتمہ بالخیر فرمائے۔ اور فقیر کے اس حقیر نذرانہ کو شرف قبولیت سے سرفراز فرماتے ہوئے توشہ آخرت اور صدقہ جاریہ بنائے آمین۔ نیز آقائے نعمت سیدی، رشدی، مولائی دامت برکاتہم القدسیہ کا سایہ عاطفت مجھ فقیر پر اور جملہ اہل سنت و جماعت پر سلامت باکرامت رکھے۔

آمین ثم آمین بحرمۃ رحمۃ للعالمین علیہ افضل الصلوٰۃ والتسلیم

دعا جو

فقیر محمد ضیاء اللہ قادری غفرلہ،

خطیب جامع مسجد علامہ عبدالحکیم رحمہ اللہ تحصیل بازار سیالکوٹ

الْحَمْدُ لِلَّهِ رَبِّ الْعَالَمِينَ - حَمْدَ الشَّاكِرِينَ وَأَفْضَلَ الصَّلَاةِ وَكَمَلَ  
السَّلَامِ عَلَى سَيِّدِ الْمُرْسَلِينَ خَاتَمِ النَّبِيِّينَ - أَكْرَمِ الْأَوَّلِينَ وَالْآخِرِينَ، قَائِدِ  
الْفِرِّ الْمَحْجَلِينَ، نَبِيِّ الْحَرَمَيْنِ، إِمَامِ الْقِبْلَتَيْنِ، سَيِّدِ الْكَوْنَيْنِ وَسَيِّدِنَا فِي  
الدَّارَيْنِ، صَاحِبِ قَابِ قَوْسَيْنِ، الْمَزِينِ بِكُلِّ نَيْلٍ، الْمُنَزَّاهُ مِنْ كُلِّ شَيْنٍ،  
جَدِّ الْحَسَنِ وَالْحُسَيْنِ، نَبِيِّ الْأَنْبِيَاءِ عَظِيمِ الرَّجَاءِ عَمِيمِ الْجُودِ وَالْعَطَاءِ، مَاجِي  
الدُّنُوبِ وَالْخَطَا شَفِيعِنَا يَوْمَ الْجَزَاءِ، سِرِّ اللَّهِ الْمُخْرُوجِ دُرِّ اللَّهِ الْمَكُونِ عَالِمِ  
مَا كَانَ وَمَا يَكُونُ، نُورِ الْأَقْنِدَةِ وَالْعَيُونِ، سُرُورِ الْقُلُوبِ الْمُخْرُوجِ، سَيِّدِنَا وَ  
مَوْلَانَا وَحَبِيبِنَا وَنَبِيَّنَا وَشَفِيعِنَا وَوَكِيلِنَا وَكَفِيلِنَا وَعَوْنِنَا وَمُعِينِنَا وَغَوْثِنَا وَ  
مُغِيثِنَا وَغِيَاثِنَا سَيِّدِنَا وَمَوْلَانَا مُحَمَّدِ بْنِ النَّبِيِّ الْمُبْعُوثِ رَحْمَةً لِلْعَالَمِينَ  
وَعَلَى آلِهِ الطَّيِّبِينَ الطَّاهِرِينَ، وَأَزْوَاجِهِ الطَّاهِرَاتِ أُمَّهَاتِ الْمُؤْمِنِينَ،  
وَأَصْحَابِهِ الْمُكْرَمِينَ الْمُعْظَمِينَ وَأَبْنَاءِ الْكَرِيمِ الْأَمِينِ الْمَكِينِ مُحَمَّدِي الْإِسْلَامِ  
وَالْحَقِّ وَالشَّرْعِ وَالْمِلَّةِ وَالْقُلُوبِ وَالسُّنَّةِ وَالطَّرِيقَةِ وَالِدَيْنِ وَاهِبِ الْمُرَادِ قُطْبِ  
الْأَرْشَادِ، فَرْدِ الْأَفْرَادِ سَيِّدِ الْأَسْمَادِ، مُصْلِحِ الْهَلَاكِ، نَافِعِ الْعِبَادِ، دَافِعِ الْفَسَادِ، مُرْجِعِ  
الْأَوْتَادِ، غَوْثِ الثَّقَلَيْنِ، وَغِيَاثِ الْكَوْنَيْنِ، وَغِيَاثِ الدَّارَيْنِ وَغِيَاثِ الْمَلُوكَيْنِ،  
إِمَامِ الْفَرِيقَيْنِ، سَيِّدِنَا وَمَوْلَانَا الْإِمَامِ أَبِي مُحَمَّدٍ عَبْدِ الْقَادِرِ الْحَسَنِيِّ الْحُسَيْنِيِّ  
الْجِيلَانِيِّ الْكَرِيمِ وَعَلَى سَائِرِ أَوْلِيَاءِ أَمَّتِهِ الْكَامِلِينَ الْعَارِفِينَ وَعُلَمَاءِ مِلَّتِهِ  
الرَّاشِدِينَ الْمُرْشِدِينَ وَعَلَمَانَا مَعَهُمْ أَجْمَعِينَ، بِمَا رَحِمَ الرَّحِيمِينَ

## أَمَّا بَعْدُ

اسم شریف عبد القادر۔ (رحمۃ اللہ علیہ)

کنیت ابو محمد۔ (رحمۃ اللہ علیہ)

القاب محی الدین، محبوب سبحانی، غوث الثقلین، غوث الاعظم وغیرہا

ولادت باسعادت ۴۷۰ھ کو قصبہ جیلان نزد بغداد شریف

سن انتقال ۵۶۱ھ ایک شاعر نے عربی کے شعر (۱) میں آپ کی کل عمر، سن ولادت اور سن انتقال ظاہر کیا ہے۔

إِنَّ بَازِلَ اللَّهِ سُلْطَانَ الرِّجَالِ

جَاءَ فِي عِشْقِ تَوْفِي فِي كَمَالِ

حسب ونسب: آپ والد ماجد کی نسبت سے حسی ہیں۔ سید محی الدین ابو محمد عبد القادر بن سید ابوصالح موسیٰ جنگی دوست بن سید عبد اللہ بن سید یحییٰ بن سید داؤد بن سید موسیٰ ثانی بن سید عبد اللہ بن سید موسیٰ جون بن سید عبد اللہ محض بن سید امام حسن ثانی بن سید امام حسن بن سیدنا علی المرتضیٰ رضی اللہ عنہ۔

آپ والدہ ماجدہ کی نسبت سے حسینی سید ہیں۔

سید محی الدین ابو محمد عبد القادر بن لعلہ البجاری بنت سید عبد اللہ صومعی بن سید ابو جمال الدین محمد بن جواد بن امام سید علی رضا بن امام موسیٰ کاظم بن امام جعفر صادق (۲) بن امام باقر بن زین العابدین بن امام ابو عبد اللہ حسین بن امیر المومنین علی المرتضیٰ رضی اللہ عنہ۔  
خاندان: آپ کا خاندان اولیاء اللہ کا گھرانہ تھا۔ آپ کے نانا جان، دادا

(۱) عشق کے عدد ۴۷۰ ہیں۔ اس میں آپ کا سن پیدائش ہے۔ کمال کے عدد ہیں ۹۱ یہ آپ کی عمر شریفہ ہے۔ کمال اور عشق کے اعداد کو جمع کیا جائے تو ۵۶۱ ہوتے ہیں تو یہ آپ کا سن انتقال ہے۔

(۲) اسی لئے آپ کو سید عبد القادر جیلانی الحسنی الحسینی البجری کہا جاتا ہے۔

جان، والد ماجد، والدہ محترمہ، پھوپھی جان، بھائی اور صاحبزادگان سب اولیاء الرحمن تھے۔ اور صاحب کرامات ظاہرہ و باہرہ اور مالک مقامات علیا تھے۔

اسی وجہ سے لوگ آپ کے خاندان کو اشراف کا خاندان کہتے تھے۔

سید و عالی نسب در اولیا است  
نور چشم مصطفیٰ و مرتضیٰ است

### حضرت عبداللہ صومعی رضی اللہ عنہ (۱)

آپ کے نانا جان تھے۔ آپ جیلان شریف کے مشائخ میں سے ایک نہایت ہی زاہد اور پرہیزگار ہونے کے علاوہ صاحب فضل و کمال تھے۔ بڑے بڑے مشائخ کرام سے آپ نے شرف ملاقات حاصل کیا۔

شیخ ابو عبداللہ محمد قزوینی رحمۃ اللہ علیہ فرماتے ہیں کہ آپ مستجاب الدعوات تھے آپ کسی شخص سے ناراض ہوتے تو اللہ تعالیٰ اس شخص سے بدلہ لیتا۔ اور جس پر آپ خوش ہوتے تو اللہ کریم اس کو انعام و اکرام سے نوازتا۔ ضعیف الجسم اور نحیف البدن ہونے کے باوجود آپ نوافل کثیر تعداد میں ادا فرماتے اور ذکر اذکار میں مصروف رہتے تھے۔

كَانَ يُنْهَرُ بِالْأَمْرِ قَبْلَ وَقُوعِهِ فَيَقَعُ كَمَا يُنْهَرُ

آپ اکثر امور کے واقعہ ہونے سے پہلے ان کی خبر دے دیا کرتے تھے۔ اور جس طرح آپ ان کے رونا ہونے کی اطلاع دیتے تھے اسی طرح ہی واقعات رو پڑے ہوتے تھے۔ (بہار الاسرار ص ۸۹، قلائد الجواہر ص ۳ مطبوعہ مصر، نغمات الانس فارسی ص ۳۵۱، سفینۃ الاولیاء ص ۶۳)

قافلہ کی مذکور فرماتا: حضرت ابو عبداللہ قزوینی رحمۃ اللہ علیہ فرماتے ہیں کہ ہمارے

بعض احباب ایک قافلہ کے ہمراہ سرقند کی طرف تجارت کا مال لے کر گئے۔ جب وہ ایک

(۱) علامہ جامی رحمۃ اللہ علیہ نے آپ کو سرگرد و زہاد لکھا ہے۔



صحرا میں پہنچے تو ان پر ڈاکوؤں کے گروہ نے حملہ کر دیا۔ قافلہ والوں کا بیان ہے کہ ہم نے اس مشکل کے وقت شیخ عبداللہ صومعی رحمۃ اللہ علیہ کو پکارا تو ہم نے دیکھا۔

هُوَ قَائِمٌ بَيْنَنَا وَنَادَى سُبُوْحٌ قُدُّوسٌ رَبَّنَا اللَّهُ تَفَرَّقَ يَا حَمِلُ عَنَّا  
کہ آپ ہمارے درمیان تشریف فرما ہیں اور سُبُوْحٌ قُدُّوسٌ رَبَّنَا اللَّهُ تَفَرَّقَ  
يَا حَمِلُ عَنَّا پڑھ رہے ہیں۔ آپ کا یہ پڑھنا ہی تھا کہ تمام ڈاکو جو سوار تھے۔ منتشر ہو کر کچھ  
پہاڑوں کی چوٹیوں پر چڑھ گئے اور کچھ جنگل کی طرف بھاگ گئے۔ اور ہم ان ڈاکوؤں  
سے محفوظ رہے۔ بعد ازیں ہم نے آپ کو ہر چند تلاش کیا مگر آپ کو نہ پایا۔ جب ہم  
جیلان واپس آئے تو ہم نے یہ ڈاکوؤں والا واقعہ بیان کیا تو ان لوگوں نے حلفاً کہہ لیا  
غَابَ الشَّيْخُ رحمۃ اللہ علیہ کہ اس اثناء میں شیخ بالکل غائب نہیں ہوئے۔ (۱)۔

(بہجۃ الاسرار ص ۸۹، قلائد الجواہر ص ۳)

## حضرت ابوصالح سید موسیٰ جنگلی دوست رحمۃ اللہ علیہ

آپ حضرت غوث اعظم رحمۃ اللہ علیہ کے والد محترم تھے۔ آپ کا اسم گرامی سید موسیٰ کنیت  
ابوصالح اور لقب جنگلی دوست تھا۔ آپ جیلان شریف کے اکابر مشائخ میں سے تھے۔

## لقب کی وجہ تسمیہ:

آپ کا لقب جنگلی دوست اس لئے تھا کہ آپ خلاص اللہ۔ نفس کشی اور ریاضت شری

(۱) علامہ عبداللہ یافعی رحمۃ اللہ علیہ فرماتے کہ: الْوَكَلِيُّ اِنَّا تَحَقَّقَ فِي وَكَلِيَّتِهِ وَتَمَكَّنَ مِنَ التَّصَرُّفِ  
فِي رُوحَانِيَّتِهِ يُعْطَى مِنَ الْقُدْرَةِ فِي التَّصَرُّفِ فِي صُوْرَةِ عِيْدَةٍ فِي وَكَلِيَّتِهِ وَكَلِيَّتِهِ فِي جِهَاتِ  
مُتَعَدِّدَةٍ عَلَى حُكْمِ اِرَادَتِهِ۔ یعنی ولی اللہ جب ولایت کے اعلیٰ مقام پر پہنچ جائے۔ اور روحانیت میں  
کمال حاصل کر لے تو اس کو اتنی طاقت دی جاتی ہے کہ وہ مختلف صورتوں میں مختلف جگہوں پر ایک وقت  
میں تصرف کر سکتا ہے۔ (روض الریاحین ص ۲۸۱ مطبوعہ مصر) محمد ضیاء اللہ قادری غفرلہ

میں فرد واحد تھے۔ نیکی کے کاموں کے حکم کرنے اور برائی سے روکنے کے لئے مرد دلیر تھے۔ اس معاملہ میں اپنی جان تک کی بھی پروا نہ کرتے تھے آپ کا ایک واقعہ منقول ہے ملاحظہ فرمائیں۔

ایک دن آپ جامع مسجد کو جا رہے تھے کہ خلیفہ وقت کے چند ملازم شراب کے مکے نہایت ہی احتیاط سے سروں پر اٹھائے جا رہے تھے۔ آپ نے جب ان کی طرف دیکھا تو غصہ سے ان منکوں کو توڑ دیا۔ آپ کے تقدس اور بزرگی کے سامنے کسی ملازم کو دم مارنے کی جرأت نہ ہوئی خلیفہ وقت کے سامنے انہوں نے واقعہ کا اظہار کیا، اور آپ کے خلاف خلیفہ وقت کو ابھارا۔

خلیفہ: سید موسیٰ کو فوراً میرے دربار میں پیش کرو۔

حضرت سید موسیٰ: دربار میں تشریف لے آئے۔

خلیفہ اس وقت غیظ و غضب سے کرسی پر بیٹھا تھا۔

خلیفہ: (لکار کر کہتا ہے) آپ کون تھے جنہوں نے میرے ملازمین کی محنت کو رائیگاں کر دیا؟

حضرت سید موسیٰ: میں محتسب ہوں۔ اور میں نے اپنا فرض منصبی ادا کیا ہے۔

خلیفہ: آپ کس کے حکم سے محتسب مقرر کئے گئے ہیں؟

حضرت سید موسیٰ: (عرب انگریز لہجہ میں) جس کے حکم سے تم حکومت کر رہے ہو۔

آپ کے اس ارشاد پر خلیفہ پر ایسی رقت طاری ہوئی کہ سر بزانو ہو گیا اور تھوڑی دیر کے

بعد سر کو اٹھا کر عرض کرتا ہے۔

خلیفہ: حضور والا! امر بالمعروف اور نہی عن المنکر سے بڑھ کر منکوں کو توڑنے میں کیا

حکمت ہے؟

حضرت سید موسیٰ: تمہارے حال پر شفقت کرتے ہوئے نیز تمہ کو دنیا اور آخرت کی

رسوائی اور ذلت سے بچانے کی خاطر۔ خلیفہ پر آپ کی اس حکیمانہ گفتگو کا بہت اثر ہوا اور

متاثر ہو آپ کی خدمت اقدس میں عرض گزار ہوا۔

خلیفہ: عالیجاہ! آپ میری طرف سے بھی محتسب کے عہدہ پر مامور ہیں۔

حضرت سید موسیٰ: (اپنے متوکلانہ انداز میں) جب میں مامور عن الحق ہوں تو پھر مجھے مامور عن الخلق ہونے پر کیا پروا ہے۔

اس دن سے آپ جنگی دوست کے لقب سے مشہور ہو گئے۔

آپ متجلی بکمال الہی تھے۔ خاصان الہی کا مقام حاصل تھا۔ آپ کو کوئی شخص

اگر اذیت پہنچاتا تو اس کو ضرور ذلت اور رسوائی کا سامنا کرنا پڑتا۔

گر خدا خواہد کہ پردہ کس درد

میش اندر طعنہ پا کاں کند

آپ حسنی النسب اور حسنی المذہب تھے۔

سیدہ عائشہ رضی اللہ عنہا

آپ حضور سیدنا غوث صدیقی قدس سرہ النورانی کی پھوپھی جان تھیں۔ آپ کا

نام مبارک عائشہ کنیت اُم محمد تھی۔ آپ بہت بڑی عابدہ، زاہدہ اور عارفہ تھیں۔

شیخ ابوالعباس احمد و ابو صالح عبداللہ الطبعی بیان کرتے ہیں۔ کہ ایک دفعہ

جیلان شریف میں خشک سالی کا قحط پڑا، لوگوں نے ہر چند دعائیں مانگیں، نماز استسقاء

بھی ادا کی مگر بارش نہ ہوئی۔

آخر کار لوگوں نے آپ کی پھوپھی جان کی خدمت اقدس میں حاضر ہو کر عرض

کیا، کہ آپ دعا فرمائیں کہ اللہ کریم بارش نازل فرمائے۔

فَقَامَتْ إِلَى رُحْبَةِ بَيْتِهَا وَنَسَتِ الْاَرْضَ وَقَالَتْ يَا رَبِّ اَنَا كُنْتُ فَرَشِ

اَلنَّارِ۔

تو آپ نے اپنے گھر کے محن میں کھڑے ہو کر جھاڑو دیا۔ اور بارگاہ رب

العالمین میں عرض کی کہ اے میرے پروردگار میں نے زمین کو صاف کر دیا ہے تو اس پر

چھڑکاؤ کر دے۔ آپ کے یہ عرض کرنے کی دیر بھی کہ آسمان سے موسلا دھار بارش شروع ہو گئی۔ اور لوگ بارش میں بھیگتے ہوئے اپنے گھروں میں واپس گئے۔

کار پا کاں را قیاس از خود مکیر  
گرچہ باشد در نوشتن شیر و شیر

(ہجۃ الاسرار ص ۸۹، نزہۃ الخاطر الفاتر ص ۲۳، قلائد الجواہر ص ۸)

شب ولادت، بشارات اور مشاہدات

محبوب سبحانی شیخ عبدالقادر جیلانی رضی اللہ تعالیٰ عنہ کے والد ماجد حضرت ابو صالح سید موسیٰ جنگی دوست رضی اللہ عنہ نے حضور غوث اعظم رضی اللہ عنہ کی شب ولادت مشاہدہ فرمایا کہ سرور کائنات، ملخ موجودات، منبع کمالات، باعث تخلیق کائنات احمد مجتبیٰ محمد مصطفیٰ علیہ افضل الصلوٰۃ والتسلیمات بمعہ صحابہ کرام، آئمۃ الہدیٰ اور اولیاء عظام علیہم الرضوان ان کے گھر جلوہ افروز ہیں۔ اور ان الفاظ مبارکہ سے ان کو خطاب فرمایا اور بشارت سے نوازا۔

يَا اَبَا صَالِحٍ اَعْطَاكَ اللّٰهُ اَيْنًا وَهُوَ وَلِيٌّ وَمَحْبُوْبٌ وَمَحْبُوْبُ اللّٰهِ تَعَالٰى  
وَسَيَكُوْنُ لَهُ شَانٌ فِى الْاَوَّلِيَاءِ وَالْاَقْطَابِ كَشَالِي بَيْنَ الْاَنْبِيَاءِ وَالرُّسُلِ -  
اے ابو صالح! اللہ تعالیٰ نے تم کو ایسا فرزند عطا فرمایا ہے جو ولی ہے۔ وہ میرا بیٹا ہے، وہ میرا اور اللہ تعالیٰ کا محبوب ہے، اور عنقریب اس کی اولیاء اللہ اور اقطاب میں وہ شان ہوگی جو انبیاء اور مرسلین میں میری شان ہے۔

غوث اعظم رضی اللہ عنہ درمیان اولیاء چوں محمد صلی اللہ علیہ وسلم درمیان انبیاء

(۲) حضرت ابو صالح موسیٰ جنگی دوست رضی اللہ عنہ کو خواب میں شہنشاہ عرب و عجم سرکار دو عالم محمد مصطفیٰ صلی اللہ علیہ وسلم کے علاوہ جملہ انبیاء کرام علیہم الصلوٰۃ والسلام نے یہ بشارت دی کہ تمام اولیاء اللہ تمہارے فرزند ارجمند کے مطیع ہوں گے اور ان کی گردنوں پر ان کا قدم مبارک ہوگا۔



جس کی منبر بنیں گردن اولیاء  
اس قدم کی کرامت پہ لاکھوں سلام  
(۳) جس رات حضور غوث الثقلین علیہ السلام کی ولادت ہوئی، اس رات جیلان شریف کی جن عورتوں کے ہاں بچہ پیدا ہوا، ان سب کو اللہ کریم نے لڑکا ہی عطا فرمایا، اور وہ ہر نومود لڑکا اللہ کا ولی بنا۔

غوث اعظم امام التقا والقاء  
جلوہ شان قدرت پہ لاکھوں سلام  
(۴) آپ کے شانہ مبارک کے درمیان سرکارِ دو عالم شہنشاہِ عرب و عجم علیہ السلام کے قدم مبارک کا نشان تھا۔

(۵) آپ کی ولادت ماہِ رمضان المبارک میں ہوئی اور پہلے دن ہی سے روزہ رکھا، سحری سے لے کر افطاری تک آپ والدہ محترمہ کا دودھ نہ پیتے تھے۔  
غوث اعظم متقی ہر آن میں  
چھوڑا ماں کا دودھ بھی رمضان میں

(تفریح الحی طریح للشیخ عبدالقادر الاریلی ص ۱۲، ۱۳ مطبوعہ مصر)

سیدنا غوث الثقلین شیخ عبدالقادر جیلانی علیہ السلام کی والدہ ماجدہ فرماتی ہیں کہ جب میرا فرزند ارجمند عبدالقادر پیدا ہوا تو رمضان شریف میں دن بھر دودھ نہ پیتا تھا۔ موسمِ ابرآلود ہونے کی وجہ سے لوگوں کو رمضان شریف کا چاند دکھائی نہ دیا، اس لئے لوگوں نے میرے پاس آکر سیدنا عبدالقادر جیلانی کے متعلق دریافت کیا کہ انہوں نے دودھ پیا ہے کہ نہیں؟ تو میں نے اُن کو بتایا کہ میرے فرزند نے آج دودھ نہیں پیا۔ بعد ازیں تحقیقات کرنے پر اس حقیقت کا انکشاف ہو گیا کہ اُس دن رمضان کی پہلی تاریخ تھی یعنی اُس دن روزہ تھا۔

وَاشْتَهَرَ بِبَلَدِنَا فِي ذَلِكَ الْوَقْتِ أَنَّهُ وَكَدَّ لِلْأَشْرَافِ وَكَدَّ لَابِرْضَةٍ فِي يَهَارِ

یعنی اور ہمارے شہر میں اس وقت مشہور ہو گیا کہ سیدوں کے گھر میں ایک بچہ پیدا ہوا ہے، جو رمضان شریف میں دن کو دو دھ نہیں پیتا۔ (طبقات الکبریٰ جلد ۱ ص ۱۲۶ سطر ۲۲ تا ۲۷، بحار الانوار ص ۸۹، قلائد الجواہر ص ۳ سطر ۱۸ تا ۲۱، نجات الانس فارسی ص ۳۵۱، جامع کرامات الاولیاء جلد ۲ ص ۲۰۳، نزہۃ الخاطر ص ۳۲، اخبار الاخیار فارسی ص ۲۲، سفینۃ الاولیاء ص ۶۳)

## پیدائش سے پہلے ولایت کی شہرت

آپ کی ولادت سے عرصہ بعید پہلے مشائخ کبار علیہم الرحمۃ نے آپ کی ولادت، شان و شوکت، مقام اور جلالت کی خبریں دیں۔ چند ایک درج کی جاتی ہیں۔

### امام حسن عسکری علیہ السلام

امام ہمام غوث سیدنا حسن عسکری علیہ السلام نے اپنا سجادہ (مصلہ) حضرت غوث اعظم علیہ السلام کی خدمت میں پہنچانے کے لئے اپنے ایک مرید کو دیا اور وصیت فرمائی کہ اس کو بہت حفاظت سے رکھنا اور اپنے مرنے کے وقت کسی معتمد اور معتبر شخص کو دے دینا اور اس کو وصیت کرنا کہ وہ بھی مرتے وقت کسی دوسرے شخص کو دے دے اسی طرح پانچویں صدی کے درمیان تک یہ سلسلہ چلتا رہا حتیٰ کہ غوث اعظم جن کا نام مبارک شیخ عبدالقادر الحسنی البیلانی ہو گا ظاہر ہوں گے یہ ان کی امانت ہے ان کو پہنچانا اور میرا سلام کہنا۔

حضرت جنید بغدادی علیہ السلام: ارشاد فرماتے ہیں کہ مجھے عالم غیب سے معلوم ہوا ہے کہ پانچویں صدی کے وسط میں سید المرسلین علیہ الصلوٰۃ والسلام کی اولاد اطہار میں سے ایک قطب عالم ہوگا۔

مَلِكًا بِمَنْحَى الدِّينِ وَمُسَمًّى بِالسُّوْدِ عَبْدِ الْقَادِرِ وَهُوَ الْغَوْثُ الْأَعْظَمُ وَ  
مَوْلَدًا مِنْ كَمَلَانٍ وَيَكُونُ مَأْمُورًا أَنْ يَقُولَ قَدَمِي هَذِهِ عَلَى رُكْبَةٍ كُلِّ وَكِ

صَلَّى اللّٰهُ عَلَيْهِ وَسَلَّمَ -

جن کا لقب محی الدین اور اسم مبارک سید عبدالقادر ہے، اور وہ غوث اعظم ہوگا، اور گیلان میں پیدائش ہوگی، ان کو خاتم النبیین ﷺ کی اولاد اطہار میں سے آئمہ کرام اور صحابہ کرام علیہم الرضوان کے علاوہ اولین و آخرین کے ہر ولی اور ولیہ کی گردن پر میرا قدم ہے کہنے کا حکم ہوگا۔ (تفریح الخاطر ص ۲۶، ۲۷)

حضرت حسن بصری رحمہ اللہ: محمد بن احمد سعید بن زریع الزنجانی قدس سرہ النورانی نے اپنی کتاب روضۃ النواظر و زہدۃ الخواطر کے باب ششم میں ان مشائخ کا جنہوں نے حضرت سیدنا غوث اعظم رحمہ اللہ کے قطبیت کے مرتبہ کی شہادت دینے کا تذکرہ فرماتے ہوئے رقمطراز ہیں۔ آپ سے پہلے اولیاء الرحمن میں سے کوئی بھی حضرت کا منکر نہ تھا، بلکہ انہوں نے آپ کی آمد آمد کی بشارت دی۔ حضرت حسن بصری رحمہ اللہ نے اپنے زمانہ مبارک سے لے کر حضرت شیخ محی الدین قطب سید عبدالقادر جیلانی رحمہ اللہ کے زمانہ مبارک تک بالوضاحت آگاہ فرمادیا ہے کہ جتنے بھی اولیاء اللہ گزرے ہیں سب نے شیخ عبدالقادر رحمہ اللہ کی خبر دی ہے۔ (تفریح الخاطر ص ۱۳، ۱۴)

شیخ ابواحمد عبداللہ الجونی قدس اللہ سرہ النورانی

شیخ ابواحمد عبداللہ الجونی المقلب بالحمی رحمہ اللہ نے ۳۶۸ھ میں کوہ حرد میں اپنی خلوت میں ارشاد فرمایا کہ عنقریب بلاد عجم میں ایک لڑکا پیدا ہوگا جس کی کرامات اور خوارق کی وجہ سے بہت شہرت ہوگی۔ اس کو تمام اولیاء الرحمن کے نزدیک مقبولیت تامہ حاصل ہوگی۔ اس کے وجود باجود سے اہل زمانہ شرف حاصل کریں گے اور جو اس کی زیارت کرے گا نفع اٹھائے گا۔ (بہار الاسرار ص ۴)

شیخ محمد شبنکی رحمہ اللہ:

فرماتے ہیں کہ میں نے اپنے پیر کامل شیخ ابوبکر بن ہوارا رحمہ اللہ سے سنا کہ

عراق کے اوتاد آٹھ ہیں۔ ۱۔ حضرت معروف کرخی، ۲۔ امام احمد بن حنبل، ۳۔ حضرت بشر حافی، ۴۔ حضرت منصور بن عمار، ۵۔ حضرت جنید بغدادی، ۶۔ حضرت سری سقطی، ۷۔ حضرت سہل بن عبد اللہ تستری، ۸۔ حضرت عبد القادر جیلانی۔

میں نے آپ کی خدمت اقدس میں عرض کیا کہ حضرت عبد القادر جیلانی کون ہیں؟ تو آپ نے ارشاد فرمایا:

عَجَبِي شَرِيفٌ يَسْكُنُ بَغْدَادَ يَكُونُ ظُهُورُهُ فِي الْقُرْنِ الْخَامِسِ وَهُوَ أَحَدُ الصِّدِّيقِينَ الْأَوْتَادِ الْأَفْرَادِ أَعْيَانِ الدُّنْيَا أَقْطَابِ الزَّمَانِ -

یعنی شرفاء عجم میں سے ایک شخص بغداد شریف میں آکر سکونت اختیار کرے گا۔ اُس کا ظہور پانچویں صدی میں ہوگا اور وہ شخص اوتاد، افراد اور اقطاب زمانہ سے ہوگا۔

(ہجۃ الاسرار ص ۱۳۷ مصنف علامہ نور الدین علی بن یوسف شطرنوی، قلائد الجواہر ص ۲۲ سطر ۶ تا ۷ مصنف علامہ محمد بن یحییٰ حلبی، خزینۃ الاصفیاء فارسی جلد ۱ ص ۹۸)

شیخ ابوبکر بن ہوارا رحمہ اللہ: سے باسناد بیان کیا گیا ہے۔

أَنَّهُ قَالَ فِي مَجْلِسِهِ يَوْمَئِذٍ أَصْحَابِهِ سَوْفَ يَظْهَرُ بِالْعِرَاقِ رَجُلٌ مِنَ الْعَجَمِ عَالِي الْمَنْزِلَةِ عِنْدَ اللَّهِ وَالنَّاسِ إِسْمُهُ عَبْدُ الْقَادِرِ وَسَكَنُهُ بَغْدَادُ يَقُولُ قَدِمْتُ هَذِهِ عَلَى رَكْبَةٍ كُلِّ وَكَلِيَ اللَّهُ وَبَيِّنُ لَهُ الْأَوْلِيَاءُ فِي عَصْرِ ذَاكَ الْفَرْدِ فِي وَكَلِيهِ -

یعنی ایک روز انہوں نے اپنے مریدین سے فرمایا کہ عنقریب عراق میں ایک عجمی شخص جو کہ اللہ تعالیٰ اور لوگوں کے نزدیک عالی مرتبت ہوگا، اس کا نام عبد القادر ہوگا اور بغداد شریف میں سکونت اختیار کرے گا۔ قَدِمْتُ هَذِهِ عَلَى رَكْبَةٍ كُلِّ وَكَلِيَ اللَّهُ کا اعلان فرمائے گا اور زمانہ کے تمام اولیاء اللہ اس کے مطیع ہوں گے۔

(ہجۃ الاسرار ص ۱۳۷، قلائد الجواہر ص ۲۳ سطر ۵ تا ۶)

شیخ مسلمہ بن نعمۃ السروی رحمہ اللہ: سے کسی نے پوچھا کہ اس وقت قطب وقت کون ہیں؟ تو آپ نے ارشاد فرمایا قطب وقت اس وقت مکہ مکرمہ میں ہیں۔ اور



ابھی وہ لوگوں پر مخفی ہیں۔ انہیں صالحین کے سوا دوسرا کوئی نہیں پہچانتا۔ نیز عراق کی طرف اشارہ کر کے فرمایا کہ عنقریب ایک عجیب شخص جن کا نام نامی اسم گرامی عبدالقادر ہوگا ظاہر ہوگا۔ جن سے کرامات اور خوارق عادات بکثرت ظاہر ہوں گے۔ اور یہی وہ غوث اور قطب ہوں گے جو مجمع عام میں قدیمی ہذیمہ علی رقبۃ کُلِّ ولیّ اللہ فرمائیں گے۔ اور اپنے اس قول میں حق بجانب ہوں گے۔ تمام اولیاء وقت آپ کے قدم کے نیچے ہوں گے۔ اللہ تعالیٰ ان کی ذات بابرکات اور ان کی کرامات کی تصدیق کرنے کی وجہ سے لوگوں کو نفع پہنچائے گا۔ (فلاند الجواہر ص ۲۳، ۲۴ مطبوعہ مصر)

جن کی منبر بنیں گردن اولیاء  
اُس قدم کی کرامت پہ لاکھوں سلام

اپنی ولایت کا چھوٹی عمر میں علم ہونا

حضور پر نور سیدنا غوث اعظم رضی اللہ عنہ سے کسی نے پوچھا:

مَتَى عَلِمْتَ أَنَّكَ وَلِيُّ اللَّهِ تَعَالَى

آپ کو کب سے معلوم ہے کہ آپ اللہ تعالیٰ کے ولی ہیں تو آپ نے ارشاد

فرمایا:

أَنَا ابْنُ عَشْرِ سِنِينَ فِي بَلَدِنَا أَخْرَجُونِي مِنْ دَارِنَا وَ أَذْهَبُوا إِلَى الْمَكْتَبِ  
فَأَرَى الْمَلَائِكَةَ عَلَيْهِمُ السَّلَامُ تَمْشِي حَوْلِي فَإِذَا وَصَلْتُ إِلَى الْمَكْتَبِ سَمِعْتُ  
الْمَلَائِكَةَ يَقُولُونَ افْسَحُوا لِرُكْبَةِ اللَّهِ حَتَّى يَجْلِسَ -

میں بارہ برس کا تھا کہ اپنے شہر کے مدرسہ میں پڑھنے کے لئے جایا کرتا تھا تو میں اپنے ارد گرد فرشتوں کو چلتے دیکھتا تھا۔ اور جب مدرسہ میں پہنچتا تو میں انہیں یہ کہتے ہوئے سنتا کہ ہٹ جاؤ! اللہ تعالیٰ کے ولی کو بیٹھنے کے لئے جگہ دو۔ (ہجۃ الاسرار ص ۲۱، فلاند الجواہر ص ۹، اخبار الاخیار فارسی ص ۲۲، سفیۃ الاولیاء ص ۶۳، تحفہ قادریہ)

حضور غوث اعظم رضی اللہ عنہ فرماتے ہیں کہ جب میں صغریٰ کے عالم میں مدرسہ کو

ایک روز میں نے اس سے پوچھا مَن تَكُونُ آپ کون ہیں؟ تو اس نے جواب دیا: اَنَا مَلَكٌ مِنَ الْمَلَائِكَةِ عَلَيْهِمُ السَّلَامُ اَرْسَلَنِي اللّٰهُ تَعَالٰى اَكُوْنُ مَعَكَ مَا رُمْتُ فِي الْمَكْتَبِ۔ میں فرشتوں میں سے ایک فرشتہ ہوں۔ اللہ تعالیٰ نے مجھے اس لئے بھیجا ہے کہ میں مدرسہ میں آپ کے ساتھ رہا کروں۔ (قلائد الجواہر ص ۱۳۵، ۱۳۶)

شہنشاہ بغداد قدس سرہ العزیز نے فرمایا کہ ایک روز میرے قریب سے ایک شخص گزرا جس کو میں بالکل نہ جانتا تھا۔ اُس نے جب فرشتوں کو یہ کہتے سنا کہ کشادہ ہو جاؤ تاکہ اللہ کا ولی بیٹھ جائے تو اُس نے فرشتوں میں سے ایک کو پوچھا: مَا هَذَا لَصَبِيْ يٰ لُكَا كَسْ كَا هَے؟ تو فرشتے نے جواب دیا: هَذَا اَبْنُ بَيْتِ الْاَشْرَافِ يٰ سَادَاتِ كِهْرَا نَے كَا لُكَا هَے، تو اُس نے کہا: سَيَكُوْنُ لِهَذَا شَأْنٌ عَظِيْمٌ عَنْ قَرِيْبٍ يٰ بَرِيْ شَانِ وَالَا هُوْكَ۔

حضور شاہ جیلان رحمۃ اللہ علیہ فرماتے ہیں کہ چالیس سال کے بعد میں نے اُن کو پہچانا کہ وہ ابدال وقت میں سے تھا۔ (ہجۃ الاسرار ص ۲۱، قلائد الجواہر ص ۹ مطبوعہ مصر)

حضرت غوث صمدانی قدس سرہ النورانی فرماتے ہیں کہ میں جب بچپن میں کبھی بچوں کے ساتھ کھیلنے کا ارادہ کرتا تو میں کسی کہنے والے کی آواز کو سنتا جو مجھے کہتا: اَلْسَيَّ يٰ سَا مُبَارَكُ اے خوش بخت اور خوش نصیب تُم میرے پاس آ جاؤ۔ تو میں فوراً والدہ محترمہ کی گود میں چلا جاتا۔ (ہجۃ الاسرار ص ۲۱، قلائد الجواہر ص ۹)

آپ ارشاد فرماتے ہیں کہ جب ابتدائے جوانی میں مجھ پر نیند غالب آتی تو میرے کانوں میں یہ آواز آتی، اے عبدالقادر! ہم نے تجھ کو سونے کے لئے پیدا نہیں کیا۔ (ہجۃ الاسرار ص ۲۱، سفیۃ الاولیاء ص ۶۳)

علم دین حاصل کرنے کا اشارہ

شیخ محمد قاسم الادانی رحمۃ اللہ علیہ بیان کرتے ہیں کہ حضرت محبوب سبحانی رحمۃ اللہ علیہ نے ہم

سے فرمایا کہ حج کے دن بچپن میں مجھے ایک مرتبہ جنگل کی طرف جانے کا اتفاق ہوا۔ اور ایک بیل کے پیچھے چل رہا تھا، کہ اُس بیل نے میری طرف دیکھ کر کہا اے عبدالقادر! مَا لِهَذَا خُلِقْتَ تم کو اس قسم کے کاموں کے لئے تو پیدا نہیں کیا گیا، میں گھبرا کر گھر لوٹا، اور اپنے گھر کی چھت پر چڑھ گیا: فَرَأَيْتُ النَّاسَ وَاقِفِينَ بِعَرَافَاتٍ تو میں نے عرفات کے میدان میں لوگوں کو کھڑے ہوئے دیکھا۔ بعد ازیں میں نے اپنی والدہ ماجدہ کی خدمت اقدس میں حاضر ہو کر عرض کیا: هَبْنِي لِلَّهِ عَزَّوَجَلَّ وَأَوْذِنِي لِي فِي الْمَسِيرِ إِلَى بَغْدَادَ أَشْتَغِلُ بِالْعِلْمِ وَأَزُودُ الصَّالِحِينَ۔ یعنی آپ مجھے اللہ تعالیٰ کی راہ میں وقف کر دیں، اور مجھے بغداد جانے کی اجازت مرحمت فرمائیں کہ میں وہاں جا کر علم دین حاصل کروں اور صالحین کی زیارت کروں۔

آپ نے مجھ سے اس کا سبب دریافت کیا، میں نے بیل والا واقعہ عرض کیا، تو آپ کی مبارک آنکھوں میں آنسو آ گئے اور وہ اسی (۸۰) دینار جو میرے والد ماجد کی وراثت تھے۔ میرے پاس لے آئیں تو میں نے ان میں سے چالیس دینار لے لئے، اور چالیس دینار اپنے بھائی سید ابوالاحمد رحمۃ اللہ علیہ کے لئے چھوڑ دیئے، آپ نے میرے چالیس دینار میری گدڑی میں ہی دیئے اور مجھے بغداد جانے کی اجازت عنایت فرمادی۔ آپ نے مجھے ہر حال میں راست گوئی اور سچائی کو اپنانے کی تاکید فرمائی، اور جیلان کے باہر تک مجھے الوداع کہنے کے لئے تشریف لائیں اور فرمایا:

يَا وَلَدِي اِنْهَبْ فَقَدْ خَرَجْتَ عَنْكَ لِلّٰهِ عَزَّوَجَلَّ فَهَذَا وَجْهٌ لَا اِرَاكَ اِلٰى يَوْمِ الْقِيَامَةِ

اے میرے فرزند ارجمند! میں تجھے محض اللہ تعالیٰ عزوجل کی رضا اور خوشنودی کی خاطر اپنے پاس سے جدا کرتی ہوں اور اب مجھے تمہارا منہ قیامت کو ہی دیکھنا نصیب ہوگا۔ (بہجۃ الاسرار ص ۸۷، قلائد الجواہر ص ۸، ۹، نزہۃ الخاطر الفاتر ص ۳۲، اخبار الاخیار فارسی ص ۲۲، نفحات الانس فارسی ص ۳۵۱)

## تشریف آوری سے بغداد میں رحمت باری

حضرت علامہ عارف باللہ نور الدین ابی الحسن علی بن یوسف الشطنوفی رحمۃ اللہ علیہ اپنی تصنیف لطیف *بہجۃ الاسرار فی معدن الانوار* میں تحریر فرماتے ہیں کہ جب غوث اعظم رحمۃ اللہ علیہ نے اپنے قدوم میمنت لزوم سے بغداد شریف کو شرف بخشا تو بغداد کی سعادت مندی کے جملہ آثار نمایاں ہو گئے۔

بڑی خوش قسمتی کی بات ہے کہ ان کا مبارک قدم پہنچتے ہی رحمت کی بدلیاں چھا گئیں باران رحمت کے بادل نثار ہونے لگے جس سے اس سرزمین میں رشد و ہدایت کی روشنی میں دگنا اضافہ ہو گیا اور گھر گھر اُجالا ہو گیا۔

بِمَقْدَمِهِ أَهْلَ السَّحَابِ وَأَعْشَبَ الْعِرَاقِ  
وَذَاكَ الْغَيْثُ وَأَنْصَحَ الرَّشْدِ

(*بہجۃ الاسرار* ص ۱۰۵، *قلائد الجواہر* ص ۴)

## علم دین

حضرت قطب الاقطاب رحمۃ اللہ علیہ نے جب دیکھا کہ

۱۔ علم دین حاصل کرنا ہر ایک مسلمان پر صرف ضروری ہی نہیں بلکہ روحانی بیماریوں کے لئے شفاء کلی ہے۔

۲۔ علم دین پر ہیزگاری کا ایک سیدھا راستہ ہے، اور اس کی حجت اور واضح دلیل ہے نیز بہت بڑا درجہ ہے۔

۳۔ علم دین یقین کے تمام طریقوں میں سب سے اعلیٰ اور انسب ہے۔

۴۔ نیک لوگوں کا مایہ فخر ناز اور سند ہے۔ تو

آپ نے اس کے حصول کے لئے بڑی جدوجہد کی، اور دور و نزدیک کے علماء کرام، مشائخ عظام، فقہاء عظام سے بڑی کوشش سے حاصل کیا۔

(*قلائد الجواہر* ص ۱۴، علامہ محمد یحییٰ علی رحمۃ اللہ علیہ مطبوعہ مصر)



## آپ کے اساتذہ کرام

قرآن پاک تو آپ نے پہلے ہی حفظ کر لیا تھا، اُس کے بعد آپ نے علم فقہ عرصہ دراز تک بہت بڑے فقہاء مثلاً ابوالوفاعلی بن عقیل الحنبلی، ابوالخطاب محفوظ الکوزانی الحنبلی، ابوالحسن محمد بن قاضی ابو یعلیٰ، محمد بن الحسن بن محمد الفراء الحنبلی اور قاضی ابوسعید سے حاصل فرمایا۔

علم حدیث شریف بڑے محدثین محمد بن الحسن الباقلائی، ابوسعید محمد بن عبدالکریم بن شیشا، ابوالغنائم محمد بن محمد بن علی بن میمون القرطبی، ابوبکر احمد بن المنظر، ابو جعفر بن احمد بن الحسین القاری، السراج، ابوالقاسم علی بن احمد بن بنان الکرخی، ابوطالب عبدالقادر بن محمد بن یوسف، عبدالرحمن بن احمد، ابوالبرکات مہبہ اللہ ابن المبارک، ابوالعزیز محمد بن الحتار، ابونصر محمد، ابوغالب احمد، ابو عبداللہ یحییٰ، ابوالحسن بن المبارک بن الطیویری، ابومنصور عبدالرحمان القرطبی، ابوالبرکات طلحہ العاقولی وغیرہم علیہم الرحمۃ سے حاصل فرمایا۔

علم ادب: آپ نے ابو ذکریا یحییٰ بن علی السمریزی سے حاصل فرمایا۔

تصوف: آپ نے شیخ ابو یعقوب یوسف بن ایوب الہمدانی رحمۃ اللہ علیہ سے حاصل فرمایا۔

(فلاندا الجواہر عربی ص ۳ مطبوعہ مصر)

## آپ کا علمی مقام

امام ربانی شیخ عبدالوہاب الشحرانی، شیخ الحدیث عبدالحق محدث دہلوی اور علامہ محمد بن یحییٰ حلبی علیہم الرحمۃ تحریر فرماتے ہیں کہ حضرت غوث الاغیاء رحمۃ اللہ علیہ یتکلم فی ثلاثۃ عشر علماً تیرہ علموں میں تقریر ارشاد فرمایا کرتے تھے۔

(طبقات الکبریٰ جلد ۱ ص ۱۲۷ مطبوعہ مصر، فلاندا الجواہر ص ۳۸)

پیش او جملہ فصیحان عرب عجمی شدند

کہ بے نازگی و لطف و فصاحت وارد

علامہ شعرانی رحمۃ اللہ علیہ (۱) فرماتے ہیں کہ غوث پاک رحمۃ اللہ علیہ کے مدرسہ عالیہ میں لوگ آپ سے تفسیر، حدیث، فقہ اور کلام کا علم پڑھتے تھے، دوپہر سے پہلے اور بعد دونوں وقت تفسیر، حدیث، فقہ، کلام، اصول اور نحو لوگوں کو پڑھاتے تھے، اور ظہر کے بعد قرأتوں کے ساتھ قرآن پاک پڑھاتے تھے۔

(طبقات الکبریٰ جلد ۱ ص ۱۲۷، قلائد الجواہر ص ۳۸ مطبوعہ مصر)

ابو محمد الخشاب نحوی رحمۃ اللہ علیہ بیان کرتے ہیں کہ میں عین عالم شباب میں علم نحو پڑھتا تھا، اس وقت اکثر لوگوں سے آپ کے اوصاف سننے میں آتے کہ آپ نہایت فصاحت اور بلاغت سے وعظ فرماتے ہیں، اس لئے میں آپ کے وعظ سننے کا شائق تھا، مگر عدم الفرستی حائل ہوتی رہی۔

چنانچہ ایک دفعہ لوگوں کے ساتھ آپ کی مجلس وعظ میں حاضر ہوا، آپ نے میری طرف التفات کر کے فرمایا کہ تم ہمارے پاس رہو، تو ہم تمہیں زمانہ کا سیبویہ بنادیں گے، میں نے رضا مندی کا اظہار کیا، اور اسی وقت سے ہی آپ کی خدمت عالیہ میں حاضر رہنا شروع کر دیا، اور عرصہ قلیل میں ہی مجھے آپ کی بارگاہ عالیہ سے وہ کچھ حاصل ہوا جو کہ میں اس عمر تک حاصل نہ کر سکا تھا، مسائل نحویہ و علوم عقلیہ و نقلیہ جو کہ مجھے اب تک معلوم نہ ہوئے تھے اچھی طرح سے ذہن نشین ہو گئے۔ (قلائد الجواہر ص ۳۲)

آپ کے علم کا امتحان لینے کیلئے ایک سوفیہا کا آنا

حضرت غوث العالمین رحمۃ اللہ علیہ کے علم و عرفان کی شہرت جب دور دراز کے ملکوں اور

(۱) علامہ شعرانی نانویں صدی ہجری کے مشاہیر سے ہیں۔ (تاریخ التعلیہ ص ۱۲۵ مصنف مولوی محمد اشرف سندھو غیر مقلد) وہابیہ کے مشہور عالم ابراہیم صاحب میرسیا لکوٹی ان کے متعلق رقمطراز ہیں کہ مجھ نابکار (ابراہیم میر) کو ان سے کمال حسن عقیدت ہے۔ میں نے ان کی کتب سے سلوک و فروع کے متعلق بہت فیض حاصل کیا، مصر میں میں نے ان کی مسجد میں نماز مغرب ادا کی اور کی مرتد منور کی زیارت کی اور فاتحہ پڑھی۔ (تاریخ اہل حدیث بر حاشیہ ص ۱۱۰، ۱۱۵ مصنف ابراہیم میرسیا لکوٹی)

شہروں میں ہوئی، تو بغداد شریف کے اجل فقہاء میں سے ایک سوفیہ آپ کے علم کا امتحان لینے کی غرض سے حاضر ہوئے۔ اور ان فقہاء میں سے ہر ایک فقیہ بہت سے پیچیدہ مسائل لے کر حاضر ہوا، جب وہ سب فقیہ بیٹھ گئے تو آپ نے اپنی گردن مبارک جھکالی اور آپ کے سینہ مبارک سے نور کی ایک کرن ظاہر ہوئی جو ان سب فقہاء کے سینوں پر پڑی، جس سے ان کے دل میں جو جو سوالات تھے وہ سب صلب ہو گئے، وہ سخت پریشان اور مضطرب ہوئے، سب نے مل کر زور سے چیخ ماری اور اپنے کپڑے پھاڑ ڈالے، اپنی پکڑیاں پھینک دیں۔

ثُمَّ صَعَدَ الْكُرْسِيَّ وَاجَابَ الْجَمِيعَ عَمَّا كَانَ عَنْدهُمْ فَأَعْتَرَفُوا بِفَضْلِهِ  
اُس کے بعد آپ کرسی پر جلوہ افروز ہوئے، اور ان کے سوالات (جو اپنے دلوں میں لے کر حاضر ہوئے تھے) کے جوابات ارشاد فرمائے جس پر سب فقہاء نے آپ کے علم و فضل کا اعتراف کیا۔ (جامع کرامات الاولیاء للعلامة النہانی جلد ۱ ص ۲۰۱، فائد الجواہر ص ۳۳، طبقات الکبریٰ جلد ۱ ص ۱۲۸ سطر ۱۴ تا ۱۷، نزہۃ الخاطر الفاتر ص ۲۹، ۶۸، تفریح الخاطر ص ۵۱، تحفہ قادریہ ص ۷۴، ۷۵)

## ایک آیت کی تفسیر

شیخ محقق عبدالحق محدث دہلوی رحمۃ اللہ علیہ آپ کے علمی کمالات کے متعلق ایک روایت نقل کرتے ہیں کہ ایک روز کسی قاری نے آپ کی مجلس شریفہ میں قرآن مجید کی ایک آیت تلاوت کی، تو آپ نے اس آیت کی تفسیر میں پہلے ایک معنی پھر دوسرے اس کے بعد تیسرے معنی یہاں تک کہ حاضرین کے علم کے مطابق آپ نے اس آیت کے گیارہ معانی بیان فرمائے، بعد ازیں دیگر وجوہات بیان فرمائیں جن کی تعداد چالیس تھی، اور ہر وجہ کی تائید میں دلائل قاطعہ بیان فرمائے، ہر معنی کے ساتھ سند بیان فرمائی، آپ کے علمی دلائل کی تفصیل سے سب حاضرین متعجب ہوئے۔

(اخبار الاخیار قاری ص ۱۶، ۱۷، فائد الجواہر ص ۳۸)

محدث ابن جوزی رحمہ اللہ: (۱) علامہ حافظ ابوالعباس احمد بن احمد البندیدہ جسی رحمہ اللہ فرماتے ہیں کہ اس مجلس میں شیخ جمال الدین ابن جوزی رحمہ اللہ بھی حاضر تھے، اور آپ کی پہلی گیارہ وجوہات بیان کردہ کے متعلق محدث ابن جوزی رحمہ اللہ نے اقرار کیا کہ ان کا مجھے علم تھا لیکن بعد والی چالیس وجوہات کے متعلق آپ نے لاعلمی کا اظہار کیا، اور حضرت غوث اعظم رحمہ اللہ کے علمی مقام میں بھی بالادستی رکھنے کا اقرار کیا، اور آپ کے نیاز مند ہو گئے۔ (فلائد الجواہر ص ۳۸)

### مجمع علوم وفنون

قاضی القضاۃ ابو عبد اللہ محمد بن الشیخ العمداد ابراہیم عبد الواحد المقدسی رحمہ اللہ سے منقول ہے کہ ان کے شیخ، الشیخ موفق الدین نے بیان فرمایا کہ جب حضرت غوث الثقلین مجمع البحرین رحمہ اللہ میں بغداد شریف تشریف لے گئے تو انہوں نے دیکھا کہ آپ علم، عمل، حال اور استفتاء کی ریاست کا مرکز بنے ہوئے تھے۔

جب طلبہ آپ کی خدمت عالیہ میں پڑھنے کے لئے حاضر ہوتے تو پھر ان کو کسی دوسرے استاد کی طرف توجہ کرنے کی قطعاً ضرورت نہ رہتی۔ کیونکہ آپ مجمع علوم و فنون تھے، آپ کثرت سے طلبہ کو پڑھاتے تھے۔ (فلائد الجواہر ص ۶)

حافظ عماد الدین ابن کثیر رحمہ اللہ نے اپنی تاریخ میں فرمایا ہے:

(۱) علامہ ذہبی نے تذکرۃ الحفاظ میں لکھا ہے کہ کان من الاعیان وفي الحديث من الحفاظ ما علمت ان احدا من العلماء صنف ما صنف هذا الرجل۔ محدث ابن جوزی علوم قرآن اور تفسیر میں بلند پایا تھے، اور فن حدیث میں بہت بڑے حافظ تھے۔ ان کی تصانیف اتنی کثیر اور ضخیم ہیں کہ مجھے معلوم نہیں کہ ان جسی تصانیف علماء امت میں سے کسی کی ہوں۔ (تذکرۃ الحفاظ جلد ۴) وہابیہ کے ماہنامہ ”الاسلام دہلی“ میں ہے کہ محدث ابن جوزی رحمہ اللہ چھٹی صدی کے اکابر و اعیان میں ایک عظیم و جلیل محدث اور خطیب کی حیثیت سے ہوتا ہے۔ آپ کے دست حق پرست پر ایک لاکھ سے زائد انسان تابع ہوئے اور ایک لاکھ سے زائد اسلام کے دامن رحمت میں آچکے ہیں۔ (الاسلام ص ۱۳، ۱۴، فروری ۱۹۵۶ء)



كَانَ لَهُ الْيَدُ الطُّوْلَى فِي الْحَدِيثِ وَالْفِقْهِ وَالْوَعْظِ وَ عُلُومِ الْحَقَائِقِ  
آپ علم حدیث، فقہ، وعظ اور علوم حقائق میں ید طولی رکھتے تھے۔

(قلائد الجواہر ص ۸)

## القابات

آپ کے علمی، اخلاقی اور روحانی اوصاف اور خصائل پر علماء عظام نے آپ کو  
بڑے بڑے القابات سے یاد کیا ہے، چند ایک درج ہیں۔

ذوالبیانین، کریم الجدین والطرفین، صاحب البرہانین والسلطانین، امام  
الفریقین والطریقین، ذوالسراجین واللمہاجین، غوث الثقلین، غوث اعظم وغیرہا۔  
(قلائد الجواہر ص ۵، نزہۃ الخاطر القاتر ص ۳۰، تفریح الخاطر)

## فتاویٰ مبارکہ

حضور پر نور سیدنا غوث پاک رحمۃ اللہ علیہ کے صاحبزادہ سیدی عبدالوہاب رحمۃ اللہ علیہ  
فرماتے ہیں کہ آپ نے ۵۲۸ھ تا ۵۵۱ھ تینتیس سال درس و تدریس اور فتاویٰ نویسی  
کے فرائض سرانجام دیئے۔ (اخبار الاخیار ص ۱۵، قلائد الجواہر ص ۱۸)

علماء عراق اور گرد و نواح کے علماء اور دنیا کے گوشے گوشے سے آپ کے پاس  
فتوے آتے ”آنحضرت جے سبق مطالعہ و تفکر جواب بر صواب مثبت فزودی و ہنجکس را از  
حذاق علماء و بحار عظماء مجال خلاف تکلم در اں متصور نبودے“ یعنی آپ بغیر مطالعہ، تفکر اور  
غور و خوض کے جواب با صواب دیتے، حاذق علماء اور بہت بڑے فضلاء میں سے کسی کو  
بھی آپ کے فتوے کے خلاف کلام کرنے کی کبھی جرأت نہیں ہوئی۔

(اخبار الاخیار قاری ص ۷۱ مطبوعہ دیوبند، تحفہ قادریہ ص ۸۶)

علامہ شعرانی رحمۃ اللہ علیہ فرماتے ہیں۔

كَانَتْ فِتْوَاهُ تُعْرَضُ عَلَى الْعُلَمَاءِ بِالْعِرَاقِ فَتَعْجِبُهُمْ أَشَدَّ الْإِعْجَابِ  
فَيَقُولُونَ سُبْحَانَ مَنْ أُنْعَمَ عَلَيْهِ

یعنی علماء عراق کے سامنے آپ کے فتاویٰ (۱) پیش ہوتے تو ان کو آپ کی علمی قابلیت پر سخت تعجب ہوتا تھا، اور وہ یہ پکار اٹھتے تھے کہ وہ ذات پاک ہے جس نے ان کو ایسی علمی نعمت سے نوازا ہے۔ (طبقات الکبریٰ عربی جلد ۱ ص ۱۲۷ مطبوعہ مصر)

### ایک عجیب مسئلہ

بلا و عجم میں سے آپ کے پاس ایک سوال آیا کہ ایک شخص نے تین طلاقیں کی قسم اسی طور پر کھائی ہے کہ وہ اللہ تعالیٰ کی ایسی عبادت کرے گا کہ جس وقت وہ عبادت میں مشغول ہوگا تو لوگوں میں سے کوئی شخص بھی عبادت نہ کرنا ہوگا، اگر وہ ایسا نہ کر سکے تو اس کی بیوی کو تین طلاقیں ہو جائیں گی، تو ایسی صورت میں کون سی عبادت کرنی چاہیے "علماء عراقین در جواب اس سوال متحیر و بجز از دریافت آں معترف گشتہ بودند" یعنی اس سوال سے علماء عراق حیران اور ششدر رہ گئے، اور اس کا جواب نہ دے سکے کا اعتراف کرنے لگے، اور اس مسئلہ کو حضور غوث اعظم علیہ السلام کی خدمت اقدس میں انہوں نے پیش کیا، تو آپ نے فوراً اس کا جواب ارشاد فرمایا کہ وہ شخص مکہ مکرمہ چلا جائے اور طواف کی جگہ صرف اپنے لئے خالی کرائے اور تنہا سات مرتبہ طواف کر کے اپنی قسم (۲) کو پورا کرے۔

فَاعْجَبَ عُلَمَاءُ الْعِرَاقِ وَكَانُوا قَدْ عَجَزُوا عَنْ الْجَوَابِ

پس اس شافی جواب سے علماء عراق کو نہایت ہی تعجب ہوا، کیونکہ وہ اس سوال کے جواب سے عاجز ہو گئے تھے۔ (طبقات الکبریٰ جلد ۱ ص ۱۲۷، اخبار الاخبار فارسی ص ۱۷، قلائد الجواہر ص ۳۸، تحفہ قادریہ ص ۸۷)

### وہ علماء عظام جو آپ کی مجلس میں اکثر حاضر ہوتے

(۱) غوث الثقلین علیہ السلام جناب المذہب تھے۔ لیکن اپنے زمانہ میں چاروں مذاہب (حنفی، شافعی، مالکی اور حنبلی) پر فتویٰ دیا کرتے تھے۔ (نہجہ الناطقین ص ۲۱)۔

(۲) اس سے معلوم ہوا کہ تین طلاقیں کہنے سے تین ہی کا واقعہ ہو جانا حضرت غوث اعظم علیہ السلام کا مسلک تھا۔ (فقیر محمد ضیاء اللہ قادری غفرلہ)

قاضی ابو یعلیٰ محمد بن محمد الفراء الحنبلی رحمہ اللہ فرماتے ہیں کہ ہم سے عبدالعزیز بن الاخضر نے بیان کیا ہے کہ میں نے ابو یعلیٰ سے سنا کہ وہ فرماتے تھے کہ میں الشیخ عبدالقادر بجلانی کی مجلس میں اکثر بیٹھا کرتا تھا، اور

شیخ الفقیہ ابو الفتح نصر المنی، شیخ ابو محمد محمود بن عثمان البقالہ امام ابو حفص عمر بن ابو نصر بن علی الغزال، شیخ ابو محمد الحسن الفارسی، شیخ عبداللہ بن احمد الخشاب، امام ابو عمرو عثمان المقلب بشافعی زمانہ، شیخ محمد بن الکیزان، شیخ الفقیہ رسلان بن عبداللہ بن شعبان، شیخ محمد بن مظفر بن غانم العلشی، احمد بن سعد بن وہب بن علی الہروی، محمد بن الازھر الصیرفنی، یحییٰ بن البرکۃ محفوظ الدیبقی، علی بن احمد بن وہب الازفی، قاضی القضاۃ عبدالملک بن عیسیٰ بن ہریاس المارانی ان کے بھائی عثمان ان کے صاحبزادے عبدالرحمان عبداللہ بن نصر بن حمزۃ البکری، عبدالجبار بن ابو الفضل القصفی، علی بن ابو ظاہر الانصاری، عبدالغنی بن عبدالواحد المقدسی الحافظ، امام موفق الدین عبداللہ بن احمد بن محمد قدامة المقدسی الحنبلی اور ابراہیم بن عبدالواحد المقدسی الحنبلی علیہم الرحمۃ بھی آپ کی مجلس میں اکثر حاضر ہوا کرتے تھے۔ (قلائد الجواہر ص ۶۵)

شاہ شاہاں شیخ عبدالقادر است

دل نشین و دربار و دلبر است

مدرسہ نظامیہ علم و عرفان کا مرکز

۱۲۸ھ میں آپ کے مدرسہ نظامیہ کی وسیع عمارت تیار ہو گئی، آپ نے بڑی جدوجہد سے درس و تدریس، افتاء و وعظ کے کام کو شروع فرمایا، دور دراز سے لوگ حاضر ہوتے، علماء و صلحاء کی ایک عظیم جماعت تیار ہو گئی، اور آپ سے علم و عرفان حاصل کر کے

اپنے اپنے شہروں کو واپس چلے گئے اور تبلیغ میں مصروف ہو گئے، تمام عراق میں آپ کے مرید بن پھیل گئے، آپ کے اوصاف و خصائل حمیدہ کی وجہ سے لوگوں نے مختلف قسم کے القابات سے آپ کو ملقب کیا۔

بہت سے علماء اور فضلاء شرف تلمذ سے مشرف ہوئے اور ایک خلق کثیر آپ کے علم و عرفان سے فیضاب ہوئی، جن کی تعداد بے حد اور بے شمار ہے، تیر کا چند حضرات کے اسما گرامی درج کئے جاتے ہیں۔

### آپ کے تلامذہ

محمد بن احمد بن بختیار، ابو محمد عبداللہ بن ابو الحسن الجبائی،  
خلف بن عباس المصری، عبدالمنعم بن علی الحرانی، ابراہیم الحداد  
الہمنی، عبداللہ الاسدی الہمنی، عطیف بن زیاد الہمنی، عمر بن احمد الہمنی  
المجری، مدافع بن احمد، ابراہیم بن بشارت العدلی، عمر بن مسعود البزاز،  
ان کے استاد مورین محمد الجہلانی، عبداللہ البطانحی نزیل بعلبک مکی بن  
ابو عثمان السعدی، اور ان کے بیٹے عبدالرحمان، صالح عبداللہ بن الحسن بن  
العکبری، ابو القاسم بن ابوبکر احمد، ان کے بھائی احمد، عتیق، عبدالعزیز  
بن ابو نصر الجنایدی، محمد بن ابو المکارم الحجة البعلوی، عبدالملک بن  
ریال اور ان کے صاحبزادے ابو الفرج ابو احمد الفضیلہ عبدالرحمان بن نجم  
الخزرجی، یحییٰ التکریتی، ہلال بن امیہ العدنی، یوسف مظفر العاقولی،  
احمد بن اسماعیل بن حمزہ عبداللہ بن احمد بن المنصوری، سدونة  
الصوری، عثمان الباسری، محمد الواعظ الخياط، تاج الدین بن بطة عمر  
بن المدائنی، عبدالرحمان بن یحییٰ محمد النخال، عبدالعزیز بن کلف  
عبدالکریم بن محمد المصری، عبداللہ بن محمد بن الولید، عبدالمحسن  
بن الدویرہ محمد بن ابو الحسن، دلف الحریمی، احمد بن الدیبی، محمد



النفیس المامونی، محمد بن الیث الضریح الشریف احمد بن منصور، علی بن  
ابوبکر بن ادیس، محمد بن لضرہ، عبداللطیف بن محمد الحرانی، ان کے  
علاوہ بھی شاگردوں کی کثیر تعداد ہے، جن کے نام بخوف طوالت درج نہیں کئے گئے۔  
(قلائد الجواہر ص ۶ مطبوعہ مصر)

## درس و تدریس میں جانفشانی

آپ بڑی محنت اور جانفشانی سے طلبہ کو پڑھاتے تھے، احمد بن المبارک الفرغانی  
بیان کرتے ہیں کہ ایک عجمی شخص جس کا نام ابی تھا، نہایت ہی غبی اور کند ذہن تھا، بڑی محنت  
اور کوشش سے سمجھانے کے باوجود وہ مسئلہ نہ سمجھ سکتا تھا اور وہ آپ کا شاگرد بھی تھا۔

ایک روز جبکہ آپ اس کو بڑی جانفشانی سے پڑھا رہے تھے۔ ابن السمعانی  
رحمہ اللہ آپ کی خدمت میں حاضر ہوئے، آپ کے اس قدر محنت اور کوشش سے پڑھانے  
پر ابن کحل بہت حیران ہوئے، جب وہ لڑکا سبق پڑھ کر چلا گیا تو انہوں نے آپ سے کہا  
کہ آپ کا اس کو پڑھانے میں اس قدر مشقت برداشت کرنے پر میں حیران ہوں، تو  
آپ نے جواب ارشاد فرمایا۔

قَدْ بَقِيَ مِنْ تَعَبِي مَعَهُ دُونَ الْأُسْبُوعِ وَيَمُضِي إِلَى اللَّهِ تَعَالَى

اس کے ساتھ میری محنت اور جانفشانی کے دن ایک ہفتہ سے کم رہ گئے ہیں،  
ایک ہفتہ نہ گزرے گا کہ یہ بے چارہ رحمت الہی میں پہنچ جائے گا۔ ابن کحل رحمہ اللہ  
فرماتے ہیں کہ ہفتہ کے آخری دن اس ابی نامی لڑکے کا انتقال (۱) ہو گیا، اور میں نے  
اس کے جنازہ میں شرکت کی۔ (قلائد الجواہر ص ۸)

(۱) غوث پاک رحمہ اللہ کو نور ولایت سے اس کے انتقال کا علم تھا۔ فرمان نبوی ہے۔ اِتَّقُوا

فِرَاسَةَ الْمُؤْمِنِينَ فَإِنَّهُ يَنْظُرُ بِنُورِ اللَّهِ۔ (ترمذی شریف ج ۲ ص ۱۴۰)

## وعظ و نصیحت

شہباز لامکانی قدس سرہ النورانی کے فرزند ارجمند سیدنا عبدالوہاب رحمۃ اللہ علیہ فرماتے ہیں کہ حضور غوث اعظم رحمۃ اللہ علیہ نے ۵۲۱ھ سے ۵۶۱ھ تک چالیس سال مخلوق کو وعظ و نصیحت فرمایا۔ (اخبار الاخیار ص ۱۵، قلائد الجواہر ص ۱۸)

شاہ جیلان رحمۃ اللہ علیہ نے ہفتہ میں تین دن جمعہ، منگل وار، بدھ کو وعظ و نصیحت فرمانے کے لئے متعین فرمائے تھے۔

ابراہیم بن سعد رحمۃ اللہ علیہ فرماتے ہیں کہ جب ہمارے شیخ غوث اعظم رحمۃ اللہ علیہ کا لباس پہن کر اونچے مقام پر جلوہ افروز ہو کر وعظ فرماتے تو لوگ آپ کے کلام مبارک کو بغور سنتے اور اس پر عمل پیرا ہوتے۔

عماد الدین ابن کثیر رحمۃ اللہ علیہ اپنی تاریخ میں فرماتے ہیں کہ آپ نیک بات کی تلقین فرماتے اور برائی کو روکنے اور اس سے بچنے کی تاکید فرماتے۔ امراء، سلاطین، خاص و عام کو منبر پر رونق افروز ہو کر ان کے سامنے نیک بات بتاتے، جو کوئی ظالم شخص کو حاکم مقرر کرتا تو اس کو اس سے منع فرماتے۔ آپ کو برائی سے روکنے پر کسی سے قطعاً خوف و خطر نہ ہوتا۔ (قلائد الجواہر ص ۸)

بادشاہوں اور دنیا کے حکام کی وقعت بحیثیت دنیا آپ کی نگاہ میں مطلقاً نہ تھی، بادشاہوں سے گفتگو نہایت بے باکی سے فرماتے ان کو نصیحت فرماتے تو ایسی کھری کھری بے لاگ باتیں ہوتیں جس کی کچھ حد نہیں، چند ایک واقعات پیش نظر کئے جاتے ہیں۔

## ظالم قاضی کو حکماً معزول کرانا

خليفة المقتدی لامر اللہ نے جب ابوالوفا یحییٰ بن سعید کو جو ابن المرز اہم الظالم کے نام سے مشہور تھا عہدہ قضا پر مامور کیا تو حضرت غوث اعظم رحمۃ اللہ علیہ نے منبر پر جلوہ افروز ہو کر خلیفہ کو فرمایا ”تم نے ایک بہت بڑے ظالم شخص کو منصب قضا پر مقرر کیا ہے، تم کل پروردگار عالم کی بارگاہ میں جو نہایت ہی مہربان ہے کیا جواب دو گے؟ خلیفہ آپ کا یہ وعظ سن کر کانپ

اٹھا، اور رونے لگا نیز اسی وقت ابوالوفا یحییٰ بن سعید کو عہدہ قضا سے معزول کر دیا۔ (قلائد الجواہر ص ۶)

## تھیلی سے خون نکلنا

شیخ ابوالعباس الخضر الحسین الموصلی رحمہ اللہ فرماتے ہیں کہ ایک رات ہم کئی لوگ حضرت غوث الثقلین رحمہ اللہ کے مدرسہ میں حاضر تھے کہ خلیفہ المستنجد باللہ ابو المظفر یوسف بن خلیفہ المقتفی لامر اللہ آپ کی خدمت میں حاضر ہوا، اور سلام عرض کرنے کے بعد آپ کے سامنے مودب طریق سے بیٹھ گیا۔

خلیفہ آپ کی خدمت میں وعظ و نصیحت حاصل کرنے کی غرض سے حاضر ہوا، اور ساتھ دس عدد تھیلیاں جو روپوں سے بھر پور تھیں لایا، آپ کی خدمت میں ان کا نذرانہ پیش کیا، آپ نے قبول کرنے سے انکار فرما دیا، خلیفہ نے بہت زیادہ اصرار کیا تو آپ نے بہت زیادہ اصرار کرنے کی بنا پر ان میں سے دو تھیلیاں جو عمدہ تھیں اٹھالیں ایک کو دائیں ہاتھ میں دوسری کو بائیں ہاتھ میں پکڑ کر نچوڑا، تو ان تھیلیوں سے خون نکلنے لگا، آپ نے خلیفہ کو فرمایا: تم خدا تعالیٰ سے نہیں ڈرتے کہ لوگوں کا خون نچوڑ کر اس مال کو میرے پاس لائے ہو۔ خلیفہ یہ سن کر بے ہوش ہو گیا، پھر آپ نے ارشاد فرمایا! اگر مجھے خلیفہ کے آل رسول پاک صلی اللہ علیہ وسلم سے ہونے کی عزت و حرمت مد نظر نہ ہوتی تو میں اس خون کو اس کے محلات تک بہا دیتا۔

(ہجۃ الاسرار ص ۶۱، قلائد الجواہر ص ۳۰، نزہۃ الخاطر الفاتر ص ۵۷، سفینۃ الاولیاء ص ۶۳) خلیفہ وقت حضور کی مجلس میں حاضر ہوتا تو آپ کے مبارک ہاتھوں کو بوسہ دیتا اور ادب سے دست بستہ آپ کے سامنے بیٹھ جاتا۔

اگر آپ خلیفہ وقت کو کبھی تحریر لکھتے تو اس انداز سے لکھتے جیسے بادشاہ ماتحت کو فرمان جاری کرتا ہے۔ خلیفہ آپ کی تحریر کو دیکھتا اور چوم کر آنکھوں اور سر پر رکھتا، اور زبان حال سے کہتا کہ حضرت کا فرمان بالکل درست ہے۔ (قلائد الجواہر ص ۲۰، ۱۹، ہجۃ الاسرار ص ۸۶، محفل نامہ گیارہویں شریف ص ۵۲، سفینۃ الاولیاء ص ۶۵، تحفہ قادریہ ص ۱۷)

## فیض مصطفوی علیہ السلام اور مرتضوی رضی اللہ عنہ

حضور سیدنا غوث الثقلین، غیث الکونین رضی اللہ عنہ فرماتے ہیں کہ میں حالت بیداری میں قبل از نماز ظہر شہنشاہ کون و مکاں، سرور مرسلان، نبی غیب دان محمد مصطفیٰ صلی اللہ علیہ وسلم کی زیارت سے مشرف ہوا تو رسول اعظم صلی اللہ علیہ وسلم نے مجھے ارشاد فرمایا۔

رسول اعظم صلی اللہ علیہ وسلم: اے میرے بیٹے! تم وعظ و نصیحت کیوں نہیں کرتے؟

غوث اعظم رضی اللہ عنہ: (عرض کرتے ہوئے) اے میرے بزرگوار والد ماجد! میں ایک عجیب شخص ہوں، فصحاء بغداد کے سامنے کس طرح تقریر کروں۔

رسول اعظم صلی اللہ علیہ وسلم: (حکم فرماتے ہوئے) اپنا منہ کھولا!

غوث اعظم رضی اللہ عنہ: (حکم کی تعمیل کرتے ہوئے) میں نے منہ کھولا۔

رسول اعظم صلی اللہ علیہ وسلم: (سات مرتبہ لعاب مبارک منہ میں تتکار کر فرمایا) جاؤ! اب وعظ و نصیحت کیا کرو اور لوگوں کو نیکی کی دعوت دو۔

غوث اعظم رضی اللہ عنہ: بعد ازیں ظہر کی نماز سے فارغ ہوا ہی تھا کہ حضرت سیدنا علی المرتضیٰ رضی اللہ عنہ تشریف لائے۔

حضرت علی المرتضیٰ رضی اللہ عنہ: (شفقت سے) بیٹا! اپنا منہ کھولا!

غوث اعظم رضی اللہ عنہ: (آداب بجالاتے ہوئے) میں نے منہ کھولا۔

حضرت علی المرتضیٰ رضی اللہ عنہ: چھ مرتبہ منہ میں تتکار کر فرمایا، وعظ و نصیحت کروں

غوث اعظم رضی اللہ عنہ: (نیاز مندانہ طریق سے) حضور والا! آپ نے سات مرتبہ

منہ میں کیوں نہیں تتکارا؟

حضرت علی المرتضیٰ رضی اللہ عنہ: بیٹا! ادباً مع رسول اللہ۔ رسول پاک صلی اللہ علیہ وسلم کے

ادب کے پیش نظر۔

رسول اعظم صلی اللہ علیہ وسلم: اے بیٹا! یہ خلعت پہنو۔

غوث اعظم رضی اللہ عنہ: عا لیہا وایہ کیسی خلعت ہے؟



رسول اعظم ﷺ ہذہ جلعة ولايتك مخصوصة بالقضية على الاولياء

۔ یہ تمہاری ولایت کی خلعت ہے جو کہ اقطاب اولیاء سے مخصوص ہے۔

غوث اعظم رحمہ اللہ: بعد ازیں ان کے فیوض و برکات سے میں نے حقائق و

معارف کو جان لیا، حلقہ ارادت وسیع ہو گیا، ارادتمند اطاعت و عبادت کی طرف مائل ہوتے گئے اور انہوں نے اپنے گھروں کو ذکر الہی سے آباد کرنا شروع کر دیا۔

(ہجہ الاسرار ص ۲۶، ۲۵، قلند الجواہر ص ۱۳، سفیہ الاولیاء ص ۶۴، اخبار

الاخبار فارسی ص ۱۸، تحفہ قادریہ ص ۱۰۹)

## مجلس وعظ میں ہجوم

شیخ عبداللہ الجبائی رحمہ اللہ فرماتے ہیں کہ مجھے حضور سیدنا غوث اعظم رحمہ اللہ نے

بتایا کہ ابتداء میں میرے پاس دو یا تین آدمی بیٹھا کرتے تھے۔ پھر جب شہرت ہوئی، تو

میرے پاس خلقت کا ہجوم آنے لگا، اس وقت میں بغداد شریف کے محلہ حلبہ کی عید گاہ

میں بیٹھا کرتا تھا، لوگ رات کو مشعلیں اور لالٹینیں لے کر آتے پھر اتنا اجتماع ہونے لگا

کہ یہ عید گاہ بھی لوگوں کے لئے ناکافی ہو گئی، اس وجہ سے باہر بڑی عید گاہ میں منبر رکھا

گیا، لوگ دور دراز سے کثیر التعداد میں گھوڑوں، خچروں، گدھوں اور اونٹوں پر سوار ہو کر

آتے، قریباً ستر ہزار کا اجتماع ہوتا تھا۔

(ہجہ الاسرار ص ۹۲، قلند الجواہر ص ۱۲، ۱۳، سفیہ الاولیاء ص ۶۴، تحفہ قادریہ ص ۸۳)

حضرت کے صاحبزادہ والا شان سیدنا عبدالوہاب رحمہ اللہ کا ارشاد گرامی ہے۔

كَانَ يَحْضُرُهُ الْعُلَمَاءُ وَالْفُقَهَاءُ وَالْمَشَائِخُ وَغَيْرُهُمْ

آپ کی مبارک مجلس میں علماء، فقہاء، اور مشائخ وغیرہم بکثرت تعداد حاضر

ہوتے تھے۔

وَيَكْتُبُ مَا يَقُولُ فِي مَجْلِسِهِ اَرْبَعِمِائَةِ مُحِبِّةٍ عَالِمَةٍ

اور آپ کی مجلس میں افاضل علماء جن کی تعداد چار سو تھی، قلم اور دوات لے کر

حاضر ہوتے تھے۔ (قلاند الجواہر ص ۱۸، ہیچہ الاسرار ص ۹۵، اخبار الاخیار ص ۱۸)

## مدرسہ نظامیہ کی وسیع عمارت

عوام کے کثرت تعداد میں حاضر ہونے کی وجہ سے مدرسہ کی عمارت کی وسعت نا کافی تھی، لوگ باہر فصیل کے نزدیک سرائے کے دروازے کے قریب سڑک پر بیٹھ جاتے، روز بروز کی بڑھتی ہوئی تعداد کے پیش نظر قرب و جوار کے مکانات شامل کر کے مدرسہ عالیہ کی عمارت کو وسیع کر دیا گیا، امراء نے مدرسہ کی وسیع ترین عمارت بنوا دینے میں زر کثیر خرچ کیا، فقراء اور صوفیاء نے اپنے ہاتھوں سے کام کیا۔

(قلاند الجواہر ص ۵)

## آواز مبارک

آپ کی مجلس مبارکہ میں باوجود یکہ ہجوم بہت زیادہ ہوتا تھا، لیکن آپ کی آواز مبارک جتنی نزدیک والوں کو سنائی دیتی تھی اتنی ہی دور والوں کو سنائی دیتی تھی، یعنی دور اور نزدیک والے حضرات یکساں آپ کی آواز مبارک بالکل صاف سنتے (۱) تھے۔

(قلاند الجواہر ص ۷۴، ہیچہ الاسرار ص ۹۴)

## مجلس میں انبیاء اور اولیاء کی تشریف آوری

شیخ محقق شیخ عبدالحق محدث دہلوی قدس سرہ العزیز فرماتے ہیں ”جمع اولیاء و انبیاء احياء باجساد و اموات با ارواح و جن و ملائکہ در مجلس او حاضری شدند و حضرت رحمۃ العالمین صلی اللہ علیہ وسلم نیز از برائے تربیت و تائید تجلی می فرمودند و خضر علیہ السلام اکثر اوقات از حاضران مجلس شریف مے بود و از مشائخ عصر ہر کر الملاقات می کرد و وصیت مے نمود بملازمت مجلس شریف او می فرمود من ارکا للفلان فعلیہ بملازمعہ هذا المجلس“ یعنی آپ کی مجلس شریف میں کل اولیاء اللہ، انبیاء کرام جسمانی حیات کے ساتھ اور ارواح کے

(۱) وہابیہ نجدیہ کے مشہور مولوی نواب صدیق حسن خاں بھوپالی نے بھی اس حقیقت کا ذکر اپنی

کتاب ”مقالات الاحسان“ میں کیا ہے۔ (تقریر ضیاء اللہ القادری غفرلہ)

ساتھ اور جن اور ملائک تشریف فرما ہوتے تھے، اور حضرت حبیب رب العالمین ﷺ بھی تربیت و تائید کے لئے جلوہ فرما ہوتے تھے اور حضرت خضر علیہ السلام تو اکثر اوقات مجلس شریف کے حاضرین میں شامل ہوتے تھے اور مشائخ زمانہ میں سے جس سے بھی حضرت خضر علیہ السلام کی ملاقات ہوتی تو اس کو آپ کی مجلس میں حاضر ہونے کی تاکید فرماتے نیز ارشاد فرماتے کہ جس کو بھی فلاح و بہبود کی خواہش ہو اس کو اس مجلس شریف کی ہمیشہ حاضری ضروری ہے۔

(اخبار الاخبار فارسی ص ۱۷ سطر ۲۰ تا ۲۲، قلائد الجواہر ص ۷۴، سفینۃ الاولیاء

ص ۶۴، ہجۃ الاسرار ص ۲۴)

## سرکارِ دو عالم ﷺ کی تشریف آوری

حضرت ابوسعید قیلوی رحمۃ اللہ علیہ فرماتے ہیں۔

رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَغَمْرَةً مِنَ الْأَنْبِيَاءِ صَلَوَاتُ اللَّهِ عَلَيْهِمْ أَجْمَعِينَ فِي مَجْلِسِ الشَّيْخِ عَبْدِ الْقَادِرِ وَرَأَيْتُ الْمَلَائِكَةَ عَلَيْهِمُ السَّلَامُ يَحْضُرُونَ طَوَائِفَ بَعْدَ طَوَائِفَ وَرَأَيْتُ رِجَالَ الْغَيْبِ يَتَسَابِقُونَ إِلَى مَجْلِسِهِ

میں نے کئی مرتبہ جناب سرور کائنات، منکر موجودات محمد مصطفیٰ علیہ افضل الصلوات والتسلیمات اور دیگر انبیاء کرام علیہم الصلوٰۃ والسلام کو آپ کی مجلس مبارک میں رونق افروز ہوئے دیکھا، اور فرشتے آپ کی مجلس میں گروہ درگروہ حاضر ہوتے تھے، اور اسی طرح رجال غیب بھی آپ کی مجلس میں حاضر ہوتے تھے اور حاضری میں ایک دوسرے سے سبقت حاصل کرتے تھے۔ (ہجۃ الاسرار ص ۹۵، قلائد الجواہر ص ۷۴)

ولی کیا مرسل آئیں خود حضور آئیں

وہ تیری وعظ کی محفل ہے یا غوث

## مجلس کے ارد گرد بارش

ایک دفعہ حضرت سیدنا غوث اعظم رحمۃ اللہ علیہ بعض اہل مجلس سے خطاب فرما رہے تھے کہ اتنے میں بارش ہونے لگی، آپ نے آسمان کی طرف نظر مبارک اٹھا کر بارگاہ رب

العالمین میں عرض کی، اے اللہ! میں تیرے لئے لوگوں کو جمع کرتا ہوں، اور تو ان کو منتشر کرتا ہے۔

آپ کا یہ کہنا ہی تھا کہ مدرسہ پر بارش کا برسنا موقوف ہو گیا اور اس کے ارد گرد بارش برستی رہی۔

(نہجۃ الانس فارسی ص ۳۶۱، قلائد الجواہر ص ۲۹، ہیچۃ الاسرار ص ۷۵، تحفہ قادریہ ص ۸۵) مجلس کی کیفیت: آپ کی مجلس شریف میں تو نہ ہی کسی کو تھوک آتا تھا، نہ ہی کھنگارتا تھا اور نہ ہی کوئی کسی سے کلام کرتا تھا، کسی فرد کو مجلس میں سے کھڑے ہونے کی جرأت بھی نہ ہوتی تھی، آپ کی تقریر دلیہ پر سے لوگوں کی وجدانی کیفیت ہوتی تھی۔

محدث ابن جوزی رحمۃ اللہ علیہ جیسے عظیم المرتبت محدث پر آپ کی مجلس مبارکہ میں وجد طاری ہو گیا تھا۔ (قلائد الجواہر ص ۷۴، ہیچۃ الاسرار ص ۹۴)

### مجلس میں لوگوں کا تائب ہونا

آپ کے دست حق پرست پر کثیر تعداد میں لوگوں نے توبہ کی۔ شیخ عمر الکیمانی رحمۃ اللہ علیہ فرماتے ہیں۔

لَمْ تَكُنْ مَجَالِسُ سَيِّدِنَا الشَّيْخِ عَبْدِ الْقَادِرِ رحمۃ اللہ علیہ تَخْلُوْ مِنْ مِّنْ يُسْلِمُ مِنَ الْيَهُودِ وَالنَّصَارَى وَلَا مِنْ يَتُوبُ مِنْ قُطَاعِ الطَّرِيقِ وَكَاتِلِ النَّفْسِ وَغَيْرِ ذَلِكَ مِنَ الْفَسَادِ وَلَا مِنْ يَرْجِعُ عَنْ مَعْتَدِشِ

یعنی آپ کی مجالس شریفہ میں سے کوئی مجلس ایسی نہیں ہوتی تھی، جس میں یہود اور نصاریٰ اسلام قبول نہ کرتے ہوں، یا ڈاکو، قزاق، قاتل النفس، مفسد اور بد اعتقاد لوگ آپ کے دست حق پرست پر توبہ نہ کرتے ہوں۔

(ہیچۃ الاسرار ص ۹۶، قلائد الجواہر ص ۱۸، اخبار الاخیار فارسی ص ۱۹)



## پانچ ہزار یہود اور نصاریٰ کا اسلام قبول کرنا

محبوب سبحانی، قطب ربانی، شہباز لامکانی، قدس سرہ النورانی فرماتے ہیں۔  
 قَدْ أَسْلَمَ عَلَى يَدَيَّ أَكْثَرُ مِنْ خَمْسَةِ آلَافٍ مِنَ الْيَهُودِ وَالنَّصَارَى  
 وَتَكَبَّ عَلَى يَدَيَّ مِنَ الْعِبَارِيِّينَ وَالْمَسَالِحَةِ أَكْثَرُ مِنْ مِائَةِ أَلْفٍ خَلَقِي كَثِيرٌ  
 بے شک میرے ہاتھ پر پانچ ہزار سے زائد یہود اور نصاریٰ نے اسلام قبول  
 کیا، اور ایک لاکھ سے زیادہ ڈاکوؤں، قزاقوں، فساق، فجار، مفسد اور بدعتی لوگوں نے  
 توبہ کی۔ (قلائد الجواہر ص ۱۹، اخبار الاخبار فارسی ص ۱۹)

## سیدنا عیسیٰ علیہ السلام کی بشارت سے پادری کا اسلام لانا

ایک دفعہ سنان نامی عیسائی پادری نے حضرت غوث اعظم علیہ السلام کی مجلس شریف  
 میں حاضر ہو کر سلام عرض کیا، اور اجتماع میں کھڑے ہو کر بیان کیا کہ میں یمن کا رہنے والا  
 ہوں میرے دل میں یہ بات پیدا ہوئی کہ میں اسلام کو قبول کر لوں، اور اس پر میرا معمم  
 ارادہ ہو گیا کہ یمن میں سب سے افضل و اعلیٰ شخصیت کے ہاتھ پر اسلام قبول کروں گا۔  
 اسی سوچ اور بچار میں تھا کہ مجھے نیند آئی اور میں نے حضرت سیدنا عیسیٰ علیہ السلام  
 کو خواب میں دیکھا، آپ نے مجھے ارشاد فرمایا۔

يَا سَنَانُ اِزْهَبْ اِلَى بَغْدَادَ وَاسْلِمْ عَلٰى يَدِ الشَّيْخِ عَبْدِ الْقَادِرِ فَانَّهُ خَيْرٌ  
 اَهْلِ الْاَرْضِ فِيْ هَذَا الْوَقْتِ

اے سنان! بغداد شریف جاؤ، اور شیخ عبدالقادر جیلانی کے دست حق پرست پر  
 اسلام قبول کرو، کیونکہ وہ اس وقت روئے زمین کے تمام لوگوں سے افضل و اعلیٰ ہیں۔  
 (قلائد الجواہر ص ۱۸، ہجۃ الاسرار ص ۹۶، سفیۃ الاولیاء ص ۷۰، تحفہ قادریہ ص ۴۱)

تو ہے وہ غوث کہ ہر غوث ہے شیدا تیرا

تو ہے وہ غیث کہ ہر غیث ہے پیاسا تیرا

شیخ عمر الکیمانی رحمۃ اللہ علیہ فرماتے ہیں کہ ایک دفعہ آپ کی خدمت اقدس میں تیرہ شخص اسلام قبول کرنے کے لئے حاضر ہوئے، مسلمان ہونے کے بعد انہوں نے بیان کیا، کہ ہم لوگ عرب کے عیسائی ہیں، ہم نے اسلام قبول کرنے کا ارادہ کیا تھا، اور یہ سوچ رہے تھے کہ کسی مرد کامل کے دست حق پرست پر اسلام قبول کریں، اسی اثناء میں ہاتف غیب سے آواز آئی کہ بغداد شریف جاؤ، اور شیخ عبدالقادر جیلانی کے مبارک ہاتھوں پر اسلام قبول کرو۔

فَإِنَّهُ يُوَضُّعُ فِي قُلُوبِكُمْ مِنَ الْإِيمَانِ عِنْدَهُ بِرُكَّتِهِ مَا لَمْ يُوَضِّعْ فِيهَا عِنْدَ غَيْرِهِ مِنْ سَائِرِ النَّاسِ فِي هَذَا الْوَقْتِ  
پس اس وقت جس قدر ایمان ان کی برکت سے تمہارے دلوں میں جاگزیں ہوگا، اس قدر ایمان اس زمانہ میں کسی دوسری جگہ سے ناممکن ہے۔  
(قلائد الجواہر ص ۱۸، پہچہ الاسرار ص ۹۶)

### سیدنا موسیٰ کلیم اللہ علیہ السلام کا اقرار

حضرت غوث اعظم رحمۃ اللہ علیہ فرماتے ہیں کہ میں بغداد شریف میں تخت پر بیٹھا ہوا تھا کہ سرور کائنات علیہ افضل الصلوٰۃ والتسلیمات کی زیارت سے مشرف ہوا، آپ سوار تھے اور آپ کی ایک جانب حضرت موسیٰ علیہ السلام تھے، آپ نے فرمایا۔

يَا مُوسَىٰ أَفِيْ أَمَّتِكَ رَجُلٌ هَكَذَا

اے موسیٰ علیہ السلام کیا آپ کی امت میں بھی اس شان کا کوئی شخص ہے؟ تو حضرت موسیٰ علیہ السلام نے جواب دیا: لَا نہیں، اور حضور اکرم صلی اللہ علیہ وسلم نے مجھے خلعت پہنائی۔ (قلائد الجواہر ص ۲۲)

تمہیں وصل بے فصل ہے شاہ دیں سے  
دیا حق نے یہ مرتبہ غوث اعظم

## ساٹھ ڈاکوؤں کا تائب ہونا

حضور شاہ جیلان رحمۃ اللہ علیہ فرماتے ہیں کہ جب علم دین حاصل کرنے کی غرض سے میں جیلان سے بغداد شریف کو قافلہ کے ہمراہ روانہ ہوا، تو جب ہمدان سے آگے پہنچے تو ساٹھ راہزن قافلے پر ٹوٹ پڑے اور سارا قافلہ لوٹ لیا، کسی نے مجھ سے تعرض نہ کیا، ایک ڈاکو میرے پاس آ کر پوچھنے لگا، اوہ لڑکے! تمہارے پاس بھی کچھ ہے؟ غوث اعظم رحمۃ اللہ علیہ: (جواب دیتے ہوئے) ہاں۔

ڈاکو: کیا ہے؟

غوث اعظم رحمۃ اللہ علیہ: چالیس دینار۔

ڈاکو: کہاں ہیں؟

غوث اعظم رحمۃ اللہ علیہ: گودڑی کے نیچے؟

ڈاکو آپ کی راست گوئی کو مذاق تصور کرتا ہوا چلا گیا، بعد ازیں دوسرا ڈاکو آیا، اُس نے بھی آپ سے اسی طرح کے سوالات کئے، اور حضور غوث اعظم رحمۃ اللہ علیہ نے یہی جواب ارشاد فرمائے، اور وہ بھی اُسی طرح مذاق سمجھتے ہوئے چلتا بنا، جب سب ڈاکو اپنے سردار کے پاس جمع ہوئے تو انہوں نے اپنے سردار سے میرے متعلق بتایا اور مجھے وہاں بلا لیا گیا، وہ مال کو تقسیم کرنے میں مصروف تھے، ڈاکوؤں کا سردار مجھ سے مخاطب ہوا۔

ڈاکوؤں کا سردار: تمہارے پاس کیا ہے؟

غوث اعظم رحمۃ اللہ علیہ: چالیس دینار۔

ڈاکوؤں کا سردار: (ڈاکوؤں کو حکم دیتے ہوئے) اس کی تلاشی لو۔

تلاشی لینے پر جب آپ کی سچائی کا اظہار ہوا تو اس نے تعجب سے سوال کیا۔ کہ تمہیں سچ بولنے پر کس چیز نے آمادہ کیا؟

غوث اعظم رحمہ اللہ: (جواب دیتے ہوئے) والدہ ماجدہ کی نصیحت نے۔

ڈاکوؤں کا سردار: وہ نصیحت کیا ہے؟

غوث اعظم رحمہ اللہ: میری والدہ محترمہ نے مجھے ہمیشہ سچ بولنے کی تلقین فرمائی تھی، اور میں نے آپ سے وعدہ کیا ہے۔

ڈاکوؤں کا سردار: (رو کر کہنے لگا) یہ بچہ اپنی ماں سے کئے ہوئے وعدہ سے منحرف نہیں ہوا۔ اور میں نے ساری عمر اپنے رب تعالیٰ سے کئے ہوئے وعدہ کے خلاف گزار دی۔ اسی وقت وہ ان ساٹھ ڈاکوؤں سمیت آپ کے دست حق پرست پر تائب ہوا۔ اور قافلہ کالوٹا ہوا مال واپس کر دیا۔

کلام ولی میں یہ تاثیر دیکھی

بدلتی ہزاروں کی تقدیر دیکھی

(فلانکد الجواہر ص ۹، بحاث الالس ص ۳۵۲، نزہۃ الخاطر القاتر ص ۳۳، سفید

الاولیاء ۶۳، بیہ الاسرار ص ۸۷)

عظمت اور بزرگی کا راز

شیخ محمد قاند الاوانی رحمہ اللہ بیان کرتے ہیں کہ میں نے آپ سے ایک دفعہ کئی باتیں پوچھیں اور ان میں سے آپ کی بزرگی اور عظمت کے دار و مدار کے متعلق بھی پوچھا، تو آپ نے ارشاد فرمایا۔

”سچائی میری شان و شوکت اور عظمت کا دار و مدار ہے۔“ میں نے کبھی جھوٹ نہیں بولا۔ حتیٰ کہ مکتب میں پڑھنے کے دوران بھی کبھی کذب بیانی سے کام نہیں لیا۔“

(فلانکد الجواہر ص ۸)

حضرت غوث اعظم رحمہ اللہ سے کسی نے پوچھا کہ حضور والا آپ کو یہ مقام قطبیت کیسے حاصل ہوا تو ارشاد فرمایا۔

یعنی میں علم دین پڑھ کر قطب بن گیا ہوں۔

## لقب محی الدین کی وجہ تسمیہ

سرکار سیدنا غوث اعظم رحمۃ اللہ علیہ سے کسی نے آپ کے لقب محی الدین کی وجہ تسمیہ کے متعلق پوچھا تو آپ نے ارشاد فرمایا۔ ۵۱ھ میں برہنہ پاؤں بغداد شریف کی طرف آ رہا تھا کہ راستے میں مجھے ایک بیمار شخص جو نحیف البدن، متغیر رنگ تھا ملا، اس نے میرا نام لے کر مجھے سلام کیا اور قریب آنے کو کہا، جب میں اُس کے قریب پہنچا تو اُس نے مجھے سہارا دینے کے لئے کہا، دیکھتے ہی دیکھتے اس کا جسم صحت مند ہونے لگا، اور رنگ و صورت میں تروتازگی نظر آنے لگی، میں دیکھ کر ڈرا، اُس نے مجھ سے پوچھا کیا آپ مجھے پہچانتے ہیں؟ میں نے لاعلمی کا اظہار کیا تو کہنے لگا۔ انا الدین میں دین اسلام ہوں۔

كُنْتُ تَدِيْعُتٌ وَدَكْرُتٌ فَاحْمَاكِي اللّٰهَ تَعَالٰى بِكَ بَعْدَ مَوْتِيْ

میں قریب المرگ ہو گیا تھا کہ اللہ تعالیٰ نے مجھے تمہاری بدولت از سر نو زندہ کیا۔ پھر میں اس کو چھوڑ کر جامع مسجد میں آیا، یہاں پر ایک شخص نے مجھ سے ملاقات کی اور میرے جوتے کو پکڑ لیا، اور مجھے یا سیدیٰ معی الدین کہہ کر پکارا، پھر جب میں نماز پڑھنے لگا تو چاروں طرف سے لوگ آ کر یُقْبَلُوْنَ بِیْ دِیْ میرے ہاتھ کو چومنے لگے اور یا محی الدین کہہ کر پکارنے لگے۔ اس سے پہلے مجھے کبھی کسی نے اس لقب سے نہ پکارا تھا۔ (قلائد الجواہر ص ۵۷، نفحات الانس ص ۲۶۰، ہیجۃ الاسرار ص ۵۵.۵۴، خزینۃ الاصفیاء جلد ۱ ص ۹۴، نزہۃ الخاطر ص ۵۱، سفینۃ الاولیاء ص ۶۱)

اَنَا الْجَمِيْلُ مَعِي الدِّیْنُ اُسْمٰی  
وَاَعْلَامِیْ عَلٰی رَاسِ الْجَبَالِ  
تو حسینی حسنی کیوں نہ محی الدین ہو  
اے خضر مجمع بحرین ہے چشمہ تیرا



شیخ ابو بکر تمیمی رحمۃ اللہ علیہ بیان کرتے ہیں کہ حضور پر نور سیدنا غوث اعظم رحمۃ اللہ علیہ نے فرمایا ہے کہ جب بغداد شریف میں قحط سالی ہوئی تو مجھے سخت تنگدستی ہوئی، کئی روز تک میں نے کھانا نہ کھایا، بلکہ اس اثناء میں بھینکی ہوئی جو چیز مل جاتی اس کو کھا لیتا۔

ایک روز بھوک نے خوب ستایا، اس لئے وجہ کی طرف چلا گیا کہ شاید کوئی سبزی ترکاری، گھاس وغیرہ کے پتے مل جائیں ان کو کھا کر گزارا کر لوں، جب اس طرف گیا تو جدھر دیکھتا ہوں وہاں مجھ سے پہلے آدمی موجود ہوتے اور ان سے مزاحمت اور پیش قدمی کرنے کو میں اچھا نہ جانتا تھا، شہر میں لوٹ آیا، اور یہاں بھی مجھے کوئی چیز نہ ملی، آخر کار بھوک سے تنگ آ کر بغداد شریف کی مشہور منڈی سوق الریحانین کی مسجد کے ایک گوشہ میں جا بیٹھا۔ (قلائد الجواہر ص ۹)

شیخ ابوالسود الحمری رحمۃ اللہ علیہ بیان کرتے ہیں کہ سیدنا غوث پاک رحمۃ اللہ علیہ نے فرمایا ہے کہ میں نے ریاضت اور مجاہدہ کا کوئی ایسا طریقہ نہیں چھوڑا جس کو اپنے نفس کے لئے نہ اپنایا ہو، اور اس پر قائم نہ رہا ہوں۔

مدت مدید تک میں شہر کے دیران اور بے آباد مقامات پر زندگی بسر کرتا رہا۔ نفس کو طرح طرح کی ریاضت اور مشقت میں ڈالا پچیس برس تک عراق کے بیابان جنگلوں میں تنہا پھرتا رہا۔ چنانچہ ایک سال تک میں ساگ، گھاس وغیرہ اور بھینکی ہوئی چیزوں سے گزارا کرتا رہا۔ اور پانی مطلقاً نہ پیا۔ پھر ایک سال تک پانی بھی پیتا رہا۔ پھر تیسرے سال میں صرف پانی پر ہی گزارا تھا، کھانا کچھ بھی نہ تھا، پھر ایک سال تک نہ ہی کچھ کھایا نہ ہی پیا اور نہ ہی سویا۔ (طبقات الکبریٰ جلد ۱ ص ۱۲۹، جامع کرامات الاولیاء جلد ۲ ص ۲۰۲، قلائد الجواہر ص ۱۰)

چالیس سال عشاء کے وضو سے فجر کی نماز پڑھنا

ابوالفتح ہروی رحمۃ اللہ علیہ بیان کرتے ہیں کہ میں سرکار غوث اعظم رحمۃ اللہ علیہ کی خدمت

اقدس میں چالیس سال تک رہا اور اس مدت میں میں نے آپ کو ہمیشہ عشاء کے وضو سے صبح کی نماز پڑھتے ہوئے دیکھا۔ (ہجۃ الاسرار ص ۵۹، قلائد الجواہر ص ۷۶، اخبار الاخیار ص ۱۷، جامع کرامات الاولیاء جلد ۲ ص ۲۰۲، ۲۰۱، نفحات الانس ص ...، طبقات الکبریٰ جلد ۱ ص ۱۲۸، محفل نامہ گیارہویں شریف ص ۳۹)

## ایک رات میں قرآن پاک ختم فرمانا

حضرت غوث الثقلین رحمۃ اللہ علیہ پندرہ سال رات بھر میں ایک قرآن پاک ختم کرتے رہے۔ (اخبار الاخیار فارسی ص ۷۱، الشیخ عبدالحق الدہلوی، جامع کرامات الاولیاء جلد ۲ ص ۲۰۲، تحفہ قادریہ ص ۳۰ خزینۃ الاصفیاء جلد ۱ ص ۹۸)

شیخ ابو عبد اللہ نجار سے مروی ہے کہ غوث اعظم رحمۃ اللہ علیہ نے فرمایا کہ میں نے بڑی بڑی سختیاں اور مشقتیں برداشت کیں اگر وہ کسی پہاڑ پر گزرتیں تو وہ پہاڑ بھی پھٹ جاتا۔ (قلائد الجواہر ص ۱۰، طبقات الکبریٰ جلد ۱ ص ۱۲۶)

شیخ علی قرشی رحمۃ اللہ علیہ ایک شخص سے بیان کرتے ہیں کہ اگر تم حضرت شیخ عبد القادر جیلانی رحمۃ اللہ علیہ کو دیکھتے تو گویا ایسے شخص کی زیارت کرتے جس نے اپنے رب کریم کی رضا کی خاطر اس کے راہ میں اپنی ساری قوت کو مٹا دیا، اور اہل طریقت کو قوی اور مضبوط کر دیا۔ (قلائد الجواہر ص ۲۲)

آپ ہر روز ایک ہزار رکعت نفل ادا فرماتے تھے۔ (تفریح الخاطر ص ۳۶)

## قَدِمْتُ هَذِهِ عَلَى رُكْبَةٍ كُلِّ وَلِيِّ اللَّهِ

حافظ ابو العز عبد المغیث بن حرب البغدادی رحمۃ اللہ علیہ سے مروی ہے کہ ہم لوگ حضرت غوث اعظم رحمۃ اللہ علیہ کی اس مبارک مجلس میں حاضر تھے جس میں آپ نے قَدِمْتُ هَذِهِ عَلَى رُكْبَةٍ كُلِّ وَلِيِّ اللَّهِ فرمایا تھا، یہ مجلس محلہ حلبہ میں جہاں آپ کا مہمان خانہ تھا منعقد تھی، اس مقدس مجلس میں جلیل المرتبت پچاس مشائخ عظام موجود تھے، عراق کے

شیخ علی بن الہتھی، شیخ بقاء بن بطو، شیخ ابو سعید القیلوی، شیخ  
 موسیٰ بن ماہین (۱) شیخ ابو النجیب السہروردی، شیخ ابو الکریم، شیخ ابو عمرو  
 عثمان القرشی، شیخ مکارم الاکبر، شیخ مطر، شیخ جاگیر، شیخ خلیفہ بن  
 موسیٰ الاکبر، شیخ صدقہ بن محمد البغدادی، شیخ یحییٰ المرتعش، شیخ ضیاء  
 ابراہیم الجونی، شیخ ابو عبد اللہ محمد القزوینی، شیخ ابو عمرو عثمان  
 البطائنی، شیخ قضیب الہان، شیخ ابو العباس احمد الیمانی، شیخ ابو العباس  
 احمد القزوینی، ان کے شاگرد شیخ داؤد (جو مکہ معظمہ میں بیگانہ نماز ادا فرماتے تھے)  
 شیخ ابو عبد اللہ محمد الخاص، شیخ ابو عمرو عثمان العراقی الشوکی (یہ رجال  
 غیب میں سے تھے)، شیخ سلطان المذین، شیخ ابو بکر الشیبانی، شیخ ابو العباس  
 احمد بن الاستاذ شیخ ابو محمد الکوسجی، شیخ مبارک الحمیری، شیخ ابو  
 البرکات شیخ عبدالقادر البغدادی، شیخ ابو السعود العطار، شیخ ابو عبد اللہ  
 الاوانی، شیخ ابو القاسم البزاز، شیخ الشہاب عمر السہروردی، شیخ ابو البقاء  
 البقال، شیخ ابو حفص الغزالی، شیخ ابو محمد الفارسی، شیخ ابو محمد البعلونی،  
 شیخ ابو حفص الکیمانی، شیخ ابو بکر المذین، شیخ جمیل صاحب الخطوط  
 والزعتہ شیخ ابو عمرو العسیری، شیخ ابو الحسن الجوسقی، شیخ ابو محمد  
 الحریمی، شیخ القاضی ابو یعلیٰ الفراء۔ اور ان کے علاوہ دیگر مشائخ موجود تھے، اور  
 آپ ان سب حضرات کے سامنے وعظ فرما رہے تھے کہ اُسی وقت آپ نے قَدَمُیْ هٰذِهِ  
 عَلٰی رُكْبَةٍ کُلِّ وَکَلِی اللہ یعنی میرا یہ قدم ہر ایک ولی اللہ کی گردن پر ہے فرمایا یہ سن کر  
 حضرت شیخ علی بن ابی بکرؓ اُٹھے اور منبر شریف کے پاس جا کر آپ کا قدم مبارک اپنی  
 گردن پر رکھ لیا۔ بعد ازیں تمام حاضرین نے آگے بڑھ کر اپنی گردنیں جھکا دیں۔

(۱) بعض نے ماہان لکھا ہے۔ (لتقیر قادری غفرلہ)

(بجہ الاسرار ص ۸۷، قلائد الجواہر ص ۲۳، نزہۃ الخاطر الفاتر ص ۳۵، سفینۃ

الاولیاء ص ۶۷، فحاشات الانس فارسی ص ۳۵۴)

واہ کیا مرتبہ اے غوث ہے بالا تیرا  
اونچے اونچوں کے سروں سے قدم اعلیٰ تیرا  
سر بھلا کوئی کیا جانے کہ ہے کیسا تیرا  
اولیاء ملتے ہیں آنکھیں وہ ہے تلو تیرا

### خواجہ معین الدین چشتی رحمہ اللہ

جب شہنشاہ بغداد رحمہ اللہ نے قدیمیٰ ہند علی رقبۃ کُلِّ ولیّ اللہ ارشاد فرمایا  
اُس وقت خواجہ خواجگان، سلطان الہند، خواجہ معین الدین چشتی اجمیری رحمہ اللہ  
خراسان کی پہاڑیوں اور غاروں میں مجاہدوں اور ریاضتوں میں مشغول تھے۔ آپ نے  
غوث پاک رحمہ اللہ کا یہ اعلان سنتے ہی وَضَعَ رَأْسَهُ عَلَى الْأَرْضِ وَقَالَ بَلِّ عَلَى رَأْسِي  
اپنا سر مبارک زمین پر رکھ دیا اور زبان حال سے عرض کیا حضور والا گردن پر کیا بلکہ میرے  
سر پر آپ کا مبارک قدم ہے۔

(تفریح الخاطر ص ۲۰، شائستہ امدادیہ ص ۴۳، لطائف الغرائب للشیخ امیر محمد الحسینی)

بحر، شہر و قرئی بہل و حزن دشت و چمن

کون سے چک پہ پہنچتا نہیں دعویٰ تیرا

### شیخ عدی بن مسافر رحمہ اللہ

شیخ ابو محمد یوسف العاقولی رحمہ اللہ فرماتے ہیں کہ ایک دفعہ میں حضرت شیخ  
عدی بن مسافر رحمہ اللہ کی خدمت میں حاضر ہوا۔ تو شیخ عدی رحمہ اللہ نے مجھ سے پوچھا  
کہ آپ کہاں کے رہنے والے ہیں تو میں نے عرض کیا کہ بغداد شریف کا رہنے والا  
ہوں۔ اور سرکار غوث الثقلین رحمہ اللہ کے مریدین میں سے ہوں، تو آپ نے ارشاد

فرمایا۔ خوب خوب۔

طالب غوث الاعظم والے شالا رہن نہ کدی ماندی ہو

جندے اندر عشق دی رتی رہن سدا کر لاندے ہو

ذَٰلِكَ قُطْبُ الْأَرْضِ الَّذِي وَضَعْتَ ثَلَاثِيَّةً وَلِكِي اللَّهُ وَسَبْعِيَّةً غُيْبِي مَا  
يَمُنَ جَالِسٍ فِي الْأَرْضِ وَمَا رَفِي الْهَوَا أَعْنَانَهُمْ لَهُ فِي وَقْتٍ وَاحِدٍ حِمْنٌ قَالَ  
قَدِمِي هُنَا عَلَى رَقَبَةٍ كُلِّ وَلِكِي اللَّهُ فَعَظَمَ ذَٰلِكَ عِنْدِي

یعنی وہ تو قطب وقت ہیں، جبکہ انہوں نے قدیمی ہڈیم علی رقبہ کُلِّ وَلِی اللہ فرمایا تو اس وقت تین سوا دلیا اللہ اور سات سو رجاں غیب نے جن میں سے بعض زمین پر بیٹھنے والے اور بعض ہوا میں اڑنے والے تھے، انہوں نے اپنی گردنیں جھکا دیں، پس یہ میرے نزدیک ان کی عظمت و بزرگی کے لئے کافی دلیل ہے۔

(بجہ الاسرار ص ۹، قلائد الجواہر ص ۲۳)

## شیخ احمد رفاعی رحمہ اللہ

شیخ ابو محمد یوسف العاقولی رحمہ اللہ ہی بیان کرتے ہیں کہ ایک عرصہ بعد میں حضرت شیخ احمد رفاعی رحمہ اللہ کی خدمت اقدس میں حاضر ہوا، اور شیخ عدی رحمہ اللہ کا مندرجہ بالا مقولہ جو انہوں نے شہنشاہ بغداد رحمہ اللہ کے متعلق فرمایا تھا بیان کیا تو آپ نے فوراً فرمایا: صَدَقَ الشَّيْخُ عَدِي کہ شیخ عدی رحمہ اللہ نے بالکل سچ فرمایا ہے۔

(بجہ الاسرار ص ۹، قلائد الجواہر ص ۲۳)

جب سرکار غوث الثقلین رحمہ اللہ نے قدیمی ہڈیم علی رقبہ کُلِّ وَلِی اللہ فرمایا تو شیخ احمد رفاعی رحمہ اللہ (۱) نے اپنی گردن کو جھکا کر عرض کیا علی رقبہ کُلِّ وَلِی اللہ میری گردن پر بھی۔ موجودہ حاضرین نے عرض کیا حضور والا! آپ یہ کیا فرما رہے ہیں؟ تو آپ نے ارشاد فرمایا کہ اس وقت بغداد شریف میں حضرت شیخ عبد القادر جیلانی قدس سرہ

(۱) حاشیہ اگلے صفحہ پر دیکھیں۔



النورانی نے قدیمیٰ ہذیم علی رقبۃ کُلِّ ولیّ اللہ کا اعلان فرمایا ہے اور میں نے گردن جھکا کر تعمیل ارشاد کی ہے۔

(قلائد الجواہر ص ۲۵)

سروں پر جسے لیتے ہیں تاج والے  
تمہارا قدم ہے وہ یا غوث اعظم

شیخ ابو مدین مغربی رحمہ اللہ

ایک دن شیخ ابو مدین مغربی رحمہ اللہ نے مغرب کے شہر میں اپنی گردن کو نیچے کرتے ہوئے کہا۔

اللّٰهُمَّ اِنِّیْ اُشْهِدُکَ وَاُشْهِدُ مَلَائِکَتَکَ اِنِّیْ سَمِعْتُ وَاَطَعْتُ

اے اللہ میں تجھ کو اور تیرے فرشتوں کو گواہ بناتا ہوں کہ میں نے تیرا حکم سنا اور اطاعت کی۔

آپ کے مریدین نے آپ سے ان الفاظ کے کہنے کا سبب پوچھا تو آپ نے ارشاد فرمایا کہ شیخ عبدالقادر جیلانی رحمہ اللہ نے آج بغداد شریف میں فرمایا ہے قدیمیٰ ہذیم علی رقبۃ کُلِّ ولیّ اللہ اس کے کچھ عرصہ بعد حضرت غوث الاعظم رحمہ اللہ کے مریدین بغداد شریف سے واپس آئے تو حضرت ابو مدین مغربی رحمہ اللہ کے مریدین نے وہ دن اور وہ وقت بتایا جب حضرت ابو مدین رحمہ اللہ نے اپنی گردن کو نیچے کیا تھا تو غوث پاک رحمہ اللہ

(۱) شیخ احمد رفاعی رحمہ اللہ نے نبی کریم صلی اللہ علیہ وسلم کے روضہ اطہر پر حاضر ہو کر اشعار میں حضور پر نور صلی اللہ علیہ وسلم کے دست مبارک کو بوسہ دینے کی خواہش کا اظہار کیا تو عرض کرنے پر فطہرت لہٰ یَدُ النَّبِیِّ صَلَّی اللہُ عَلَیْہِ وَسَلَّم فَتَبَّحَا سرکارِ دو عالم صلی اللہ علیہ وسلم نے ہاتھ مبارک نکالا اور انہوں نے بوسہ دینے کا شرف حاصل کیا۔

(نزہۃ المجالس جلد ۱ ص ۱۵۹، الحاوی للفتاویٰ للسیوطی، جامع کرامات الاولیاء جلد ۱

ص ۴۹۴، فضائل حج ص ۲۵۱، ۲۵۲، قلائد الجواہر ص ۸۴، حاشیہ تفریح الخاطر ص ۲۵)

کے مریدین نے تصدیق کرتے ہوئے کہا کہ اسی روز اسی وقت غوث اعظم رحمۃ اللہ علیہ نے بغداد شریف میں قدیمیٰ ہذیم علی رکبۃ کُلّ ولّی اللہ کا اعلان فرمایا تھا۔

(فتحات الانس فارسی ص ۳۶۶، قلائد الجواہر ص ۲۵، ہیچہ الاسرار ص ۱۶، فتاویٰ

حدیثیہ ص ۲۷۰، خزینۃ الاصفیاء ص ۱۰۸)

گردنیں جھک گئیں سر بچھ گئے دل لٹ گئے

کشف ساق آج کہاں یہ تو قدم تھا تیرا

خواجہ بہاؤ الدین نقشبند رحمۃ اللہ علیہ: سے حضرت غوث اعظم رحمۃ اللہ علیہ کے قول قدیمیٰ

ہذیم علی رکبۃ کُلّ ولّی اللہ کے متعلق دریافت کیا تو آپ نے ارشاد فرمایا گردن تو

در کنار آپ کا قدم مبارک علی عینی او علی ہجرتی میری آنکھوں پر ہے۔

(تفریح الخاطر ص ۲۰)

شیخ ماجد الکروی رحمۃ اللہ علیہ: ارشاد فرماتے ہیں کہ جب سیدنا غوث اعظم رحمۃ اللہ علیہ نے

قدیمیٰ ہذیم علی رکبۃ کُلّ ولّی اللہ ارشاد فرمایا تھا۔

لَمْ يَبْقَ لِلَّهِ وَكَيْ فِي الْأَرْضِ فِي ذَلِكَ الْوَقْتِ إِلَّا حَتَّى عُنُقُهُ تَوَاضَعَالَهُ

وَأَعْتَرَفَا بِمَكَانَتِهِ وَلَمْ يَبْقَ نَاوٍ مِنْ أُنْدِيَةِ صَالِحِي الْجَنِّ فِي ذَلِكَ الْوَقْتِ إِلَّا وَفِيهِ

ذِكْرُ ذَلِكَ وَقَصْدَتُهُ وَفُودُ صَالِحِي الْجَنِّ مِنْ جَمِيعِ الْأَفَاقِ مُسْلِمِينَ عَلَيْهِ وَ

تَاكِيَةً عَلَى يَدَيْهِ

تو اس وقت کوئی ولی اللہ زمین پر باقی نہ رہا کہ جس نے تواضع اور آپ کے علو

مرتبہ کا اعتراف کرتے ہوئے گردن نہ جھکائی ہو، اور نہ ہی اس وقت صالح جنات میں

سے کوئی ایسی مجلس تھی کہ جس میں اس امر کا ذکر نہ ہوا ہو، تمام دنیا عالم کے صالح جنات

کے وفد آپ کے دروازہ پر حاضر تھے، ان سب نے آپ کو سلام ملیک کا ہدیہ پیش کیا، اور

سب کے سب آپ کے دست مبارک پر تاعب ہو کر واپس چلے۔

(قلائد الجواہر ص ۲۴، ہیچہ الاسرار ص ۹)

پیر میراں میر میراں یا شہ جیلاں توئی  
انس جان قدسیاں وغوث انس و جاں توئی  
سر توئی سرور توئی سر راسر و ساماں توئی  
جاں توئی جاناں توئی جاں راقرا جاں توئی

### حاضرین مجلس اولیاء اللہ کا ہدیہ عقیدت

حضرت پیر میراں شاہ جیلان رحمۃ اللہ علیہ نے جب قَدَمِیٰ ہٰذِیْمَ عَلٰی رُكْبَةٍ کُلِّ وَلِیِّ  
اللہ کا اعلان فرمایا تو اُس وقت ایک بہت بڑی جماعت ہوا میں اڑتی ہوئی نظر آئی۔ وہ  
جماعت آپ کی خدمت میں حاضر ہونے کے لئے آئی۔ اور حضرت سیدنا حضرت  
خضر علیہ السلام نے ان کو آپ کی خدمت اقدس میں حاضر ہونے کا حکم فرمایا تھا، جب آپ نے  
اعلان فرمایا تو تمام اولیاء الرحمن نے آپ کو مبارکباد دی، اور اس طرح ہدیہ تبریک پیش کیا۔  
يَا مَلِكَ الزَّمَانِ وَيَا اِمَامَ الْمَكَّانِ وَيَا قَائِمًا بِأَمْرِ الرَّحْمَانِ وَيَا وَارِثَ  
كِتَابِ اللّٰهِ وَكَاتِبَ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ وَيَا مَنِ السَّمَاءِ وَالْاَرْضِ مَا بَدَعَهُ  
يَا مَنِ اَهْلٍ وَقَبِيْهِ كُلُّهُمْ عَائِلَتُهُ يَا مَنِ يَنْزِلُ الْفَطْرُ بِدَعْوَتِهِ وَيَنْدُ الضَّرْعُ بِبُرْ كَتَبِهِ  
وَلَا يَحْضُرُوْنَ عِنْدَهُ اِلَّا مُنْكِسَةً رُؤُسِهِمْ وَتَلَفُ الْغَيْبَةُ بَيْنَ يَدَيْهِ اَرْبَعِيْنَ صَفًّا كُلُّ  
صَفٍّ سَبْعُوْنَ رَجُلًا وَكُتِبَ فِيْ كِتَابِهِ اَنَّهُ اَخَذَ مِنَ اللّٰهِ مَوْثِقًا اَنْ لَا يَمْكُرَ بِهِ وَكَانَتْ  
الْمَلَائِكَةُ تَمْشِيْ حَوَالِيْهِ وَعُمُرًا عَشْرًا سِتِّیْنَ وَتَبَشَّرُهُ بِالْوَلَايَةِ۔

اے بادشاہ و امام وقت۔ اے قائم بامر الہی، اے وارث کتاب اللہ و سنت  
رسول اللہ صلی اللہ علیہ وسلم اے وہ عالی مرتبت زمین و آسمان جس کا دسترخوان ہے اور تمام اہل  
زمانہ جس کے اہل و عیال ہیں، اے وہ ذی وقار جس کی دُعا سے بارش برسی ہے جس کی  
برکت سے جانوروں کے تھنوں میں دودھ اُترتا ہے جس کے رو برو اولیاء کرام سر  
جھکائے ہوئے ہیں۔ جس کے پاس رجال غیب کی چالیس صفیں نیاز مندانہ طریق سے  
کھڑی ہوتی ہیں، ان کی ہر صف میں ستر ستر مرد ہیں اے وہ عالی مقام جس کے ہاتھ ہتھیلی

پر یہ لکھا ہوا ہے کہ اللہ تعالیٰ اس کے ساتھ کئے ہوئے وعدہ کو پورا کرے گا اور جس کی دس سالہ عمر شریفہ میں فرشتے اس کے ارد گرد پھرتے تھے اور اسکی ولایت کی خبر دیتے تھے۔

(ہجۃ الاسرار ص ۱۸)

مشائخ جہاں آئیں بہر گدائی  
وہ ہے تیری دولت سرا غوث اعظم

ملائکہ کا تصدیق فرمانا

شیخ بقاء بن بطوطہؒ (۱) فرماتے ہیں۔

لَمَّا قَالَ الشَّيْخُ عَبْدُ الْقَادِرِ جِيلَانِي قَدِمْتُ هَذِهِ عَلَى رُكْبَةٍ كُنْتُ وَكَيْتِ اللَّهِ  
قَالَتِ الْمَلَائِكَةُ صَدَقْتَ يَا عَبْدَ اللَّهِ۔

جب حضرت شیخ عبدالقادر جیلانیؒ نے قدیمیؒ ہڈیم علی رُکبہ کُنْتُ وَکِی اللہ فرمایا تو اس وقت ملائکہ نے زبان حال سے کہا: اے اللہ کے بندے! آپ نے سچ فرمایا ہے۔ (ہجۃ الاسرار ص ۹)

سرور کائنات صلی اللہ علیہ وسلم کی تصدیق

شیخ خلیفۃ الاکبرؒ نے سرور کائنات مکر موجودات، باعث تخلیق کائنات علیہ افضل الصلوٰۃ اکمل التحیات والتسلیمات کو خواب میں دیکھا۔ اور عرض کیا کہ حضرت شیخ عبدالقادر جیلانیؒ نے قدیمیؒ ہڈیم علی رُکبہ کُنْتُ وَکِی اللہ کا اعلان فرمایا ہے۔ تو سرکارِ دو عالم صلی اللہ علیہ وسلم نے ارشاد فرمایا:

صَدَقَ الشَّيْخُ عَبْدُ الْقَادِرِ فَكَيْفَ لَا وَهُوَ الْقُطْبُ وَأَنَا أَرْعَاهُ۔

شیخ عبدالقادر جیلانیؒ نے سچ کہا ہے، اور وہ یہ کیوں نہ کہتے جبکہ وہ قطب زمانہ اور میری زیر نگرانی ہیں۔ (ہجۃ الاسرار ص ۱۰، ملامت الجواہر ص ۲۵)

اعلیٰ حضرت مجدد مآتہ حاضرہ مولانا شاہ احمد رضا خاں بدایونی قدس سرہ القوی

(۱) یہ ابدال کے درجہ پر فائز تھے

کے بھائی استاد زمن مولانا حسن میاں رحمۃ اللہ علیہ نے کہا ہے۔

تمہیں وصل بے فصل ہے شاہ دیں سے

دیا حق نے یہ مرتبہ غوث اعظم

اسی لئے حضرت نے اپنے قصیدہ مبارکہ میں تحدیثِ نعمت کے طور پر فرمایا ہے۔

مَقَامُكُمْ عَلَى جَمْعًا وَلَكِنْ

مَقَامِي فَوْقَكُمْ مَا زَالَ عَالِي

وَوَلَّايِي عَلَى الْأَقْطَابِ جَمْعًا

فَعُكْمِي نَافِذِي كُلِّ خَالِي

وَكُلِّ وَكَيْ لِي قَدَمٌ وَآتِي

عَلَى قَدَمِ النَّبِيِّ بَدْوِ الْكَمَالِ (۱)

تمہیں وصل بے فصل ہے شاہ دیں سے

دیا حق نے یہ مرتبہ غوث اعظم

ارشاد کی تعمیل کرنے والوں کے درجات میں برکت

قدوة العارفين شيخ حيات بن قيس الحراني رحمۃ اللہ علیہ نے ۳ رمضان المبارک ۵۹۹ھ

میں جامع مسجد میں ارشاد فرمایا کہ جب حضور پر نور غوث اعظم رحمۃ اللہ علیہ نے قَدَمِي هَذِهِ

عَلَى رَكْبَةٍ كُلِّ وَكَيْ اللَّهِ کا ارشاد فرمایا۔

زَادَ اللَّهُ تَعَالَى جَمِيعَ الْأَوْلِيَاءِ نُورًا فِي قُلُوبِهِمْ وَبَرَكَةً فِي عُلُومِهِمْ وَعُلُومًا

فِي أَحْرَالِهِمْ بِبَرَكَةٍ وَضَعِيهِمْ رُؤُسَهُمْ -

تو اللہ تعالیٰ نے تمام اولیاء اللہ کے دلوں کو آپ کے ارشاد کی تعمیل پر گردنیں

(۱) تم سب کا مقام بلند ہے، مگر میرا مقام ازل سے ابد تک تم سے بہت بلند ہے، اللہ تعالیٰ نے مجھے

تمام قطبوں کا مختار بنایا ہے، اس لئے میرا حکم ہر حال میں جاری و ساری ہے، ہر ولی کسی نہ کسی کے قدم

پر ہے اور میں نبی پاک صلی اللہ علیہ وسلم کے قدم مبارک پر ہوں۔ (فقیر محمد ضیاء اللہ قادری غفرلہ)



جھکانے کی برکت سے منور فرما دیا، ان کے علوم اور حال و احوال میں اسی برکت سے زیادتی اور ترقی عطا فرمائی۔ (فلاند الجواہر ص ۲۵)

### تعمیل ارشاد میں کوتاہی کرنے والوں کا حال

کثیر التعداد بزرگوں مثلاً شیخ عدی بن مسافر، شیخ ابوسعید قیلوی، شیخ علی بن ہتی، شیخ احمد بن رفاعی، شیخ ابوالقاسم المہری، شیخ حیات المحرانی وغیرہم علیہم الرضوان نے اس حقیقت کی شہادت دی ہے۔ کہ آپ قَدَمِیْ ہٰذِیْمَ عَلٰی رُكْبَةٍ کُلِّ وَکَلِی اللّٰہِ کہنے پر مامور تھے۔

وَ اِنَّ اَذْنَ لَہٗ فِی عَزْلِ مَنْ اَنْکَرَهَا عَلَیْہِ مِنَ الْاَوْلِیَاءِ۔

نیز آپ کو اس شخص کو ولایت سے معزول کرنے کا اختیار دیا گیا ہے جو آپ کے اس ارشاد کا انکار کرے۔ (فلاند الجواہر ص ۲۵ سطر ۲۰ تا ۲۲)

شیخ لولوالارمنی رحمہ اللہ فرماتے ہیں۔

رَأَيْتُ الْاَوْلِیَاءَ فِی الْمَشْرِقِ وَالْمَغْرِبِ وَاضِعِیْن رُؤُسَهُمْ تَوَاضِعًا اِلَّا رَجُلًا یَارِضُ الْعَبَیْرَ فَکَیْفَ لَمْ یَفْعَلْ فَتَوَکَّرَی عَنْہُ حَلَلٌ۔

میں نے (آپ کے ارشاد پر) مشرق اور مغرب میں اولیاء اللہ کو اپنی گردنیں جھکاتے ہوئے دیکھا اور میں نے ایک شخص کو دیکھا کہ اُس نے اپنی گردن نہ جھکائی، تو اس کا حال دگرگوں ہو گیا۔ (فلاند الجواہر ص ۲۵ سطر ۲۲ تا ۲۳)

آنکہ پائش بر رقاب اولیائے عالم است  
وانکہ ایں فرمود حق باللہ آں توئی

### مجلس میں رجال غیب کا حاضر ہونا

حافظ ابو زرہ طاہر بن محمد طاہر المتقدسی الداری رحمہ اللہ فرماتے ہیں کہ ایک مرتبہ میں حضور غوث پاک رحمہ اللہ کی مجلس وعظ میں حاضر تھا، تو آپ نے ارشاد فرمایا کہ میرا

کلام رجال غیب سے ہوتا ہے جو کہ کوہ قاف سے میری مجلس میں شرکت کے لئے حاضر ہوتے ہیں۔

بعد میں آپ کے لخت جگر فرزند ارجمند صاحبزادہ شیخ عبدالرزاق رحمۃ اللہ علیہ سے اس وقت کا حال دریافت کیا تو آپ نے ارشاد فرمایا کہ حضور کے اس فرمان کے وقت جب میں نے اُوپر نظر اٹھا کر دیکھا تو ہوا میں رجال غیب کی صفوں کی صفیں نظر آئیں اور ان سے تمام اُفق بھر پور تھا، اور یہ لوگ اپنے سروں کو جھکائے ہوئے حضرت غوث پاک کا کلام مبارک سن رہے تھے۔ (قلائد الجواہر ص ۵۸)

ابوالغنائم الحسینی رحمۃ اللہ علیہ سے مروی ہے کہ میں ایک دن مغرب اور عشاء کے درمیان آپ کے مدرسہ کی چھت پر بیٹھا تھا اور میرے قریب ہی حضرت غوث اعظم رحمۃ اللہ علیہ قبلہ کی طرف رخ کر کے جلوہ فرماتے تھے۔

اُس وقت میں نے ہوا میں ایک شخص کو اڑتا ہوا دیکھا، اُس کا لباس سفید تھا، سر پر نہایت ہی عمدہ عمامہ بندھا ہوا تھا، وہ جب آپ کے سامنے آیا تو اتر کر مودب آپ کے سامنے بیٹھ گیا، اور آپ کی خدمت اقدس میں سلام عرض کر کے چلا گیا۔ فَعَلْتُ وَقَبَلْتُ یَدَی الشَّیْخِ تو میں نے کھڑے ہو کر حضرت کے مبارک ہاتھ کو بوسہ دیا، اور عرض کی غریب نواز! یہ کون شخص تھا؟ تو آپ نے فرمایا یہ رجال الغیب سے تھا جو کہ ہمیشہ پھرتے رہتے ہیں۔ (قلائد الجواہر ص ۶۸)

**ٹھہر جاؤ! محمدی کا کلام سنو!**

ایک دن حضور غوث اعظم رحمۃ اللہ علیہ منبر پر جلوہ افروز ہو کر علوم و معارف بیان فرما رہے تھے، اثنائے وعظ آپ اٹھ کر چند قدم ہوا میں چلے، اور زبان مبارک سے فرمایا: یَا اِسْرَائِیْلُ قِفْ فَاسْمَعْ کَلَامَ الْمُحَمَّدِیِّ۔  
اے اسرائیلی ٹھہر جاؤ اور محمدی کا کلام سنو۔

آپ سے دریافت کیا گیا کہ کیا واقعہ تھا؟ تو آپ نے ارشاد فرمایا کہ حضرت

خضر علیہ السلام یہاں سے گزر رہے تھے تو میں اُن کو اپنا کلام سنانے کے لئے ٹھہرانے گیا تھا، تو آپ ٹھہر گئے۔ (فلائد الجواہر ص ۱۳، مکتوبات شریف مجدد الف ثانی مکتوب جلد ۲ نمبر ۵۵، ہیجۃ الاسرار ص ۷۴، اخبار الاخبار فارسی ص ۱۹)

جسے خلق کہتی ہے پیارا خدا کا  
اسی کا ہے تو لاڈلا غوث اعظم

## جنات پر حکومت

ابونظر بن عمر البغدادی رحمہ اللہ فرماتے ہیں کہ میں نے اپنے والد ماجد سے سنا کہ انہوں نے بیان فرمایا کہ ایک مرتبہ میں نے بزرگِ محل جنات کو بلایا تو انہوں نے حاضری میں اپنے معمول سے زیادہ دیر لگائی، جب جنات حاضر ہوئے تو انہوں نے مجھ سے کہا کہ جس وقت ہم غوث الثقلین علیہ السلام کی مجلس میں حاضر ہوں تو اس وقت ہم کونہ بلایا کریں، میں نے دریافت کیا کیا تم بھی ان کی مجلس میں حاضر ہوتے ہو؟ تو انہوں نے جواب دیا۔  
إِنَّ إِرْدَحَامَنَا بِمَجْلِسِهِ أَشَدُّ مِنْ إِرْدَحَامِ الْإِنْسِ وَإِنَّ طَوَائِفَ مِنَّا كَثِيرًا  
أَسْلَمَتْ وَتَابَتْ عَلَى يَدَيْهِ -

حضرت کی مجلس میں انسانوں کی نسبت ہم لوگ بکثرت حاضر ہوتے ہیں، اور جنات کی کثیر تعداد نے آپ کے دست حق پر توبہ کی ہے اور اسلام قبول کیا ہے۔ (۱)  
(فلائد الجواہر ص ۳۹)

صحابی جن: علامہ شہاب الدین احمد بن عماد الشافعی رحمہ اللہ نے اپنی تصنیف لطیف نظم الدرر فی ہجرت خیر البشر میں جس مقام پر انہوں نے سرورِ دو جہاں، مالک کون و مکاں، احمد مجتبیٰ محمد مصطفیٰ علیہ التحیۃ والہما کی زبان مبارک سے قرآن مجید برہانِ رشید کی تلاوت

(۱) غوث الثقلین کا معنی ہی انسانوں اور جنوں کا فریاد رس ہے، کیونکہ ثقلین جنوں اور انسانوں کے گروہ کو کہتے ہیں۔ چنانچہ نواب صدیق حسن خاں اس امر کی تصدیق کرتے ہوئے رقمطراز ہیں کہ حضرت علیہ السلام بحکم

قطبیت علمی خواہر و موطن النور جن پر جاری ہوساری تھا۔ (مقالات الاحسان ص ۱۱۱)

صاحب لولاک ﷺ کے دست مبارک پر اسلام قبول کرنے والے جنات میں سے ایک جن کے ساتھ محبوب سبحانی، قطب فردانی، غوث صدیقی شیخ عبدالقادر جیلانی رحمہ اللہ کی بھی ملاقات ہوئی ہے۔ (قلائد الجواہر ص ۴۱)

جنات سے لڑکی ولانا: ابوسعید عبداللہ بن احمد بن علی البغدادی بیان کرتے ہیں کہ ۵۳ھ کا واقعہ ہے کہ ایک دفعہ میری دختر مسماۃ فاطمہ مکان کی چھت پر تھی کہ اُسے کوئی جن اُٹھا کر لے گیا، ابھی لڑکی غیر شادی شدہ تھی، اور اُس کی عمر سولہ سال تھی میں نے پریشانی کے عالم میں حضرت غوث الثقلین رحمہ اللہ کی خدمت عالیہ میں حاضر ہو کر سارا واقعہ عرض کیا، تو آپ نے مجھے ارشاد فرمایا کہ تم بغداد شریف کے محلہ کرخ کی ویران جگہ میں پانچویں ٹیلہ کے قریب جا کر بیٹھ جاؤ۔ اور اپنے ارد گرد زمین پر دائرہ کھینچ لینا، دائرہ کھینچتے وقت بسم اللہ الرحمن الرحیم علی لہ عبدالقادر پڑھنا۔ جب آدمی رات گزرے گی تو تمہارے پاس مختلف صورتوں میں جنات گزریں گے، تم ان سے بالکل نہ ڈرنا، پھر صبح کو ایک عظیم لشکر کے ساتھ تمہارے پاس سے جنات کے بادشاہ کا گزر ہوگا، وہ تم سے تمہاری ضرورت دریافت کرے گا تو تم اس سے صرف یہ کہنا کہ مجھے عبدالقادر نے بھیجا ہے، بعد ازیں اپنی بیٹی کا واقعہ بیان کرنا۔

ابوسعید عبداللہ بن احمد بیان کرتے ہیں کہ حسب الارشاد میں نے محلہ کرخ کے ویران خانہ میں ٹیلے پر پہنچ کر دائرہ بنالیا، وہاں سے متعدد جنات کے ہتھاک شکل و صورت میں گروہ گزرتے رہے، مگر میرے اور میرے دائرہ کے قریب کسی کو آنے کی جرأت نہ ہوئی، آخر کار صبح کو ایک لشکر کے ساتھ ان کے بادشاہ کا گزر ہوا، بادشاہ گھوڑے پر سوار تھا میرے دائرہ کے پاس آ کر رک گیا اور مجھ سے پوچھنے لگا تمہیں کیا معاملہ درپیش

ہے؟ میں نے کہا کہ مجھے حضرت شیخ عبدالقادر جیلانی رحمۃ اللہ علیہ نے آپ کے پاس بھیجا ہے، اُس نے جب آپ کا نام نامی اسم گرامی سنا تو فوراً گھوڑے سے نیچے اتر اور نیچے بیٹھ گیا اُس کی متابعت کرتے ہوئے اس کا لشکر بھی بیٹھ گیا، پھر اُس نے مجھے کہا کہ حضرت نے تمہیں کس لئے بھیجا ہے تو میں نے قصہ بیان کیا تو اُس نے اپنے لشکر سے پوچھا کہ اس کی دختر کو کون اٹھا کر لے گیا ہے؟ مگر سب نے لاعلمی کا اظہار کیا، بعد ازیں ایک سرکش جن حاضر کیا گیا جس کے پاس لڑکی تھی جنات نے بتایا کہ یہ جن چین کے جنات میں سے ہے، بادشاہ نے اُس پوچھا کہ تجھے کیا ہوا تھا کہ اسے قطب وقت کے شہر سے اٹھا لائے؟ جن نے جواب دیا کہ یہ مجھے اچھی لگی تھی تو اُس نے حکم دیا کہ اسی وقت اس کا سر قلم کر دیا جائے۔ چنانچہ اُس کی گردن اڑادی گئی اور لڑکی میرے حوالے کر دی گئی، میں نے بادشاہ سے کہا کہ مجھے آج سے پہلے جنات کا غوث اعظم رحمۃ اللہ علیہ کی تابعداری کرنے کا علم نہ تھا۔ اُس نے کہا۔

إِنَّهُ يَنْظُرُ مِنْ قَارِهِ إِلَى الْمَرْكَةِ مِنْ أَوْهَمُ بِأَقْصَى الدُّخَانِ فَيَفِرُّونَ مِنْ هَيْبَتِهِ إِلَى مَسَاكِينِهِمْ وَإِنَّ اللَّهَ تَعَالَى إِذَا قَامَ قُطْبًا مَكَّنَهُ مِنَ الْجِنِّ وَالْإِنْسِ  
بے شک حضرت غوث اعظم رحمۃ اللہ علیہ ہم میں سے تمام سرکش لوگوں پر نظر رکھتے ہیں۔ اس لئے وہ آپ کے خوف سے بھاگ کر دور دراز مقامات میں جا بستے ہیں، کیونکہ جب اللہ تعالیٰ کسی کو قطب وقت بناتا ہے تو جن و انس دونوں پر اُسے حاکم بنا دیتا ہے۔

(بجہ الاسرار ص ۷۱، ۷۲، قلائد الجواہر ص ۳۱، ۳۲، نزہۃ الخاطر القاتر ص ۶۲،

تحفہ قادریہ ص ۶۸، سفیہ الاولیاء ص ۶۲، ۶۱، خزینۃ الاصفیاء جلد ۱ ص ۹۵)

آسیب سے خلاصی: ایک مرتبہ اصفہان کا رہنے والا ایک شخص حاضر خدمت ہوا، اور عرض کیا، غریب نواز امیری بیوی کو آسیب ہے اور کثرت سے اُس کو دورے پڑتے ہیں۔ بایں وجہ میں سخت پریشان و پشیمان ہوں، تمام عامل عاجز آ گئے ہیں تو حضرت نے ارشاد فرمایا کہ یہ سراندیپ کے پادشاہ کا خالص نامی جن ہے۔ اب جب تمہاری بیوی کو



دورہ کی شکایت ہو تو اُس کے کان میں کہنا کہ اے خالص! عبدالقادر جو کہ بغداد شریف میں مقیم ہیں ان کا فرمان ہے کہ سرکشی نہ کر۔ آج کے بعد اگر آئندہ آیا تو ہلاک کر دیا جائے گا۔ اس کے بعد وہ شخص اصفہان چلا گیا، پھر وہ شخص جب دس برس کے بعد حاضر ہوا، تو اُس نے عرض کیا کہ آپ کے فرمان کے بعد کبھی میری بیوی کو دورہ کی شکایت نہیں ہوئی۔ (ہجۃ الاسرار ص ۷۲، قلائد الجواہر ص ۳۲، سفیۃ الاولیاء ص ۷۲، تحفہ قادریہ ص ۶۸)

## غوث اعظم رحمہ اللہ مشائخ عظام اور علماء کرام کی نظر میں

شیخ الشیوخ حضرت حماد رحمہ اللہ (آپ حضرت غوث پاک کے استاد ہیں) فرماتے ہیں کہ میں نے شیخ عبدالقادر جیلانی رحمہ اللہ کے سر مبارک پر دو جھنڈے دیکھے جو زمین سے لے کر ملکوت اعلیٰ تک پہنچے ہیں، اور انق اعلیٰ پر میں نے ان کی دھوم دھام سنی۔ آپ نے غوث اعظم رحمہ اللہ کو فرمایا کہ آپ سید العارفین ہیں۔ آپ کا عدل اور انصاف مشرق سے مغرب تک پہنچے گا۔ آپ کے قدم مبارک کے نیچے تمام اولیاء اللہ گردنیں بچھائیں گے۔ آپ کا درجہ بہت بلند و بالا ہوگا۔ آپ اپنے زمانہ میں فائق اور ممتاز ہوں گے۔ (قلائد الجواہر ص ۱۶، نفحات الانس ص ۳۵۳)

شیخ احمد رفاعی (۱) رحمہ اللہ: فرماتے ہیں کہ ایک وقت آنے والا ہے جب غوث اعظم رحمہ اللہ کی طرف رجوع کیا جائے گا، عارفین میں ان کی وقعت و منزلت زیادہ ہوگی، اور ان کا ایسے مرتبہ پر پہنچ کر انتقال ہوگا جبکہ اللہ تعالیٰ اور اس کے رسول مقبول صلی اللہ علیہ وسلم کے نزدیک تمام زمین پر ان سے زیادہ کوئی محبوب اور مقبول نہیں ہوگا۔ آپ کے مراتب کو

(۱) مولوی اشرف علی تھانوی آپ کے متعلق لکھتے ہیں کہ حضرت غوث اعظم رحمہ اللہ کے ہم عصر ایک

بزرگ ہیں ”حضرت سید احمد کبیر رفاعی رحمہ اللہ“ یہ بہت بڑے اولیاء کبار میں سے ہیں مگر حضرت

غوث اعظم رحمہ اللہ کے برابر مشہور نہیں ہوئے۔ (اقاضات الیومیہ جلد ۱ ص ۴۰)

کون پہنچ سکتا ہے۔ جبکہ آپ کے دائیں طرف شریعت کا سمندر بائیں طرف حقیقت کا سمندر جس میں سے آپ چاہیں فیض یاب ہوں۔ آپ کی نظیر کوئی نہیں ہے۔

تری عزت تری رفعت ترا فضل  
بفضلہ افضل و فاضل ہے غوث

(قلائد الجواہر ص ۶۵، ۶۶، نزہۃ الخاطر الفاتر ص ۹۴)

شیخ ابو النجیب عبدالقادر سہروردی رحمہ اللہ: آپ حضرت شہاب الدین سہروردی رحمہ اللہ کے چچا جان ہیں۔ مولف فرماتے ہیں کہ حضرت غوث اعظم رحمہ اللہ کو وجود تام اور تصرف کامل عطا کیا گیا ہے، عالم ملکوت میں آپ پر فخر کیا جاتا ہے، عالم کون میں آپ منفرد ہیں۔ اولیاء اللہ کے دلوں، حال اور احوال کو اللہ تعالیٰ نے ان کے قابو میں رکھا ہے اُن کا دل اللہ تعالیٰ کی خبریں دیتا ہے۔

(قلائد الجواہر ص ۷۸، لمحات الانس فارسی ص ۳۵۷)

شیخ ابو مدین بن شعیب المغربی رحمہ اللہ فرماتے ہیں کہ میں نے حضرت خضر قلیہ سے مشرق و مغرب کا حال دریافت کرتے ہوئے حضرت سیدنا غوث اعظم رحمہ اللہ کا حال بھی دریافت کیا تو انہوں نے فرمایا کہ وہ امام الصدیقین، حجتہ العارفین اور روح معرفت ہیں۔ (قلائد الجواہر ص ۷۵)

شیخ عقیف الدین ابو محمد عبداللہ الیافعی (۱) رحمہ اللہ نے یہ القاب لکھ کر فرمایا ہے (۱) آپ ہی کے متعلق دیوبندی حضرات کے مشہور مفتی اعظم محمد رفیع آف کراچی لکھتے ہیں کہ آٹھویں صدی ہجری کے بہت بڑے عالم اور ولی اللہ تھے۔ آپ کی کتاب روض الربا حین الکی ہی کتاب ہے جس کی کثافت و روایت پر اجماع کیا جاسکتا ہے۔ ہمارے حکیم الامت اشرف علی تھانوی اپنے اصحاب و مریدین کو اس کتاب کے مطالعہ کا مشورہ دیا کرتے تھے۔ (محمد ضیاء اللہ قادری)

قطب الاولیاء الکرام شیخ المسلمین والاسلام، رکن الشریعة وعلم الطریقة موضع اسرار الحقیقة حامل رایتہ علماء المعارف والمفاخر شیخ الشیوخ قدوة الاولیاء العارفين الاکابر، استاذ الوجود ابو محمد محی الدین عبدالقادر بن ابی صالح الجیلی علم شریعت کے لباس اور فنون دینیہ کے تاج سے مزین تھے۔ تمام مخلوق کو چھوڑ کر خداوند کریم کی یاد میں مگن رہے۔ آداب شریعت کو بجا لائے۔ تمام اخلاق و عادات کو شریعت مطہرہ کے تابع کیا۔ ولایت کے جھنڈے آپ کے لئے نصب کئے گئے ارفع واعلیٰ مراتب اور مقامات پر فائز ہوئے۔

(اخبار الاخیار ص ۲۲، قلائد الجواہر ص ۱۳۶)

امام حافظ ابو عبد اللہ محمد بن یوسف البرزانی الاشلی رحمہ اللہ اپنی تصنیف لطیف ”کتاب المشیخة البغدادیة“ میں تحریر فرماتے ہیں کہ غوث اعظم رحمہ اللہ کو فقہاء و فقراء خاص و عام، غرض سب کے نزدیک قبولیت عامہ حاصل تھی۔ اور خاص و عام آپ سے فیوض و برکات حاصل کرتے تھے۔ آپ مستجاب الدعوات تھے۔ نہایت رفق القلب، حد سے زیادہ خلیق اور سخی تھے۔ آپ کا پسینہ مبارک خوشبودار تھا۔ ہمیشہ ذکر و فکر میں مشغول رہتے تھے۔ (قلائد الجواہر ص ۸۷)

شیخ عزاء بن متورع البطاحی رحمہ اللہ فرماتے ہیں کہ بغداد شریف میں ایک عجمی شریف نوجوان جس کا اسم گرامی عبدالقادر ہے تشریف لایا ہے۔ جو عنقریب نہایت ہی عظمت جلالت، مقامات اور کرامات کا حامل ہوگا۔ حال و احوال اور درجہ محبت میں سب پر غالب ہوگا۔ تصرفات کون و فساد کا اسے مالک بنایا جائے گا۔ سب بڑے اور چھوٹے اس کے ماتحت ہوں گے۔ قدر و منزلت میں ان کو قدم راسخ اور معارف و حقائق میں ان کو ید بیضا حاصل ہوگا۔ مقام حضرت القدس میں زبان کھول سکے گا۔

کوئی سالک ہے یا واصل ہے یا غوث  
وہ کچھ بھی ہو ترا سائل ہے یا غوث

(قلائد الجواہر ص ۶۵، تحفہ قادریہ ص ۶۱، ہجۃ الاسرار ص ۱۴۰)

شیخ عقیل رحمہ اللہ کی مجلس میں حضرت محبوب سبحانی رحمہ اللہ کا ذکر خیر ہوا تو آپ نے فرمایا۔ آپ کی شہرت آسمان پر زمین سے بھی زیادہ ہے۔ ملاء اعلیٰ میں آپ کا لقب اضمب ہے۔ قطب وقت ہیں۔ ان کی کرامات اور مقامات کی تصدیق کرنے والا نفع حاصل کرے گا۔ (ہجۃ الاسرار ص ۵، قلائد الجواہر ص ۷۶)

آنکہ بیشک قطب ربانی بود بے گماں محبوب سبحانی بود

شیخ معمر جرادہ رحمہ اللہ فرماتے ہیں کہ میری آنکھوں نے حضرت غوث اعظم رحمہ اللہ جیسا خلیق، وسیع حوصلہ، رحمدل، پابند قول و اقرار، بامروت، با وفا کسی کو نہیں دیکھا۔ اپنی عظمت، شان و شوکت اور فضیلت علمی کے باوجود آپ چھوٹوں کے ساتھ کھڑے ہو جاتے، بڑوں کی تعظیم کرتے اور انہیں سلام کرنے میں پہل کرتے۔ غرباء اور فقراء کو اپنے پاس بٹھاتے اور عجز و انکساری سے پیش آتے۔ اُمراء اور روساء کی تعظیم کے لئے آپ کبھی بھی کھڑے نہ ہوتے اور نہ ہی کبھی وزراء، بادشاہوں اور اُمراء کے دروازے پر گئے۔ (قلائد الجواہر ص ۱۹)

حافظ زین الدین بن رجب رحمہ اللہ اپنی کتاب طبقات میں بیان کرتے ہیں کہ آپ شیخ وقت، زمانہ کے سب سے بڑے علامہ، مشائخ کے بادشاہ، اہل طریقت کے شہنشاہ تھے۔ اہل سنت و جماعت نے آپ کی ذات والاصفات سے بہت تقویت حاصل کی اور اہل بدعت نے ذلت اٹھائی۔ (قلائد الجواہر ص ۷)

شیخ جاکیر رحمہ اللہ فرماتے ہیں کہ شیخ عبدالقادر جیلانی رحمہ اللہ جیسے تصرف و اختیار میں کامل اور مراتب و مناصب اور مقامات عالیہ کا مالک کوئی نہیں ہوا۔ (قلائد الجواہر ص ۷۵)

شیخ الاسلام محی الدین نووی رحمہ اللہ فرماتے ہیں کہ قطب ربانی شہنشاہ بغداد حضرت محی الدین عبدالقادر جیلانی رحمہ اللہ کی جس قدر کرامات ثقہ لوگوں سے نقل کی گئی ہیں ہم نے اس قدر کرامات آپ کے سوا کسی ولی اللہ کی نہیں دیکھیں۔ آپ ریاست علمی و عملی میں انتہا درجہ تک پہنچے ہوئے تھے۔ بدعتیوں سے آپ کو سخت نفرت تھی۔ شعار اللہ اور احکام شریعت کی اگر کوئی ذرہ بھر بھی توہین کرتا تو آپ نہایت غضبناک ہو جاتے تھے۔ آپ اعلیٰ درجہ کے سخی، کریم النفس اور یگانہ روزگار تھے۔ (قلائد الجواہر ص ۱۳۷، ۱۳۸)

بقسم کہتے ہیں شاہان صریفین و حریم

کہ ہوا ہے نہ ولی ہو کوئی ہمتا تیرا

تاج العارفین ابوالوفاء رحمہ اللہ نے حضور غوث پاک رحمہ اللہ کو فرمایا اللہ کی قسم میں تمہارے سینے سے نور کی کرنیں نکلتی دیکھ رہا ہوں جن سے مشرق و مغرب روشن ہو رہے ہیں۔ نیز فرمایا اے عبدالقادر ہر چہ چھانے والا پرندہ کچھ عرصہ بعد خاموش ہو جایا کرتا ہے مگر تمہارا پرندہ قیامت تک توحید و معرفت کے نغمے گاتا رہے گا۔

(نزہۃ الخاطر الفاتر ص ۹۰، ہیجۃ الاسرار ص ۱۴۴)

اسی لئے حضور شہنشاہ بغداد رحمہ اللہ نے فرمایا ہے۔

أَقْلَتْ شُمُوسُ الْكَوَلَمِينَ وَ شَمْسُنَا

أَبَدًا عَلَى أَفْقِ الْعَلَى لَا تَغْرُبُ (۱)

شیخ عمر السمر از رحمہ اللہ فرماتے ہیں کہ غوث اعظم رحمہ اللہ محبوبوں کے سردار ہیں اور اولیاء

اللہ کی باگ ڈور آپ کے ہاتھ مبارک میں ہے۔ (قلائد الجواہر ص ۷۷)

(۱)۔ پہلوں کے سورج کب کے غروب ہو چکے لیکن ہمارا سورج ابد الابد تک چمکتا رہے گا۔

(مؤلف غفرلہ)



اعلیٰ حضرت عظیم البرکت، امام اہلسنت مجدد دین و ملت مولانا شاہ احمد رضا خاں بریلوی رحمۃ اللہ علیہ نے کیا خوب فرمایا ہے۔

جو ولی قبل تھے یا بعد ہوئے یا ہوں گے

سب ادب رکھتے ہیں دل میں میرے آقا تیرا

(حدائق بخشش)

## حضرت مجدد الف ثانی قدس سرہ النورانی

حضرت امام ربانی مجدد الف ثانی قدس سرہ النورانی مکتوبات شریف (۱) میں

فرماتے ہیں کہ

”میرے حضرت قبلہ گاہی (خواجه باقی باللہ) قدس سرہ العزیز فرمایا کرتے

تھے کہ حضرت سید محی الدین جیلانی قدس سرہ نے اپنے بعض رسالوں میں تحریر فرمایا ہے

کہ ”در قضاء مبرم ہیکس را مجال نیست کہ تبدیل بد بد مکر مرا کہ اگر خواہم آنجا ہم تصرف کنم و ازین سخن تعجب بسیار میکردند و استبعاد سے فرمودند۔“

(۱)۔ حضرت مجدد الف ثانی رحمۃ اللہ علیہ کے مکتوبات شریف کے متعلق وہابیہ کے ترجمان مفت روزہ ”عظیم اہل

حدیث“ (جس کے سرپرست مولوی عبداللہ دہلوی ہیں) میں درج ہے کہ ”حضرت مجدد رحمۃ اللہ علیہ نے اپنے

مکتوبات میں توحید و سنت کی ترغیب اور شرک و بدعت کی تردید اور اعمال شرکیہ اور بدعتیہ کی جس مذمت سے

نشانہ دی فرمائی ہے یہ انہی کا حصہ ہے اور ایمان اور اعتقاد کی سلامتی کے لئے صحابہ کرام اور علمائے سلف کے

تعال کا جو سنہری اصول پیش فرمایا ہے یہ ہر قسم کے الحاد اور گمراہی کی شناخت کے لئے راہنما بھی ہے اور اس

سے بچنے کے لئے تریاق بھی ہے۔ (مفت روزہ عظیم اہل حدیث ص ۳، ۴ نومبر ۱۹۵۹ء)۔ مفت

روزہ ”الاعتصام“ (جس کے سرپرست داؤد غزنوی ہیں) میں ہے کہ ”حضرت مجدد رحمۃ اللہ علیہ کے مکتوبات میں

علوم و معارف اور حقائق و اسرار کے خزانے پنہاں ہیں۔“ (مفت روزہ الاعتصام ص ۳ جون ۱۹۵۵ء)۔ مولوی

اسامیل دہلوی قلیل نے صراط مستقیم فارسی ص ۱۳۱ پر امام ربانی، قوم زمانی کے القاب شیخ احمد سرہندی کو لکھے

ہیں اور اولیاء مقام میں شمار کیا ہے۔ (تقریر ضیاء اللغات ص ۱۲۷)

”قضائے مبرم میں کسی کو تبدیلی کی مجال نہیں ہے مگر مجھے حق حاصل ہے اگر چاہوں تو میں اس میں بھی تصرف کروں، اس بات سے بہت تعجب فرماتے تھے اور بعید از فہم تصور فرماتے تھے۔“

یہ بات بہت مدت تک اس فقیر (مجدد الف ثانی رحمۃ اللہ علیہ) کے ذہن میں رہی یہاں تک کہ حضرت حق تعالیٰ نے اس دولت سے مشرف فرمایا۔ اور اپنے فضل و کرم سے اس فقیر پر (شیخ عبدالقادر جیلانی کے قول کی حقیقت کو) ظاہر فرمایا کہ قضائے معلق دو طرح پر ہے ایک وہ قضا ہے جس کا معلق ہونا لوح محفوظ میں ظاہر ہوا ہے اور فرشتوں کو اس پر اطلاع دی ہے اور دوسری وہ قضا ہے جس کا معلق ہونا صرف خدا تعالیٰ ہی کے پاس ہے اور لوح محفوظ میں قضائے مبرم کی صورت رکھتی ہے۔ اور قضائے معلق کی اس دوسری قسم میں بھی پہلی قسم کی طرح تبدیلی کا احتمال ہے۔ پھر معلوم ہوا کہ حضرت سید (شیخ عبدالقادر جیلانی) قدس سرہ کی بات بھی اسی اخیر قسم پر موقوف ہے جو قضائے مبرم کی صورت رکھتی ہے۔ (مکتوبات شریف جلد ۱ ص ۲۲۳، مکتوب نمبر ۲۱ مطبوعہ دہلی)

حضرت مجدد الف ثانی قدس سرہ النورانی مکتوبات شریف میں فرماتے ہیں کہ ”میں خیال کرتا ہوں کہ حضرت امیر علی المرتضیٰ رحمۃ اللہ علیہ وصال سے قبل اس مقام ولایت کے طہ و ماویٰ تھے اور جس کسی کو اس راستہ سے فیض پہنچتا تھا ان ہی کے توسط اور توسل سے پہنچتا تھا۔ جب حضرت علی رحمۃ اللہ علیہ کا انتقال ہو گیا تو یہ بلند درجہ کا منصب حضرات حسنین کریمین رحمۃ اللہ علیہما کو بالترتیب حاصل ہوا۔ ان کے بعد بالترتیب بارہ اماموں کو پہنچتا رہا اور اس طرح ان بزرگوں کے وصال کے بعد جس کسی کو فیض پہنچتا ہے ان ہی کے توسط سے پہنچتا ہے اور بعد ازاں جتنے بھی اقطاب اور نجائے وقت ہوئے ہیں ان کے طہ و ماویٰ بھی وہی ہوئے ہیں کیونکہ اطراف کو لامحالہ مرکز سے ملنا ہی پڑتا ہے تا آنکہ نوبت بحضرت شیخ عبدالقادر جیلانی قدس سرہ وچوں نوبت پہنچا۔ ایں بزرگوار شد منصب مذکور باد قدس سرہ مغوض گشت و ما بین آئمہ مذکورین و حضرت شیخ رحمۃ اللہ علیہ کچکس بریں مرکز مشہود نے گردو

وصول فیوض و برکات دریں راہ بہ ہر کہ باشد از اقطاب و نجباء بتوسط شریف او مفہوم ے  
شود چہ ایں مرکز غیر اور امیر نشدہ۔“

أَفَلَتُ شُمُوسُ الْأَوَّلَمِينَ وَ شَمْسُنَا  
أَبَدًا عَلَى أَقْصَى الْعَلَى لَا تَفْرُبُ

یہاں تک کہ حضرت شیخ عبدالقادر جیلانی قدس سرہ النورانی اس مرتبہ تک پہنچ  
گئے اور یہ مرتبہ آپ کو مل گیا۔ مذکورہ بالا اماموں اور حضرت شیخ قدس سرہ کے درمیان کوئی  
فخض اس مرتبہ پر نہیں ہے۔ اور اب اس راستے میں فیوضات و برکات جتنے اقطاب،  
نجباء اور اولیاء کو پہنچتے ہیں ان کے ذریعے پہنچتے ہیں۔ کیونکہ فیض کا یہ مرکز ان کے بغیر کسی کو  
نہیں ملا۔ (مکتوبات شریف فارسی جلد ۳ ص ۲۵۱، ۲۵۲ مکتوب نمبر ۱۲۳)

یہ چشتی سہروردی نقشبندی  
ہر اک تیری طرف آئل یا غوث

شیخ عبدالحق (۱) محدث دہلوی رحمہ اللہ

(۱)۔ دہلیو بندی حضرات کے مشہور عالم اشرف علی تھانوی ان کے متعلق تحریر فرماتے ہیں کہ  
”بعض اولیاء اللہ ایسے بھی گزرے ہیں کہ خواب میں یا حالت غیبت میں روزمرہ ان کو دربار  
نبوی میں حاضری کی دولت نصیب ہوتی تھی۔ ایسے حضرات صاحب حضوری کہلاتے ہیں۔  
انہیں میں سے ایک حضرت شیخ عبدالحق محدث دہلوی رحمہ اللہ ہیں کہ یہ بھی اس دولت سے  
مشرف تھے، اور صاحب حضوری تھے۔“

(افاضات الیوم جلد ۷ ص ۶ سطر ۱)۔

غیر مقلدین کے مستند عالم ابراہیم میرسیا لکھنوی بھی شیخ کے متعلق رقمطراز ہیں کہ (شیخ  
عبدالحق محدث دہلوی سے) مجھ عاجز (ابراہیم میر) کو علم و فضل اور خدمت علم حدیث اور صاحب  
کمالات ظاہری و باطنی ہونے کی وجہ سے حسن عقیدت ہے۔ آپ کی کئی ایک تصانیف میرے پاس  
موجود ہیں جن سے میں بہت سے علمی فوائد حاصل کرتا رہتا ہوں۔ (تاریخ الہدایہ ص ۳۹۸)

شیخ محقق شیخ احمد ثین عبدالحق محدث دہلوی رحمۃ اللہ علیہ نے حضرت غوث اعظم رحمۃ اللہ علیہ کی شان اقدس میں مندرجہ ذیل القابات تحریر فرمائے ہیں۔

سیدنا و مولانا الاوحد الشیخ الامام العارف الکامل امام ائمة الطريق و شیخ الشیوخ الاسلام علی التحقیق زینۃ الوجود و مرآۃ الشہود الباز الاشہب والطرار المذهب قطب الاقطاب و فرد الاحباب القطب الاکمل الاشرف والغوث الاعظم الرفع غوث الثقلین امام الفریقین العالم الربانی القطب الفردانی و الغوث الصمدانی معی الدین ابی محمد عبدالقادر الحسینی الحسینی الجیلانی قدس اللہ سرہ و نور روحہ و اوصل الہنا ہر کاتہ و فتوحہ و رضی اللہ عنہ وارضاه عنا۔ (شرح فتوح الغیب فارسی ص ۲ مطبوعہ نولکشور)

حضرت شیخ احمد ثین عبدالحق محدث دہلوی رحمۃ اللہ علیہ میں جو کمالات تھے وہ حضور سیدنا غوث اعظم رحمۃ اللہ علیہ کے فیوض و برکات کا کرشمہ تھے۔ جس کا اعتراف شیخ محقق رحمۃ اللہ علیہ نے خود اپنی تصنیف لطیف ”اخبار الاخیار فی اسرار الابرار“ میں فرمایا ہے۔ ملاحظہ ہو۔

اعتماد من بضاحب قدمی ست مالک رقاب اولیاء است رہ روئے نتوان یافت کہ در خدمت او قدم از سر نسا ز وزیر پائے او سر نیندازد و ایں خود بسبب سرفرازے ایشان ست کسیکہ قدم بر قدم مصطفیٰ بود بلکہ دم بدم بقدم آو در وسعادت آں سرست کہ پائمال او گرد و ہر چہ جمیع پدر اں از وراثت مصطفیٰ و مرتضیٰ اند و حتمہ ہمہ بآں خلف صدق رسید بنگر کہ ایں چہ غنا بود اگر چہ وارثان بسیار ندولی آنچہ بوے رسید بچکس نرسید وراثت مال بجہت تعصب برابر قسمت کنند و لیکن در وراثت حال یکے را بادیگرے برابری نرسد بلکہ برادری نبودا گرد دیگر اں قطب اند او قطب الاقطاب ست و اگر ایشان سلاطین او سلطان السلاطین محی الدین کہ دین اسلام زندہ گردا بند و ملت کفر را بمیرانید کہ الشیخ محیی و بیعت زہے مرتبہ کہ ایجاد دین از حی قیوم ست و احیاء ازوے غوث الثقلین آنرا گویند کہ جن و انس ہمہ بوے پناہ جویند من یکس نیز پناہ با وجہ ستام و بر در گاہ افتادہ مراجز عنایت او کس نیست و بغیر لطف او فریاد رس نے۔



یعنی میرا اعتماد ایک صاحب قدم (غوث اعظم) پر ہے جو رقاب اولیاء کا مالک ہے کوئی سالک ایسا نہیں جو ان کی خدمت میں سر کے ٹل نہ جائے اور ان کے قدموں پر سر نہ ڈالے اور یہ خود ان کی سرفرازی کی وجہ سے ہے جن کا قدم مصطفیٰ ﷺ کے قدم پر ہو بلکہ دم بدم قدم رکھتے ہوں۔ ان کے قدم کے نیچے پامال ہونا سر کی سعادت ہے جو کچھ تمام بزرگوں نے حضرت مصطفیٰ ﷺ اور حضرت علی المرتضیٰ ﷺ کی وراثت سے جمع کیا تھا وہ سب ان خلف صدق کو پہنچا دیکھو یہ کیسا غنا تھا اگرچہ وارث بہت ہیں مگر جو کچھ حضرت غوث اعظم ﷺ کو ملا کسی اور کو نہیں ملا مال کی وراثت بوجہ تعصب برابر تقسیم کی جاتی ہے لیکن حال کی وراثت میں ایک دوسرے کے ساتھ برابری نہیں ہوتی بلکہ اس میں برادری نہیں ہوتی۔ اگر اور قطب ہیں تو حضرت غوث اعظم ﷺ قطب الاقطاب اگر اور سلاطین ہیں تو وہ سلطان السلاطین محی الدین ہیں۔ جنہوں نے دین اسلام کو زعمہ کیا اور ملت کفر کو ختم فرمایا کہ الشیخ محی وسمیت زہے مرتبہ کہ ایجاد دین حق قوم سے ہے۔ اور ان کا احیاء غوث الثقلین سے۔ اسی لئے کہتے ہیں کہ جن والنس ان کی پناہ ڈھونڈتے ہیں۔ مجھ بیکس نے بھی ان سے پناہ چاہی ہے۔ اور ان کی درگاہ پر پڑا ہوں۔ ان کی عنایت کے سوا میرا کوئی نہیں ہے اور نہ ہی ان کے لطف کے بغیر کوئی فریاد رس ہے۔

اس کے بعد شیخ محقق مہدی نے مندرجہ ذیل اشعار درج فرما کر بارگاہ غوثیت میں نذرانہ عقیدت پیش کیا ہے ملاحظہ ہو۔

یقین رہبر اکابر دین  
زبدہ آل سید کونین  
رو نور مسالک قربت  
چمن حکیم در انجاء ممتاز  
قدم او بگردن ایثار  
خود کرامات او معرفت اوست

غوث اعظم دلیل راہ یقین  
شیخ دارین و ہادی ثقلین  
بادشاہ ممالک قربت  
اوست در جملہ اولیاء ممتاز  
اولیاء بندہ اش از دل و جاں  
وصف تعریف او ز من نہ نکوست



من کہ پروردہ نوال ویم  
ہمہ دم غرق بحر احسانم  
در دو عالم بادست امیدم  
ما بعشق تو نہ امروز گرفتار شدیم  
کہ گرفتاری مابا تو زروز ازل ست

(اخبار الاخیار فارسی ص ۳۲۱، مطبوعہ دیوبند)

علامہ یوسف بھانی رحمۃ اللہ علیہ فرماتے ہیں۔

سُلْطَانُ الْأَوْلِيَاءِ وَإِمَامُ الْأَصْفِيَاءِ وَوَاحِدُ أَرْكَانِ الْوَلَايَةِ الْأَقْوِيَاءِ الَّذِينَ وَقَعَ الْإِجْمَاعُ عَلَى وَلَا يَتَّهِمُ عَنْدَ جَمِيعِ أَفْرَادِ الْأُمَّةِ الْمُحَمَّدِيَّةِ مِنَ الْعُلَمَاءِ وَغَيْرِ الْعُلَمَاءِ رَضِيَ اللَّهُ عَنْهُمْ وَ عَنْ سَائِرِ الْأَوْلِيَاءِ وَكَرَامَاتِهِ رَضِيَ اللَّهُ عَنْهُ كَثِيرًا جَدًّا قَدْ ثَبَتَتْ بِالتَّوَاتُرِ -

آپ سلطان الاولیاء، امام الاصفیاء، ولایت کے پختہ ستونوں میں سے ایک ستون ہیں، آپ اُن کامل اولیائے کرام سے ہیں جن کی ولایت پر امت محمدیہ کے علماء وغیرہ تمام لوگوں کا اتفاق ہے اور آپ کی کرامات اتنی کثیر ہیں کہ حد تو اتر تک پہنچ چکی ہیں۔ (جامع کرامات الاولیاء ص ۲۰۰)

ملا علی قاری رحمۃ اللہ علیہ

سرکار سیدنا غوث اعظم رحمۃ اللہ علیہ کے نہایت ہی نیاز مند تھے۔ آپ نے رافضیوں کی تردید میں آپ کی حمایت میں ایک رسالہ ”نہمة الحاطر القاتر فی مناقب شیخ عبدالقادر جیلانی“ تصنیف فرمایا جس کے مقدمہ میں آپ تحریر فرماتے ہیں کہ ”بعض حاسد اور منافق رافضی ہمارے آقا و سید تاج المفاخر، قطب ربانی، غوث صدیقی سلطان الاولیاء العارفین محی الملت والدین عبدالقادر الحسینی والحسنی قدس اللہ روحہ کی عظمت سے بے خبر رہ کر الزام تراشی کرتے ہیں۔“

آپ کی کرامات حد تو اتر سے تجاوز کر گئی تھیں۔ یہ بات متفق علیہ ہے کہ جس قدر کرامات و برکات آپ سے رونما ہوئیں۔ کسی بھی صاحب ولایت سے ظہور میں نہیں آئیں۔ (نزہۃ الخاطر الفاتر ص ۳۳، ۱۷)

علامہ عبدالرحمان جامی قدس سرہ السامی فرماتے ہیں ”دیرا کرامات ظاہر و احوال باہر و مقامات عالی بودہ است و فی تاریخ امام الیافعی رحمۃ اللہ علیہ وارد و کرامتہ“ یعنی شیخ عبدالقادر رحمۃ اللہ علیہ فخر جہ عن الحصر فلقد أخبرنی من أدکت من أعلام الأئمة أن کراماتہ تواترت أو قرئت من التواتر و معلوم بالارتفاق أنه لم یظهر ظہور کراماتہ لغیرہ من شیوخ الارتفاق کرامتہ۔ آپ کرامات ظاہرہ احوال باہرہ اور عالی مقامات کے مالک تھے۔ امام یافعی کی تاریخ میں ہے کہ شیخ عبدالقادر رحمۃ اللہ علیہ کی کرامات شمار سے باہر ہیں۔ اور مجھے مشاہیر اماموں نے خبر دی ہے کہ آپ کی کرامات کو متواتر یا قریب بتواتر کا درجہ حاصل ہے اور حضرت غوث پاک رحمۃ اللہ علیہ کے ہمعصر مشائخ میں سے کسی شیخ سے ان جیسی کرامات کے ظاہر نہ ہونے پر سب کا اتفاق ہے۔

(معجمات الانس فارسی ص ۲۵۲)

امام محمد بن یحییٰ حلی رحمۃ اللہ علیہ فرماتے ہیں کہ صاحب تاریخ الاسلام نے اپنی تاریخ میں بیان فرمایا ہے کہ شیخ ابو محمد محی الدین والسنہ عبدالقادر بن ابو صالح عبداللہ جنگلی دوست البجلی الزاہد صاحب کرامات و مقامات تھے۔ شیخ المظہاء والفقراء امام زماں قطب دوراں شیخ الشیوخ تھے۔ آپ کی کرامات بکثرت متواتر طریقہ سے ثابت ہیں۔ آپ جیسی شخصیت بعد میں کوئی نہیں ہوئی۔

جو ولی لیل تھے یا بعد ہوئے یا ہوں گے

سب ادب رکھتے ہیں دل میں میرے آقا تیرا

(فلاک الجواہر ص ۷)

شیخ علی بن الہیثمی رحمۃ اللہ علیہ فرماتے ہیں۔

لَا مُرِيدِينَ بِشَيْخِهِمْ أَسْعَدَ مِنْ مُرِيدِي الشَّيْخِ عَبْدِ الْقَادِرِ رَحْمَةُ اللَّهِ تَعَالَى -

کسی مرید کا شیخ اور مرشد حضرت شیخ عبدالقادر رحمۃ اللہ علیہ کے مرید کے شیخ سے زیادہ افضل نہیں ہو سکتا۔ (قلند الجواہر ص ۱۷)

شیخ عمر الحلاوی رحمۃ اللہ علیہ فرماتے ہیں کہ میں کئی برس شام، مصر اور مغرب ممالک میں پھرتا رہا۔ اور اس عرصہ میں تین سو ساٹھ مشائخ کرام سے ملاقات کی۔ تو ان سب کو میں نے یہی کہتے سنا شیخ عبدالقادر شینا وقد ونا کہ شیخ عبدالقادر جیلانی رحمۃ اللہ علیہ ہمارے شیخ اور پیشوا ہیں۔ (قلند الجواہر ص ۱۵)

غوث اعظم دلیل راہ یقین  
بیقین رہبر اکابر دین  
غوث اعظم امام التقاد والنقاء  
جلوہ شان قدرت پہ لاکھوں سلام  
مشائخ جیا آئیں بحر گدائی  
وہ ہے تیری دولت سرا غوث اعظم

شیخ ابوالغنائم مقدم البطاحی رحمۃ اللہ علیہ فرماتے ہیں کہ حضرت کے آستانہ عالیہ پر ایک مرتبہ میں حاضر ہوا تو میں نے آپ کے پاس چار اشخاص کو بیٹھے ہوئے دیکھا جن کو میں نے اس قبل کبھی نہیں دیکھا تھا جب یہ حضرات اٹھ کر چلے گئے تو آپ نے مجھے ارشاد فرمایا جاؤ! ان سے اپنے لئے دعائے خیر کراؤ۔

میں مدرسہ کے محن میں ان سے جا ملا۔ اور اپنے لئے دعا کا خواستگار ہوا تو ان

میں سے ایک بزرگ نے ارشاد فرمایا۔ تم بڑے خوش قسمت ہو کہ ایک ایسے (غوث اعظم علیہ السلام) کی خدمت میں ہو جس کی برکت سے اللہ تعالیٰ زمین کو قائم رکھے گا اور جس کی دعا کی برکت سے تمام مخلوق پر فضل و کرم فرمائے گا۔ دیگر اولیاء اللہ کی طرح ہم لوگ بھی ان کے سایہ عاطفت میں رہ کر ان کے تابع فرمان ہیں۔ یہ کہہ کر وہ چاروں بزرگ چلے گئے اور یکدم نظروں سے غائب ہو گئے۔ میں آپ کی خدمت میں متعجب ہو کر واپس ہوا آپ نے قبل اس سے کہ میں کچھ عرض کروں مجھے ارشاد فرمایا کہ میری حیات میں تم اس کی کسی کو خبر نہ کرنا۔ میں نے پوچھا حضور! یہ کون لوگ تھے؟ تو آپ نے ارشاد فرمایا کہ یہ لوگ کوہ قاف کے رؤسائے تھے۔ اور اب وہ اپنی جگہ پر پہنچ بھی گئے ہیں۔

(قلائد الجواہر ص ۱۹)

شیخ قنیب البان رحمہ اللہ فرماتے ہیں کہ غوث اعظم علیہ السلام امام الصدیقین، حجتہ العارفین اور صدر المعتبرین ہیں۔ (قلائد الجواہر ص ۲۲)

شیخ مکارم رحمہ اللہ فرماتے ہیں کہ میں اللہ تعالیٰ کو حاضر و ناظر جان کر کہتا ہوں کہ جس روز آپ نے قَدَمِیْ هٰذِیْ عَلٰی رُكْبَةٍ کُلِّ وَکَلِی اللہ فرمایا تھا اس روز روئے زمین کے تمام اولیاء الرحمن نے مشاہدہ فرمایا کہ آپ کی قطبیت کا جھنڈا آپ کے سامنے گاڑا گیا ہے اور غوثیت کا تاج آپ کے سر پر رکھا گیا اور آپ تصرف تام کا خلعت جو شریعت و حقیقت کے نقش و نگار سے مزین تھا زیب تن کئے ہوئے قَدَمِیْ هٰذِیْ عَلٰی رُكْبَةٍ کُلِّ وَکَلِی اللہ فرما رہے تھے۔ (قلائد الجواہر ص ۲۳)

علامہ ابن حجر عسقلانی رحمہ اللہ

صاحب فتح الباری شارح صحیح بخاری فرماتے ہیں۔

اِنَّہٗ کَانَ فِیْہَا رَاٰیْنَا عَلَیْنَا

غوث الاعظمین رحمۃ اللہ علیہ فقیر، زاہد، عابد تھے۔

فَكَانَ يُتَوَبُّ عَلَى يَدِهِ مِنَ الْخَلْقِ مَا لَا يُحْصَى كَثْرَةً وَلَهُ كَرَامَاتٌ مُسْتَفِيزَةٌ لَمْ يُنْقَلْ لَنَا عَنْ أَحَدٍ مِنْ أَهْلِ عَصْرِهِ وَلَا مِنْ بَعْدِهِ أَكْثَرُ مَا نُقِلَ عَنْهُ  
آپ کے دست حق پرست پر اس قدر خلق خدا نے توبہ کی جس کی تعداد احاطہ شمار سے باہر ہے اور آپ کی کرامات اس کثرت سے نقل ہوئی ہیں کہ آپ کے معاصرین میں سے یا آپ کے زمانہ کے بعد بھی اس قدر کرامات کسی سے صادر نہیں ہوئیں۔  
(قلائد الجواہر ص ۱۳۵)

محدث ابن جوزی رحمۃ اللہ علیہ نے شیخ علی بن اسمیٰ سے نقل فرمایا ہے۔

لَا مُرِيدَ لِشَيْخٍ أَسْعَدَ مِنْ مُرِيدِ الْغَوْثِ

کہ حضرت غوث پاک رحمۃ اللہ علیہ کے مرید سے بڑھ کر خوش بخت کسی شیخ کا کوئی مرید نہیں ہے۔ (تفریح الناطر ص ۴۴)

شیخ ابولبرکات رحمۃ اللہ علیہ فرماتے ہیں کہ حضرت غوث اعظم رحمۃ اللہ علیہ کے اذن اور اجازت کے بغیر کوئی ولی ظاہر اور باطن میں تصرف نہیں کر سکتا۔ آپ ایک ایسی شخصیت ہیں کہ آپ انتقال کے بعد بھی کائنات میں تصرف فرماتے ہیں۔

(تحفہ قادریہ ص ۶۵ مصنف شاہ ابوالمعالی رحمۃ اللہ علیہ)

شیخ احمد گنج بخش اور شیخ احمد گیرالکھنوی رحمۃ اللہ علیہ فرماتے ہیں کہ حضرت غوث اعظم رحمۃ اللہ علیہ کے مناقب جلیلہ درختوں کے پتوں سے بھی زائد ہیں۔ اور آپ کے مراتب عالیہ کو جلیل المرتبت عارفین بھی شمار نہیں کر سکتے۔ آپ کے مداح ان کی شان و عظمت اور مناقب کا احاطہ کرنے سے قاصر ہیں۔ اگر قلمیں اُن کو لکھیں تو وہ ٹوٹ جائیں گی اور انگلیوں پر شمار کریں تو وہ تھک جائیں گی مگر آپ کے اوصاف اور مناقب ختم نہ ہوں گے۔  
(تفریح الناطر ص ۳۰ مطبوعہ مصر)



استاد حاتم بن احمد الاحمدی رحمہ اللہ غوث پاک رحمہ اللہ کی شان اقدس کا اظہار  
ان القابات سے فرماتے ہیں۔

حضرت الغوث الاعظم، قطب الاقطاب، تاج الاحباب، شیخ الثقلین  
و کھف المراقبین، صاحب السر الائم الاعظم البادية صديقه في دهر  
الدهور، المتصرف في التكوين بالاذن المطلق، مولانا و سيدنا شيخ الشيوخ  
على الاطلاق السيد عبدالقادر ابن السيد ابي صالح بهجة النفوس و الآفاق  
رحمہ اللہ۔ (تفريع الحاطر ص ۲۹:۳۰)

### ثابت قدمی

حضرت قطب ربانی شہباز لامکانی شیخ عبدالقادر الجیلانی الحسنى والحسنى قدس  
سره النورانی نے اپنی ثابت قدمی کا خود اس انداز میں تذکرہ فرمایا ہے کہ میں نے بڑی  
بڑی سختیاں اور مشقتیں برداشت کیں اگر وہ کسی پہاڑ پر گزرتیں تو وہ بھی پھٹ جاتا۔

(طبقات الکبریٰ جلد ۱ ص ۱۶۲، قلند الجواہر ص ۱۰)

حضرت کو نفسانی خواہشات کے علاوہ شیطین اور جنات کے ساتھ بھی سخت  
مقابلہ سے سینہ سپر ہونا پڑا۔ چند ایک واقعات ملاحظہ فرمائیں۔

### شیاطین سے مقابلہ

شیخ عثمان المصریٰ رحمہ اللہ فرماتے ہیں میں نے شہنشاہ بغداد حضرت غوث  
اعظم رحمہ اللہ کی زبان مبارک سے سنا کہ آپ نے ارشاد فرمایا کہ میں شب و روز بیابان اور  
ویران جنگلوں میں رہا کرتا تھا۔ تو میرے پاس شیطین مسلح ہو کر ہتھاک صورتوں میں  
صف بہ صف آتے اور مجھ سے مقابلہ کرتے۔ مجھ پر آگ پھینکتے مگر میں اپنے دل میں  
بہت زیادہ ہمت اور طاقت محسوس کرتا۔ اور غیب سے کوئی مجھے پکار کر کہتا۔ اے عبدالقادر  
اٹھو ان کی طرف بڑھو۔ مقابلہ میں ہم تمہیں ثابت قدم رکھیں گے اور تمہاری مدد کریں  
گے۔ پھر جب میں ان کی طرف بڑھتا تو وہ دائیں بائیں یا ہر طرف سے آتے اسی طرف

بھاگ جاتے۔ ان میں سے کبھی میرے پاس صرف ایک ہی شخص آتا اور ڈراتا اور مجھے کہتا کہ یہاں سے چلے جاؤ۔ تو میں اسے ایک طمانچہ مارتا تو وہ بھاگتا نظر آتا پھر میں لَاحَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ پڑھتا تو وہ جل کر خاک ہو جاتا۔  
(بہجۃ الاسرار ص ۸۵، ۸۶، قلائد الجواہر ص ۱۱)

## حرام شے کو حلال کہنے کا فریب

حضور غوث الثقلین رحمہ اللہ کے صاحبزادہ والا شان شیخ موسیٰ رحمہ اللہ فرماتے ہیں کہ میں نے اپنے والد ماجد سے سنا، انہوں نے فرمایا کہ میں ایک روز کسی ایسے جنگل کی طرف نکل گیا جہاں کہیں آب و دانہ کا نام و نشان تک نہ تھا، میں کئی روز وہاں قیام پذیر رہا، حتیٰ کہ مجھے سخت پیاس لگی، میں نے دیکھا کہ میرے سر پر بدلی کا ایک ٹکڑا آیا اس سے کچھ پانی پکا، جس سے میں نے پیاس بجھائی۔ بعد ازیں دیکھتے ہوئے اَضَاءٌ بِهٖ الْاَفْقُ وَبَدَتْ صُورَةٌ وَنُورٌ مِنْهُ یَا عِبْدَ الْقَادِرِ اَنَا رَبُّكَ وَقَدْ اَحْلَلْتُ لَكَ الْمُحَرَّمَاتِ۔ مجھے ایک نور کی صورت دکھائی دی جس سے آسمان کے کنارے منور ہو گئے، اس صورت سے مجھے یہ آواز سنائی دی اے عبدالقادر! میں تمہارا رب ہوں، میں نے تمام حرام اشیاء تم پر حلال کر دیں۔ تو میں نے اَعُوْذُ بِاللّٰهِ مِنَ الشَّیْطٰنِ الرَّجِیْمِ پڑھ کر اس کو رد کر دیا۔ اور اس کی روشنی ختم ہو گئی اور وہ صورت دھوئیں کی طرح دکھائی دینے لگی۔ پھر اس صورت سے میں نے یہ آواز سنی۔ یَا عِبْدَ الْقَادِرِ بِغُوثَ مِیْنِیْ بِعِلْمِیْ وَ بِحُکْمِ رَبِّکَ وَفَقْہِکَ۔ اے عبدالقادر! تم نے اپنے علم، خداوندی حکم، اپنی فقہ اور سمجھ سے مکر اور فریب سے نجات حاصل کی ہے۔ ورنہ میں اپنے اسی مکر سے ستر صاحب طریقت حضرات کو گمراہ کر چکا ہوں۔ تو جواباً میں نے اس کو کہا کہ میرے رب کریم کا فضل و کرم میرے شامل حال ہے۔

اس کے بعد مجھ سے یہ پوچھا گیا کہ تم نے کس طرح پہچانا کہ وہ شیطان علیہ اللعنت ہے۔ تو میں نے کہا کہ اس کے قول سے اَحْلَلْتُ لَكَ الْمُحَرَّمَاتِ کہ میں نے تم پر تمام حرام چیزیں حلال کر دیں۔ فَعَلِمْتُ اَنَّ اللّٰهَ لَا یَا مُرِبًا الْفُحْشَاءِ مجھے معلوم تھا کہ

اللہ تعالیٰ بخش باتوں کا کسی کو بھی حکم نہیں فرماتا۔

(طبقات الکبریٰ جلد ۱ ص ۱۲۷، قلائد الجواہر ص ۲۱۰)

### ثابت قدمی پر جنات کی تصدیق

شیخ احمد بن صالح الجبلی علیہ الرحمۃ بیان کرتے ہیں کہ ایک دفعہ میں آپ کے مدرسہ نظامیہ میں آپ کی خدمت عالیہ میں حاضر تھا، بہت سے علماء اور فقراء بھی حاضر خدمت تھے، اور آپ اس وقت قضا و قدر پر کلام فرما رہے تھے، اس اثناء میں ایک بہت بڑا سانپ چھت سے آپ پر گرا، جس سے سب حاضرین بھاگ گئے، مگر آپ نے باستقلال جنبش تک نہ کی، سانپ آپ کے کپڑوں میں گھس گیا، بدن پر سے ہو کر گریبان میں سے نکلا، آپ کی گردن مبارک پر لپٹ گیا، مگر آپ نے سلسلہ کلام کو قطع نہ فرمایا اور نہ ہی اپنی نشست کو بدلہ، پھر وہ سانپ زمین پر اتر اور آپ کے سامنے دم کے بل کھڑا ہو گیا اور پھنکارا مارا بعد ازیں آپ سے کچھ باتیں کر کے چلا گیا۔

سانپ کے چلے جانے کے بعد لوگ اپنی اپنی جگہ پر واپس آ گئے، اور آپ سے پوچھنے لگے کہ سانپ نے آپ سے کیا کیا باتیں کیں، تو آپ نے ارشاد فرمایا۔ اُس نے کہا ہے۔ لَقَدْ اخْتَبَرْتُ كَثِيرًا مِّنَ الْاَوْلِيَاءِ فَلَمْ اَرْمَعْ شَايْئًا۔ میں نے بہت سے اولیاء الرحمن کو آزمایا ہے مگر آپ کی شان جیسا کسی کو نہیں پایا۔ تو میں نے اُس سے کہا کہ میں قضا و قدر پر کلام کر رہا تھا، اس لئے تو میرے اوپر گرا، تو زمین پر ایک کیڑا ہے، قضا و قدر ہی تجھ کو حرکت دیتی ہے، تو نے چاہا کہ میرا قول و فعل دونوں برابر ہو جائیں۔

(طبقات الکبریٰ جلد ۱ ص ۱۲۹، قلائد الجواہر ص ۳۳، ہیۃ الاسرار ص ۸۷، نزہۃ

الخاصۃ الفاتر ص ۶۶)

غوث صدیقی قطب ربانی قدس سرہ النورانی کے صاحبزادے سیدی عبدالرزاق رحمہ اللہ فرماتے ہیں کہ میں نے والد گرامی سے سنا کہ آپ نے ارشاد فرمایا کہ میں ایک دفعہ جامع منصوری میں نماز پڑھ رہا تھا، اثنائے نماز وہی سانپ میرے سجدہ کی

جگہ پر اپنا منہ کھولے ہوئے کھڑا ہو گیا، میں نے سجدہ کرنا چاہا تو اس کو اپنے ہاتھ سے ہٹا کر سجدہ کیا، تو وہ میری گردن سے لپٹ گیا پھر وہ میری ایک آستین سے داخل ہو کر دوسری آستین سے نکلا، جب سلام پھیر کر نماز سے فارغ ہوا تو پھر سانپ مجھ کو نظر نہ آیا۔

دوسرے روز جب میں جامع منصوری کے ایک ویران حصہ میں تھا، تو وہاں مجھ کو ایک شخص نظر آیا جس کی آنکھیں طول میں شکاف تھیں، اس سے میں یہ سمجھا کہ یہ کوئی جن ہے، تو اس نے مجھے کہا۔ اَنَا الْحَيَّةُ الَّتِي رَأَيْتَهَا الْبَارِحَةَ وَلَقَدْ اخْتَبَرْتُ كَثِيرًا مِنَ الْأَوْلِيَاءِ بِمَا اخْتَبَرْتُكَ بِهِ فَلَمْ يَثْبُتْ أَحَدٌ مِنْهُمْ لِي كَثْبَاتِكَ۔ میں وہی سانپ ہوں، جسے آپ نے کل رات دیکھا میں نے اسی طریق سے بہت سے اولیاء اللہ کو آزمایا ہے مگر آپ سنا ثابت قدم کوئی نہیں۔ بعض اولیاء اللہ کا باطن مضطرب اور ظاہر ثابت قدم رہا، اور بعض کا ظاہر و باطن مضطرب ہو گیا مگر آپ کو میں نے دیکھا ہے کہ نہ ظاہر مضطرب ہوا اور نہ ہی باطن۔

پھر اس نے میرے ہاتھ پر تائب ہونا چاہا تو اس کو میں نے توبہ کرائی۔  
(طبقات الکبریٰ جلد ۱ ص ۱۲۹، قلائد الجواہر ص ۳۴، ہیجۃ الاسرار ص ۸۷)

## تحدیث نعمت کے طور پر آپ کے ارشادات مدرسہ عالیہ نظامیہ

حضور غوث الثقلین رحمۃ اللہ علیہ کا ارشاد گرامی ہے۔

أَيُّمَا مُسْلِمٍ عَمَرَ عَلَى بَابٍ مَدْدَسَتِي فَإِنَّ عَذَابَ يَوْمِ الْقِيَامَةِ يُخَفَّفُ عَنْهُ  
جو مسلمان شخص میرے مدرسہ کے کسی دروازے سے بھی گزرے گا تو قیامت

کے دن اس کو عذاب میں تخفیف ہوگی۔ (طبقات الکبریٰ جلد ۱ ص ۱۲۷، ہیجۃ الاسرار ص ۱۰۱ سطر ۱۱، قلائد الجواہر ص ۱۵، تحفہ قادریہ ص ۴۴، نزہۃ الخاطر الفاتر ص ۷۷)

## عذاب قبر میں تخفیف

ایک روز بغداد شریف کا ایک آدمی حاضر خدمت ہو کر عرض کرنے لگا حضور

والا! میرے والد کا انتقال ہو گیا ہے میں نے ان کو خواب میں دیکھا ہے کہ وہ مجھے کہہ رہے ہیں کہ میں عذاب قبر میں مبتلا ہوں تم حضور محبوب سبحانی شیخ عبدالقادر جیلانی رحمۃ اللہ علیہ کی خدمت میں میرے لئے دعائے خیر فرمانے کے لئے عرض کرو۔ آپ نے ارشاد فرمایا کیا تمہارا والد میرے مدرسہ کے دروازہ سے کبھی گزرا تھا؟ تو اس نے عرض کیا بندہ نواز! جی ہاں۔ آپ یہ سن کر خاموش ہو گئے۔

دوسرے روز پھر وہی شخص حاضر ہو کر عرض کرنے لگا غریب نواز! آج میں بنے اپنے والد کو خواب میں دیکھا ہے کہ وہ خوش و خرم ہیں اور سبز لباس زیب تن ہیں۔ وَقَالَ لِي قَدْ رَفَعَ عَنِّي الْعَذَابُ بِبِرَّةِ الشَّيْخِ عَبْدِ الْقَادِرِ اور مجھے کہا کہ اب مجھ سے شیخ عبدالقادر رحمۃ اللہ علیہ کی دعا کی برکت سے عذاب دور کر دیا گیا ہے۔ اور مجھے نصیحت کی کہ تم ان کی خدمت اقدس میں حاضری دیتے رہا کرو۔

آپ نے یہ سن کر ارشاد فرمایا۔

إِنَّا رَبِّي عَزَّوَجَلَّ قَدْ وَعَدَنِي أَنْ يُخَفِّفَ الْعَذَابَ عَنْ كُلِّ مَنْ عَمَرَ عَلَى بَابِ مَدَنَسْتِي مِنَ الْمُسْلِمِينَ

بے شک میرے رب کریم عزوجل نے مجھ سے وعدہ فرمایا ہے کہ جو مسلمان میرے مدرسہ کے دروازے سے گزرے گا میں اُس کے عذاب میں تخفیف کروں گا۔

(بہار الاسرار ص ۱۰۱ سطر ۱۶ تا ۱۷، قلائد الجواہر ص ۱۵ سطر ۱۲ تا ۱۳، سلیمۃ الاولیاء

ص ۷۰، تحفہ قادریہ ص ۴۴)

غوث اعظم بمن بے سرو ساماں مددے

قبلہ دیں مددے کعبہ ایماں مددے

اورنگ زیب عالمگیر رحمۃ اللہ علیہ کے بھائی دارا شکوہ قادری رحمۃ اللہ علیہ تحریر فرماتے ہیں کہ غوث الثقلین رحمۃ اللہ علیہ نے فرمایا ہے کہ جس کسی کو میرے حلقہ درس میں شمولیت کا اتفاق ہوا ہے یا جس نے میری زیارت کی ہے تو قبر کے فشار اور قیامت کے عذاب میں اس



کے لئے کمی کر دی جائے گی۔ (سفینۃ الاولیاء ص ۷۰)

## مدرسہ کی گھاس اور کنواں

ایک دفعہ آپ کے عہد میں بغداد شریف میں مرض طاعون ظاہر ہوا اور اس نے اس قدر زور پکڑا کہ ہر روز ہزار ہزار آدمی اور عورتیں مرنے لگے۔ لوگوں نے حضرت غوث اعظم رحمۃ اللہ علیہ سے اس مصیبت اور پریشانی کا تذکرہ کیا۔

فَقَالَ يُسَعِّقُ الْكَلْبُ الَّذِي حَوْلَ مَدَسَتِنَا وَيُؤَكِّلُ يَشْفِي اللَّهُ بِهِ النَّاسَ

الْمَرْضَى

تو آپ نے ارشاد فرمایا کہ ہمارے مدرسہ کے ارد گرد جو گھاس ہے اُس کو رگڑ کر اوپر لگاؤ اور اسی کو کھاؤ اللہ تعالیٰ بیمار لوگوں کو اس سے شفا دے گا۔

نیز فرمایا

مَنْ شَرِبَ مِنْ مَاءِ مَدَسَتِنَا قَطْرَةً يَشْفِيهِ اللَّهُ  
جو شخص مدرسہ کے کنویں کا پانی پئے گا اس کو بھی شفا حاصل ہوگی۔

پس لوگوں نے آپ کے فرمان کے مطابق عمل کیا۔

فَوَجَدُوا شِفَاءً كَامِلًا

تو اُن کو شفا کامل حاصل ہوئی۔

اہالیان بغداد شریف کا بیان ہے۔

فَمَا وَقَعَ فِي عَهْدِ الطَّاعُونِ فِي بَغْدَادِ ثَانِيًا

بعد ازیں آپ کے عہد میں دوبارہ طاعون کی وبا قطعاً نہ آئی۔

(تفريح الخاطر ص ۳۴، ۳۵ مطبوعہ مصر)

## مدرسہ کے دروازہ پر جھاڑو دینا

شیخ ابو عمر عثمان صریفینی رحمۃ اللہ علیہ فرماتے ہیں کہ شیخ بقاء بن بطوا اور شیخ علی بن ابو

نصر الہیتی اور شیخ ابو سعید قیلوی رحمۃ اللہ علیہ حضرت غوث اعظم رحمۃ اللہ علیہ کے مدرسہ میں حاضر ہوا

کرتے تھے۔ اور مدرسہ کے دروازہ پر جھاڑو دیتے تھے اور پانی کا چمڑکاؤ کیا کرتے تھے۔ (ہجۃ الاسرار ص ۱۶۰، تحفہ قادریہ ص ۷۶)

مدرسہ کی چوکھٹ کو بوسہ دینا

شیخ عثمان صریفی رحمۃ اللہ علیہ کا ہی بیان ہے کہ

كُنْتُ أَرَى كَثِيرًا مِنْ مَشَائِخِ الْعِرَاقِ الَّذِينَ عَاصَرُوا الشَّيْخَ عَبْدَ الْقَادِرِ  
رَضِيَ اللَّهُ عَنْهُ إِذَا وَصَلُوا إِلَى بَابِ مَدْرَسَتِهِ وَدَبَّاطِهِ قَبَّلُوا الْعَتَبَةَ  
مِنْ أَكْثَرِ عِرَاقِ كَيْ مَشَائِخُ كُوجُو حَضَرَتْ كَيْ مَعْمَرْتُمْ جَبْ مَدْرَسَهُ أَوْ خَانِقَاهُ  
مِنْ حَاضِرٍ هَوْتُمْ تَوَانِ كِي چوكھٹ كو چومتے ہوئے ديكھتا۔

آں قبلہ صفا کہ تواش ماہ منطری

سرہا بر آستانہ او خاک در شوند

(ہجۃ الاسرار ص ۱۶۰، تحفہ قادریہ ص ۷۶)

## خطا معاف

ایک ابدال سے خطا سرزد ہو جانے کی وجہ سے مقام ابدایت سے معزول کر دیا گیا تو اُس نے حضرت غوث اعظم رحمۃ اللہ علیہ کی بارگاہِ ملتجی ہو کر استغاثہ کیا اور پیشانی کو مدرسہ کی چوکھٹ پر رکھ کر رونے لگا، تو اُسی وقت ہاتھ غیب سے آواز آئی۔

يَا فَلَانُ لَطَخْتَ جَبْهَتَكَ بِعُرَابِ بَابِ مَحْبُوبِي السُّوَيْدِ عَبْدِ الْقَادِرِ  
عَفْوْتُ عَنْ مَخْطِئَتِكَ وَاعْظَمْتُكَ مَقَامًا أَعْلَى مِنْ مَقَامِكَ السَّابِقِ إِلَى بَحْدٍ مَعَهُ  
وَأَشْكُرُ اللَّهَ عَلَى هَذِهِ الْعُظْمَى الْعُظْمَى فِي حُضُورِهِ

اے فلاں! چونکہ تو نے میرے محبوب سید عبد القادر کے دروازہ کی خاک پر نیاز مندی کے لئے سر رکھ دیا ہے، اس لئے میں نے تم کو معاف کر دیا، اور پہلے سے بھی بلند مقام عطا فرمایا ہے تم حضرت غوث پاک رحمۃ اللہ علیہ کی خدمت اقدس میں حاضر ہو کر اللہ تعالیٰ کی اس نعمت عظمیٰ کا شکر یہ ادا کرو۔ (تفریح النظار ص ۳۳)

## سلسلہ عالیہ قادریہ

### غوث پاک رضی اللہ عنہ کے شیوخ طریقت اور شجرہ خلافت

حضرت غوث الثقلین رضی اللہ عنہ کے شیخ طریقت حضرت شیخ ابوسعید مبارک مخزومی رضی اللہ عنہ، ان کے شیخ حضرت ابوالحسن علی ہنکاری رضی اللہ عنہ، ان کے شیخ حضرت ابوالفرح طرطوسی رضی اللہ عنہ، ان کے شیخ حضرت ابوالفضل عبدالواحد حمیری رضی اللہ عنہ، ان کے شیخ حضرت ابوبکر شبلی رضی اللہ عنہ ان کے شیخ حضرت ابوالقاسم جنید بغدادی رضی اللہ عنہ ان کے شیخ حضرت سری سقطی رضی اللہ عنہ، ان کے شیخ حضرت معروف کرنی رضی اللہ عنہ ان کے شیخ حضرت امام موسیٰ رضا رضی اللہ عنہ ان کے شیخ حضرت موسیٰ کاظم رضی اللہ عنہ ان کے شیخ حضرت امام جعفر صادق رضی اللہ عنہ ان کے شیخ حضرت امام باقر رضی اللہ عنہ ان کے شیخ حضرت امام زین العابدین رضی اللہ عنہ ان کے شیخ حضرت سیدنا امام حسین رضی اللہ عنہ ان کے شیخ حضرت سیدنا امیر المومنین علی بن ابوطالب کرم اللہ وجہہ الکریم ورضی اللہ تعالیٰ عنہ اور ان کے شیخ حضرت سید المرسلین، حبیب رب العالمین محمد مصطفیٰ علیہ افضل الصلوات والتسلیمات۔

امام اہل سنت، مجدد دین و ملت، اعلیٰ حضرت مولانا شاہ احمد رضا خاں بریلوی قدس سرہ الشریف نے آپ کا شجرہ شریف قلم اس طرح بیان فرمایا ہے۔

### شجرہ شریف

یا الہی رحم فرما مصطفیٰ کے واسطے	یا رسول اللہ کرم کیجئے خدا کے واسطے
مشکلیں حل کر شہ مشکل کشا کے واسطے	کر بلائیں رد شہید کربلا کے واسطے
سید سجاد کے صدقے میں ساجد رکھ مجھے	علم حق دے باقر علم ہدیٰ کے واسطے
صدق صادق کا تصدق صادق الاسلام کر	بے غضب راضی ہو کاظم اور رضا کے واسطے
بہر معروف و سری معروف دے بیخود سری	جند حق میں گن جنید با صفا کے واسطے
بہر شبلی شیر حق دنیا کے کتوں سے بچا	ایک کا رکھ عبد واحد بے ریا کے واسطے
بوالفرح کا صدقہ کر غم کو فرح دے حسن و سعد	بو الحسن اور بو سعید زا کے واسطے
قادری کر قادری رکھ قادیوں میں اٹھا	قدر عبدالقادر قدرت نما کے واسطے

## سلسلہ قادریہ کی فضیلت

شیخ ابوسعود عبداللہ، شیخ محمد الاوانی، شیخ عمر البزازی رحمہ اللہ بیان کرتے ہیں۔

ضَمِنَ الشَّيْخُ مُحَمَّدُ الدِّينُ عَبْدُ الْقَادِرِ رَضِيَ اللَّهُ تَعَالَى عَنْهُ لِمُرِيدِهِ  
إِلَى يَوْمِ الْقِيَامَةِ أَنْ لَا يَمُوتَ أَحَدٌ مِنْهُمْ إِلَّا عَلَى تَوْبَةٍ

ہمارے شیخ محی الدین عبدالقادر جیلانی رحمہ اللہ قیامت تک کے اپنے مریدوں  
کے اس بات پر ضامن ہیں کہ ان میں سے کوئی بھی توبہ کئے بغیر نہیں مرے گا۔

(ہجۃ الاسرار ص ۹۹، سطر ۲۸، ۲۹، قلائد الجواہر ص ۱۶ سطر ۱۸، ۱۹، اخبار الاخیار

فارسی ص ۲۵ سطر ۶، ۵)

مرحبا عزت و کمال حضور

ہے جلال خدا جلال حضور

حضور غوث الثقلین رحمہ اللہ ارشاد فرماتے ہیں۔

لَوْ اُنْكَشَفَتْ عَوْرَتُكَ لِمُرِيدِي بِالْمَغْرِبِ وَ اَنَا بِالْمَشْرِقِ لَسَعَرْتُهَا

اگر میرا مرید مغرب میں ہو اس کا ستر کھل جائے اور میں مشرق میں ہوں تو

میں اس کے ستر کی پردہ پوشی کر دوں گا۔ (اخبار الاخیار فارسی ص ۲۵، ہجۃ الاسرار ص ۹۹،

قلائد الجواہر ص ۱۶، سفینۃ الاولیاء ص ۶۹، تحفہ قادریہ ص ۳۸، تفریح الیطرص ص ۵۳)

امیر دہلی غوث اعظم قطب ربانی

حبیب سید عالم زہے محبوب سبحانی

بدہ دست یقین اے دل بدست شاہ جیلانی

کہ دست او بود اندر حقیقت دست یزدانی

شیخ ابوالفتح البردی رحمہ اللہ فرماتے ہیں کہ میں نے شیخ علی بن ابی طالب رحمہ اللہ کو

فرماتے ہوئے سنا۔

لَا مُرِيدِينَ بِشَيْخِهِمْ اَسْعَدُ مِنْ مُرِيدِي الشَّيْخِ عَبْدِ الْقَادِرِ رَحْمَةُ اللَّهِ تَعَالَى

کسی مرید کا شیخ اور مرشد حضرت شیخ عبدالقادر جیلانی رحمۃ اللہ علیہ کے مریدین کے شیخ سے زیادہ افضل نہیں ہو سکتا۔ (قلائد الجواہر ص ۱۷)

نقشبندی سلسلہ کے بہت بڑے شیخ مرزا مظہر جان جاناں رحمۃ اللہ علیہ فرماتے ہیں کہ حضرت غوث الثقلین رحمۃ اللہ علیہ سے سلسلہ عالیہ قادریہ کے خرقہ اجازت کا تبرک حاصل کرنے کے بعد میرے باطن میں نسبت شریفہ قادریہ کی برکات کا احساس ہونے لگا، اور سینہ اس نسبت کے انوار سے پر ہو گیا۔ نیز فرماتے ہیں کہ قادری نسبت میں انوار کی چمک بہت ہے۔ (مقامات مظہری ص ۳۸)

شیخ احمد شین امام المحققین والمدققین عبدالحق (۱) محدث دہلوی نور اللہ مرقدہ فرماتے ہیں ”مشائخ سے منقول ہے کہ ایک مرتبہ انہوں نے حضرت غوث اعظم رحمۃ اللہ علیہ سے پوچھا کہ اگر ایک شخص جس نے آپ سے بیعت تو نہیں کی مگر آپ کا ارادہ مند ہے اور اپنی نسبت آپ سے کرتا ہے تو کیا وہ شخص آپ کے مریدین میں شمار ہوگا اور ان کی فضیلتوں میں شریک ہوگا کہ نہیں؟

(۱)۔ دیوبندی حضرات کے مولوی حکیم الامت اشرف علی تھانوی بارگاہ نبوی علی صاحبہا الصلوٰۃ والسلام میں حضوری کا شرف حاصل کرنے کے متعلق لکھتے ہیں کہ ”بعض اولیاء اللہ ایسے بھی گزرے کہ خواب میں یا حالت غیبت میں روزمرہ ان کو دربار نبوی میں حاضری کی دولت نصیب ہوتی تھی ایسے حضرات صاحب حضوری کہلاتے ہیں انہی میں سے ایک حضرت شیخ عبدالحق محدث دہلوی قدس سرہ النورانی ہیں کہ یہ بھی اس دولت سے مشرف تھے اور صاحب حضوری تھے۔

(اقاضات الیومیہ جلد ۷ ص ۶ مطبوعہ تھانہ بھون)

دہابی حضرات کے مفسر مولوی ابراہیم صاحب میرسیا لکھنوی شیخ سے حسن عقیدت کا اظہار اور علمی فضیلت کا اقرار اس طرح کرتے ہیں کہ مجھ عاجز (ابراہیم میر) کو علم و فضل اور خدمت علم حدیث اور صاحب کمالات ظاہری و باطنی ہونے کی وجہ سے حسن عقیدت ہے۔ آپ کی کئی ایک تصانیف میرے پاس موجود ہیں جن سے میں بہت سے علمی فوائد حاصل کرتا رہتا ہوں۔ (تاریخ اہل حدیث ص ۳۹۸)



تو آپ نے ارشاد فرمایا ہر کہ انتساب کرو بمن و خود را باز بست بنام من قبول کند اور احق سبحانہ و تعالیٰ و رحمت کند بروئے دتوبہ بخشد اور اگرچہ ہر طریق مکروہ باشد وے از جملہ اصحاب و مریدان من است و پروردگار من عزوجل بفضل خود وعدہ کردہ است مرا کہ اصحاب مراد اہل مذہب و تابعان طریق مراد ہر کہ محبت من بود در بہشت در آرد۔ یعنی جس شخص نے اپنے آپ کو میری طرف منسوب کیا اور میرے ارادتمندوں کے حلقے میں شامل ہو گیا حق تعالیٰ جل جلالہ اس کو قبول فرماتا ہے اور اس پر رحمت نازل فرماتا ہے اگرچہ اس شخص کا یہ طریقہ مکروہ ہے ایسا شخص میرے اصحاب اور مریدین میں سے ہے اور میرے پروردگار عزوجل نے اپنے فضل و کرم سے وعدہ فرمایا ہے کہ میرے تمام اصحاب اہل مذہب میرے طریقہ پر چلنے والوں اور میرے محبوبوں کو بہشت میں جگہ دے گا۔ (اخبار الاخیار فارسی ص ۲۵ سطر ۱۱ مطبوعہ دیوبند، قلائد الجواہر ص ۱۵، بیچہ الاسرار ص ۱۰۱ سطر ۱۲، تحفہ قادریہ ص ۳۸)

تیری عزت کے ثار اے میرے فیرت والے  
آہ صد آہ کہ یوں خوار ہو بدوا تیرا  
تجھ سے درد سے سگ اور سگ سے ہے مجھ کو نسبت  
میری گردن میں بھی ہے دور کا ڈورا تیرا  
اس نشانی کے جو سگ ہیں نہیں مارے جاتے  
حشر تک میرے گلے میں رہے پٹا تیرا

غوث العظیم علیہ السلام فرماتے ہیں کہ

اَنَا لِكُلِّ مَنْ عَثَرَ بِهِ مَوْكِبُهُ مِنْ أَصْحَابِي وَمُرِيدِي وَمُحِبِّي إِلَى يَوْمِ  
الْعِمَامَةِ أَحَدٌ بِمَدِينَةٍ

قیامت تک میرے دوستوں، مریدوں اور محبوں میں سے جو کوئی ٹھوکر کھائے  
گا میں اس کا ہاتھ پکڑ لوں گا۔ (قلائد الجواہر ص ۷۱ سطر ۱۸، مطبوعہ مصر)

حضرت محبوب سبحانی قدس سرہ النورانی فرماتے ہیں۔

وَعِزَّةُ اللَّهِ وَإِنَّ يَدِي عَلَى مُرِيدِي كَالسَّمَاءِ عَلَى الْأَرْضِ إِزْلَمَ يَكُنْ  
مُرِيدِي جَهْدًا فَأَنَا جَهْدٌ

مجھے اللہ تعالیٰ کی عزت و جلالت کی قسم ہے کہ میرا ہاتھ اپنے مریدوں پر اس  
طرح ہے جس طرح زمین پر آسمان (کاسایہ) ہے اگر میرے مرید عالی مرتبہ نہ ہوں تو  
کوئی مضائقہ نہیں اللہ تعالیٰ کی بارگاہ میں میں تو عالی مرتبہ ہوں۔

(اخبار الاخیار فارسی ص ۲۵، بہجہ الاسرار ص ۱۰۰ سطر ۲۶، ۲۷، قلائد الجواہر ص ۱۵

سطر ۸، تفریح الخاطر ص ۵۳)

بہجت اس سر کی ہے جو بہجہ الاسرار میں ہے

کہ فلک دار مریدوں پہ ہے سایہ تیرا

بد سہی چور سہی مجرم و ناکارہ سہی

اے وہ کیسا ہی سہی ہے تو کریما تیرا

ہیں رضایوں نہ بلکہ تو نہیں جید تو نہ ہو

سید جید ہر دہر ہے مولا تیرا

شہباز لامکانی قدس سرہ النورانی اپنے قصیدہ (۱) میں ارشاد فرماتے ہیں۔

مُرِيدِي هُمْ وَطِبُّ وَاشْطَكُ وَغَنِي

وَأَفْعَلُ مَا تَشَاءُ فَالْإِسْمُ عَلِيٌّ

اے میرے مرید! خوش ہو اور بے باک ہاتھ بجکم الہ العالمین جو چاہے تو کر

گزر میرا نام جو بڑا ہے تیرے پاس ہے۔

(۱)۔ حضرت کے قصیدہ کے متعلق خواجہ حسن نظامی رقمطراز ہیں کہ آپ کا قصیدہ خوشیہ جو مشائخ عظام میں بطور

ایک مغل (دعویٰ) کے اکثر حاجتوں اور مرادوں کے لئے پڑھا جاتا ہے اور خدا تعالیٰ نے اس میں عجیب و غریب

تاثیرات دی ہیں۔ مغل نامہ گیارہویں شریف ص ۶۳ سطر ۸ تا ۱۱ مطبوعہ دہلی۔ (فقیر محمد ضیاء اللہ قادری غفرلہ)

مُرْسِدِي لَا تَخَفُ إِلَهِي  
عَطَايِي رِفْعَةً يَلْتُ الْمَنَالِ

اے میرے مرید! تو مت ڈر اللہ کریم میرا رب ہے اس نے مجھے رفعت و بلندی عطا فرمائی ہے اور میں اپنی امیدوں کو پہنچا ہوں۔

نَظَرْتُ إِلَى بِلَادِ إِلَهِي جَمْعًا  
كَغَرْدِكَةٍ عَلَى حُكْمِ التَّصَالِ

خدا تعالیٰ کے تمام شہر اور ملک میری نگاہ میں رائی کے دانہ کی طرح ہیں اور میرے حکم اتصال میں ہیں۔

وَوَلَّيْتُ عَلَى الْأَقْطَابِ جَمْعًا  
فَعُكْمِي نَافِذٌ فِي كُلِّ حَالِ

اللہ تعالیٰ نے مجھے جملہ اقطاب کا مختار بنایا ہے کس میرا حکم ہر حال میں جاری

۴۔

وَمَا مِنْهَا شُهُورٌ أَوْ قُفُورٌ  
تَمُرُّ وَتَنْقُضِي إِلَّا أَتْلِي

اور کوئی مہینہ اور سال ایسا نہیں ہے جو اپنے ظہور سے پہلے میرے پاس نہ

آئے۔ (۱)

شیخ ابوالقاسم عمر بن مسعود البزاز اور شیخ ابو حفص عمر الکیمانی رحمہما سے مروی ہے کہ شہنشاہ بغداد علیہ السلام نے فرمایا۔

مَا تَطْلُعُ الشَّمْسُ حَتَّى تُسَلِّمَ عَلَيَّ وَتَجِيَّ السَّنَةُ إِلَيَّ تُسَلِّمُ عَلَيَّ وَتُغِيرُ  
بِي بِمَا يَجْرِي فِيهِ يَجِيَّ الشَّهْرُ وَيُسَلِّمُ عَلَيَّ وَيُغَيِّرُنِي بِمَا يَجْرِي فِيهِ وَيَجِيَّ

(۱)۔ (امام الوہابؒ ابیہ نواب صدیق حسن خاں مقام فوہیہ کی تعریف کرتے ہوئے یوں رقمطراز ہیں با

مر خدا خلق خدا پر حاکم ہونا۔ مقالات احسان ص ۱۵۷۔ "لقیر قادری محمد ضیاء اللہ غفرلہ")

الْأَسْبُوعَ وَيُسَلِّمُ عَلَيَّ وَيُخْبِرُنِي بِمَا يَجْرِي فِيهِ وَيَجِيءُ الْيَوْمَ وَيُسَلِّمُ عَلَيَّ وَيُخْبِرُنِي بِمَا يَجْرِي فِيهِ

سورج روزانہ طلوع ہوتے وقت مجھے سلام عرض کرتا ہے اور ہر نیا سال جب آتا ہے تو مجھے سلام عرض کرتا ہے نیز جو کچھ سال بھر میں وقوع پذیر ہوتا ہوتا ہے اُس کی مجھے خبر دیتا ہے اور ہر ہفتہ جب اُس کی ابتداء ہوتی ہے مجھ پر سلام عرض کرتا ہے اور جو کچھ ہفتہ بھر میں ہوتا ہوتا ہے اُس کی مجھے خبر دیتا ہے اور ہر دن مجھے سلام کرتا ہے اور دن بھر میں جو کچھ ہوتا ہوتا ہے اُس کی خبر دیتا ہے۔ (ہجۃ الاسرار ص ۲۲، قلائد الجواہر ص ۲۶، نزہۃ الخاطر الفاتر ص ۸۵، تفریح الخاطر ص ۴۶)

ارشاد واقف اسرار لامکانی علیہ السلام ہے۔

عِزَّةَ رَبِّي إِنَّ السُّعْدَاءَ وَالْأَشْعِيَاءَ لَمُعْرَضُونَ عَلَيَّ عَمِّي فِي الْكُورِ  
الْمَحْفُوظِ أَنَا غَالِصٌ فِي بَحَارِ عِلْمِ اللَّهِ وَمُشَاهِدِي

مجھے اپنے رب جلیل کی عزت و عظمت کی قسم میرے سامنے نیک بخت اور بد بخت لوگ پیش کئے جاتے ہیں میری نظر لوح محفوظ پر ہوتی ہے میں اللہ تعالیٰ کے علوم اور مشاہدات کے سمندروں میں تیرنے والا ہوں۔ (ہجۃ الاسرار ص ۲۲ سطر ۷، ۸، قلائد الجواہر ص ۲۶، نزہۃ الخاطر الفاتر ص ۸۵، تفریح الخاطر ص ۴۶)

اولیاء کاملین کے متعلق عی عارف رومی مولانا جلال الدین رومی رحمہ اللہ

مثنوی (۱) شریف میں فرماتے ہیں۔

(۱)۔ مثنوی شریف کے متعلق مولوی اشرف علی تھانوی لکھتے ہیں کہ یہ اس رتبہ کی کتاب ہے جس کی

نسبت مولانا جامی رحمہ اللہ فرماتے ہیں۔ مثنوی مولوی معنوی / ہست قرآن در زبان پہلوی۔ نیز حاجی

امداد اللہ مہاجر کی رحمہ اللہ کے متعلق لکھتے ہیں کہ آپ سرفراز حضرت میں کلام اللہ شریف و دلائل الخیرات

شریف و مثنوی معنوی حضرت مولانا کو ضرور پاس رکھتے تھے اور عالم ان کی (باقی حاشیہ اگلے صفحہ پر)

لوح محفوظ است پیش اولیاء

از چہ محفوظ است محفوظ از خطاء

حال تو دانند یک یک موبہو

زانکہ پر ستم از اسرار ہو

بلکہ پیش از زادن تو سالہا

دیدہ باشندت بچہدیں حالہا

(مثنوی شریف دفتر چہارم ص ۵۲، ۵۳ مطبوعہ بمبئی)

قطب ربانی قدس سرہ العزیز فرماتے ہیں۔

اَنَا حُجَّةُ اللَّهِ عَلَيْكُمْ اَنَا نَايِبُ رَسُولِ اللَّهِ صَلَّى اللَّهُ عَلَيْهِ وَسَلَّمَ وَوَارِثُهُ

فِي الْأَرْضِ

میں زمین میں تم پر اللہ تعالیٰ کی حجت ہوں۔ رسول پاک ﷺ کا نائب ہوں

اور زمین پر ان کا وارث ہوں۔

(بجہ الاسرار ص ۲۲ سطر ۷ مطبوعہ مصر، تفریح الخاطر ص ۷۷، نزہۃ الخاطر الفاتر ص ۸۵)

(بقیہ حاشیہ) خدمت بابرکت میں حاضر ہوتا تو اس کو ضرور مثنوی شریف کا درس دیتے اور اسکو پڑھنے

کی نصیحت فرماتے تھے۔ اللہ کیر ص ۱۱۶ حصہ سوم، امداد المسکوق ص ۳۳، ۳۴۔ وہابیہ کے آرگن "اہل

حدیث دہلی" میں درج ہے کہ یہ حقیقت ہے کہ مولانا جلال الدین رومی ایک زبردست عارف ہا اللہ

اور ہا کمال انسان تھے بحر تصوف کے شہسوار تھے۔ آپ نے اپنی مثنوی میں اسلام کو اس کی اصلی صورت

میں پیش کیا ہے۔ آپ نے منکوم شکل میں شریعت کے بڑے بڑے نکات بیان کئے ہیں۔ اس

حقیقت حال سے کسی مسلمان کو انکار نہیں۔ پندرہ روزہ اخبار اہل حدیث دہلی ص ۱۴ کالم ۱)



نبی جی کا ہے تم پر پیار یا محبوب سبحانی  
 علی کے ہو دل اور دلدار یا محبوب سبحانی  
 چراغ دو دمان اہل بیت مصطفیٰ تم ہو  
 منور تم سے ہے گھر بار یا محبوب سبحانی  
 گل باغ علی ہو ثمرہ نخل حسینی ہو  
 حسن کے تم ہو بر خوردار یا محبوب سبحانی  
 زمرہ ہو حسن کے لعل ہو کان حسینی کے  
 علی کے ہو در شہسوار یا محبوب سبحانی

## غوث الثقلین رضی اللہ عنہ کی جسمانی خصوصیات

حلیہ شریف: شیخ موفق الدین بن قدامۃ المقدسی، شیخ ابوسعید، شیخ ابو محمد عبداللہ اور شیخ ابو عبداللہ بن احمد علیہم الرضوان فرماتے ہیں کہ حضرت غوث الثقلین رضی اللہ عنہ جسم مبارک دبلا، قد درمیانہ، رنگ گندم گوں، سینہ کشادہ، داڑھی مبارک گنجان اور چوڑی، ابرو باریک اور لمبی ہوئیں نہایت ہی حسین و جمیل چہرہ مبارک، بلند آواز تھے۔

(شرح فتوح الغیب ص ۱، فلاند الجواہر ص ۶، نزہۃ الخاطر القاتر ص ۶۹، مقالات الاحسان) آواز مبارک: آپ جس وقت کلام فرماتے تھے مجلس گونج اٹھتی تھی آواز مبارک میں قدرتی ایسا رعب تھا کہ جب بھی آپ نے گفتگو فرمائی یا مجمع عام میں کچھ ارشاد فرمایا تو تمام سامعین اور مخاطب دم بخود ہو کر متوجہ ہو جاتے تھے۔ کسی کو حضرت کے کلام سے غیر ملتفت ہونے کی مجال نہ تھی۔ عجب بات یہ تھی سب دور اور نزدیک والے حضرات آپ کی آواز کو یکساں سنتے تھے۔ اور ہر ایک کو ایسا معلوم ہوتا تھا جیسا کہ حضرت ان کے قریب ہی ارشاد فرما رہے ہیں۔ کلام کرتے وقت کسی کو بجز سکوت کے دم مارنے کی گنجائش نہ ہوتی تھی۔ جو کچھ حکم ارشاد فرماتے اسی وقت اس کی بجا آوری اور تعمیل ہو جاتی تھی۔

(ہجۃ الاسرار ص ۹۴، قلائد الجواہر ص ۴۷، تفریح الخاطر ص ۵۲)

نظر مبارک: حضور جس شخص یا جس اجتماع پر نظر جمال باکمال سے توجہ فرماتے وہ کیا ہی سخت طبع، سنگدل کیوں نہ ہوتا، خاشع، خاضع، مطیع اور غلام بن جاتا۔

(تفریح الخاطر ص ۵۲، مقالات الاحسان ص ... مصنف نواب صدیق حسن

خاں، قلائد الجواہر ص ۷، محفل نامہ گیارہویں شریف ص ۴۹ مصنف خواجہ حسن نظامی)

امام اجل، عارف باللہ حضرت ابو الحسن نور الدین علی بن جریر انجمی الشطنوفی رحمہ اللہ آپ کا ارشاد گرامی تحریر فرماتے ہیں۔

اَنْتُمْ بَيْنَ يَدَيَّ كَالْقَوَارِيْدِ يَدِيْ مَا فِيْ بَوَاطِنِكُمْ وَظُلُوْا هِرْ كُمْ

تم سب حضرات میرے سامنے شیشے کی بوتل کی طرح ہو۔ جن کے ظاہر اور باطن میں سب کچھ نظر آتا ہے۔

(ہجۃ الاسرار ص ۲۴ مطبوعہ مصر، سفیۃ الاولیاء ص ۶۶، تفریح الخاطر ص ۴۸)

چودہ سوا افراد کا واصل باللہ ہونا: ایک دن حضرت غوث اعظم رحمہ اللہ کو اللہ کریم کی طرف سے سات سومرد اور سات سوعورتوں کو واصل باللہ کرنے کا حکم ہوا۔ تو آپ نے ایک طرف مردوں کو اور دوسری طرف عورتوں کو جمع کر کے نگاہ ولایت سے ان کے دلوں کو خالص سونا بنا کر واصل باللہ فرمایا۔ (تفریح الخاطر ص ۴۱)

نہ کتابوں سے نہ کالج کے ہے در سے پیدا

دین ہوتا ہے بزرگوں کی نظر سے پیدا

چور کو قطب بنانا: سیدنا غوث اعظم رحمہ اللہ مدینہ منورہ سے حاضری دے کر ننگے پاؤں بغداد شریف کی طرف آرہے تھے کہ راستہ میں ایک چور کھڑا کسی مسافر کا انتظار کر رہا تھا تا کہ اُس کو لوٹ لے۔ آپ جب اُس کے قریب پہنچے تو پوچھا تم کون ہو؟ اُس نے جواب دیا کہ بدو (دیہاتی) ہوں۔ فکشف لہ الغوث ان اسمہ مکتوب بسواک المعصیۃ۔ آپ نے کشف کے ذریعے اُس کی معصیت اور بدکرداری کو لکھا ہوا دیکھا۔ اُس چور

کے دل میں خیال آیا شاید یہ غوث اعظم ہیں۔ آپ کو اُس کے دل میں یہ خیال پیدا ہونے کا علم ہو گیا اور فرمایا میں عبدالقادر ہوں۔ فَوَكَعَ السَّارِقُ فِي الْحَالِ عَلَى قَدَمِهِ الْمُبَارَكَةِ بَلَا مُحَالٍ وَجَرَى عَلَى لِسَانِهِ يَا سَيِّدِي عَبْدَ الْقَادِرِ شَيْئًا لِلَّهِ۔ تو وہ چور سنتے ہی فوراً آپ کے مبارک قدموں پر گر پڑا اور اُس کی زبان پر یہ سیدنی عَبْدَ الْقَادِرِ شَيْئًا لِلَّهِ جاری ہو گیا۔ آپ کو اُس کی حالت پر رحم آ گیا۔ وَتَوَجَّهَ إِلَى اللَّهِ لَا صَلَاحَ بَالِهِ۔ اور اس کی اصلاح کے لئے بارگاہ الہی میں متوجہ ہوئے تو غیب سے ندا آئی۔ يَا غَوْثُ الْأَعْظَمُ دُلَّ السَّارِقَ عَلَى طَرِيقِ الصَّوَابِ وَارْشُدْهُ إِلَى هَدَايَةِ الْأَحْبَابِ وَاجْعَلْهُ قُطْبًا مِّنَ الْأَقْطَابِ فَصَارَ السَّارِقُ قُطْبًا بِنَظَرِهِ بَلَا إِرْتِيَابٍ۔ اے غوث اعظم! اس چور کو سیدھا راستہ دکھا دو اور ہدایت کی طرف رہنمائی فرماتے ہوئے اسے قطب بنا دو چنانچہ آپ کی ایک نگاہ فیض رساں سے وہ قطب کے درجہ پر فائز ہو گیا۔

(تفریح الخاطر ص ۲۲)

عجب شان یا غوث تیری جلی ہے

تیری نظر سے چور بنتا ولی ہے

جسم مبارک: آپ کا جسم مبارک نہایت ہی نکلیف تھا۔ امام ربانی غوث بحر عرفانی سیدی عبدالوہاب شعرانی (۱)، امام المحدثین حضرت ملا علی قاری اور حضرت علامہ یوسف بیہانی تحریر فرماتے ہیں کہ شیخ شریف حسین موصلی اور شیخ خضر علیہما الرحمۃ فرماتے ہیں کہ ہم حضرت غوث اعظم علیہ السلام کی خدمت اقدس میں تیرہ سال رہے ہیں۔ اس عرصہ طویل میں ہم نے آپ کی ناک سے ریختہ نکلتے ہوئے اور منہ سے بلغم نکلتے ہوئے

(۱)۔ مولوی ابراہیم صاحب میر سیالکوٹی عبدالوہاب شعرانی قدس سرہ النورانی کے متعلق رقمطراز ہیں کہ مجھ نابکار (ابراہیم میر) کو ان سے کمال حسن عقیدت ہے میں نے اُن کی کتب سے سلوک و فروع کے متعلق بہت فیض حاصل کیا مصر میں میں نے ان کی مسجد میں نماز مغرب ادا کی اور ان کی مرقد منور کی زیارت کی اور فاتحہ پڑھی۔ (بر حاشیہ تاریخ اہل حدیث ص ۱۱۰، ۱۱۵)

کبھی بھی نہیں دیکھا تھا۔ وَلَا قَعَدْتُ عَلَيْهِ زِيَاةً اور نہ ہی کبھی آپ کے جسم اطہر پر کبھی کو بیٹھے ہوئے دیکھا۔ (طبقات الکبریٰ جلد ۱ ص ۱۲۷، نزہۃ الخاطر الفاتر ص ۶۵، جامع کرامات الاولیاء جلد ۲ ص ۲۰۳، ہجۃ الاسرار ص ۶، قلائد الجواہر ص ۱۹، سفینۃ الاولیاء ص ۶۸، تحفہ قادریہ ص ۱۳)

پسینہ مبارک: مفتی عراق حضرت محی الدین ابو عبد اللہ محمد بن حامد البغدادی رحمۃ اللہ علیہ حضرت غوث اعظم رحمۃ اللہ علیہ کے خصائل بیان کرتے ہوئے فرماتے ہیں۔ طیب الاعراق کہ آپ کا پسینہ مبارک خوشبودار تھا۔

(قلائد الجواہر ص ۲۰ سطر ۱۳ ص ۸ سطر ۸، تفریح الخاطر ص ۵۲)

جبہ شریف: شیخ علی بن اوریس یعقوبی رحمۃ اللہ علیہ فرماتے ہیں کہ ۵۵۰ھ میں میرے شیخ طریقت حضرت شیخ علی بن الہیثمی قدس سرہ العزیز مجھے حضرت غوث الثقلین رحمۃ اللہ علیہ کی خدمت اقدس میں لے کر حاضر ہوئے اور میرے متعلق عرض کیا بندہ نواز یہ میرا مرید ہے۔ فَنَعْلَمَ ثَوْبًا كَانَ عَلَيْهِ وَالسِّنِينَ اَيُّهَا آپ کے جسم اطہر پر ایک کپڑا تھا آپ نے وہ اتار کر مجھے پہنا دیا۔ اور ارشاد فرمایا: يَا عَلِيُّ لَمْ يَسْتَقِيمْ مِنَ الْعَاقِبَةِ اے علی! تو نے تندرستی اور عافیت کا تمہیں بہن لیا ہے۔ فَكُنْتُ مُنْذُ الْمُسْتَعْمَلَةِ خَمْسَةً وَسِتِّينَ سَنَةً مَا حَدَّثَ لِي فِيهَا اَلَمٌ پس اس جبہ شریف کو پہننے کے بعد اب تک پینسٹھ سال کا عرصہ ہوا ہے کہ مجھے کسی قسم کی مرض اور بیماری لاحق نہیں ہوئی۔ (قلائد الجواہر ص ۱۷)

ٹوپی مبارک: شیخ ابو عمرو میرٹھنی قدس سرہ العزیز فرماتے ہیں کہ میں حضرت غوث اعظم رحمۃ اللہ علیہ کی خدمت عالیہ میں حاضر ہوا۔ تو آپ نے مجھے ارشاد فرمایا ”زود باشد کہ خدا تعالیٰ ترا مریدے بدہ نام دے عبد الغنی بن نقطہ کہ مرتبہ دے بلند تر باشد از بسیارے اولیاء و خدا تعالیٰ بویے مفاخرت کند بر ملائکہ“ عنقریب تم کو اللہ تعالیٰ مرید دے گا جس کا نام عبد الغنی بن نقطہ ہوگا۔ جس کا رتبہ بہت سے اولیاء اللہ سے بلند تر ہوگا۔ اس کی وجہ سے اللہ تعالیٰ ملائکہ پر فخر کرے گا۔ بعد ازیں آپ نے اپنی ٹوپی مبارک میرے سر پر رکھ دی۔



”خوشی و خنکی آں بدماغ من رسید و از دماغ بدل ملکوت بر من کشف گشت شنیدم کہ عالم و آنچہ در عالم است حق سبحانہ تعالیٰ میگوید“ ٹوپی رکھنے کی خوشی اور اس کی ٹھنڈک میرے دماغ میں پہنچی اور دماغ سے دل تک عالم ملکوت کا حال مجھ پر واضح ہو گیا اور میں نے دیکھا کہ جہان اور جو کچھ اس جہان میں ہے سب اللہ تعالیٰ کی تسبیح بیان کرتا ہے۔

(نہجۃ الانس فارسی ص ۳۵۸)

ہاتھ مبارک: شیخ علی بن اوریس یعقوبی رحمۃ اللہ علیہ ہی بیان کرتے ہیں کہ میرے شیخ مجھے ایک دفعہ ۵۶۰ھ میں آپ کی خدمت میں لے گئے۔ حضرت تھوڑی دیر خاموش رہے۔ اس کے بعد میں نے دیکھا کہ آپ کے جسم اطہر سے نور کی شعاعیں نکل نکل کر میرے جسم میں مل گئی ہیں۔ اُس وقت میں نے اہل قبور کو اور اُن کے حالات اور مراتب و مناصب کو دیکھا اور فرشتوں کو بھی دیکھا نیز مختلف آوازوں میں میں نے ان کی تسبیحیں سنیں اور ہر ایک انسان کی پیشانی پر جو کچھ لکھا تھا اُس کو میں نے پڑھا۔ اور بہت سے واقعات اور عجیب و غریب امور مجھ پر منکشف ہوئے۔ پھر آپ نے مجھ سے فرمایا ڈرو مت۔ تو میرے شیخ طریقت حضرت علی بن ہتی رحمۃ اللہ علیہ نے حضرت کی خدمت میں عرض کی حضور والا! مجھے اس کی عقل زائل ہونے کا ڈر ہے۔

فَضَرَبَ يَدِي عَلَى صَدْرِي فَلَمْ أَفْزَعْ مِنْ شَيْءٍ وَمِمَّا رَأَيْتُ وَسَمِعْتُ تَسْبِيحَ الْمَلَائِكَةِ عَلَيْهِمُ السَّلَامُ وَأَنَا إِلَى الْآنِ أَسْتَضِي فِي طُرُقِ الْمَلَكُوتِ مِنْ تِلْكَ الْبَارِقَةِ  
تو آپ نے اپنا ہاتھ مبارک میرے سینے پر رکھا پھر جو کچھ میں نے دیکھا میں اُس سے قطعاً نہ گھبرایا اور فرشتوں کی تسبیحوں کو میں نے پھر سنا اور اب تک میں عالم ملکوت میں اس روشنی سے مستفید ہوتا ہوں۔ (قلائد الجواہر ص ۱۷، ۱۸)

شیخ الصوفیہ حضرت شیخ شہاب الدین سہروردی رحمۃ اللہ علیہ فرماتے ہیں۔ کہ میں اپنے عالم شباب میں علم کلام میں بہت مشغول رہتا تھا اور اس فن کی بہت سی کتابیں بھی میں نے حفظ کر لی تھیں۔ میرے عم بزرگوار اس میں کثرت اہتمام سے منع فرماتے تھے۔



ایک روز وہ مجھے حضرت محبوب سبحانی قدس سرہ العزیز کی خدمت میں لے گئے اور عرض کیا کہ یہ میرا بھتیجا ہے اور ہمیشہ علم کلام میں ہی مشغول رہتا ہے میں نے اس کو اس سے کئی مرتبہ منع کیا ہے ان کے عرض کرنے پر حضرت نے مجھ سے فرمایا کہ اس فن کی تم نے کون کون سی کتاب پڑھی ہے۔ میں نے کتابوں کے نام بتائے تو آپ نے اپنا دست مبارک میرے سینہ پر رکھا جس سے مجھے ان کتابوں میں سے کسی کتاب کا ایک لفظ بھی یاد نہ رہا اور میرے دل سے اس علم کے تمام مسائل نسیا ہو گئے۔

وَأَقْرَأَ لِلَّهِ فِي صَدْرِي الْعِلْمَ الَّذِي فِي الْوَقْتِ الْعَاجِلِ وَقُتُّ مِنْ بَيْنِ يَدَيْهِ وَأَنَا أَطِيقُ بِالْعِصْمَةِ وَقَالَ لِي أَنْتَ آخِرُ الْمَشْهُودِينَ فِي الْعِرَاقِ

اور اللہ تعالیٰ نے اس وقت میرے سینہ میں علم لدنی بھر دیا۔ اور جب میں آپ کے آستانہ سے واپس ہوا تو حکمت و علم لدنی میری زبان پر تھا۔ نیز آپ نے مجھے فرمایا تم عراق کے متاخرین مشاہیر میں سے ہو گے۔ (بہجۃ الاسرار ص ۳۲، ۳۳، فلائد الجواہر ص ۳۰، نفحات الانس فارسی ص ۳۵، تحفہ قادریہ ص ۲۶، ۲۷ مصنف شاہ ابوالعالی رحمہ اللہ)

**انگلی مبارک:** شیخ ابو محمد حلی رحمہ اللہ سے روایت ہے کہ ایک روز حضرت شیخ عبدالقادر جیلانیؒ کی زیارت سے مشرف ہوا، کچھ عرصے تک ان کی خدمت میں قیام پذیر رہا، جب میں نے مصر واپس جانے کا ارادہ کیا تو آپ سے اجازت طلب کی آپ نے فرمایا کبھی کوئی چیز کسی سے نہ مانگنا، اپنی انگشت مبارک آپ نے میرے منہ میں داخل کی اور ارشاد فرمایا کہ! سے بار بار چوسو۔ چنانچہ میں نے ایسا ہی کیا۔ بغداد سے مصر تک کی مسافت میں مجھے بھوک محسوس نہ ہوئی بلکہ اپنے جسم میں پہلے سے زیادہ توانائی پائی۔

(تفریح الخاطر ص ۵۳، سلیمۃ الاولیاء ص ۱۷۱، ازدار اسکودہ رحمہ اللہ)

روشنی ظاہر ہونا: ایک مرتبہ رات کو طیف الکونین، غوث الثقلین رحمہ اللہ کے ہمراہ شیخ احمد رفاہی اور عدی بن مسافر طینہ الرحمۃ حضرت سیدنا امام احمد بن حنبل رحمہ اللہ کے مزار پر انوار کی

زیارت کے لئے تشریف لے گئے۔ مگر اُس وقت اندھیرا بہت زیادہ تھا۔ حضرت غوث اعظم رحمۃ اللہ علیہ ان کے پیش پیش تھے۔ آپ جب کسی پتھر پر کسی دیوار یا قبر کے پاس سے گزرتے آپ انگلی سے اشارہ فرماتے تو اس وقت آپ کی انگشت مبارک چاند کی طرح روشن ہو جاتی تھی اسی طرح سے وہ سب حضرات آپ کی انگلی مبارک کی روشنی سے حضرت سیدنا امام احمد بن حنبل رحمۃ اللہ علیہ کے مزار مبارک تک پہنچ گئے۔ (قلائد الجواہر ص ۷۷)

لباس مبارک: آپ کی طبیعت نفاست پسند اور مزاج از حد لطیف تھا۔ نفاست اور نظافت بہت مرغوب تھی۔ لباس بھی اعلیٰ درجہ کا شاندار استعمال فرماتے تھے مگر خلاف شریعت نہیں۔ کیونکہ تمام کتابوں میں یہ بات موجود ہے کہ آپ کا لباس مبارک عالمانہ ہوتا تھا۔ بیش قیمت سے بیش قیمت کپڑا آپ کے لئے خریدا جاتا تھا۔

چنانچہ بغداد شریف کے ایک مشہور بزاز شیخ ابوالفضل احمد بن قاسم قرشی سے مروی ہے کہ ایک دفعہ حضور غوث پاک رحمۃ اللہ علیہ کا خادم میرے پاس آیا۔ اور اُس نے کہا کہ مجھے ایک ایسا قیمتی اور عمدہ کپڑا درکار ہے۔ جس کے ایک گز کی قیمت ایک اشرفی ہو۔ نہ اس سے کم نہ اس سے زیادہ۔ میں نے پوچھا ایسا قیمتی کپڑا کس کے واسطے درکار ہے خادم نے حضور کا نام لیا اُس وقت میرے دل میں خطرہ گزرا کہ جب فقراء ایسا قیمتی لباس زیب تن کریں گے تو بادشاہ وقت یعنی خلیفہ کون سا کپڑا پہنے گا۔ اُنہوں نے تو بادشاہ کے لئے کوئی کپڑا باقی ہی نہیں چھوڑا ابھی یہ خطرہ میرے دل میں گزرا ہی تھا کہ میرے پاؤں میں غیب سے ایک کیل ایسی چبھی کہ قریب المرگ ہو گیا۔ ہر چند اس کو باہر نکالنے کی کوشش کی مگر ناکام ہوئی۔ پھر مجھ کو اٹھا کر آنحضرت کی خدمت میں لائے تو آپ نے ارشاد فرمایا۔ اے ابوالفضل! تو نے اپنے دل میں ہم پر کیوں اعتراض کیا۔ خدا کی قسم میں نے اس کپڑے کو نہ پہنا جب تک مجھے یہ نہ کہا گیا۔

بَحَقِّ عَلَیْكَ الْهَسَ قَمِیْصًا دِرَاعَتَهُ بِدِیْنَارٍ  
یعنی تجھے میرے حق کی قسم ایک قمیص ایسے کپڑا کا پہن جس کی قیمت فی گز ایک

اشرفی ہو۔ (اخبار الاخبار فارسی میں ۲۱، بحجۃ الاسرار، محفل نامہ گیارہویں شریف ص ۵۰:۴۹،  
تفریح الخاطر ص ۲۳، قلائد الجواہر ص ۳۵، نزہۃ الخاطر الفاتر ص ۷۴، تحفہ قادریہ ص ۱۵)

## سیدنا غوث الثقلین رضی اللہ عنہ کی اخلاقی خصوصیات

حافظ ابوسعید عبدالکریم السمعانی، مفتی عراق ابو عبد اللہ محمد ابغداوی، شیخ معمر  
جرادہ اور شیخ ابو عبد اللہ محمد بن یوسف الاشلی علیہم الرحمۃ فرماتے ہیں کہ حضرت قطب  
الاقطاب، فرد الاحباب، سید الاسیاد، غوث الاعظم رضی اللہ عنہ رقیق القلب، خلیق، وسیع حوصلہ،  
شیریں زبان، رحمدل، حد درجہ خدا ترس، بخشنے، مہمان نواز، غریب نواز، بامروت اور پابند  
قول و قرار تھے۔ آپ کی ذات مجمع البرکات صفات جمیلہ اور خصائل حمیدہ کی جامع تھی۔  
شیخ عبد اللہ جبائی رحمہ اللہ بیان کرتے ہیں کہ حضرت غوث الثقلین رضی اللہ عنہ نے مجھ  
سے ارشاد فرمایا کہ میرے نزدیک کھانا کھانا اور حسن اخلاق، افضل و اکمل ہیں۔ آپ  
نے ارشاد فرمایا: میرے ہاتھ میں پیسہ نہیں ٹھہرتا۔ اگر صبح کو میرے پاس ہزار دینار آئیں  
تو شام تک ان میں سے ایک پیسہ بھی نہ بچے۔ غریبوں اور محتاجوں میں تقسیم کر دوں اور  
لوگوں کو کھانا کھلاؤں۔ (قلائد الجواہر ص ۸)

مفتی عراق فرماتے ہیں کہ آپ کی بارگاہ یکس پناہ اور جو دوستا سے کوئی سائل کبھی  
خالی نہیں جاتا تھا۔ (قلائد الجواہر ص ۱۹، بحجۃ الاسرار ص ۱۰۵:۱۰۴، تفریح الخاطر ص ۵۲)

ان کے در سے کوئی خالی جائے ہو سکتا نہیں

ان کے دروازے کھلے ہیں ہر گدا کے واسطے

ایک دفعہ ایک شخص کو آپ نے کچھ منہموم اور افسردہ دیکھ کر پوچھا۔ تمہارا کیا  
حال ہے؟ اُس نے عرض کی حضور والا اور یائے وجہ کے پار جانا چاہتا تھا مگر ملاح نے  
بغیر کرایہ کے کشتی میں نہیں بٹھایا۔ اور میرے پاس کچھ بھی نہیں۔ دریں اثناء ایک  
عقیدہ مند آپ کی خدمت اقدس میں حاضر ہوا۔ اور تمیں دینار نذرانہ پیش خدمت کیا۔  
آپ نے وہ تمیں دینار اُس شخص کو دیئے اور فرمایا جاؤ ایہ تمیں دینار اس ملاح کو دے دینا

اور کہہ دینا کہ آئندہ وہ کسی غریب کو دریا عبور کرانے پر انکار نہ کرے۔

نیز آپ نے اپنی قمیص مبارک جو آپ نے پہنا ہوا تھا اُس کو اتار کر عنایت فرما کر بیس دینار دے کر پھر اُس قمیص کو خرید لیا۔ (قلائد الجواہر ص ۳۶، تحفہ قادریہ ص ۲۱۲۰)  
آپ روزانہ روٹیاں پکوا کر غرباء اور فقراء جو حاضر خدمت ہوتے ان میں تقسیم فرماتے اور جو کچھ بچ جاتا، مغرب کے بعد آپ کا خادم مظفر نامی روٹیاں لے کر کھڑا ہو جاتا اور باواز بلند اعلان کرتا کہ جس کسی کو روٹی کی ضرورت ہو تو لے جائے۔ اگر کوئی مسافر کھانا کھا کر رات بھی بسر کرنا چاہتا ہے تو وہ یہاں رات بھی بسر کر سکتا ہے۔

(قلائد الجواہر ص ۸)

حضرت کی خدمت میں ہدیے، نذرانے اور تحائف اس کثرت سے آتے تھے جس کا شمار نہیں ہو سکتا تھا۔ مگر آپ نذرانوں کو ہاتھ میں نہ لیتے تھے بلکہ نذرانے پیش کرنے والے آپ کے مصلے کے نیچے نذرانے رکھ دیتے۔ تو آپ اُن میں سے کچھ حاضرین میں تقسیم فرماتے اور کچھ پیش کرنے والوں کو عنایت فرماتے۔ رقم وغیرہ کے متعلق اپنے خادم کو ارشاد فرماتے کہ مہمانوں کی مہمان نوازی کے لئے نانہائی اور سبزی فروش کے حوالے کر دو۔

(تحفہ قادریہ ص ۱۶، قلائد الجواہر ص ۸، ۳۶، محفل نامہ گیارہویں شریف ص ۵۰)

روزانہ شب کو آپ کا دسترخوان بچھایا جاتا تھا۔ جس پر آپ اپنے مہمانوں کے ہمراہ کھانا تناول فرماتے، غرباء و مساکین کے ساتھ آپ زیادہ بیٹھا کرتے تھے۔ ان کے ساتھ بیٹھ کر کھانا بھی تناول فرماتے۔ طلبہ بھی کثرت تعداد میں آپ کے دسترخوان سے ہی کھانا کھاتے۔ (قلائد الجواہر ص ۸، ۱۹)

شیخ ابو محمد طلحہ بن مظفر رحمۃ اللہ علیہ سے مروی ہے کہ حضور غوث پاک رحمۃ اللہ علیہ نے اپنے ایام مجاہدہ کے ایک دن کا تذکرہ فرمایا کہ ابتداء میں ایک دفعہ مجھ کو بیس دن تک کچھ کھانے کو میسر نہ ہوا۔ اور میں ایوان کسریٰ کے کھنڈرات میں گیا تا کہ کوئی پھل یا اور کوئی مباح



چیز کھانے کے لئے مل جائے۔ وہاں دیکھا کہ مجھ جیسے ستر درویش اور تلاش رزق میں مصروف ہیں۔ یہ دیکھ کر میں بغداد کی طرف واپس لوٹا۔ راستہ میں مجھے ایک شخص ملا اور اُس نے کچھ رقم دی اور کہا کہ یہ آپ کی والدہ محترمہ نے بھیجی ہے۔ میں وہ رقم لے کر سیدھا ان ستر درویشوں کے پاس گیا اور اُس رقم میں سے تھوڑی سی رقم اپنے لئے رکھ کر باقی ان میں تقسیم کر دی۔ جو رقم میں نے اپنے لئے رکھی تھی اُس کا کھانا خریدا اور بہت سے مساکین کو مدعو کر کے مل کر کھایا۔ (قلند الجواہر، محفل نامہ گیارہویں شریف ۵۶، ۵۵)

شیخ موفق الدین رحمہ اللہ فرماتے ہیں کہ جب میں حضرت کی خدمت میں استفادہ کے لئے حاضر ہوا تو آپ نے مجھے مدرسہ نظامیہ میں ٹھہرایا۔ آپ اکثر ہمارے پاس تشریف لاتے۔ نیز اپنے صاحبزادہ کو ہمارے پاس بھیجتے اور وہ تشریف لا کر ہمارے چراغ کو روشن کرتے۔ آپ اپنے دولت خانہ سے ہمارے لئے کھانا بھی بھیجا کرتے تھے۔ (قلند الجواہر ص ۷)

حضرت کے فرزند ارجمند سیدنا عبدالرزاق نور اللہ ضریح فرماتے ہیں کہ ایک مرتبہ آپ سفر حج پر تشریف لے گئے۔ کثرت تعداد میں خدام آپ کے ہمراہ تھے۔ راستہ میں موضع حلدہ نزد بغداد میں جب پہنچے تو آپ نے خدام کو حکم فرمایا کہ اس بستی میں جا کر سب سے زیادہ مفلس، بیکس اور نادار گھر تلاش کرو تحقیق سے معلوم ہوا کہ ایک گھر بہت نادار اور مفلوک الحال ہے جس میں دو بوڑھے محتاج عورت مرد ہیں اور ایک بچی رہتے تھے ملا۔ حضرت خود اس مکان پر تشریف لے گئے اور ان دونوں سے پوچھا کہ ہم تمہارے مکان پر ٹھہرنا چاہتے ہیں، انہوں نے عرض کیا بسر و چشم مکان حاضر ہے۔

آپ نے خدام سمیت وہاں قیام فرمایا۔ تو اس بستی کے مشائخ اور عقیدتمندوں نے حاضر خدمت ہو کر اپنے ہاں قیام فرمانے کے لئے عرض کیا۔ مگر آپ نے اسی مکان کو پسند فرمایا۔ ان لوگوں نے آپ کی خدمت میں بیش بہا قیمت کے تحائف کا اہبار لگا دیا۔ دوسرے روز ہواگی کے وقت آپ نے وہ سب ہدیے، نذرانے اور



تخائف اس بڑھے کو عطا فرمادیئے۔ اس طرح اللہ تعالیٰ نے آپ کے قدوم میمنت لزوم کی برکت سے اس بیکس، نادار اور مفلس گھر کو دولت مند اور مالدار بنا دیا۔

(تحفہ قادریہ ص ۲۲، اخبار الاخبار فارسی ص ۲۲، محفل نامہ گیارہویں شریف ص ۵۷)

ہیں اخلاق میں عل خلق پیغمبر

ہے خوئے نبی خصلت غوث الاعظم

قارئین کرام! یہ سب اوصاف آپ کی ذات والاعصاف میں اس لئے تھے کہ آپ کے دل میں دنیا کی محبت قطعاً نہ تھی۔ اسی واسطے آپ بادشاہ اور امراء وغیرہ کی قطعاً پروا نہیں فرماتے تھے کیونکہ دنیا کی محبت انسان کو لالچی اور حریص بنا کر یاد الہی سے غافل کر دیتی ہے۔ جیسا کہ مولا ناروم رحمۃ اللہ علیہ نے فرمایا ہے۔

چست دنیا از خدا غافل بودن

نیز سلسلہ عالیہ قادریہ کی مشہور شخصیت سلطان العارفین حضرت بابا ہونور اللہ مرقدہ نے فرمایا ہے۔

حب دنیا دی رب تھیں موڑے دیلے کچھوے ہو

سہ طلاق دنیا نوں دیئے باہو جیکر سچ کچھوے ہو

مولوی اشرف علی تھانوی دیوبندی نے بھی حضرت غوث پاک رحمۃ اللہ علیہ کے نفس سراپا قدس میں دنیا کی محبت نہ ہونے پر ایک واقعہ اپنی کتابوں میں بیان کیا ہے۔

سنجر بادشاہ کی پیشکش اور اس کو جواب

سنجر بادشاہ نیمروز نے حضرت غوث الاعظم رحمۃ اللہ علیہ کے پاس التجا بھیجی کہ آپ کی خدمت میں کچھ حصہ سلطنت کا پیش کرنا چاہتا ہوں۔ قبول فرمائیے۔ آپ نے جواب میں تحریر فرمایا کہ

چوں چتر سنجر رخ بختم سیاہ باد

در دل اگر بود ہوں ملک سنجرم

من ملک نیمروز بیک جوئے خرم

یعنی اگر تمہارے پاس ملک نیمروز ہے تو میرے پاس ملک نیم شب موجود

ہے۔ (دعوات عبدیت حصہ چہارم وعظ ہفتم ص ۱۳، ۱۴، مطبوعہ علی گڑھ، التذکیر حصہ سوم

ص ۱۰۴ مطبوعہ سادھوڑا)

حضرت غوث پاک رحمۃ اللہ علیہ کا غریبوں، مسکینوں اور یتیموں سے محبت کرنا اس

حقیقت کی واضح دلیل ہے کہ آپ میں تکبر اور غرور نہیں بلکہ عجز و انکساری تھی۔ اس کے

ثبوت پر مولوی اشرف علی تھانوی دیوبندی ہی نے لکھا ہے کہ۔

### خوب شد اسباب خود بینی شکست

حضرت غوث اعظم رحمۃ اللہ علیہ کا واقعہ ہے کہ ان کو کسی نے ایک آئینہ چینی نہایت

بیش قیمت لا کر دیا۔ آپ نے خادم کے سپرد کر دیا کہ جب ہم مانگا کریں تو ہم کو دے دیا

کرو۔ ایک روز اتفاق سے خادم کے ہاتھ سے گر کر ٹوٹ گیا۔ خادم ڈرا اور حاضر ہو کر

عرض کیا کہ

از قضا آئینہ چینی بشکست

آپ نے بیساختہ نہایت خوش ہو کر فرمایا کہ

خوب شد اسباب خود بینی شکست

(دعوات عبدیت حصہ پنجم وعظ دوم ص ۱۷)

اخلاق: علماء محققین نے آپ کے اخلاق شریف کا تذکرہ اس طرح فرمایا ہے۔

سَرِيحَ الدُّمْعَةِ شَدِيدَ الْعَشْوَةِ كَثِيرًا الْهَيْبَةِ مُجَابَ الدُّعْوَةِ كَرِيمَ

الْأَخْلَاقِ طَيِّبَ الْأَعْرَاقِ أَبْعَدَ النَّاسِ عَنِ الْفُحْشِ أَقْرَبَ النَّاسِ إِلَى الْحَقِّ شَدِيدَ

النَّاسِ إِذَا تَهَكَّتْ مَحَارِمُ اللَّهِ وَلَا يَفْضَحُ لِنَفْسِهِ وَلَا يَتَعَصَّرُ لِغَيْرِهِ وَلَا يَرُدُّ

سَائِلًا وَلَا يَأْخُذُ بَأَحَدٍ ثَوْبُهُ كَانَ التَّوَلُّيقُ رِيَاءَهُ وَالْعَائِدُ مُعَاضِدُهُ وَالْعَلَمُ مَهَلُّهُ وَ

الْقُرْبُ مَوَدَّةً وَالْمُعَاضَرَةُ كُنُوزٌ وَالْمَعْرِفَةُ حُدُودُ مَتْنٍ وَالْخُطَابُ مُشِيرَةٌ وَالْحُظُّ سَفِيرَةٌ وَالْأَنْسُ نَدِيمَةٌ وَالْبَسْطُ شَيْمَةٌ وَالصِّدْقُ رَأْيَةٌ وَالْفَتْحُ بَضَاعَةٌ وَالْحِلْمُ صِنَاعَةٌ وَالذِّكْرُ وَزِيرَةٌ وَالْفِكْرُ سَمِيرَةٌ وَالْمُكَاشَفَةُ غِذَاءَةٌ وَالْمُشَاهَدَةُ شِفَاءَةٌ وَآكَابُ الشَّرِيعَةِ ظَاهِرَةٌ وَأَوْصَالُ الْحَقِيقَةِ سَرَائِرٌ

حضرت سیدنا غوث پاک رضی اللہ عنہ نہایت رفیق القلب، آپ کے آنسو بہت جلد رواں ہو جاتے تھے، خوف خدا ان کو حد درجہ تھا، لوگوں پر ان کی ہیبت بہت زیادہ طاری ہوتی تھی، ان کی دعائیں قبول ہوتی تھیں، خلق میں ان کا بہت بڑا درجہ تھا، فحش باتوں میں لوگوں سے بہت دور اور سچائی میں لوگوں سے بہت قریب تھے، احکام خداوندی کی خلاف ورزی دیکھ کر بہت غصے ہوتے اور سختی فرماتے، لیکن اپنی ذات کی خاطر کسی سے ناراض نہ ہوتے، اور اللہ تعالیٰ کی رضا کے علاوہ کسی کی مدد نہ فرماتے کسی سائل کا سوال رد نہ فرماتے تھے، خواہ وہ ان کے جسم کے پہنے ہوئے کپڑوں میں سے ایک کا سوال کرتا، توفیق آپ کی چادر تائید ایزدی آپ کی معاون تھی، علم ان کو مہذب بنانے والا تھا، قرب الہی ان کو ادب سکھانے والا تھا، انس ان کا ساتھی تھا، بیچ ان کا سرمایہ اور روزمرہ کی فتح تھا، بردباری ان کا جوہر تھا، ذکر الہی ان کا وزیر تھا، مکافقہ ان کی غذا تھی، مشاہدہ ان کی شفا تھی، شریعت ان کا ظاہر تھا اور اوصاف حقیقت ان کے بھید تھے۔ (ہجۃ الاسرار ص ۱۰۳، ۱۰۵، تفریح الخاطر ص ۵۲)

## غوث الثقلین رضی اللہ عنہ کی کرامات (۱)

(۱) دیگر مشائخ عظام بعد محدثین کرام۔ ہم اہل حق کے علاوہ شیخ عبدالحق محدث دہلوی رضی اللہ عنہ آپ کی کرامات کے متعلق فرماتے ہیں کہ بعض اکابر مشائخ طریقت و سادات ایشیائے مشرق غوث الثقلین سیدی اشغی محمد بن عبدالقادر جیلانی و جزیں انچن مہر کثرت رسیدہ است کہ لا بعد لا محصی ست بعض مشائخ نل زیاں ایشاں گفتا اند کہ کرامات دے رضی اللہ عنہما تندر شہ مردید ہو کہ پے یکدیگری آمد علام عبد اللہ اشغی گفتا است کہ کرامات دے ثابت ست بشہد معلوم ست باتفاق رسیدہ است مانند آن در حج یکے در شیعہ اتفاق۔ (مجموعہ المعانی فارسی جلد ۲ ص ۲۱۹ مطبوعہ لکھنؤ)

غوث صمدانی، واقف اسرار لامکانی، شیخ عبدالقادر جیلانی قدس سرہ النورانی کا فرمان ہے۔

لَوْلَا لَجَامُ الشَّرِيعَةِ عَلَى لِسَانِي لَأَخْبَرْتُكُمْ بِمَا تَأْكُلُونَ وَمَا تَدْبَحُونَ  
فِي بَيْوتِكُمْ أَنْتُمْ بَيْنَ يَدَيَّ كَالْفُؤَادِ يَوْمِي مَا فِي بَوَاطِينِكُمْ وَظُلُومِكُمْ  
اگر میری زبان پر شریعت کی رکاوٹ کی لگام نہ ہو تو میں تم کو ان سب چیزوں  
کی خبر دے دوں جو تم اپنے گھروں میں کھاتے ہو اور رکھتے ہو تم سب حضرات میرے  
سامنے شیشے کی بوتلوں کی طرح ہو، جن کے ظاہر اور باطن سب کچھ نظر آتے ہیں۔

(ہجۃ الاسرار ص ۲۲ سطر ۱۵، ۱۶، تفریح الی طرہ ص ۴۷، ۴۸، سفیۃ الاولیاء ص ۶۶)

## ما فی الارحام کا علم

خضر الحسینی رحمۃ اللہ علیہ ہے مروی ہے کہ حضرت سیدنا غوث اعظم رحمۃ اللہ علیہ نے مجھ سے  
ارشاد فرمایا کہ تم موصل جاؤ گے، وہاں تمہارے ہاں اولاد ہوگی پہلی دفعہ لڑکا ہوگا جس کا نام  
محمد ہے، جب وہ سات سال کا ہوگا تو بغداد کا ایک علی نامی نابینا شخص چھ ماہ میں قرآن پاک  
حفظ کرادے گا اور تم چورانوے سال چھ ماہ اور سات دن کی عمر میں اربل شہر میں انتقال کرو  
گے اور تمہاری سماعت، بصارت اور اعضاء کی قوت اُس وقت بالکل صحیح و سدرست ہوگی۔

(۱)۔ علامہ یاقی رحمۃ اللہ علیہ فرماتے ہیں۔ قَدْ يَكْشِفُ لَهٗ مَا فِي الصُّمُورِ وَيَعْلَمُونَ بَعْضَ  
الْحَوَاكِثِ قَبْلَ تَكْوِينِهَا دَلِيلُ بَاتِ كُوجَانَا اور واقعات رونما ہونے سے قبل ان کا علم ہوتا اولیاء اللہ کی  
کرامات میں ہے۔ (روض الریاحین ص ۳۷ مطبوعہ مصر)۔ مولوی اشرف علی تھانوی لکھتے ہیں کہ غیب  
کے دو معنی ہیں۔ حقیقی اور اخانی حقیقی وہ ہے جس علم کا کوئی ذریعہ نہ ہو۔ یہ خاصی ہے حق تعالیٰ کے  
ساتھ اور عہد کیلئے اس کا حصول محال شرعی و عقلی ہے۔ اخانی وہ جو کسی ذریعہ سے بعض کو معلوم کرادیا  
جائے اور بعض سے پوشیدہ رکھا جاوے۔ (تحریر لادنی اعداد یہ جلد ۳ ص ۲۳۳ مطبوعہ دہلی)

چنانچہ خضر الحسینی رحمۃ اللہ علیہ کے فرزند ارجمند ابو عبد اللہ محمد نے بیان کیا ہے کہ میرے والد ماجد خضر الحسینی رحمۃ اللہ علیہ موصل شہر میں آکر قیام پذیر ہوئے، اور وہیں ماہ صفر المظفر ۱۵۶ھ میں میری ولادت ہوئی، جب میں سات برس کا ہوا تو والد محترم نے میری تعلیم کے لئے ایک جید حافظ قرآن کی تقرری فرمائی۔ والد بزرگوار نے جب ان کا نام اور وطن پوچھا تو حافظ صاحب نے اپنا نام علی اور اپنا وطن بغداد شریف بتایا۔ بعد ازیں میرے والد ماجد نے فرمایا کہ ان واقعات سے حضرت غوث الثقلین رحمۃ اللہ علیہ نے مجھے پہلے ہی مطلع فرما دیا تھا۔ پھر ۹ صفر المظفر ۶۲۵ھ کو اربل شہر میں میرے والد ماجد کا چورانوے سال چھ ماہ اور سات دن کی عمر میں انتقال ہوا اور آپ کے تمام حواس اور اعضا بالکل صحیح تھے۔ (ہجۃ الاسرار ص ۹۷، قلائد الجواہر ص ۳۵)

### صاحبزادہ یحییٰ کی ولادت

حضرت غوث الثقلین رحمۃ اللہ علیہ کے صاحبزادہ والا شان سیدنا عبدالوہاب رحمۃ اللہ علیہ فرماتے ہیں کہ ایک دفعہ حضرت غوث اعظم رحمۃ اللہ علیہ سخت علیل ہو گئے۔ اور ہم ان کے ارد گرد آبدیدہ ہو کر بیٹھے ہوئے تھے تو آپ نے فرمایا: **يَا قِيْسُ لَا أَمُوتُ إِنِّي يَحْيِي فَيُظْهِرُنِي لَا بُدَّ أَنْ يَخْرُجَ إِلَيَّ الدُّنْيَا** ابھی مجھے موت نہیں آئے گی میری پشت میں یحییٰ نامی لڑکا ہے؟ جس کی ضرورت پیدائش ہوگی۔ سو آپ کے فرمان کے مطابق صاحبزادہ کی ولادت ہوئی تو آپ نے اس کا نام یحییٰ رکھا۔ پھر آپ عرصہ دراز تک زندہ رہے۔

(قلائد الجواہر ص ۴۴)

لوح محفوظ است پیش اولیاء

از چہ محفوظ است محفوظ از خطا

دل کی بات کا علم

شیخ ابوالبقاء الکبری رحمۃ اللہ علیہ فرماتے ہیں کہ ایک روز حضرت غوث اعظم رحمۃ اللہ علیہ کی مجلس وعظ کے قریب سے گزر رہا تھا کہ میرے دل میں خیال آیا کہ اس عجمی کا کلام



سننے چلیں۔ اُس سے پہلے مجھے آپ کا وعظ سننے کا اتفاق نہیں ہوا تھا۔ جب آپ کی مجلس میں حاضر ہوا تو آپ وعظ فرما رہے تھے۔ آپ نے اپنا کلام چھوڑ کر فرمایا۔

يَا أَعْمَى الْعَيْنِ وَالْقَلْبِ مَا تَصْنَعُ بِكَلَامِ هَذَا الْعَجَبِيِّ

اے آنکھ اور دل کے اندھے اس عجیبی کا کلام سن کر کیا کرے گا۔

آپ کا یہ فرمان سن کر مجھ سے ضبط نہ ہوسکا اور آپ کے منبر کے قریب جا کر عرض کیا کہ مجھے خرقہ پہنائیں۔ چنانچہ آپ خرقہ پہنایا اور فرمایا۔

لَوْلَا أَنَّ اللَّهَ تَعَالَى اِطْلَعَنِي عَلَى عَاقِبَةِ أَمْرِكَ لَهْلَكْتُ بِالزُّنُوبِ

اگر اللہ تعالیٰ تمہاری عاقبت کی مجھے اطلاع نہ فرماتا تو تم گناہوں کی وجہ سے

ہلاک ہو جاتے۔ (قلند الجواہر ص ۵۶)

عصا کا روشن ہونا

عبداللہ ذیال مجدہ بیان کرتے ہیں کہ حضرت غوث الاعظم رحمہ اللہ کے مدرسہ میں کھڑا تھا کہ حضرت اپنے دولت خانہ سے اپنا عصا مبارک لئے ہوئے باہر تشریف لائے۔

فَخَطَرَكُنِي اَنْ لُّوْا رَاكُنِي فِيْ هٰذِهِ الْعَسَاكَ كَرَامَةً

تو میرے دل میں اس وقت خیال آیا کہ آپ اس عصا مبارک سے کوئی کرامت دکھلائیں۔ تو آپ نے تبسم فرماتے ہوئے میری طرف دیکھا۔

وَدَكَّرَهَا فِي الْاَرْضِ فَاَنَارَ نُوْرٌ يَتَلَا لًا مَتَصَاعِدًا نُوْرًا اِلَى نَحْوِ السَّمَاءِ

وَأَشْرَقَ بِهِ الْبُجُوْ وَيَقِيْتُ كَذٰلِكَ سَاعَةً زَمَانِيَةً ثُمَّ اَعْدَهَا فَعَادَتْ كَمَا كَانَتْ

اور عصا مبارک زمین میں گاڑ دیا تو وہ روشن ہو کر چمکنے لگا، اور گنبد بھر اسی طرح

چمکتا رہا، اُس کی روشنی آسمان کی طرف چمکتی جاتی تھی، یہاں تک کہ اس کی روشنی سے

وہ جگہ نور علی نور ہو گئی۔ پھر آپ نے ایک گنبد کے بعد عصا مبارک کو نکال لیا تو وہ پھر اپنی

پہلی ہیئت پر آ گیا۔ بعد ازیں آپ نے ارشاد فرمایا:

يَا لَيْهَالُ اَلَّتْ اَرَدْتُ هٰذَا

اے ذیال تم اسی چیز کے خواہشمند تھے۔

(ہجۃ الاسرار ص ۷۷، قلائد الجواہر ص ۲۶ سطر ۹ تا ۱۳)

## محمد طویل کہنے کی وجہ

شیخ ابو عبد اللہ محمد بن ابوالفتح الہروی رحمۃ اللہ علیہ جو کہ حضرت غوث الثقلین رحمۃ اللہ علیہ کے پہلے خادم تھے بیان کرتے ہیں کہ حضرت محبوب سبحانی رحمۃ اللہ علیہ مجھے محمد طویل کہہ کر پکارا کرتے تھے۔ ایک دن میں نے عرض کیا کہ بندہ نواز! میں لوگوں سے چھوٹا ہوں تو آپ نے ارشاد فرمایا کہ تم طویل العمر اور طویل الاسفار ہو۔ چنانچہ جیسا حضرت نے فرمایا اسی طرح وقوع پذیر ہوا۔ شیخ ابو عبد اللہ محمد بن ابوالفتح الہروی کی عمر ایک سو ستتیس سال ہوئی۔ اور انہوں نے دور دراز کے ممالک حتیٰ کہ وہ قاف تک کی سیر و سیاحت کی۔ (ہجۃ الاسرار ص ۵۷)

## شیخ احمد رفاعی رحمۃ اللہ علیہ کی زیارت کا خیال

شیخ محمد بن الخضر رحمۃ اللہ علیہ فرماتے ہیں کہ میں نے اپنے والد ماجد سے سنا کہ انہوں نے بیان فرمایا کہ ایک مرتبہ حضرت غوث اعظم رحمۃ اللہ علیہ کی خدمت اقدس میں تھا کہ دفعتاً شیخ احمد رفاعی رحمۃ اللہ علیہ کی زیارت کا دل میں خیال آیا تو آپ نے فرمایا: یَا مُحْضَرُّهَا تَرَى الشَّيْخَ أَحْمَدًا؟ خضر! الوشیخ احمد کی زیارت کر لو۔ میں نے آپ کی آستین کی طرف نظر اٹھا کر دیکھا تو مجھے ایک ذی وقار بزرگ نظر آئے۔ میں نے اٹھ کر اُن کو سلام عرض کیا اور ان سے معافہ کیا۔ تو شیخ احمد رفاعی رحمۃ اللہ علیہ نے مجھے فرمایا: یَا مُحْضَرُّ مَنْ يَرَى الشَّيْخَ عَبْدَ الْقَادِرِ سَيِّدَ الْأَوْلِيَاءِ اللَّهُ تَعَالَى يَتَعَمَّنِي رُؤْيَا مِثْلِي وَهَلْ أَنَا إِلَّا مِنْ رَعِيَّتِهِ۔ اے خضر! جو شخص شہنشاہ اولیاء اللہ شیخ عبدالقادر جیلانی رحمۃ اللہ علیہ کی زیارت سے مشرف ہو اُس کو میری زیارت کرنے کی کیا آرزو، اور میں بھی حضرت کی ہی رعیت میں سے ہوں۔ یہ فرما کر وہ میری نظروں سے غائب ہو گئے۔

حضرت غوث الثقلین رحمۃ اللہ علیہ کے بعد جب شیخ احمد رفاعی کی خدمت میں حاضر ہوا تو بالکل وہی شکل و صورت تھی جس کو میں نے بغداد شریف آپ کی آستین میں دیکھا

تھا۔ حاضر ہونے پر شیخ احمد رفاہی رحمۃ اللہ علیہ نے مجھے ارشاد فرمایا۔

أَلَمْ تَكُنْكَ الْأَوَّلِي

کیا تم کو میری پہلی ملاقات کافی نہیں ہوئی۔

(قلائد الجواہر ص ۶۶ سطر ۵ تا ۵ مطبوعہ مصر)

مومننا يعظم بنور الله شدي

از خطا و سهوا يمن آدمي

بھوک کا علم

شیخ ابو محمد الجونی رحمۃ اللہ علیہ فرماتے ہیں کہ ایک روز میں حضرت غوث الاعظم رحمۃ اللہ علیہ کی خدمت میں حاضر ہوا۔ تو اس وقت میں فاقہ کی حالت میں تھا، اور میرے اہل و عیال نے بھی کئی دنوں سے کچھ نہیں کھایا تھا۔ میں نے آپ کو سلام عرض کیا تو آپ نے سلام کا جواب دے کر فرمایا: يَا جُونِي الْجُوعُ عَذَابٌ مِنْ عَذَابِ الْحَقِّ۔ اے جونی! بھوک اللہ تعالیٰ کے خزانوں میں سے ایک خزانہ ہے۔ جس کو وہ دوست رکھتا ہے اس کو دیتا ہے۔

(قلائد الجواہر ص ۵۷ سطر ۱۰ تا ۱۲)

پسندیدہ چیز کا علم

شیخ زین الدین ابو الحسن علی بن ابو طاہر ابراہیم الانصاری الدمشقی القفصیہ الحسنی الواعظ رحمۃ اللہ علیہ فرماتے ہیں کہ ایک مرتبہ میں اور میرا ایک دوست دونوں فریضہ حج ادا کر کے بغداد شریف آئے اور ہم وہاں کسی سے متعارف نہ تھے۔ ہمارے پاس صرف ایک قبضہ کمان (مَدِينَة) تھا۔ ہم نے اُس کو فروخت کر کے چاول خرید کر پکائے مگر ہم ان چاولوں سے سیر نہ ہوئے۔ اور لطف بھی نہ آیا اس کے بعد ہم غوث الاعظم رحمۃ اللہ علیہ کی مجلس میں حاضر ہوئے تو آپ کلام فرما رہے تھے۔ آپ نے اپنا کلام قطع کر کے فرمایا: مَسَاكِمُنَ الْفُرْيَاوِ جَاؤْ اَمِنْ الرِّجَازِ وَلَمْ يَكُنْ مَعَهُمْ اِلَّا مَدِينَةٌ بِأَعْوَمَا بِكُسُودٍ وَاشْتَرَوْهُ اَرْدًا وَكَانُوا فَلَمْ يَطْبُ لَهُمْ وَلَمْ يَشْبَعُوا۔ حجاز سے فقراء اور مساکین آئے

ہیں اور ان کے پاس قبضہ کمان کے سوا کچھ بھی نہ تھا اس کو فروخت کر کے انہوں نے چاول خرید کر پکائے مگر اس سے نہ سیر ہوئے اور نہ ہی لطف اندوز۔ ہمیں یہ سن کر بہت تعجب ہوا۔ مجلس کے اختتام کے بعد آپ نے ہمارے لئے دسترخوان بچھوایا۔ میں نے اپنے دوست سے آہستہ سے اُس کی پسندیدہ چیز کھانے کے متعلق پوچھا تو اُس نے کشک دراجی (حلوہ کی قسم ہے) کھانے کا اظہار کیا۔ اور میرے دل میں شہد کی خواہش تھی۔ ان چیزوں کے کھانے کی خواہش صرف ہمارے دلوں میں ہی تھی۔ آپ نے اپنے خادم کو حکم فرمایا کہ کشک دراجی اور شہد لاؤ۔ خادم لے کر حاضر ہوا اور اس نے کشک دراجی میرے سامنے اور شہد میرے دوست کے سامنے رکھ دیا تو آپ نے اس پر ارشاد فرمایا کہ اس طرح نہیں بلکہ ان کو بدل دو یعنی جہاں شہد رکھا ہے وہاں کشک دراجی اور جہاں کشک دراجی رکھا ہے وہاں شہد رکھو۔ تو ہم دل کی بات پر مطلع ہونے سے حیران رہ گئے۔ (بجہ الاسرار ص ۳۷، قلائد الجواہر ص ۳۳، سطر ۲۴ تا ۳۲)

دلوں کے ارادے تمہاری نظر میں  
عیاں تم پہ سب بیش و کم غوث اعظم

دلوں پر قبضہ

حضرت علامہ عبدالرحمن جامی رحمۃ اللہ علیہ تحریر فرماتے ہیں کہ حضرت غوث اعظم رحمۃ اللہ علیہ کا ایک مرید بیان کرتا ہے کہ میں جمعہ کے دن حضرت کے ہمراہ جامع مسجد کو جا رہا تھا۔ اُس دن کسی شخص نے آپ کی طرف توجہ نہ کی اور نہ ہی سلام کیا۔ میں نے دل میں سوچا کہ یہ عجیب بات ہے اس قبل ہر جمعہ المبارک کو ہم بڑی مشکل سے ملنے والے لوگوں کے ہجوم کی وجہ سے مسجد تک پہنچا کرتے تھے۔ اس غن در خاطر م تمام نشدہ بود کہ شیخ تبسم کناں بر من مگر یست مردم بسلام روئے شیخ آرد و نہ چنانکہ میان من و شیخ حائل شدند۔ با خود گفتم کہ آں حال بہتر ازیں حال بود۔ شیخ بمن التفات کر دو گفت ایں را تو خواستی ندانستہ کہ دلہا مردماں بدست منت اگر خواہم دلہائے ایشان را از خود بگردانم روئے در خود

کنم۔ دل میں یہ خیال گزرنے نہ پایا تھا کہ آپ ہنس کر میری طرف دیکھا اور لوگوں نے آپ کو سلام عرض کرنا شروع کر دیا اور اس قدر ہجوم ہو گیا کہ میرے اور شیخ کے درمیان لوگ حائل ہو گئے۔ پھر میں نے اپنے دل میں ہی کہا کہ وہ حال اس حال سے بہتر تھا۔ تو حضرت نے میری طرف متوجہ ہو کر فرمایا کہ یہ بات تم نے خود ہی چاہی تھی۔ تم کو معلوم نہیں کہ لوگوں کے دل میرے ہاتھ میں ہیں۔ اگر چاہوں تو ان کو پھیر دوں اور اگر چاہوں تو اپنی طرف متوجہ کر لوں۔ (فتحات الانس فارسی ص ۳۶۱ ص ۳۶۲، ہیچہ الاسرار ص ۷۶ سطر ۲۳ تا ۲۹، نزہۃ الخاطر الفاتر ص ۶۳ تا ۶۴، قلائد الجواہر ص ۶۸، تحفہ قادریہ ص ۷۷)

حال تو داندیک یک موبہو  
زانکہ پر ہستند از اسرار ہو

## خیانت کا علم

ابو بکر اقصی رضی اللہ عنہ نے اپنی کتاب میں تحریر فرمایا ہے کہ میں ابتدائی عمر میں شتر بانی کا کام کرتا تھا۔ مکہ مکرمہ جاتے ہوئے ایک شخص کے ساتھ حج کرنے کا اتفاق ہوا۔ اُس شخص کو جب یہ احساس ہوا کہ وہ عنقریب مرجائے گا تو اُس نے مجھے ایک چادر اور دس دینار دے کر فرمایا کہ یہ حضرت غوث اعظم رحمۃ اللہ علیہ کی خدمت میں پیش کر دینا اور عرض کرنا کہ حضور میری طرف نظر کرم فرمائیں۔ وصیت کرنے کے بعد اُس کا انتقال ہو گیا۔ واپسی پر جب بغداد شریف آیا۔ تو طمع اور لالچ میں پھنس گیا اور یہ خیال ہوا کہ ان چیزوں کی کسی کو کیا خبر۔ اور وہ دس دینار اور چادر اپنے پاس ہی رکھ لئے۔ ایک روز میں کہیں جا رہا تھا کہ حضرت سے ملاقات ہو گئی۔ میں نے سلام عرض کیا اور مصافحہ کیا۔ تو آپ نے میرا ہاتھ زور سے پکڑ کر فرمایا:

لَا جَلَّ عَشْرًا دِينَكَ مَا حِفَّتَ اللَّهُ وَأَمَّا ذَلِكَ الْعَمَلِي وَكَأَكْفَتِي

تم نے دس دینار کے لئے بھی خدا کا خوف نہیں کیا۔ اور اس عجبی (غوث پاک) کی امانت رکھ لی ہے۔ اور اس کے پاس آمد و رفت بھی ترک کر دی ہے۔



آپ کا یہ فرمانا ہی تھا کہ میں غش کھا کر گر پڑا جب ہوش آیا تو فوراً گھر جا کر وہ چادر اور دس دینار لاکر پیش خدمت کر دیئے۔ (قلائد الجواہر ص ۵۸ سطر ۱۵ تا ۲۱)

**بیوضو کی کا علم**

ابوالفرح بن الہمامی رحمہ اللہ بیان کرتے ہیں کہ ایک دفعہ مجھے بغداد شریف کے محلہ باب الازج جانے کی ضرورت درپیش آئی۔ وہاں سے واپسی پر حضرت قطب فردانی، غوث صدانی رحمہ اللہ کے مدرسہ کے قریب سے گزر رہا تو عصر کی نماز کا وقت تھا اور وہاں تکبیر کہی جا رہی تھی۔ مجھے خیال آیا کہ یہاں نماز عصر بھی ادا کر لیتا ہوں اور ساتھ ہی حضرت کو سلام بھی عرض کر لوں گا۔ جلدی میں مجھے بے وضو ہونے کا خیال نہ رہا۔ اور اسی طرح جماعت سے مل گیا۔ حضرت جب نماز سے فارغ ہوئے تو آپ نے میری طرف مخاطب ہو کر فرمایا:

أَيُّ بَنِي الْغَفْلَةِ شَامِلَةٌ لَكَ بِحِمْتٍ قَدْ صَلَّيْتَ عَلَى غَيْرِ وُضُوءٍ وَقَدْ سَهَوْتَ عَنْ ذَلِكَ

اے فرزند من! تمہیں نسیان بہت غالب ہے تم نے اس وقت سہواً بے وضو نماز پڑھ لی ہے۔ آپ کے فرمان سے میں متعجب ہوا۔

مِنْ كَوْنِهِ عِلْمًا مِنْ حَالِي مَا خَفِيَ عَنِّي وَخَفِيَ عَنِّي  
کیونکہ آپ کو میرے مخفی حال کا علم تھا اور اس سے مجھے خبردار فرمایا۔

(قلائد الجواہر ص ۳۰ سطر ۳ تا ۹)

## کھجوروں کی خواہش

شیخ ابوالمنظر شمس الدین یوسف بن قزعلی الترمذی سبط ابن الجوزی رحمہ اللہ فرماتے ہیں کہ ایک مظفر نامی بزرگ جواہل الجرمیہ میں سے تھے انہوں نے مجھ سے بیان فرمایا کہ گرمیوں کے دنوں میں میں آپ کے مدرسہ کی چھت پر چڑھ گیا۔ اور وہاں ایک طرف کمرہ تھا جس میں آپ تشریف فرما تھے۔ آپ کے کمرہ میں ایک چھوٹا دریچہ

تھا۔ جب میں اس کمرہ میں حاضر ہوا تو میرے دل میں یہ خواہش پیدا ہوئی کہ مجبور کے چار پانچ دانے ملیں تو میں کھاؤں۔ یہ خواہش دل میں پیدا ہوئی ہی تھی کہ آپ نے الماری کا دروازہ کھولا اور اس سے مجبور کے پانچ دانے نکال کر عنایت فرمائے۔  
(قلائد الجواہر ص ۶۷ سطر ۲۶ تا ۳۰ مطبوعہ مصر)

### بساط سلاطین پر بیٹھنا

ابو بکر حامد الحمرانی الخلیفہ رحمۃ اللہ علیہ فرماتے ہیں کہ میں ایک دفعہ حضرت کی خدمت عالیہ میں حاضر ہوا۔ اور اپنا مصلہ بچھا کر آپ کے نزدیک بیٹھ گیا۔ آپ نے میری طرف متوجہ ہو کر ارشاد فرمایا: **يَا حَامِدُ لَتَجْلِسَنَّ عَلَى بَسَاطِ الْمُلُوكِ**۔ اے حامد! تم بادشاہوں کی بساط (دستر خوان) پر بیٹھو گے۔

جب میں حراں واپس آیا تو سلطان نور الدین شہید نے مجھ کو اپنے پاس رکھنے پر مجبور کیا۔ اور اپنا مصاحب بنا کر ناظم اوقاف مقرر کر دیا۔ تو اس وقت حضرت غوث اعظم رحمۃ اللہ علیہ کا وہ ارشاد مجھے یاد آیا۔ (قلائد الجواہر ص ۳۳ سطر ۲۰ تا ۲۴)

حال تو داندیک یک موبہو زانکہ پرستہ از اسرارہو

بلکہ پیش از زادن تو سالہا دیدہ باشندت بچہ میں حالہا

### چھت کرنے کا علم

شیخ عبداللہ محمد بن ابوالفتح نجم الحسنی رحمۃ اللہ علیہ فرماتے ہیں کہ ماہ محرم الحرام ۵۵۹ھ کا واقعہ ہے کہ آپ کے مسافر خانہ میں ایک روز قریباً ایک سو حضرات زیارت کے لئے جمع تھے۔ آپ جلدی سے اپنے دولت خانہ سے نکلے اور ہاواز بلند چار پانچ مرتبہ لوگوں سے فرمایا دوڑ کر میرے پاس آ جاؤ۔ تمام لوگ دوڑ کر آپ کی خدمت میں حاضر ہو گئے۔ جب مسافر خانہ کی چھت کے زیر سایہ کوئی نہ رہا تو اس کی چھت گر پڑی اور تمام لوگ محفوظ رہے۔ (قلائد الجواہر ص ۳۲)

اسی لئے قاضی ابوبکر بن قاضی مولیٰ الدین رحمۃ اللہ علیہ آپ کی شان طہیت کا

اظہار قصیدہ مبارکہ میں اس طرح فرماتے ہیں۔

وَهُوَ الْمُقَرَّبُ وَالْمُكَاشَفَةُ جَهْرَةً

بِغُيُوبِ أَسْرَارٍ وَسِرِّ ضَمَائِرِ

آپ اللہ کریم کی بارگاہ میں مقرب تھے اور آپ پر عالم غیب سے پوشیدہ اسرار

اور راز ظاہر ہوتے تھے۔

ناظرین کرام! اولیاء کرام علیہم الرحمۃ کے مطلع علی الغیب ہونے کے متعلق، مفسرین

اور علماء محققین علیہم الرحمۃ کی عبارات ملاحظہ فرمائیں۔

سرور کائنات، مخیر موجودات علیہ افضل الصلوات والتسلیمات کا ارشاد ہے۔

اِنْتَقُوا فَرَاسَةَ الْمُؤْمِنِ فَإِنَّهُ يَنْظُرُ بِنُورِ اللَّهِ

مومن کی فراست سے ڈرو بے شک وہ اللہ تعالیٰ کے نور سے دیکھتا ہے۔

(ترمذی شریف جلد ۲ ص ۱۴۰)

امام الحرمین علامہ ملا علی قاری رحمۃ اللہ علیہ فرماتے ہیں۔

الْأَنفُسُ الزَّكِيَّةُ الْعُدْسِيَّةُ إِذَا تَجَرَّدَتْ عَنِ الْعَلَائِقِ الْبَدَنِيَّةِ خَرَجَتْ

وَاتَّصَلَتْ بِالْمَلَائِكَةِ الْأَعْلَى وَلَمْ يَبْقَ لَهُ حِجَابٌ فَتَرَى الْكُلَّ كَالْمُشَاهِدِ

پاک اور صاف نفوس جب بدنی علاقوں سے خالی ہو جاتے ہیں تو ترقی کرتے

ہوئے ملائکہ اعلیٰ سے مل جاتے ہیں اور ان پر کوئی حجاب اور پردہ نہیں رہتا۔ اس لئے وہ تمام

اشیاء کو اس طرح دیکھتے ہیں جیسے وہ سامنے ہیں۔ (مرقات شرح مشکوٰۃ جلد ۲ ص ۶)

امام ربانی عبدالوہاب شعرانی رحمۃ اللہ علیہ فرماتے ہیں کہ ہم نے اپنے شیخ سید علی

خواص رحمۃ اللہ علیہ کو ارشاد فرماتے سنا۔

لَا يَكْمِلُ الرَّجُلُ عِنْدَنَا حَتَّى يَعْلَمَ حَرَكَاتِ مُرِيدِهِ فِي اِتِّعَالِهِ فِي

الْأَصْلَابِ وَهُوَ مِنْ يَوْمِ أَلْسَتْ إِلَى اسْتَعْرَافِهِ فِي الْجَنَّةِ أَوْ فِي النَّارِ

ہمارے نزدیک مرد کامل اُس وقت تک کوئی نہیں ہوتا جب تک کہ وہ اپنے

مرید کی حرکات کبھی کو روزِ یثاق سے لے کر اُس کے جنت یا دوزخ میں داخل ہونے تک نہ جان لے۔ (کبریت احمر بر حاشیہ الیواقیت والجوہر)

حضرت عزیزان رحمۃ اللہ علیہ گفتہ اند کہ زمین در نظر ایں طائفہ چوں سفرہ ایست و مای گویم کہ چوں ناخن است یچ چیز از نظر ایشان غائب نیست۔

حضرت عزیزان رحمۃ اللہ علیہ نے فرمایا ہے کہ اس گروہ اولیاء اللہ کی نظر میں تمام زمین دسترخوان کی مانند ہے۔ اور ہم کہتے ہیں کہ ناخن کی مثل ہے۔ ان اولیاء الرحمن علیہم الرضوان کی نظر سے کوئی چیز غائب نہیں ہے۔ (فحاشات الانس فارسی للجمالی)

شاہ ولی اللہ محدث دہلوی فرماتے ہیں کہ عارفین کا طین پر ہر چیز روشن اور ظاہر ہو جاتی ہے۔ امور غائبہ بھی منکشف ہو جاتے ہیں۔

(فیوض الحرمین ہمعات ص ۱۲۱ حصہ نمبر ۲۱)

اولیاء اللہ کو لوگوں کے دلوں کے حالات اور آئندہ وقوع پذیر ہونے والے واقعات کا علم ہوتا ہے۔ (شفاء العلیل ترجمہ القول الجلیل ص ۵۹)

شاہ عبدالعزیز محدث دہلوی رحمۃ اللہ علیہ فرماتے ہیں۔ اطلاع بر لوح محفوظ بمطالعہ دویدن نقوش نیز از بعضی اولیاء بتواتر منقول است۔ (تفسیر عزیزی پ ۲۹ سورہ جن)

دافع البلاء والوباء والقحط والمرض والالہ (۱)

مصابیب اور مشکلات سے نجات

شیخ علی الجباز رحمۃ اللہ علیہ فرماتے ہیں کہ میں نے شیخ ابوالقاسم عمر رحمۃ اللہ علیہ سے سنا کہ غوث اعظم قدس سرہ الشریف نے فرمایا۔

(۱)۔ دیوبندی حضرات کے حکیم الامت مولوی اشرف علی تھانوی اولیاء اللہ کے ان کمالات اور اوصاف کا مالک ہونے کی تائید کرتے ہوئے رقمطراز ہیں۔ یہ حالت انہما و اولیاء کا طین کی ہوتی ہے کہ وہ اخلاق الہیہ میں سے ایک خلق (وصف اور کمال) یہ بھی ہے کہ دوسروں کو نفع پہنچانا اور نفع عام ہے ظاہری بھی اور باطنی بھی۔ (روح البیج ص ۳۵)

مَنْ اسْتَغَاثَهُ بِيْ لِيْ كُرْبَةٍ كَشَفْتُ عَنْهُ مَنْ قَادَى بِاسْمِيْ لِيْ شِدَّةً  
فَرَجْتُ عَنْهُ وَمَنْ تَوَسَّلَ إِلَى اللَّهِ بِيْ حَاجَةً لُّصِيتُ حَاجَتُهُ

جو کوئی مصیبت میں مجھ سے فریاد کرے یا مجھ کو پکارے تو میں اس کی مصیبت کو دور کروں گا۔ (۱) اور جو کوئی میرے توسل سے اللہ تعالیٰ سے اپنی حاجت طلب کرے گا تو اللہ کریم جل جلالہ اس کی حاجت کو پورا کر دے گا۔ (ہجۃ الاسرار ص....، قلائد الجواہر ص ۳۶ سطر ۵۳ تا ۵۴، اخبار الاخیار فارسی ص ۴۶، تفریح الخاطر ص ۵۶ سطر ۱۹ تا ۲۱، سفینۃ الاولیاء ص ۷۳)

وَدَفَعْنَا لَكَ ذِكْرَكَ كَا هِيَ سَايَةُ تَجْهِدٍ

بول بالا ہے تیرا ذکر ہے اونچا تیرا

ڈاکوؤں سے رہائی

شیخ ابو عمرو عثمان البصری فہنی اور ابو محمد عبدالحق الحریمی سے مروی ہے کہ ہم صفر ۵۵۵ھ کو حضرت کے مدرسہ میں آپ کی خدمت اقدس میں حاضر تھے کہ اس وقت آپ نے اپنی کھڑائیں پہنیں اور وضو فرمایا۔ وضو فرمانے کے بعد آپ نے دو رکعت نفل ادا فرمائے۔ نماز سے فارغ ہو کر آپ نے بلند آواز کرتے ہوئے ایک کھڑاؤں کو اٹھا کر ہوا میں زور سے پھینکا۔ بعد ازیں دوسرا کھڑاؤں بھی اسی طرح پھینکا دونوں کھڑائیں ہماری نظر سے غائب ہو گئیں۔ آپ اپنی جگہ پر بیٹھ گئے۔ ہم میں سے کسی کو واقعہ معلوم کرنے کی جرأت نہ ہوئی۔ تین روز گزر جانے کے بعد ایک قافلہ آیا اور کہنے لگا ہم نے غوث اعظم رحمۃ اللہ علیہ کی خدمت سراپا اقدس میں نذرانہ پیش کرنا ہے۔ ہم نے قافلہ کے اندر

(۱)۔ مولوی اشرف علی تھانوی ہی لکھتے ہیں کہ بعض اولیاء اللہ سے بعد انتقال کے بھی تصرفات و خوارق سر

زد ہوتے ہیں اور یہ امر معنی حد تو اتر تک پہنچ گیا ہے۔ (الحب ص ۷۱) نیز دیوبندی حضرات کے ہی پیشوا

رشید احمد گنگوہی فرماتے ہیں۔ تصرفات و کرامات اولیاء اللہ بعد ممات بحال خود ہوتی ہے ماند بلکہ در ولایت

بعد موت ترقی سے شوق حدیث کے کہ ابن عبد البر نقل کرتا ہے۔ (تذکرۃ الرشید جلد ۲ ص ۲۵۲)



آنے کی اجازت طلب کی۔ آپ نے اجازت عنایت فرمادی نیز ارشاد فرمایا کہ جو کچھ یہ نذرانہ دیں وہ ان سے لے لو۔ قافلہ اندر حاضر خدمت ہوا۔ اور انہوں نے ہم کو ریشمی، اونی کپڑے، کچھ سونا وغیرہ اور آپ کی وہ دونوں کھڑائیں جن کو آپ نے ہوا میں پھینکا تھا دیں۔ باہر آ کر ہم نے ان سے دریافت کیا کہ یہ کھڑائیں تم کو کہاں سے ملیں۔ تو انہوں نے بیان کیا کہ ۳ صفر کو ہم جارہے تھے کہ راستہ میں ہم کو عرب ڈاکوؤں نے لوٹ لیا۔ اور ہمارے قافلہ کے بہت سے افراد کو قتل بھی کر ڈالا۔ ڈاکو ہمارا مال ایک طرف لے جا کر آپس میں تقسیم کرنے لگے تو اُس وقت ہم نے کہا کہ اگر اس وقت شیخ عبدالقادر جیلانی رحمۃ اللہ علیہ ہماری دیکھیری فرمائیں اور ہم بچ کر نکل جائیں تو اپنے مال میں سے آپ کی نذر پیش کریں گے۔

ابھی ہم یہ کہہ رہے تھے کہ دو بلند آوازیں سنائی دیں کہ سارا بیابان گونج اٹھا اور وہ ڈاکو بھی ہیبت زدہ ہو گئے۔ ہم نے سمجھا کہ کوئی شخص آ رہا ہے جو ان ڈاکوؤں سے بھی مال چھین کر لے جائے گا۔ اتنے میں وہ ڈاکو ہمارے پاس آئے اور کہنے لگے کہ آؤ تم اپنا مال اٹھا لو۔ اور دیکھو ہمارا کیا حال ہوا ہے؟ ہم وہاں پہنچے تو ڈاکوؤں کے دونوں سرداروں کو مردہ پایا۔ ہر ایک کے پاس پانی سے تر ایک ایک کھڑاؤں پڑی ہے اور انہوں نے ہمارا مال واپس کر دیا۔ (قلائد الجواہر ص ۶۸، ۶۹، نزہۃ الخاطر الفاتر ص ۵۹، ۶۰،

سفینۃ الاولیاء ص ۷۳، تحفہ قادریہ ص ۲۸)

اسیروں کے مشکل کشا غوث اعظم  
فقیروں کے حاجت روا غوث اعظم  
گمراہے بلاؤں میں بندہ تمہارا  
بد کے لئے آؤ یا غوث اعظم  
تیرا نام لے کر جو نعرہ لگایا  
مہم سر ہوئی ایک دم غوث اعظم

## یا شیخ عبدالقادر جیلانی شینا اللہ

شیخ عبداللہ الجبائی رحمۃ اللہ علیہ فرماتے ہیں کہ ہمدان میں طریف نامی شخص سے میری ملاقات ہوئی۔ یہ شخص دمشق کا رہنے والا تھا۔ اُس نے مجھ سے یہ واقعہ بیان کیا کہ نیشاپور کے راستہ میں بشر المفرضی سے میری ملاقات ہوئی۔ یہ چودہ اونٹوں پر شکر لادے ہوئے جا رہے تھے۔ انہوں نے مجھ سے بیان کیا کہ ہمیں راستہ میں ایک بیابان جنگل پر اترنے کا اتفاق ہوا، جو بہت ہی خوفناک تھا اور وہاں ٹھہرنا بہت مشکل تھا، جب پہلی رات کو اونٹ لادے جا چکے تو ان میں سے میرے چار اونٹ گم ہو گئے۔ میں نے ہر چند ان کو تلاش کیا مگر کچھ پتہ نہ چلا۔ میں قافلہ سے جدا ہو گیا اور شتر بان میرے ساتھ رہ گیا جب صبح ہوئی۔

ذَكَرْتُ الشَّيْخَ عَبْدَ الْقَادِرِ رَضِيَ اللَّهُ عَنْهُ وَكَانَ قَالَ لِي إِنْ وَقَعْتَ فِي  
شِدَّةٍ فَنَادِيْنِي فَإِنَّهَا تُكْشَفُ عَنْكَ فَقُلْتُ يَا شَيْخَ عَبْدَ الْقَادِرِ جَمَالِي مَرَّتْ وَنَظَرْتُ  
إِلَى مَطْلَعِ ضَوْءِ الْفَجْرِ

میں نے شیخ عبدالقادر جیلانی رحمۃ اللہ علیہ کو پکارا کیونکہ آپ نے مجھ سے فرمایا تھا کہ جب تمہیں کوئی مشکل پیش آئے تو تم مجھ کو پکارنا تمہاری مشکل حل ہو جائے گی۔ پس میں نے عرض کیا یا شیخ عبدالقادر میرے اونٹ نامعلوم کہاں چلے گئے ہیں۔ اور میں ان کو صبح تک تلاش کرتا رہا۔ مگر کہیں نہیں ملے اور میں قافلہ سے بھی ہٹ گیا ہوں۔

گرا ہے بلاؤں میں بندہ تمہارا      مدد کے لئے آؤ یا غوث اعظم  
جو دکھ بھر رہا ہوں جو غم سہ رہا ہوں      کہوں کس سے تیرے سوا غوث اعظم  
کمر بستہ بر خون من نفس قاتل      اعنی۔ برائے خدا غوث اعظم  
استغاثہ کے فوراً بعد ہی مجھے ایک شخص ٹیلے پر دکھائی دیا جس نے سفید لباس پہنا ہوا تھا۔ اُس نے مجھے ہاتھ سے ایک طرف اشارہ کر کے بتلایا پھر جب میں نے اُس ٹیلے پر چڑھ کر دیکھا تو وہ آدمی مجھے نظر نہ آیا اور ٹیلے کے دامن میں مجھے اپنے اونٹ بیٹھے

دکھائی دیئے۔ ان کا بوجھ اُن پر اُسی طرح لدھا ہوا تھا۔ ہم نے اُنہیں پکڑ لیا اور قافلے سے جا ملے۔ (قلائد الجواہر ص ۶۸ سطر ۱۸ تا ۱۹، تفریح الخاطر ص ۳۷، تحفہ قادریہ ص ۴۷)

تیرا نام لے کر جو نعرہ لگایا  
مہم سر ہوئی ایک دم غوث اعظم  
مریدوں کو خطرہ نہیں بحر غم سے  
کہ بیڑے کے ہیں نا خدا غوث اعظم

فائدہ: اسی طرح کا ایک واقعہ امام نووی شارح مسلم رحمہ اللہ نے تحریر فرمایا ہے۔

حَکَمْتُ لِي بَعْضُ شَيْوَحِنَا الْكِبَارِ فِي الْعِلْمِ أَنَّهُ انْفَلَتَتْ لَهُ دَابَّةٌ أَظْنَمَهَا بَغْلَةٌ  
وَكَانَ يَعْرِفُ هَذَا الْحَدِيثَ فَقَالَ فَحَسَبَهَا اللَّهُ عَلَيْهِمْ فِي الْحَالِ وَكُنْتُ أَنَا مَرَّةً  
مَعَ جَمَاعَةٍ فَأَنْفَلَتْ مِنْهَا بَهِيمَةً وَعَجَزُوا عَنْهَا فَقُلْتُ فَوَكَّلْتُ فِي الْحَالِ بِغَيْرِ سَبَبٍ  
سَوَى هَذَا الْكَلَامِ -

مجھ سے ایک بہت بڑے بزرگ نے اپنا واقعہ بیان فرمایا کہ میری نچر بھاگ گئی  
اور مجھے یہ حدیث شریف (۱) (تم میں سے اگر کسی کا جانور جنگل میں بھاگ جائے تو اُسے  
چاہئے کہ وہ یوں پکار کر کہے اے اللہ کے بندو میری مدد کرو) یاد تھی تو میں نے فوراً اَعْمُونُوسُ  
یَا عِمَادُ اللہ کہہ کر پکارا۔ تو اللہ کریم نے اس نچر کو اُسی وقت روک لیا۔ علامہ نووی رحمہ اللہ  
فرماتے ہیں کہ میں بذات خود ایک جماعت کے ساتھ جا رہا تھا کہ ہمارا چوپایہ بھاگ گیا  
ہم سب اس کو پکڑنے سے عاجز آ گئے تو میں نے بھی یہی (اَعْمُونُوسُ یَا عِمَادُ اللہ) کہا تو  
چوپایہ فی الفور رک گیا اور ہم کو مل گیا اس پکار کے علاوہ کچھ بھی ہم نے نہ کیا تھا۔

(کتاب الاذکار ص ۲۰۱)

(۱)۔ حدیث شریف یہ ہے۔ اِنَّا انْفَلَتَتْ دَابَّةٌ اَحَدٍ مِّنْكُمْ فَلْيَمْنِكُوا اَعْمُونُوسُ یَا عِمَادُ اللہ۔ وہابیہ کے  
مشہور مفسر اور محدث مولوی وحید الزمان نے بھی اس حدیث شریف کو درج کیا ہے ملاحظہ ہو۔

(حسن صہبہن ص ۱۶۳، ہدیۃ الہدی جلد ۱ ص ۲۳ مطبوعہ دہلی)

نیز مندرجہ بالا حدیث شریف اور واقعہ کو امام الوہابیہ قاضی محمد بن علی شوکانی نے بھی اپنی کتاب تحفۃ الذاکرین ص ۱۸۱ مطبوعہ مصر میں درج کیا ہے۔

### یا شیخ عبدالقادر جیلانی ھینا اللہ وظیفہ کا جواز

شیخ النکل حجۃ الہند شاہ ولی اللہ محدث دہلوی رحمۃ اللہ علیہ قضائے حاجت کے لئے ایک ختم کی ترکیب تحریر فرماتے ہیں کہ ”اول دو رکعت نفل بعد ازاں یکصد و یازدہ بار درود بعد ازاں یکصد و یازدہ بار کلمہ تجید و یکصد و یازدہ بار ھینا لک یا شیخ عبدالقادر جیلانی“ دو رکعت نفل پڑھ کر ایک سو گیارہ مرتبہ درود شریف پھر ایک سو گیارہ مرتبہ کلمہ تجید اور بعد ازاں ایک سو گیارہ مرتبہ ھینا لک یا شیخ عبدالقادر جیلانی پڑھے۔

(انتباہ فی سلاسل اولیاء)

دیوبندی حضرات کے مولوی انور شاہ صاحب کشمیری نے بھی اس کا جواز فیض الباری شرح صحیح البخاری میں ان الفاظ میں درج کیا ہے۔

وَأَعْلَمُ أَنَّ الْوُظُفَةَ الْمَعْمُودَةَ يَا شَيْخَ سَيِّدِ عَبْدِ الْقَادِرِ يَا جِهْلَانِي شَيْئًا لِلَّهِ إِنَّ حَمَلَهَا عَلَى الْجَوَازِ۔ (فیض الباری ص ۳۶۶ جلد ۲ مطبوعہ مصر)

مولوی رشید احمد کنکوی: جو دیوبندی مسلک کے بہت بڑے عالم ہیں۔ اسی وظیفہ کو پڑھنے کے متعلق ارشاد فرماتے ہیں کہ ”جو محض ان کلمات (یا شیخ عبدالقادر جیلانی ھینا لک) میں اثر جان کر پڑھتا ہے وہ کافر اور مشرک نہ ہوگا، اور جو شیخ (عبدالقادر جیلانی) قدس سرہ کو متصرف بالذات اور عالم بذات خود جان کر پڑھے گا۔ وہ مشرک ہے اور اس عقیدہ سے پڑھنا کہ شیخ (عبدالقادر جیلانی) کو حق تعالیٰ اطلاع کر دیتا ہے اور باذنہ تعالیٰ شیخ حاجت براری کر دیتے ہیں (۱) یہ بھی مشرک نہ ہوگا۔

(فتاویٰ رشیدیہ کامل ص ۳۲ مطبوعہ کراچی)

(۱)۔ مسلک حقہ اہل سنت و جماعت کا اولیاء اللہ کے متعلق یہی عقیدہ ہے۔

(فقیر محمد ضیاء اللہ قادری غفرلہ)

مولوی اشرف علی تھانوی: بھی جواز کے متعلق اس طرح رقمطراز ہیں (یا شیخ عبدالقادر جیلانی ہیما اللہ پڑھنے کی) صحیح العقیدہ سلیم الفہم کے لئے جواز کی گنجائش ہو سکتی ہے۔ (فتاویٰ اشرفیہ جلد ۱ ص ۶ مطبوعہ کانپور، امداد الفتاویٰ جلد ۱ ص ۹۴ مطبوعہ مجتہائی) مولوی اشرف علی تھانوی بلکہ خود اس کے عامل تھے۔ وہ مولوی رشید احمد کنگوہی سے اس طرح استغاثہ کرتے ہیں۔

يَا سَيِّدِي لِلَّهِ شَيْنَا اِنَّ  
اَنْعَمَ لِي الْمَجْدِيُّ وَالِي جَارِي

ترجمہ: میرے سردار خدا کے واسطے کچھ تو دیجئے آپ معطلی ہیں میرے میں ہوں سوالی اللہ۔ (تذکرۃ الرشید ص ۱۱۴، ۱۱۵)

مولوی ذوالفقار علی دیوبندی: نے اپنے پیر و مرشد حاجی امداد اللہ مہاجر کی کی شان میں قصیدہ لکھا ہے۔ جس میں وہ حاجی صاحب کی خدمت میں عرض کرتے ہیں۔

يَا مُرْشِدِي وَيَا مُوَلِّي يَا مَفْزَعِي  
يَا مَلْجَأِي فِي مَهْدِي وَمَعَادِي

اے میرے مرشد اے میری پناہ اے میری گھبراہٹ کے سہارا اور اے جائے پناہ دنیا اور آخرت میں۔

يَا سَيِّدِي لِلَّهِ شَيْنَا اِنَّ  
اَنْعَمَ لِي الْمَجْدِيُّ وَالِي جَارِي

اے میرے سردار خدا کے واسطے کچھ عطا ہو۔ بیشک آپ میرے لئے جو کرنے والے ہیں اور میں سائل ہوں۔ (کرامات امدادیہ ص ۳ مطبوعہ دیوبند)

عورت کی فریاد رسی: ایک عورت حضرت کی مرید ہوئی۔ اس پر ایک فاسق شخص عاشق تھا ایک دن وہ عورت کسی حاجت کے لئے باہر پہاڑ کی قار کی طرف گئی، تو اس



فاسق شخص کو بھی اس کے جانے کا علم ہو گیا تو وہ بھی اُس کے پیچھے ہو گیا حتیٰ کہ اس کو پکڑ لیا۔ وہ اس کے دامن عصمت کو ناپاک کرنا چاہتا تھا تو اس عورت نے بارگاہِ غوثیہ میں اس طرح استغاثہ کیا۔

الْغِيَاثُ يَا غَوْثُ اعْظِمُ  
الْغِيَاثُ يَا غَوْثُ الثَّقَلَيْنِ  
الْغِيَاثُ يَا شَيْخُ مُحْيِيَ الدِّينِ  
الْغِيَاثُ يَا سَيِّدِي عَبْدَ الْقَادِرِ

حضرت اس وقت اپنے مدرسہ میں وضو فرما رہے تھے۔ آپ نے اپنی کھڑاؤں کو غار کی طرف پھینکا۔

وَصَلِّ الثَّقَلَيْنِ إِلَى رَأْسِهِ وَصَارَا يَضْرِبَانِ رَأْسَهُ حَتَّى مَاتَ  
وہ کھڑائیں اُس فاسق کے سر پر لگنی شروع ہو گئیں حتیٰ کہ وہ مر گیا وہ عورت آپ کی ثقلین مبارک لے کر حاضر خدمت ہوئی اور مجلس میں سارا قصہ کہہ سنایا۔  
(تفریح الخاطر ص ۳۷ سطر ۵ تا ۱۴ از علامہ عبدالقادر الاریلی مطبوعہ مصر)

غوث اعظم بمن بے سرو ساماں مددے  
قبلہ دیں مددے کعبہ ایماں مددے

فائدہ: شاہ عبدالعزیز محدث دہلوی رحمۃ اللہ علیہ کے جد امجد اور شاہ ولی اللہ صاحب کے والد ماجد حضرت شاہ عبدالرحیم صاحب محدث دہلوی رحمۃ اللہ علیہ فرماتے ہیں کہ ”منقول است از حضرت خواجہ محمد یحییٰ پسر حضرت خواجہ عبید اللہ احرار قدس اللہ تعالیٰ سرہما کہ ارباب تصرف بر انواع اند بعضے اند بعضے مازون و مختار کہ باذن حق سبحانہ و تعالیٰ و باختیار خود ہر گاہ کہ خواہند تصرف کنند“ یعنی حضرت خواجہ عبید اللہ احرار قدس اللہ تعالیٰ سرہما کے صاحبزادے حضرت خواجہ محمد یحییٰ قدس اللہ سرہ العزیز سے منقول ہے کہ اہل تصرف کی کئی اقسام ہیں بعضے مازون و مختار ہیں کہ حق سبحانہ و تعالیٰ کے اذن سے اور اپنے اختیار سے جب چاہتے

ہیں تصرف کرتے ہیں۔

(ارشادات رحمیہ قاری ص ۴۳، سطر ۱۰ تا ۱۵، سراجا منیر ص ۴۲، ۴۱ مصنف  
مولوی ابراہیم میرسیالکوٹی)

مولوی اشرف علی تھانوی رقمطراز ہیں کہ بزرگوں کی توجہ سے انکار نہیں ہے  
شک بزرگوں کی توجہ سے بہت کچھ حاصل ہوتا ہے۔

(دعوات عبدیت ص ۱۹ چوتھا حصہ وعظ اول)

## برکت ہی برکت

اوٹنی کی تیز رفتاری: امام الحدیث حضرت ملا علی قاری رحمۃ اللہ علیہ نے اپنی تصنیف لطیف  
نزہۃ الماطر القاتر میں تحریر فرمایا ہے کہ ابو حفص عمر بن صالح بغدادی رحمۃ اللہ علیہ اپنی اوٹنی  
ہاتکتے ہوئے حضرت غوث العظیم رحمۃ اللہ علیہ کی خدمت میں حاضر ہو کر عرض کرنے لگے کہ  
میں حج بیت اللہ شریف کو جانا چاہتا ہوں مگر میری اوٹنی قابل سفر نہیں۔ اس کے سوا میرے  
پاس کوئی دوسری سواری بھی نہیں۔ حضرت غوث اعظم رحمۃ اللہ علیہ نے اوٹنی کی پیشانی پر ہاتھ  
رکھا اور ایک ایڑی لگائی تو وہ اوٹنی بیت اللہ شریف تک کسی سے پیچھے نہ رہی۔

(نزہۃ الماطر القاتر ص ۶۵، ہجۃ الاسرار ص ۷۸، ۷۹)

مریدوں کو خطرہ نہیں بحر غم سے  
کہ ہڑے کے ہیں نا خدا غوث اعظم

کبوتری اور قمری: حضرت ابوالحسن علی لازمی رحمۃ اللہ علیہ بیمار ہوئے اور ان کی عیادت  
کے لئے حضرت غوث الکونین شہنشاہ بغداد رحمۃ اللہ علیہ تشریف لے گئے آپ نے ان کے گھر  
ایک کبوتری اور ایک قمری کو بیٹھے ہوئے دیکھا۔

ابوالحسن نے عرض کیا حضور والا یہ کبوتری چھ ماہ سے اٹھنے نہیں دیتی۔ اور یہ قمری

نوماہ سے نہیں بولتی تو حضرت نے کبوتری کے پاس کھڑے ہو کر اس کو فرمایا کہ اپنے مالک کو فائدہ پہنچاؤ۔ اور قمری کو فرمایا کہ اپنے خالق کی تسبیح بیان کرو۔ تو قمری نے اسی دن سے بولنا شروع کر دیا جس کو سن کر اہل بغداد محظوظ ہوتے اور کبوتری عمر بھر انڈے دیتی رہی۔

(ہجۃ الاسرار ص ۷۹، قلائد الجواہر ص ۳۳، نزہۃ الخاطر الفاتر ص ۶۵، تحفہ قادریہ ص ۶۹)  
**سرسبز درخت:** شیخ ابوالمظفر اسماعیل رحمۃ اللہ علیہ سے منقول ہے کہ ایک دفعہ شیخ علی ہتی رحمۃ اللہ علیہ کچھ علیل ہو گئے۔ حضرت غوث الاعظم رحمۃ اللہ علیہ ان کی عیادت کے لئے تشریف لائے۔ اس جگہ کھجور کے دو درخت خشک ہو گئے تھے۔ چار سال سے ان پر کوئی پھل نہیں آتا تھا۔ حضرت نے ان درختوں کے نیچے بیٹھ کر وضو فرمایا اور دو رکعت نماز بھی ادا کی ایک ہفتہ بھی نہ گزرا تھا کہ دونوں درخت سرسبز و شاداب ہو گئے۔ اور ان پر پھل آنے لگے۔  
 سوکھی ہوئی کھتیاں ہری کر اے ابر سخائے غوث اعظم

(سفینۃ الاولیاء ص ۷۷ مصنف داراشکوہ)

**رزق میں برکت:** حضرت کے رکابدار ابو العباس احمد بن محمد القرشی البغدادی رحمۃ اللہ علیہ سے مروی ہے کہ ایک دفعہ حضرت نے قحط سالی میں مجھے دس بارہ سیر گندم عنایت فرمائی۔ اور ارشاد فرمایا کہ اسے ایسے برتن میں بند رکھنا جس کے دو منہ ہوں پڑولی (جب ضرورت پڑے تو ایک منہ کھول کر حسب ضرورت نکال لیا کرنا۔ اور تولنا بالکل نہیں۔ نیز اس برتن میں جھانک کر گیہوں کی مقدار کونہ دیکھنا۔

چنانچہ ہم اس گندم کو پانچ سال تک کھاتے رہے۔ ایک دفعہ میری بیوی نے اس پڑولی کا منہ کھول کر دیکھا کہ اس میں کتنی گندم ہے تو معلوم ہوا کہ جتنی گندم ڈالی تھی اتنی مقدار میں ہی موجود ہے۔ پھر یہ گندم سات دنوں میں ختم ہو گئی میں نے اس واقعہ کا آپ کی خدمت میں تذکرہ کیا تو آپ نے ارشاد فرمایا۔

لَوْ تَرَكْتَهُ عَلَىٰ حَالِهِ لَا كَلْتُمُ مِنْهُ حَتَّى تَمُوتُوا

اگر تم ان کو اسی طرح رہنے دیتے (یعنی ان کی مقدار کونہ دیکھتے) تو ان میں

سے مرتے دم تک کھاتے رہتے۔ (قلائد الجواہر ص ۳۰، ۳۱)

جو دم میں غنی کرے گدا کو

وہ کیا ہے عطاءے غوث اعظم

فائدہ: دیوبندی حضرات کے مستند عالم مولوی اشرف علی تھانوی حضرت شاہ ابو المعالی رحمہ اللہ کی حکایت درج کرتے ہیں کہ ایک مرتبہ آپ (شاہ ابو المعالی) گھر پر موجود نہ تھے کہ آپ کے مرشد تشریف لائے۔ اتفاق سے اُس روز گھر میں فاقہ تھا، اہل خانہ نے دیکھا کہ حضرت تشریف لائے ہیں۔ آپ کے لئے کوئی انتظام ہونا چاہئے آخر خادمہ کو محلے میں بھیجا کہ اگر قرض مل جائے تو کچھ لے آئے۔ خادمہ دو تین جگہ جا کر واپس چلی آئی اور کچھ نہ ملا۔ متعدد مرتبہ کی آمد و رفت سے حضرت کو شبہ ہوا اور آپ نے حالت دریافت فرمائی۔ معلوم ہوا کہ آج فاقہ ہے۔ آپ کو بہت صدمہ ہوا اور آپ نے ایک روپیہ نکال کر دیا کہ اس کا اناج لاؤ۔ چنانچہ اناج آیا آپ نے تعویذ لکھ کر اس میں رکھ دیا اور فرمایا کہ اس اناج کو مع تعویذ کے کسی برتن میں رکھ دو اور اسی میں سے نکال کر خرچ کرتے رہو۔ چنانچہ ایسا ہی کیا گیا اور اس اناج میں خوب برکت ہوئی۔ چند روز کے بعد جو شاہ ابو المعالی صاحب رحمہ اللہ آئے تو کئی وقت تک کھانے کو برابر ملا آپ نے ایک روز تعجب سے پوچھا کہ کئی روز سے فاقہ نہیں ہوا۔ معلوم ہوا کہ اس طرح سے حضرت ایک تعویذ دے گئے تھے۔

(دعوات عبدیت حصہ پنجم ص ۸۱ و عطا دوم مطبوعہ علیگزہ)

لا علاج مریض: شیخ ابوسعید قیلوی رحمہ اللہ نے فرمایا:

الشَّيْخُ عَبْدُ الْقَادِرِ يَهْرِي الْأَكْمَهَ وَالْكَهْرَمَ وَيُسَمِّي الْمَوْلَى بِأَذْنِ اللَّهِ

شیخ عبدالقادر جیلانی رحمہ اللہ کے اذن سے مادر زاد اندھوں اور برص کی

بیماری والوں کو اچھا کرتے ہیں اور مردوں کو زندہ کرتے ہیں۔

(بہار الاسرار ص ۶۳، قلائد الجواہر ص ۷۳، نجات الانس فارسی ص ۳۶۱ سطر ۷، ۸)

شیخ خضر الحسینی الموصلی رحمۃ اللہ علیہ فرماتے ہیں کہ میں حضور غوث اعظم رحمۃ اللہ علیہ کی خدمت اقدس میں قریباً ۱۳ سال تک رہا۔ اس دوران میں نے آپ کے بہت سے خوارق اور کرامات کو دیکھا۔ ان میں سے ایک یہ ہے۔

إِذَا أَعْمَا الْأَطِبَّاءُ مَرِيضًا أُنِيَ بِهِ إِلَهِهُ فَيَدُّ عُولَهُ وَيَمْرُ يَدُهُ عَلَيْهِ فَيَقُومُ  
بَيْنَ يَدَيْهِ وَقَدْ شَفِيَ وَلَا يَزَالُ يَسْرِي عَنْهُ حَتَّى يَصْبَحَ فِي أَسْرَعِ وَقْتٍ  
جس مریض کو ڈاکٹر اور حکیم لا علاج قرار دیتے تھے وہ آپ کے پاس آکر شفا  
یاب ہو جاتا آپ اُس کے لئے دعائے صحت فرماتے اور اُس کے جسم پر اپنا ہاتھ مبارک  
پھیرتے۔ تو اللہ کریم اُسی وقت اُس مریض کو صحت سے نوازتا۔

(قلائد الجواہر ص ۳۴ سطر ۲۲ تا ۲۸، ہیچہ الاسرار ص ۷۸)  
مرض استسقاء سے شفا: ایک مرتبہ خلیفہ المستجد باللہ کے عزیزوں میں سے ایک  
مریض مرض استسقاء میں مبتلا آپ کی خدمت میں لایا گیا۔ اُس کا پیٹ مرض استسقاء کی  
وجہ سے بہت بڑھ گیا تھا۔

فَأَمْرُ يَدِهِ عَلَيْهِ فَقَامَ ضَامِرَ الْبَطْنِ كَانَ لَمْ يَكُنْ بِهِ شَيْءٌ  
تو آپ نے اُس کے پیٹ پر اپنا ہاتھ مبارک پھیرا تو اُس کا پیٹ بالکل چھوٹا  
ہو گیا گویا کہ وہ کبھی بیمار تھا ہی نہیں۔

(ہیچہ الاسرار ص ۷۸ سطر ۳۱، ۳۲، قلائد الجواہر ص ۳۴ سطر ۲۸، ۲۹)  
تمہیں دکھ سنو اپنے آفت زدوں کا  
تمہیں درد کی دو دوا غوث اعظم  
گہنہ بخارا: ایک مرتبہ ابوالمعالی احمد البغدادی رحمۃ اللہ علیہ نے حضرت کی خدمت  
عالیہ میں حاضر ہو کر عرض کیا کہ میرے بیٹے محمد کو عرصہ سوا سال سے بخارا آ رہا ہے۔ ہر چند  
علاج کرایا مگر قطعاً بخارا نہیں اُترا۔

جو دکھ بھر رہا ہوں جو غم سہ رہا ہوں  
کہوں کس سے تیرے سوا غوث اعظم



تو آپ نے اُس کو ارشاد فرمایا تم اس کے کان میں جا کر یہ کہہ دو کہ اے بخارا! تم کو شیخ عبدالقادر جیلانی کا حکم ہے کہ میرے لڑکے سے دور ہو کر حلقہ (جو کہ ایک گاؤں کا نام ہے) میں چلے جاؤ۔ حسب فرمان تعمیل کی تو بخارا اتر گیا۔

(ہجرت الاسرار ص ۸، قلائد الجواہر ص ۳۳، تحفہ قادریہ ص ۶۹)

مفلوج اور اندھا: مشائخ عظام علیہم الرضوان کی ایک معتبر جماعت سے مروی ہے کہ آپ کی خدمت سراپا قدس میں بغداد شریف کا مشہور تاجر ابو غالب حاضر ہوا۔ اور عرض کیا کہ آپ کے جد امجد سرور کائنات، مٹھر موجودات، منبع کمالات محمد مصطفیٰ علیہ افضل الصلوٰات والتسلیمات کا فرمان ہے کہ کوئی شخص دعوت دے تو اُس کی دعوت کو قبول کر لینا چاہئے۔ لہذا میں اپنے غریب خانہ میں آپ کو قدم رنجہ فرمانے کی درخواست کرتا ہوں۔

چند لمحے مراقبہ فرمانے کے بعد آپ نے فرمایا چلو۔ حضرت اپنے خچر پر سوار ہوئے۔ شیخ علی بن الہیسیؒ آپ کے دائیں رکاب کے ساتھ چل رہے تھے۔ تاجر کے گھر پہنچے تو دیکھا کہ وہاں بغداد شریف کے بڑے بڑے رؤساء، مشائخ اور علماء جمع ہیں۔ اور دسترخوان بچھا پڑا ہے۔ جس پر مختلف انواع اور اقسام کے کھانے چنے ہوئے ہیں۔ اسی اثناء میں ایک بڑا سامنٹکا جس کا منہ بند تھا لایا گیا۔ اور اس کو ایک کونے میں رکھتے ہوئے ابو غالب نے عرض کیا حضور! کھانا تناول فرمائیے مگر سیدنا غوث اعظمؒ سر جھکائے ہوئے بیٹھے رہے۔ آپ نے نہ تو خود کھانا تناول فرمایا اور نہ ہی اپنے ساتھیوں کو کھانے کا حکم فرمایا۔ آپ کی عظمت و جلالت سے اہل مجلس بھی ہاتھ بڑھائے بغیر بے حس بیٹھے رہے۔

اس واقعہ کے راوی کہتے ہیں کہ آپ نے حضرت علی بن الہیسیؒ کو حکم فرمایا کہ اس مٹکے کو اٹھالائیں۔ جب مٹکے کو اٹھا کر آپ کے سامنے رکھ دیا اور اُس کا منہ کھول کر دیکھا تو ابو غالب کا بیٹا مفلوج، اندھا اور لنگڑا اُس میں بند ہے آپ نے دیکھتے ہی فرمایا بیٹا اٹھو۔ اور صحیح سالم کھڑے ہو جاؤ لڑکا صحت مند اور توانا ہو کر اٹھا اور دوڑنے لگا۔ نیز یوں دکھائی دیتا تھا کہ اسے کوئی بیماری تھی ہی نہیں۔ یہ دیکھتے ہی لوگوں میں ایک شور برپا

ہو گیا اور آپ آنکھ بچا کر مجلس سے چلے گئے اور کچھ نہ کھایا۔ (ہجۃ الاسرار ص ۶۲، ۶۳،  
قلائد الجواہر ص ...، نزہۃ الخاطر الفاتر ص ۵۷، ۵۸، عجائب الانس ص ۳۶۱)

زمانے کے دکھ درد کی رنج و غم کی

ترے ہاتھ میں ہے دوا غوث اعظم

اپا ج بچہ اور رافضیوں کی توبہ: شیخ ابوالحسن القرشی رحمۃ اللہ علیہ فرماتے ہیں کہ ۵۵۹ھ کا

واقعہ ہے کہ رافضیوں کی ایک بہت بڑی جماعت دو ٹوکرے جن کا منہ بند کیا ہوا تھا لے

کر آپ کی خدمت میں حاضر ہوئی اور آپ سے پوچھا کہ آپ بتائیں کہ ان میں کیا چیز

ہے آپ نے ایک ٹوکرے پر دست مبارک رکھ کر فرمایا۔ اس میں ایک بچہ ہے جو اپا ج

ہے حضرت نے اپنے لخت جگر نور نظر صاحبزادہ عبدالرزاق قدس سرہ کو حکم فرمایا کہ اس

ٹوکرے کا منہ کھولو تو اُس میں اپا ج بچہ تھا فَمَسَّكَ بِیَدِیْہِ وَقَالَ لَہٗ قَدْ بَاذَنَ اللّٰہُ تَو

آپ نے اپنے دست مبارک سے اُس کو اٹھا کر فرمایا۔ اللہ تعالیٰ کے حکم سے اٹھ کھڑا

ہو۔ تو وہ فوراً کھڑا ہو گیا پھر آپ نے دوسرے ٹوکرے پر ہاتھ مبارک رکھ کر فرمایا اس میں

صحتمند اور بالکل صحیح بچہ ہے۔ اُس ٹوکرے کا منہ کھول کر بچہ کو حکم فرمایا کہ باہر نکل کر بیٹھ

جاؤ۔ تو وہ حسب ارشاد باہر نکل کر بیٹھ گیا۔ اس پر وہ تمام رافضی (شیعہ) تائب ہو گئے۔

(جامع کرامات الاولیاء ص ۲۰۳ سطر ۱۸ تا ۲۲، قلائد الجواہر ص ۳۰ سطر ۲۳ تا ۲۹، عجائب

الانس فارسی ص ۳۶۱، نزہۃ الخاطر الفاتر ص ۵۸، ہجۃ الاسرار ص ۶۳)

## پانی پر حکومت

دریائے دجلہ میں طغیانی: ایک دفعہ دریائے دجلہ میں زوردار سیلاب آ گیا۔ دریا

کی طغیانی کی شدت کی وجہ سے لوگ حراساں اور پریشان ہو گئے۔ اور حضرت غیث

الکونین، غوث الثقلین رضی اللہ عنہ کی خدمت میں حاضر ہو کر یُسْتَفِيثُونَ بہ آپ سے استغاثہ کرنے لگے۔ اور مدد طلب کرنے لگے۔ حضرت نے اپنا عصاء مبارک پکڑا اور دریا کی طرف چل پڑے وَذَكَرَ أَنَّ عِنْدَ حَدِّ الْمَاءِ وَقَالَ إِلَى هَهُنَا أَوْرَدِيَا كَے کنارہ پر پہنچ کر آپ نے عصاء مبارک کو دریا کی اصلی حد پر نصب کر دیا۔ اور دریا کو فرمایا کہ بس یہیں تک۔ فَتَقَصَّ الْمَاءُ مِنْ وَقْتِهِمْ آپ کا فرمانا ہی تھا کہ اسی وقت پانی کم ہونا شروع ہو گیا اور آپ کے عصاء مبارک تک آ گیا۔ (بہجۃ الاسرار ص ۷۵ سطر ۲۲ تا ۲۳، قلاند الجواہر ص ۲۶)

پانی پر چلنا: حضرت سہل بن عبد اللہ تسری رضی اللہ عنہ فرماتے ہیں کہ ایک مرتبہ اہل بغداد کی نظر سے حضرت غوث اعظم رضی اللہ عنہ کافی عرصہ غائب رہے۔ ہم لوگوں نے آپ کو تلاش کیا تو معلوم ہوا کہ آپ کو دجلہ کی جانب جاتے دیکھا تھا۔ جب اُن کو تلاش کرتے ہوئے دریائے دجلہ پر پہنچے تو ہم نے دیکھا کہ آپ پانی پر چلتے ہوئے ہماری طرف آرہے ہیں۔ بکثرت تورات مچھلیاں آپ کی خدمت میں حاضر ہو کر سلام عرض کرتی ہیں اور ہم نے مچھلیوں کو آپ کا دست مبارک چومتے دیکھا۔ اُس وقت نماز ظہر کا وقت ہو گیا تھا۔ اسی اثناء میں ہمیں ایک سبز رنگ کا سونے اور چاندی سے مرصع مصلہ دکھائی دیا جو تخت سلیمانی کی مانند ہوا میں دریائے دجلہ کے اوپر معلق تھا۔ اُس مصلہ کے اوپر دو سطریں تھیں ایک سطر میں اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ اور دوسری سطر پر سَلَامٌ عَلَیْكُمْ اَهْلَ الْبَيْتِ اِنَّهُ حَمِيدٌ مَّجِيدٌ لکھا ہوا تھا۔ جب وہ مصلہ بچھ گیا تو بہت سے لوگ آئے اور مصلہ کے برابر کھڑے ہو گئے۔ ان لوگوں کے چہروں سے بہادری اور شجاعت عیاں تھی۔ سب لوگ خاموش اور سرنگون تھے جیسا کہ ان کو قدرت گویائی ہی نہیں۔ ان کی آنکھوں سے آنسو بھی جاری تھے۔ ان حضرات کے

ایک پر وقار اور عظیم المرتبت شخصیت تھی۔ تکبیر کبی گئی اور ان سب حضرات کی امامت حضرت قطب الاقطاب غوث الاغواٹ شیخ عبدالقادر جیلانی رحمۃ اللہ علیہ نے کرائی۔

(قلائد الجواہر ص ۱۶، تفریح الخاطر ص ۲۶، ۲۵ مطبوعہ مصر)

کی محمد سے وفا تو نے تو ہم تیرے ہیں

یہ جہاں چیز ہے کیا لوح و قلم تیرے ہیں

فائدہ: امام الوہابیہ والدیانہ مولوی اسماعیل دہلوی قاتل لکھتے ہیں کہ ”اصحاب ایں مراتب عالیہ وارباب ایں مناصب رفیعہ مازون مطلق در تصرف عالم مثال و شہادت میباشدا این کبار اولی والا بصار را میرسد کہ تمامی کلیات را بسوئے خود نسبت نمایند مثلاً ایشان را میرسد کہ بگویند کہ از عرش تا فرش سلطنت ماست و معنی ایں کلام آنست کہ از عرش تا فرش سلطنت مولائے ماست و ما را با ہمہ چیز نسبت قسادی است۔

ان مراتب عالیہ اور مناصب رفیعہ کے صاحبان (اولیاء الرحمن) عالم مثال اور شہادت میں تصرف کر کے مطلق ماذون و مجاز ہوتے ہیں اور ان بزرگوں کو حق پہنچتا ہے کہ تمام کلیات اپنی طرف نسبت کریں۔ مثلاً ان کو جائز ہے کہ کہیں عرش سے فرش تک ہماری سلطنت ہے۔ اس کلام کا معنی یہ ہے کہ عرش سے فرش تک ہمارے مولا کی سلطنت ہے۔ (صراط مستقیم فارسی ص ۱۰۱ سطر ۲ تا ۵ مطبوعہ دہلی)

## حاضر و ناظر (۱)

ستر گھروں میں افطاری: ایک دن رمضان شریف میں ستر آدمیوں نے فردا فردا آپ کو اپنے گھر میں برکت کی خاطر روزہ افطار کرنے کی دعوت دی۔ آپ نے ہر ایک

(۱)۔ دیوبندی مکتب فکر کے جید عالم مولوی اشرف علی تھانوی لکھتے ہیں کہ اصحاب نفوس قدسیہ جب

قالب میں چاہیں اور جہاں چاہیں بیک وقت حاضر ہو سکتے ہیں۔ (مواعظ اشرفیہ)

کی دعوت قبول فرمائی ہر دعوت دینے والے کو کسی دوسرے کے بھی مدعو کرنے کا قطعاً علم نہ تھا۔ آپ نے ایک ہی وقت میں ہر ایک گھرانے کے ہمراہ روزہ افطار فرمایا نیز آپ نے اپنے آستانہ عالیہ پر بھی اُس روز روزہ افطار فرمایا۔

صبح ہر مدعو کرنے والے نے آپ کی اپنے گھر تشریف آوری اور افطاری کی سعادت حاصل کرنے کا تذکرہ کیا۔ تو یہ خبر بغداد شریف میں خوب پھیلی۔ آپ کے خدام میں سے ایک خادم کے دل میں یہ خیال آیا کہ حضرت اپنے آستانہ عالیہ سے باہر بھی تشریف نہیں لے گئے تو یہ لوگ آپ کے بیک وقت تشریف آوری اور کھانا تناول فرمانے کا تذکرہ کیسے کرتے ہیں۔ تو اُس نے حضرت کی خدمت اقدس میں حاضر ہو کر واقعہ عرض کیا تو آپ نے فرمایا۔

هُمْ صَادِقُونَ فِي قَوْلِهِمْ وَإِنِّي أَحْبَبْتُ دَعْوَةَ كُلِّ وَاحِدٍ مِنْهُمْ  
وَحَضَرْتُ وَأَكَلْتُ طَعَامَهُمْ فِي بُيُوتِهِمْ فَرَدًّا فَرَدًّا  
وہ لوگ اپنے قول میں سچے ہیں۔ میں نے ان میں سے ہر ایک کی دعوت قبول کی اور بیک وقت ہر آدمی کے گھر جا کر کھانا کھایا۔

(تفہیم الی طرہ ص ۳۸ سطر ۱۳ تا ۱۹ مطبوعہ مصر)

کارپا کاں را قیاس از خود مگیر

گرچہ ماند در نوشتن شیرد شیر

جنازہ میں شرکت: ملک شام میں ایک ابدال انتقال فرما گئے تو آپ سرزمین عراق سے وہاں فوراً تشریف فرما ہوئے۔ بعد ازیں حضرت خضر علیہ السلام اور دیگر ابدال بھی تشریف لے آئے۔ سب حضرات نے اُن کا جنازہ پڑھا۔

بعد از جنازہ حضرت نے حضرت خضر علیہ السلام سے کہا کہ قسطنطنیہ میں فلاں کافر کو یہاں لے آئیں۔ حضرت خضر علیہ السلام نے فی الفور اُس کو حضرت کی خدمت میں پیش کیا۔ آپ نے اُس کافر کو کلمہ پڑھا کر مسلمان کیا۔ اُس کی مونچھوں کو پست کیا اور اپنی ایک ہی



نظر کرم سے اُسے مقام ابدال پر فائز فرما دیا۔ اور سب ابدالوں سے فرمایا کہ انتقال کرنے والے ابدال کے مقام پر اسے مقرر کرتا ہوں جس پر سب ابدالوں نے سر تسلیم خم کر دیا۔ (تمہ شرح مسلم الثبوت ص ۶۲۶، سفیۃ الاولیاء ص ۶۵)

ہم نے پھولوں کو چھو امر جھاگئے کانٹے بنے

تو نے کانٹوں کو چھو تو گلستاں کر دیا

فائدہ: امام الحدیث والمفسرین علامہ جلال الملک والدین السیوطی (۱) نور اللہ ضریحہ فرماتے ہیں۔

قَدْ نَصَّ عَلَى امْكَانِ ذَالِكَ اَيُّمَةُ اَعْلَام

ولی اللہ کے مختلف مقامات پر بیک وقت تشریف فرما ہونے کے متعلق بڑے بڑے علماء کرام اور آئمہ نے بالتصریح تصدیق فرمائی ہے۔

مثلاً علامہ علاؤ الدین القونوی شارح الحاوی، شیخ تاج الدین السبکی، کریم الدین الاملی، شیخ الخلقاء الصلاحیہ، سعید السعداء صفی الدین بن ابو المنصور، عبد الغفار بن نوح، القوص صاحب الوحید، عقیف یاقعی، شیخ تاج الدین ابن عطاء اللہ، سراج الملقن، برہان الانبسی، شیخ عبد اللہ المنوفی ان کے شاگرد شیخ علیل المالکی صاحب المختصر، ابو الفضل محمد بن ابراہیم التلمسانی المالکی علیہم الرحمة ان کے علاوہ دیگر آئمہ حضرات بھی ہیں۔  
(المنجلی فی تطور الولی للعلامة جلال الدین السیوطی)

اسی طرح کئی مستند کتابوں مثلاً الابریز، روض الراحین، مکتوبات شریف، انفاس العارفین، جامع کرامات الاولیاء اور نفحات الانس وغیرہم اور دیوبندی مکتب فکر کی

(۱)۔ علامہ شعرانی رحمۃ اللہ علیہ فرماتے ہیں کہ علامہ جلال الدین سیوطی رحمۃ اللہ علیہ نے حضور اکرم صلی اللہ علیہ وسلم کی حالت

بیداری میں بالمشافہ کچھ مرتبہ زیارت کی ہے۔ (میزان الکبریٰ ص ۴۳)۔ علامہ سیوطی کو مولوی اشرف

علی تھانوی نے بڑے بڑے علماء کی صف میں شمار کیا ہے۔ ملاحظہ ہو۔ (طریقہ مولود شریف ص ۱۱)

مستند کتابیں مثلاً تذکرۃ الرشید، جمال الاولیاء، افاضات الیومیہ، کرامات امدادیہ، شائم امدادیہ اور امداد المشتاق وغیرہم میں بھی اس کی تائید میں کافی واقعات موجود ہیں۔ بلکہ دیوبندی حضرات کے نہایت ہی بزرگ اور جید عالم مولوی رشید احمد گنگوہی نے اس کی تائید میں اور اس کے انکار کرنے کو گناہ قرار دیتے ہوئے فتویٰ دیا ہے۔ ملاحظہ ہو۔

سوال: اولیاء کرام کو عالم کی سیر کرانا۔ مثلاً مکہ مکرمہ، مدینہ منورہ بلا اسباب ظاہری یہ ممکن اور کرامات سے ہے یا نہیں۔ ایسی بات کا اگر کوئی انکار کرے تو گہنکار ہو گا یا نہیں۔

جواب: یہ کرامات اولیاء اللہ سے ہوتی ہے اور حق ہے کہ کرامت خرق عادت کا نام ہے۔ اس میں کوئی تردد (شک و شبہ) کی بات نہیں۔ اس کا انکار گناہ ہے کہ انکار کرامت کرتا ہے اور کرامت کا حق ہونا مسئلہ اجماعی اہل سنت کا ہے۔ واللہ اعلم۔ کتبہ الاحقر۔ رشید احمد گنگوہی عفی عنہ ۱۳۱۵ھ۔ (فتاویٰ رشیدیہ کامل جلد ۱ ص ۲۱ کتاب العقائد)

امام الوہابیہ والدیانہ اسماعیل دہلوی قلیل بھی حضور پر نور سیدنا غوث پاک رحمہ اللہ کی تشریف آوری اور جلوہ نمائی کا وہ واقعہ جو ان (۱) کے پیر سید احمد کے ساتھ پیش آیا۔ اپنی کتاب صراط مستقیم (جو سید احمد کے ایماء پر لکھی تھی) میں درج کر کے حضرت کے آج بھی حاضر و ناظر، فیض رساں اور متصرف فی الکون ہونے کا اقرار کرتے ہیں۔ ملاحظہ ہو۔ (سید احمد بریلوی) کا نسبت قادریہ اور نقشبندیہ کا بیان تو اس طرح ہے کہ حضرت مولانا شاہ عبدالعزیز قدس سرہ العزیز کی بیعت کی برکت اور آں جناب

(۱)۔ اسماعیل دہلوی قلیل کے متعلق دیوبندی حضرات کے مفت روزہ خدام الدین لاہور اور وہابیہ کے مفسر لو اب صدیق حسن خاں بھوپالوی نے لکھا ہے کہ قبعر عالم تھے، ہمیں ہزار حدیثیں لوک زبان تھیں، منقول و معقول میں پہلوں کی یاد بھلا دیتے، فروع و اصول میں آئمہ کو پرے بٹھا دیتے، جس علم میں ان سے بات کرو گے جان لو گے کہ فن کے امام ہیں۔

(خدام الدین ص ۱۰ یکم اکتوبر ۱۹۱۵ء، احوال العلماء و الزوابع صدیق حسن خاں)

ہدایت مآب کی توجہات کی برکت سے جناب حضرت غوث الثقلین (۱) اور جناب حضرت خواجہ بہاؤ الدین نقشبند کی ارواح مقدس آپ کے متوجہ حال ہوئیں اور قریباً عرصہ ایک ماہ تک آپ (سید احمد) کے حق میں ہر دو روح مقدس کے مابین فی الجملہ تنازع رہا۔ کیونکہ ہر ایک ان دونوں عالی مقام اماموں میں سے اس امر کا تقاضا کرتا تھا کہ آپ (سید احمد) کو ہتکمہ اپنی طرف جذب کرے تا آنکہ تنازع کا زمانہ گزرنے اور شرکت پر صلح کے واقع ہونے کے بعد ایک دن ہر دو مقدس روحمیں آپ پر جلوہ گر ہوئیں اور قریباً ایک پہر کے عرصہ تک وہ دونوں امام آپ کے نفس نفیس پر توجہ قوی اور پر زور اثر ڈالتے رہے۔ پس اسی ایک پہر میں ہر دو طریقہ کی نسبت آپ (سید احمد) کو نصیب ہوئی۔

**تصور شیخ:** دیوبندی حضرات کے مقتدر (دیوبندی علماء کو مخاطب کرتے ہوئے سردار الوہابیہ مولوی ثناء اللہ امرتسری لکھتے ہیں کہ اس میں کچھ شک نہیں کہ آپ لوگوں (دیوبندی حضرات) کی جماعت اہل علم کی جماعت ہے۔ اور مدرسہ دیوبند حقیقی معنی میں دارالعلوم ہے۔ اخبار اہل حدیث امرتسر ۶۵، جون ۱۹۳۱ء۔ رشید احمد گنگوہی کے متعلق مولوی محمود الحسن دیوبندی مرثیہ ص ۱۰۱۔ ۱۱ پر لکھتے ہیں۔

مفسر ایسا لائیں گے کہاں سے یا خدا جس کے  
ہوں قول و فعل دونوں کا شف اسرار قرآنی  
وہ صدیق معظم تھے سیماب لطف رحمانی  
وہ شمع دین و ملت گل گلزار عرفانی

مولوی رشید احمد گنگوہی لکھتے ہیں کہ ہم مرید یقین داند کہ روح شیخ مقید بیک مکان نیست پس ہر جا کہ مرید باشد قریب یا بعید اگرچہ از شیخ دور است اما روحانیت اور دور نیست چوں اس امر محکم دارد ہر وقت شیخ را بیا دارد و بطن قلب پیدا آید و ہر دم مستفید بود

(۱)۔ غوث الثقلین کا معنی ہے جنوں اور انسانوں کا فریادرس یعنی مولوی اسماعیل دہلوی نے یہ لقب لکھ کر اقرار کیا ہے کہ حضرت غوث پاک رحمۃ اللہ علیہ فریادرس ہیں۔ (مولف)

مرید در حال واقعہ محتاج شیخ بود۔ یعنی مرید یہ بھی یقین سے جانے کہ شیخ کامل کی روح ایک جگہ میں ہی قید نہیں ہے بلکہ مرید جہاں بھی ہو دور ہو یا نزدیک اگرچہ پیر کے جسم سے دور بھی ہے لیکن وہ پیر کی روحانیت سے دور نہیں جب یہ بات پہنتے ہو گئی تو ہر وقت پیر کو یاد رکھے (یعنی تصور شیخ) اور دلی تعلق اس سے ظاہر ہو اور ہر وقت اس سے قائمہ حاصل کرتا رہے۔ مرید واقعتاً اپنے شیخ و مرشد کا محتاج ہوتا ہے۔ (امداد السلوک فارسی ص ۱۰)

## مردوں کو زندہ کرنا

مرغی کو زندہ کرنا: شیخ محمد بن قائد الادانی اور شیخ ابو عبد اللہ علیہما الرحمۃ سے مروی ہے کہ ایک دفعہ حضرت غوث اعظم علیہ السلام کی خدمت اقدس میں ایک عورت اپنے لڑکے کو لے کر حاضر ہوئی اور عرض کرنے لگی کہ میں نے دیکھا ہے کہ میرے اس لڑکے کو آپ سے بہت زیادہ محبت اور الفت ہے۔ لہذا میں اسے اپنا حق معاف کر کے لوجہ اللہ آپ کی خدمت میں پیش کرتی ہوں۔ آپ نے لڑکے کو قبول فرمالیا۔ اور اس کو سلوک اور مجاہدہ کی منزلیں ملے کرانی شروع فرمادیں۔

چنانچہ ایک روز وہ عورت حاضر خدمت ہوئی۔ تو اپنے بچے کو بہت کمزور اور اس کے رنگ کو بھوک کی وجہ سے زرد پایا۔ جب وہ حضرت غوث پاک علیہ السلام کی بارگاہ عالیہ میں حاضر ہوئی تو دیکھا کہ آپ مرغی کے سالن کے ساتھ روٹی کھا رہے ہیں اور ایک برتن میں مرغی کی ہڈیاں رکھی ہوئی ہیں یہ دیکھ کر اس نے عرض کیا حضور والا لَئِنَّ تَاْمُلُ الدَّجَايَةَ وَوَكَيْدِي يَا مَعْزِلُ عَمْدَ الشَّيْطَانِ۔ آپ مرغی کھاتے ہیں اور میرا بیٹا جو کی روٹی۔ فَوَضَعَ الشَّيْطَانُ يَدَهُ عَلٰی تِلْكَ الْعِظَامِ۔ آپ نے اپنا ہاتھ مبارک ان مرغی کی ہڈیوں پر رکھ کر فرمایا۔ قَوْمِ يٰۤاَيُّهَا الَّذِي يُّحْيِي الْعِظَامَ وَهِيَ رَمِيمٌ۔ اللہ تعالیٰ کے حکم سے جو بوسیدہ ہڈیوں کو زندہ کرتا ہے اٹھ کھڑی ہو۔ آپ کا یہ فرمانا ہی تھا کہ مرغی اٹھ کر کھڑی ہو گئی۔ تو آپ نے اس عورت سے ارشاد فرمایا جب تمہارا لڑکا اس مقام پر پہنچ جائے گا تو



وہ جو چاہے گا سو کھائے گا۔ (ہجۃ الاسرار ص ۶۵ سطر ۲۰ تا ۲۷، قلائد الجواہر ص ۳۷، سفیۃ الاولیاء ص ۷۴، فتاویٰ حدیثیہ للعلامة ابن حجر المکی ص ۹۳، فحیات الانس فارسی ص ۳۶۱، تفریح الخاطر ص ۴۹، تحفہ قادریہ ص...، حیوة الحیوان جلد ۱ ص ۵۹۱، ۵۹۲، للعلامة الدمری کتاب الحیوان ص...)

فائدہ: اس واقعہ کو دیوبندی حضرات کے مشہور مولوی اشرف علی تھانوی (۱) نے اپنی کتاب التذکیر حصہ سوم ص ۱۱۸، ۱۱۹ اور افاضات الیومیہ جلد ۱ صفحہ ۲۲۳ پر درج کیا ہے۔ جس سے اظہر من الشمس ہے کہ آپ بھی حضرت غوث پاک رضی اللہ عنہ کے مردہ زندہ کرنے کے قائل تھے۔

**جیل کا چلانا:** ایک دفعہ کا ذکر ہے کہ حضرت غوث اعظم رضی اللہ عنہ مجلس میں وعظ فرما رہے تھے اور اہل مجلس ہمہ تن گوش ہو کر آپ کے ارشادات سن رہے تھے اور ہوا بہت تیز چل رہی تھی کہ ایک جیل نے مجلس کے اُپر چکر لگانا اور زور زور سے چلانا شروع کر دیا۔ جس سے حاضرین کو بہت تشویش ہوئی تو آپ نے زبان مبارک سے فرمایا: یَا رِبُّمُ خُذْ رَأْسَ هَذِهِ الْجِدَلَةِ۔ اے ہوا! اس جیل کے سر کو پکڑ لے۔ اتنا فرمانا ہی تھا کہ اُس جیل کا سر جدا ہو کر گر پڑا پھر آپ منبر شریف سے اترے اور اُس جیل کا سر اور دھڑ دونوں کو ملا کر بِسْمِ اللّٰهِ الرَّحْمٰنِ الرَّحِیْمِ پڑھتے ہوئے اپنا ہاتھ مبارک اُس پر پھیر لَفَحَتْ بِإِذْنِ اللّٰهِ وَطَارَتْ وَ النَّاسُ يُشَاهِدُونَ ذَٰلِكَ تَوَدَّہُ اللّٰہُ کے اذن سے زندہ ہو گئی اور اُڑنے لگی اور لوگوں نے خود اس کا مشاہدہ کیا۔ (ہجۃ الاسرار ص ۶۵، حیوة الحیوان جلد ۱ ص ۱۴۰ للعلامة الدمری، قلائد الجواہر ص ۶۹، تحفہ قادریہ ص ۲۳، کتاب الحیوان ص... للبحاظہ)

**مردہ زندہ کرنا:** اسرار الطالبین میں ہے کہ ایک دن حضرت غوث اعظم رضی اللہ عنہ ایک محلہ

(۱)۔ مولوی ثناء اللہ امرتسری لکھتے ہیں کہ مولوی اشرف علی تھانوی شرک و بدعت کی تردید میں جماعت اہل

حدیث کے ہم نوا تھے۔ (اخبار اہل حدیث امرتسر ص ۳۰۲ جولائی ۱۹۴۳ء)۔ مولوی محمود الحسن دیوبندی ان کو

”سراپا فضل و کمال، معدن حسنات و خیرات“ جیسے القابات سے لکھتے ہیں۔ (حیات اشرف ص ۵۵)



سے گزر رہے تھے کہ ایک مسلمان اور عیسائی آپس میں جھگڑ رہے تھے۔ آپ نے جھگڑے کی وجہ پوچھی تو مسلمان نے عرض کیا کہ حضور والا! یہ عیسائی کہتا ہے کہ ہمارے نبی حضرت عیسیٰ علیہ السلام تمہارے نبی پاک محمد مصطفیٰ ﷺ سے افضل ہیں۔ اور میں کہتا ہوں یہ غلط ہے بلکہ ہمارے نبی پاک محمد مصطفیٰ ﷺ حضرت عیسیٰ علیہ السلام سے افضل ہے۔

یہ سن کر حضرت غوث الثقلین علیہ السلام نے عیسائی سے فرمایا کہ تمہارے پاس حضرت عیسیٰ علیہ السلام کے افضل ہونے کی کیا دلیل ہے؟ تو عیسائی نے جواب دیا کہ ہمارے نبی مردوں کو زندہ کر دیا کرتے تھے۔ تو آپ نے ارشاد فرمایا۔ اِنِّیْ لَسْتُ بِنَبِیِّ ہٰذَا مِنْ اَتْبَاعِ مُحَمَّدٍ صَلَّی اللّٰہُ عَلَیْہِ وَسَلَّمَ اِنَّ اَحَبَّتْ مِمَّنْ اَتُّوْنَ بِنَبِیِّکَ مُحَمَّدٍ صَلَّی اللّٰہُ عَلَیْہِ وَسَلَّمَ۔ میں نبی نہیں ہوں بلکہ سرور کائنات حضرت محمد مصطفیٰ ﷺ کا تابع اور غلام ہوں۔ اگر میں مردہ زندہ کر دوں تو کیا تم ہمارے نبی پاک محمد ﷺ پر ایمان لے آؤ گے؟ تو عیسائی نے جواب دیا۔ ہاں۔ تو آپ نے فرمایا تم مجھے بہت ہی پرانی قبر دکھاؤ تاکہ تم کو ہمارے نبی کریم علیہ افضل الصلوٰۃ والسلام کی فضیلت کا یقین ہو جائے۔ تو اُس نے آپ کو ایک کہنہ قبر دکھائی۔ آپ نے اُس کو فرمایا کہ حضرت عیسیٰ علیہ السلام مردہ زندہ کرتے وقت کیا کلام فرماتے تھے تو اُس نے عرض کیا۔ قُمْ بِاِلٰہِیْ اللّٰہِ آپ نے ارشاد فرمایا۔ اِنَّ صَاحِبَ ہٰذَا الْقَبْرِ کَانَ مُغْنِیًا لِّی الدُّنْیَا اِنْ لَرَدَّتْ اَنْ اُحِبَّہُ مُغْنِیًا فَکَا مُجِیْبٌ لَّکَ۔ یہ صاحب قبر دنیا میں گویا تھا، اگر تو چاہے تو یہ قبر سے گاتا ہوا ہی اُٹھے میں تمہارے لئے یہ بھی کر سکتا ہوں۔ تو عیسائی نے جواب دیا ٹھیک ہے میں بھی یہی چاہتا ہوں۔ فَتَوَجَّہْ اِلَی الْقَبْرِ وَکَلَّ قُمْ بِاِلٰہِیْ ہاں آپ قبر کی طرف متوجہ ہوئے اور کہا میرے حکم سے اُٹھ۔ فَتَشَقَّ الْقَبْرُ وَکَلَّمَ الْمَوْتُ حَتّٰی مُغْنِیًا ہاں قبر شق ہوئی اور مردہ زندہ ہو کر گاتا ہوا باہر نکل آیا۔ جب عیسائی نے آپ کی یہ کرامت اور ہمارے نبی پاک محمد ﷺ کی فضیلت دیکھی تو تسلیم علیٰ ہٰذَا الْغَوُثِ الْاَعْظَمِ ﷺ تو حضرت غوث اعظم علیہ السلام کے دست مبارک پر مشرف باسلام ہوا۔ (تفریح الناطق ص ۶۶ مطبوعہ مصر)

عیسیٰ کے معجزوں نے مُردے جلا دیئے ہیں

محمد کے معجزوں نے مسیحا بنا دیئے ہیں

فائدہ: دیوبندی حضرات کے مولوی اشرف علی تھانوی اولیائے کرام کے مُردوں کو زندہ کرنے کے ثبوت میں رقمطراز ہیں کہ علامہ تاج الدین سبکی رحمۃ اللہ علیہ نے طبقات کبریٰ میں بیان کیا ہے کہ کرامتوں کی بہت سی قسمیں ہیں۔

۱۔ مُردوں کو زندہ کرنا: اور دلیل میں ابو عبیدہ بصری کا قصہ بیان کیا ہے کہ اُنہوں نے ایک جنگ میں اللہ تعالیٰ سے یہ دعا کی تھی کہ ان کی سواری کو زندہ فرمادیں اور حق تعالیٰ نے (اس کو اُن کی دُعا سے) زندہ فرمادیا تھا۔ اور مفرج دماثی کا قصہ کا ذکر کیا ہے کہ اُنہوں نے بھنے ہوئے پرندوں کے بچوں کو فرمایا تھا کہ اُڑ جاؤ تو وہ اُڑ گئے تھے۔ اور شیخ ابدال کا قصہ لکھا ہے کہ اُنہوں نے مری ہوئی بلی کو آواز دی تو وہ ان کے پاس آگئی۔ اور شیخ عبدالقادر کی حکایت لکھی ہے کہ آپ نے گوشت کھا لینے کے بعد مرغ کی ہڈیوں کو فرمایا کہ اُس خدا کی اجازت سے اُٹھ کھڑی ہو جو بوسیدہ ہڈیوں کو زندہ فرماتے ہیں تو مرغ اُٹھ کھڑا ہو گیا تھا۔ اور شیخ ابو یوسف دھمانی کا واقعہ کہ آپ ایک مردہ کے پاس تشریف لائے اور فرمایا کہ خدا تعالیٰ کی اجازت سے اُٹھ جا تو وہ اُٹھ کھڑا ہوا تھا۔ اور پھر عرصہ دراز تک زندہ رہا۔ اور شیخ زین الدین فاروقی شافعی مدرس شامیہ کا قصہ بھی لکھا ہے۔ جس کے متعلق علامہ سبکی کہتے ہیں کہ میں نے اس قصے کو اُن کے صاحبزادہ اللہ تعالیٰ کے ولی شیخ فتح الدین یحییٰ سے سنا ہے کہ ان کے گھر میں ایک چھوٹا بچہ چھت سے گر گیا اور مر گیا تھا۔ اُنہوں نے اللہ تعالیٰ سے دُعا کی اور اللہ تعالیٰ نے اُسے زندہ کر دیا تھا۔ (جمال الاولیاء ص ۲۲ مصنف مولوی اشرف علی تھانوی مطبوعہ تھانہ بھون)

امام الوہابیہ والدیانہ ابن تیمیہ نے بھی اولیاء کرام کی دُعا سے مُردہ زندہ ہونے کے واقعات اپنی کتاب الفرقان بین اولیاء الرحمن واولیاء الشیطان ص ۶۳ میں درج کئے ہیں۔

## دُعا کی برکت

بد اخلاق لڑکا: ابوالحسن علی بن ملاعب القواس رحمۃ اللہ علیہ کا بیان ہے کہ ایک روز میں ایک بہت بڑی جماعت کے ہمراہ غوث اعظم رحمۃ اللہ علیہ کی زیارت کے لئے روانہ ہوا۔ یہ لوگ اپنی مشکلات کی آسانی کے لئے دعا کرانے کی غرض سے حاضر خدمت ہو رہے تھے۔ راستہ میں اور لوگ بھی ساتھ ہوئے اُن میں ایک لڑکا بھی تھا جس کے متعلق مجھے علم تھا کہ اس کے اخلاق بہت رذیل قسم کے ہیں۔ اکثر وہ ناپاک رہتا تھا۔ بول و براز کے بعد استنجائیک نہ کرتا تھا۔

حسن اتفاق سے حضرت غوث پاک رحمۃ اللہ علیہ سے راستہ ہی میں ملاقات ہو گئی۔ ان لوگوں نے آپ کی خدمت عالیہ میں دُعا کی درخواست کی۔ ہم نے آگے بڑھ کر آپ کے ہاتھ مبارک کو بوسہ دیا۔ بعد ازیں دوسرے لوگوں نے بھی دست بوسی کی۔ جب وہ لڑکا دست بوسی کے لئے ہاتھ پکڑنے لگا تو آپ نے اپنا ہاتھ آستین میں چھپا لیا۔ اور اس کی طرف ایک نظر دیکھا تو وہ لڑکا بے ہوش ہو کر زمین پر گر پڑا۔ جب اُس کو ہوش آیا تو اُسی وقت اُس کے چہرہ پر داڑھی نمودار ہوئی۔ پھر اُس نے آپ کے دست مبارک پر توبہ کی تو آپ نے اس سے مصافحہ فرمایا۔ (قلائد الجواہر ص ۳۲)

نہ کتابوں سے نہ کالج کے ہے در سے پیدا

دین ہوتا ہے بزرگوں کی نظر سے پیدا

بَارَكَ اللهُ لَكَ: شیخ ابوالمنظر اسماعیل بن علی رحمۃ اللہ علیہ فرماتے ہیں کہ شیخ علی بن ابونصر رحمۃ اللہ علیہ جب کبھی علیل ہوتے تو اکثر زریں میں میرے باغ میں تشریف لے آتے۔ جہاں ان کی حجامداری کی جاتی۔ ایک مرتبہ حضرت غوث الثقلین رحمۃ اللہ علیہ ان کی بیمار پرسی کے لئے وہاں تشریف لائے۔ اور دونوں حضرات کی ملاقات میرے باغ میں ہوئی۔ اس باغ میں دو کھجور کے درخت تھے جو بالکل خشک ہو گئے تھے اور عرصہ چار سال سے بالکل کوئی پھل ان کو نہ لگتا تھا۔ ہم نے ان درختوں کو کاٹنے کے متعلق سوچا تھا۔

حضرت غوث پاک رحمۃ اللہ علیہ نے وہاں ایک درخت کے نیچے وضو فرمایا اور دوسرے درخت کے نیچے کھڑے ہو کر دو رکعت نماز ادا فرمائی۔ جس کی برکت سے وہ درخت ہفتہ بھر میں سرسبز ہو گئے۔ اور ان کو پھل بھی لگ گیا۔ حالانکہ وہ کھجوریں لگنے کا موسم بھی مطلقاً نہ تھا۔ میرے باغ کی کچھ کھجوریں میرے پاس لائی گئیں تو میں نے وہ کھجوریں سیدنا غوث الاعظم رحمۃ اللہ علیہ کے پیش خدمت کیں۔ تو آپ نے کچھ تناول فرمائیں اور یہ دعا فرمائی۔

بَارَكَ اللهُ لَكَ فِي اَرْضِكَ وَدِرْهِمِكَ وَصَاعِكَ وَضَرْعِكَ اللهُ تَعَالَى تَهَارَى زَمِينِ، تمہارے درہم، تمہارے صاع اور تمہارے مواشی میں برکت پیدا فرمائے تو آپ کی دعا کی برکت سے اُس سال سے میری زمین کی آمدنی کئی گنا زیادہ ہو گئی۔ جب میں کسی جگہ ایک درہم خرچ کرتا تو مجھے وہاں سے کئی گنا زیادہ درہم نفع ہوتا جب میں کسی مکان میں گہیوں کی سو بوریاں رکھتا تو اس میں سے اگر پچاس بوری اللہ تعالیٰ کی راہ میں خرچ کرتا تھا اور باقی گھر میں استعمال کرتا تھا مگر تب بھی ان سو بوریوں کو اُسی طرح پاتا۔ میرے مواشی اتنے ہو گئے کہ ان کی تعداد بھی شمار نہ ہوتی۔ وَالْحَالَةُ هَذِهِ اِلَى الْاَنِ بِبَرَكَتِهِ دَعْوَتِهِ اور اب تک آپ کی دعا کی برکت سے میری یہی حالت ہے۔

(ہجۃ الاسرار ص ۴۴؛ ۴۵)

**افْعَلْ مَا تُرِيدُ** : محفوظ الغیاثیہ میں ہے کہ حضرت سیدنا غوث الاعظم رحمۃ اللہ علیہ کے زمانہ مبارک میں مقربین میں سے ایک مقرب کی ولایت سلب کر لی گئی۔ سب چھوٹے بڑے اس کو حقارت کی نگاہ سے دیکھنے لگے۔ تو اُس نے تین سو ساٹھ اولیاء اللہ سے دُعا کی التجا کی اور سب اولیاء الرحمن نے اللہ کریم کی بارگاہ میں سفارش کی۔ لیکن انہوں نے اس کا نام لوح محفوظ پر اشتیاء کی فہرست میں لکھا دیکھا۔ تو اُن اولیاء اللہ نے اُس کو بتایا کہ تم اب کامیاب نہیں ہو گے۔ پھر اُس کا چہرہ سیاہ ہو گیا۔ بِالْآخِرَةِ تَوَجَّهَ اِلَى بَابِ سُلْطَانِ الْاَوْلِيَاءِ اُس نے اولیاء کاملین کے شہنشاہ کی بارگاہ کی طرف توجہ کی تو آپ نے ارشاد فرمایا



فَإِنْ كُنْتَ مَرْدُودًا عَنِ اللَّهِ فَإِنَّا أَقْدِرُ أَجْعَلُكَ مَقْبُولًا عِنْدَ اللَّهِ بِإِذْنِ اللَّهِ اكَرْ چہ تم رب تعالیٰ کی بارگاہ سے مردود ہو گئے ہو مگر میں تم کو اللہ تعالیٰ کے اذن سے اللہ کریم کی بارگاہ کا مقبول بنا سکتا ہوں۔ پھر آپ نے اُس کے لئے بارگاہِ خداوندی میں دُعا کی تو دعا آئی کیا تم کو علم نہیں کہ اس کے لئے تین سو ساٹھ میرے اولیاء سفارش کر چکے ہیں۔ لیکن میں نے ان کی سفارش منظور نہیں فرمائی۔ بایں وجہ کہ یہ لوح محفوظ پر شقی اور بد بخت لکھا جا چکا ہے۔ تو حضرت غوث اعظم رحمۃ اللہ علیہ نے عرض کیا۔ اَلَا رَّبُّ اَنْتَ قَاسِدٌ اَنْ تَجْعَلَ الْمَرْدُودَ مَقْبُولًا وَالْمَقْبُولَ مَرْدُودًا۔ اے رب کریم! تو مردود کو مقبول اور مقبول کو مردود بنانے پر قادر ہے۔ اگر تیری منشاء یہی ہے کہ یہ مردود ہی رہے تو تو نے اس کو مقبول بنا لینے کی دُعا مجھ سے کیوں کرائی۔ فَبَجَاءِ الْغَطَابِ فَوَضَّتْ اَمْرًا اِلَيْكَ اِنْعَلْ مَا تُرِيدُ فَمَقْبُولُكَ مَقْبُولِي وَمَرْدُودُكَ مَرْدُودِي تو دعا آئی اے عبدالقادر اسے میں نے تیرے سپرد کر دیا جو چاہو بنا دو اور تمہارا مقبول میرا مقبول ہے اور تمہارا مردود میرا مردود ہے۔ اِنِّيْ اَعْطَيْتُكَ تَصَرُّفَ الْعَزْلِ وَالنَّصَبِ۔ بے شک میں نے تم کو معزول کرنے اور مقرر کرنے کے اختیارات عطا فرما دیئے ہیں۔ بعد ازیں آپ نے اُس کو منہ دھونے کا ارشاد فرمایا تو اللہ کریم نے اشیاء کی فہرست سے اس کا نام مٹا کر اصفیاء کی فہرست میں لکھ دیا۔ (تفریح الحامض ص ۲۱)

درماندہ ام اے شاہ مراد ستم گیر

اے واقف راز ہائے سبحان مددے

سات لڑکے: منتخب جواہر الکلام میں ہے کہ ایک دن ایک عورت حضرت سیدنا غوث الاعظمین رحمۃ اللہ علیہ کی خدمت اقدس میں حاضر ہوئی۔



وَالْتَمَسْتُ مِنْ حَضْرَتِهِ الدُّعَاءَ لِيُعْطِيَهَا اللَّهُ وَلَكِنَّا

اور عرض کیا کہ بندہ نواز! دعا فرمائیں کہ اللہ کریم مجھے اولاد عطا فرمائے۔ تو آپ نے مراقبہ فرما کر لوح محفوظ کا مشاہدہ فرمایا تو اس عورت کی قسمت میں اولاد نہیں لکھی ہوئی تھی۔

فَسَأَلَ اللَّهُ أَنْ يُعْطِيَهَا وَلَكِن

پھر آپ نے اللہ تعالیٰ سے دو بیٹوں کی دعا کی۔

فَجَاءَهُ الدُّعَاءُ مِنَ اللَّهِ لَيْسَ لَهَا وَلَدٌ مَكْتُوبٌ فِي الْوَحْيِ وَأَنْتَ تَطْلُبُ لَهَا

وَلَكِن

تو آپ کو ندا آئی کہ اس کے لئے تو لوح محفوظ میں ایک بھی بیٹا نہیں لکھا ہوا۔

آپ دو بیٹوں کا سوال کرتے ہیں۔ آپ نے تین بیٹوں کے لئے عرض کیا تو وہی جواب

ملا۔ آپ نے چار بیٹوں کا سوال کیا پھر وہی جواب ملا۔ آپ نے پانچ بیٹوں کے لئے

سوال کیا تو پھر پہلے جیسا جواب ملا۔ آپ نے چھ بیٹوں کا سوال کیا تو پھر وہی جواب ملا۔

آپ نے سات بیٹوں کا سوال کیا۔

فَجَاءَهُ الدُّعَاءُ يَكْفِي يَا غَوْثُ فَبِهَازِمِ الْبَشَارَةِ جَاءَتْ الْبَشَارَةُ إِلَيْهَا بِإِعْطَاءِ

اللَّهِ لَهَا سَبْعَةَ أَوْلَادٍ ذَكَوْرًا

تو ندا آئی اے غوث! اتنا ہی کافی ہے۔ اور یہ بشارت بھی ملی کہ اللہ تعالیٰ اس

عورت کو سات لڑکے عطا فرمائے گا۔ (تفريح الخاطر ص ۳۲ مطبوعہ مصر)

فائدہ: شیخ الاسلام علامہ ابن حجر عسقلانی قدس سرہ النورانی کی ولادت باسعادت بھی اللہ

تعالیٰ کے ایک ولی کی دعا سے ہوئی۔ جس کا تذکرہ شاہ عبدالعزیز (۱) محدث دہلوی رحمہ اللہ

(۱) شاہ عبدالعزیز محدث دہلوی رحمہ اللہ کے متعلق امام الوہابیہ والدیانہ اسماعیل قلیل مندرجہ ذیل

القابات لکھتے ہیں۔ ہدایت مآب، قدوۃ ارباب صدق و صفا، زبدۃ اصحاب فنا و بقا، سید العلماء، سند

الاولیاء، حجتہ اللہ علی العالمین، وارث الانبیاء والمرسلین، مرجع ہر ذلیل و عزیز، مولانا و مرشدنا الشیخ

عبدالعزیز رحمہ اللہ المسلمین بطول بقاءہ و اعزنا و سائر المسلمین بحمدہ و علانیہ۔ (صراط مستقیم)

نے اس طرح فرمایا ہے کہ شیخ ابن حجر عسقلانی رحمۃ اللہ علیہ کے والد ماجد کی اولاد زندہ نہ رہتی تھی۔ وہ ایک دن شکستہ خاطر اور رنجیدہ دل ہو کر شیخ ضاقبری رحمۃ اللہ علیہ کی خدمت اقدس میں حاضر ہوئے تو شیخ ضاقبری رحمۃ اللہ علیہ نے فرمایا تیری پشت سے ایک فرزند پیدا ہوگا جو اپنے علم سے دنیا کو مالا مال کر دے گا۔ (بستان المحمدین قاری ص... مطبوعہ دہلی)

مولوی اشرف علی تھانوی کی پیدائش: دیوبندی حضرات کے حکیم الامت مولوی اشرف علی تھانوی اپنی پیدائش کا واقعہ خود بیان کرتے ہوئے اس حقیقت کا اقرار کرتے ہیں کہ ایک ولی اللہ کی دعا کی برکت سے میں پیدا ہوا ہوں۔ ملاحظہ فرمائیں۔ ”میں ایک مجذوب کی دعا سے پیدا ہوا ہوں جن کا نام حافظ غلام مرتضیٰ صاحب (۱) ہے اُن سے کہا گیا تھا کہ اس لڑکی یعنی میری والدہ کی اولاد زندہ نہیں رہتی تو فرمایا کہ عمر اور علی رحمۃ اللہ علیہ کی کھینچا تانی میں ٹوٹ جاتی ہے۔ اب جو اولاد ہو علی کے سپرد کر دینا۔ اس کو کوئی نہیں سمجھا۔ میری والدہ جن کی نسبت سنا ہے کہ صاحب ذوق تھیں سمجھ گئیں اور کہنے لگیں کہ باپ فاروقی ہیں اور ماں علوی اور نام بچوں کے والد کے نام پر رکھے جاتے ہیں اب جو اولاد ہو ماں کے خاندان پر نام رکھو یعنی اس میں لفظ علی ہو خوش ہوئے اور فرمایا یہ لڑکی بڑی ذہین ہے۔ یہی مطلب ہے۔ تانی صاحب نے عرض کیا کہ پھر آپ ہی نام رکھ دیجئے۔ فرمایا کہ دو لڑکے ہوں گے ایک کا نام اشرف علی خاں رکھنا اور ایک کا نام اکبر علی خاں۔ عرض کیا گیا کہ کیا پٹھان ہیں۔ فرمایا ہاں ہاں۔ ایک کا اشرف علی اور ایک کا اکبر علی رکھنا۔ ایک ہمارا ہوگا۔ وہ حافظ اور مولوی ہوگا اور ایک دنیا دار ہوگا۔ پھر ہم دونوں بھائی پیدا ہوئے۔ (اقاضات الیومیہ جلد ۵ ص ۲۰۱ سطر ۱۲ تا ۱۴، مطبوعہ تھانہ بھون، اشرف السوانح)

اسی واقعہ کو دیوبندی حضرات کے مولوی غلام محمد صاحب نے (جو کہ مولوی

(۱)۔ حافظ غلام مرتضیٰ رحمۃ اللہ علیہ کے متعلق مولوی اشرف علی تھانوی ہی لکھتے ہیں کہ حافظ غلام مرتضیٰ صاحب مجذوب کی باتیں نہایت پاکیزہ اور عقائد کے کلام کی طرح ہوتی تھیں۔ (مقالات حکمت ص ۶۳)

سلیمان ندوی کے شاگرد ہیں) اپنی کتاب ”حیات اشرف“ (۱) میں درج کرتے ہوئے رقمطراز ہیں کہ حافظ صاحب (غلام مرتضیٰ صاحب) کا معاملہ تو یہ تھا

”قلندر ہرچہ گوید دیدہ گوید“

نیز اس واقعہ کو درج کر کے لکھتے ہیں کہ ”چنانچہ اس مرد درویش نے جو کچھ تو کلا علی اللہ کہا تھا حرف بحرف پورا ہوا اور کیوں نہ ہوتا۔“

گفتہ او گفتہ اللہ بود

گرچہ از حلقوم عبد اللہ بود

(حیات اشرف ص ۲۲، ۲۳ مطبوعہ کراچی)

**قدرت کا کرشمہ:** حضرت شاہ ابوالمعالی رحمۃ اللہ علیہ (۲) تحریر فرماتے ہیں۔ ایک شخص نے حضرت کی خدمت عالیہ میں حاضر ہو کر عرض کیا۔

(۱)۔ اس کتاب کی تقرید میں دیوبندی حضرات کے مفتی اعظم محمد شفیع صاحب کراچی لکھتے ہیں کہ اس کتاب کے بہت سے مقامات متفرقہ کو احقر نے بھی دیکھا اور اپنے مشورے بھی مصنف کی خدمت میں پیش کر دیئے میرے خیال میں یہ کتاب اپنے موضوع کے لئے کافی اور نہایت مفید ہے۔ (حیات اشرف ص ۸)

(۲)۔ حضرت شاہ ابوالمعالی رحمۃ اللہ علیہ بارگاہ نبوی میں منظور نظر تھے جس کی تصدیق دیوبندی حضرات کے مستند عالم مولوی اشرف علی تھانوی نے یہ واقعہ اپنی کتاب میں درج کر کے کی ہے کہ حضرت شاہ ابوالمعالی رحمۃ اللہ علیہ کے ایک مرید حج کو گئے۔ انہوں نے فرمایا کہ جب مدینہ جاؤ۔ تو روضہ اقدس پر میرا سلام عرض کرنا۔ چنانچہ انہوں نے عرض کیا وہاں سے (بارگاہ نبوی سے) ارشاد ہوا کہ اپنے پیر سے ہمارا بھی سلام کہنا جب وہ واپس آئے تو حضرت شاہ ابوالمعالی صاحب نے پوچھا کہ ہمارا بھی سلام کہا تھا انہوں نے عرض کیا کہ میں نے عرض کر دیا تھا حضور صلی اللہ علیہ وسلم نے بھی ارشاد فرمایا ہے کہ اپنے پیر سے میرا سلام کہہ دینا۔ حضرت شاہ صاحب نے فرمایا کہ وہی لفظ کہو جو وہاں سے ارشاد ہوا۔ مرید نے عرض کیا کہ حضرت جب آپ کو وہ لفظ معلوم ہے تو پھر میرے کہنے کی کیا ضرورت ہے۔ (اشرف الموعظ)

هَذَا الْبَابُ الْعَالِيُ قِبْلَةُ الْحَاجَاتِ وَ مَلْجَأُ النَّجَاتِ

یہ عالی دربار قبلہ حاجات اور ملجاء نجات ہے۔

فَاِنَّا التَّجِيُّ إِلَيْهِ وَ أَطْلُبُ وَ وَلَدَا ذَكَرًا

پس میں ایک لڑکا طلب کرنے کی اس بارگاہ میں التجا کرتا ہوں۔

تو حضرت غوث الثقلین رحمۃ اللہ علیہ نے ارشاد فرمایا۔

طَلَبْتُ مِنَ اللَّهِ أَنْ يُعْطِيكَ مَا تُرِيدُ

میں نے اللہ کریم کی بارگاہ عالیہ میں دعا کی ہے کہ اللہ تعالیٰ تجھے وہ چیز عطا فرمائے جو تو چاہتا ہے۔ وہ آدمی روزانہ آپ کی مجلس شریف میں حاضری کے لئے حاضر ہونے لگا۔ قادر مطلق کے حکم سے اُس کے ہاں لڑکی پیدا ہوئی۔ وہ شخص لڑکی کو لے کر خدمت اقدس میں حاضر ہو کر عرض کرنے لگا۔ حضور والا!

كَلَامُنَا عَلَى وَلَدٍ ذَكَرَ وَ هَذِهِ بِنْتُ

ہم نے تو لڑکے کے متعلق عرض کیا تھا اور یہ تو لڑکی ہے۔

تو حضرت غوث اعظم رحمۃ اللہ علیہ نے فرمایا۔

لَيْفَهَا وَ آيَهَا إِلَى الْبَيْتِ وَ تَرَى مَا يَخْطُرُ مِنْ وَدَاءِ اسْتِكَارِ الْغَيْبِ

اس کو لپیٹ کر اپنے گھر لے جاؤ اور پردہ غیب سے قدرت کا کرشمہ دیکھنا۔

فَلَفَّهَا وَ أَخَذَهَا وَ آدَاهَا إِلَى الْبَيْتِ فَاِنَّا هِيَ وَ كَذَرُ بِقُدْرَةِ اللَّهِ تَعَالَى

تو وہ حسب ارشاد اُس کو لپیٹ کر گھر لایا اور دیکھا تو قدرت الہی سے بجائے

لڑکی کے لڑکا پایا۔ اللہ اللہ چہ قادر یست بہ میں

(تفزیح الخاطر ص ۱۸ مطبوعہ مصر، سنیۃ الاولیاء ص ۱۷، تحفہ قادریہ ص ۴۵، ۴۶)

گفتہ او گفتہ اللہ بود

گرچہ از خلقوم عبد اللہ بود

فائدہ: حدیث قدسی ہے کہ میرے مقرب اور مقبول بندے لیکن ساکنینِ لا عظمتہ اگر

مجھ سے کوئی سوال کریں تو میں اُن کو وہ چیز ضرور عطا کرتا ہوں۔

(صحیح البخاری، مشکوٰۃ المصابیح)

مولوی اشرف علی تھانوی اسی کی تائید کرتے ہوئے لکھتے ہیں کہ اللہ تعالیٰ اپنے خاص بندوں کی مراد پوری کرتے ہیں۔ می دہد یزداں مراد متقی۔

(التذکیر جلد ۳ ص ۹۴ مطبوعہ سادھوڑا)

مولوی صاحب نے ایک دوسرے مقام پر لکھا ہے کہ ”اولیاء اللہ کے منہ سے وہی نکلتا ہے جو ہونے والا ہوتا ہے۔“ (دعوات عبدیت چوتھا حصہ وعظ چھٹا ص ۱۲)

اولیاء الرحمن کی فیض رساں نگاہ کا اقرار کرتے ہوئے رقمطراز ہیں۔

بزرگوں کی توجہ سے انکار نہیں بے شک بزرگوں کی توجہ سے بہت کچھ حاصل

ہوتا ہے۔

بے عنایات حق و خاصان حق  
گر ملک باشد سیاہ گردد ورق (۱)

(دعوات عبدیت جلد ۴ ص ۱۹ وعظ اول)

مولانا جلال الدین رومی رحمۃ اللہ علیہ (۲) نے اولیاء کرام کے تصرفات اور کرامات کو پیش نظر رکھتے ہوئے ہی فرمایا ہے۔

کار پا کاں را قیاس از خود مکیر  
گرچہ ماند در نوشتن شیر و شیر

نیز ایک دوسرے مقام پر انبیاء کرام علیہم السلام اور اولیاء عظام علیہم الرحمۃ کی شان مبارکہ میں مولانا روم رحمۃ اللہ علیہ فرماتے ہیں جن کو مولوی اشرف علی تھانوی نے بھی

(۱)۔ (یہ شعر مولوی اسماعیل دہلوی قلیل نے بھی اپنی کتاب منصب امامت فارسی ص ۵۴ پر لکھا ہے)

(۲)۔ مولانا روم کے متعلق اخبار اہل حدیث دہلی لکھتا ہے کہ مولانا روم سردار اہل توحید، پختہ اہل

حدیث اور صاحب تحقیق تھے۔ (اہل حدیث دہلی ص ۱۲، یکم ستمبر ۱۹۵۳ء)



جملہ عالم زیں سبب گمراہ شد کم کے زا بدال حق آگاہ شد

ہمسری بانبیاء برداشتمدا اولیاء را ہنجو کود پندا شمد

گفت ایک ما بشر ایثاں بشر ماؤ ایثاں بستہ خوانیم وخور

ایں ندانسمد ایثاں از غمی درمیاں فرقے بود بے منہاء

ایں خورد گرد و پلیدی زو جدا واں خورد گرد دہمہ نور خدا

حضرت غوث اعظم رحمۃ اللہ علیہ خود اپنی تصنیف لطیف فتوح الغیب شریف میں مقام

ولایت تحریر فرماتے ہیں کہ

قَالَ اللَّهُ تَعَالَى بَعْضُ كُتُبِهِ يَأْتِيَنَّ أَدَمَ أَنَا اللَّهُ لَا إِلَهَ إِلَّا أَنَا أَتَقُولُ لِلشَّيْءِ

كُنْ فَيَكُونُ أَطْعِمْنِي أَجْعَلْ تَكُولُ لِلشَّيْءِ كُنْ فَيَكُونُ وَقَدْ فَعَلَ ذَلِكَ بِكثيرٍ مِنْ

أَنْبِيَائِهِ وَأَوْلِيَائِهِ وَخَوَاصِّهِ مِنْ بَنِي آدَمَ۔

اللہ تعالیٰ نے اپنی بعض کتب انبیاء سابقین میں فرمایا ہے۔ اے اولادِ آدم میں ہی

وہ اللہ تعالیٰ ہوں جس کے سوا کوئی معبود نہیں ہے۔ جب میں کسی شے کو کہہ دیتا ہوں کُنْ ہو

جا پس وہ ہو جاتی ہے۔ پس جب تم میری اطاعت اور فرماں برداری کرو گے تو میں تمہیں اسی

مقام پر فائز کر دوں گا کہ تو بھی جب کسی سے کہے گا (کُنْ) ہو جا تو وہ ہو جائے گی۔ بلاشبہ

اللہ تعالیٰ بنی آدم میں سے بے شمار انبیاء کرام اولیاء کرام اور خواص کو اس صفت اور مرتبہ سے

نوازا ہے۔ (فتوح الغیب مقالہ نمبر ۶ اعلیٰ ہاشم بچہ الاسرار ص ۳۹، ۴۸ مطبوعہ مصر)

شیخ الحدیث عبدالحق محدث دہلوی رحمۃ اللہ علیہ اسکی شرح کرتے ہوئے فرماتے ہیں۔

یکے از اکمل افراد ایں طائفہ ذات شریف اوست (شیخ عبدالقادر جیلانی رحمۃ اللہ علیہ)

(کہ بھمگی از ہوا و ارادت فانی شدہ ہا مرد فعل حق بتایانہ بتقریف واقعہ اروے متصرف

شد در کائنات و کلیت ہر حال و مقامیکہ دریں مقالات مذکور است کنایت از حال

شریف خویش ممکنہ

خوشر آید آنکہ حال دلبراں

گفتہ آید در لباس دیگران

اُن حضرات میں سے ایک حضرت سیدنا غوث اعظم رحمۃ اللہ علیہ کی ذات شریف بھی ہے کہ حق تعالیٰ کی طرف سے آپ کو کائنات میں تصرف اور اقتدار حاصل ہے۔ در حقیقت ہر حال و مقام میں جو ان مقالات میں مذکور ہیں۔ وہ اپنے حال شریف کا بطور کنایہ اظہار ہے۔ (شرح فتوح الغیب فارسی ص ۱۰۰ سطر ۱۲ تا ۱۸)

منہ مانگی مراد: حضرت شاہ ابوالعالی رحمۃ اللہ علیہ اپنی کتاب تحفۃ القادر یہ میں تحریر فرماتے ہیں کہ ابوالخیر سے منقول ہے کہ میں اور چند بغداد کے اور مشائخ حضرت شیخ (عبدالقادر جیلانی رحمۃ اللہ علیہ) کی خدمت میں حاضر تھے۔

فرمود کہ مظہر سخا

امروز کہ بر سہ عطا

کہ حاجت خود بخوداہد ہر کس

تا درو ہمیش کہ گوید اوبس

تب شیخ ابوسعید رحمۃ اللہ علیہ نے مودبانہ کھڑے ہو کر عرض کی۔

کالتما سے دارم اے شیخ کبار من زانعام تو ترک اختیار

اُس کے بعد شیخ ابن قائد نے التماس کی۔

کائے بخوبی تمام لطف و عطا

بعد ازاں شیخ عمر بزاز نے نیاز ظاہر کی۔

از کرم خوف خدا آرز دست مرتبہ صدق و صفا آرز دست

پھر شیخ جمیل حسن قاری نے عرض کی۔

اے والے وقت مابا ثبات خواہم ز تو فیض و حفظ اوقات

اس کے بعد شیخ ابوالبرکات نے کہا۔

کہ شاہا خاطر مشتاق عشق است گدائی از تو استغراق عشق است  
بعد ازاں میں نے عرض کیا کہ میں ایسی معرفت چاہتا ہوں کہ جس کے ذریعے  
سے ربانی وغیر ربانی عبادت میں تمیز کر سکوں۔

اُس کے بعد شیخ خلیل نے آکر رتبہ قطبیت کی درخواست کی۔

شیخ خلیل آمد ودرخواست کرد رتبہ قطبہ ازاں خواست کرد

شیخ صاحب (عبدالقادر جیلانی رحمۃ اللہ علیہ) نے فرمایا:

كُلَّا نُمِدُّ هَؤُلَاءِ وَهَؤُلَاءِ مِنْ عَطَاءِ رَبِّكَ وَمَا كَانَ عَطَاءُ رَبِّكَ مَخْطُورًا  
خدا کی قسم میں (ابوالخیر) نے دیکھا کہ جس نے جو کچھ مانگا اُسے مل گیا۔

(تحفہ قادریہ ص ۲۵، ۲۶، ۲۷ الاسرار ص ۳۰)

اُن کے در سے کوئی خالی جائے ہو سکتا نہیں

اُن کے دروازے کھلے ہیں ہر گدا کے واسطے

چور کو ابدال بنا دیا: شاہ ابوالعالی رحمۃ اللہ علیہ نے تحریر فرمایا ہے کہ حضرت شیخ داؤد رحمۃ اللہ علیہ  
فرماتے تھے کہ چونکہ ہمارے پیر جہانگیر (حضرت غوث اعظم رحمۃ اللہ علیہ) کے در دولت پر  
سب لوگ آتے تھے۔ اور تمام اہل دولت و صاحب ثروت اس بارگاہ کے خادم تھے۔ اس  
لئے چور نے خیال کیا کہ ضرور ایسے جاہ و جلال والے بڑے مالدار ہوں گے۔

آن را کہ چش جہا و حشم روئے نمود

در خانہ او تودہ زر خواہد بود

اور ارادہ کیا کہ ان کے گھر میں گھس جاؤں اور اپنی دلی مراد پاؤں۔ جب گھر

کے اندر داخل ہوا تو کچھ بھی نہ پایا اور اندھا ہو گیا۔

خفاش کہ درخانہ خورشید رود

روشن کہ چش بے بصرو کور شد

آنجناب پر اس سیاہ بے نور کا حال روشن تھا۔ خیال فرمایا کہ یہ بات مروت سے بعید ہے کہ ہمارے گھر میں کامیابی کی خواہش سے آکرنا کامیاب چلا جاوے۔

از فتوحات و از جنس مہیں

کورشد چیزے تو اں وادن بایں

آپ ابھی اس خیال میں تھے کہ حضرت خضر علیہ السلام آئے اور عرض کی کہ اے عالی ممالک کے والی! ایک ابدال اس وقت قضائے الہی سے فوت ہو گیا ہے جس کے لئے آپ حکم دیں۔ اس جگہ مقرر کیا جائے۔ آنحضرت نے فرمایا ایک شکستہ دل شخص ہمارے گھر میں پڑا ہے جاؤ اُس کو لے آؤ تاکہ اُس کو بلند مرتبہ پر مقرر کریں۔ حضرت خضر علیہ السلام گئے اور اُس شخص کو آپ کے حضور میں پیش کیا جس کو آپ نے ایک ہی نگاہ لطف سے ابدال بنا دیا۔ (تحفہ قادریہ ص ۱۹، ۲۰، خزینۃ الاصفیاء فارسی جلد ۱ ص ۹ مطبوعہ لکھنؤ)

فائدہ: شاہ ابوالمعالی رحمہ اللہ یہ واقعہ تحریر فرما کر قادریوں کو اس طرح بشارت دیتے ہیں۔ اے قادری دربار کے فقیر تو بھی خوش ہو کہ جب آنحضرت نے ایک ایسے شخص کو جو بری نیت سے آپ کی طرف آیا تھا۔ اپنی دولت سے محروم نہیں رکھا تو ٹوکب آپ کی دولت سے محروم رہ سکتا ہے۔ جب کہ صدق و صفا سے اس درگاہ میں آوے۔

چودزد جا عیش آید زراہ بے راہی

بدولت کر مش عارف جہاں باشد

کسے کہ بردرش آید زراہ صدق و صفا

بریں قیاس بکن حال او چساں باشد

(تحفہ قادریہ ص ۲۰)

تاجر کے حق میں دُعا: ابوالسعود الحرمی رحمہ اللہ سے مروی ہے کہ ابوالمظفر الحسن بن نعیم تاجر نے شیخ حماد الدباس رحمہ اللہ کی خدمت میں حاضر ہو کر عرض کیا حضور والا! میرا ارادہ ملک شام کی طرف سفر کرنے کا ہے۔ اور میرا قافلہ بھی تیار ہے۔ سات سو دینار کا

مال تجارت کے لئے ہمراہ لے جاؤں گا تو شیخ حماد رحمۃ اللہ علیہ نے فرمایا۔ اِنْ سَافَرْتَ فِی  
هَذِهِ السَّنَةِ قُتِلْتَ وَ اُحْذَ مَالُكَ۔ اگر تم اس سال سفر کرو گے تو تم سفر میں ہی قتل کئے  
جاؤ گے اور تمہارا مال و اسباب لوٹ لیا جائے گا۔ وہ آپ کا ارشاد سن کر مغموم حالت میں  
باہر نکلا تو سیدنا غوث اعظم رحمۃ اللہ علیہ سے ملاقات ہو گئی۔

اُس نے شیخ حماد رحمۃ اللہ علیہ کا ارشاد سنایا۔ تو آپ نے فرمایا۔  
اِنْ سَافَرْتَ تَذْهَبُ سَلَامًا وَ تَرْجِعُ سَلَامًا غَالِبًا وَ لَظَمَانٌ عَلَیْ فِی ذَٰلِكَ  
اگر تم سفر کرنا چاہتے ہو تو جاؤ تم اپنے سفر سے کچھ دستدرست واپس آؤ گے میں  
اس کا ضامن ہوں۔

آپ کی بشارت سن کر وہ تاجر سفر کو چلا گیا۔ اور ملک شام میں جا کر ایک ہزار  
دینار کو اُس نے اپنا مال فروخت کیا بعد ازاں وہ تاجر اپنے کسی کام کے لئے حلب گیا۔  
وہاں ایک مقام پر اُس نے اپنے ہزار دینار رکھ دیئے اور وہاں ہی دیناروں کو بھول گیا اور  
حلب میں اپنی قیام گاہ پر آ گیا۔ نیند کا غلبہ تھا کہ آتے ہی سو گیا خواب کیا دیکھتا ہے کہ عرب  
بدوؤں نے اس کا قافلہ لوٹ لیا ہے اور قافلہ کے کافی آدمیوں کو اُن بدوؤں نے قتل بھی کر  
دیا ہے اور خود اُس پر بھی بدوؤں نے حملہ کر کے اُس کو مار ڈالا ہے گھبرا کر بیدار ہوا تو اُسے  
اپنے دینار یاد آئے۔ فوراً دوڑتا ہوا اُس جگہ پر پہنچا تو دینار وہاں ویسے ہی پڑھے ہوئے مل  
گئے۔ دینار لے کر اپنی قیام گاہ پر پہنچا تو بغداد شریف واپس جانے کی تیاری کی۔

جب بغداد شریف پہنچا تو اُس نے سوچا کہ پہلے شیخ حماد کی خدمت میں حاضر  
ہوں کیونکہ وہ کبیر السن اور عمر رسیدہ ہیں۔ یا حضرت غوث پاک رحمۃ اللہ علیہ کی خدمت میں  
حاضر ہوں کیونکہ آپ نے میرے سفر کے متعلق جو فرمایا تھا بالکل درست ہوا ہے۔ اسی  
سوچ و بچار میں تھا کہ حسن اتفاق سے سوق سلطان میں شیخ حماد سے اُس کی ملاقات  
ہوئی۔ تو آپ نے انہیں کو ارشاد فرمایا کہ پہلے حضرت غوث الثقلین قدس سرہ کی خدمت  
اقدس میں حاضری دو۔



فَإِنَّهُ رَجُلٌ مَحْبُوبٌ وَقَدْ سَأَلَ اللَّهُ فِيكَ سَبْعَ عَشْرَةَ مَرَّةً حَتَّى جَعَلَ اللَّهُ  
تَعَالَى مَا قَدَّرَهُ عَلَيْكَ مِنَ الْقَتْلِ يَنْقُظَةً فِي الْمَنَامِ وَمَا قَدَّرَهُ مِنْ نِيَابِ مَالِكَ وَ  
فُتْرِكَ مِنْهُ يَسِيكُنَا فِي مَنَامِكَ

کیونکہ وہ محبوب سبحانی ہیں انہوں نے تمہارے حق میں ستر مرتبہ دعا مانگی ہے۔  
یہاں تک کہ اللہ کریم نے تمہارے واقعہ کو بیداری سے خواب میں تبدیل کر دیا ہے اور  
مال کے تلف ہونے کو نسیان سے بدل دیا ہے جب تاجر حضرت غوث الثقلین رحمۃ اللہ علیہ کی  
خدمت میں حاضر ہوا۔ تو آپ نے فرمایا کہ جو کچھ شیخ حماد رحمۃ اللہ علیہ نے سلطان بازار میں  
تجھ سے بیان فرمایا ہے بالکل ٹھیک ہے کہ میں نے ستر مرتبہ اللہ کریم کی بارگاہ میں  
تمہارے لئے دعا کی کہ وہ تمہارے قتل کے واقعہ کو بیداری سے خواب میں تبدیل کر دے  
اور تمہارے مال کے ضائع ہونے کو صرف تھوڑی دیر کے لئے نسیان سے بدل دے۔

(قلائد الجواہر ص ۶۵، تحفہ قادریہ ص ۴۶، ۴۷)

فائدہ: سرور کائنات مفر موجودات، باعث تخلیق کائنات منبع کمالات احمد مجتبیٰ محمد  
مصطفیٰ صلی اللہ علیہ وسلم کا بھی فرمان ہے۔

لَا يَرُدُّ الْعُضَاءَ إِلَّا الدُّعَاءُ

دعا تقدیر کو بدل دیتی ہے۔ (ترمذی شریف ص.....، مشکوٰۃ شریف ص ۱۹۵)

## جلال غوثیت

چو ہے کامر جانا: شیخ معمر جرادہ رحمۃ اللہ علیہ سے مروی ہے کہ ایک مرتبہ میں حضرت محبوب  
سبحانی رحمۃ اللہ علیہ کی خدمت میں حاضر تھا کہ بیٹھے ہوئے کچھ لکھ رہے تھے کہ چھت سے تین  
مرتبہ مٹی گری آپ اسے جھاڑتے گئے۔ جب چوتھی مرتبہ مٹی گری تو آپ نے سر مبارک  
اٹھا کر چھت کی طرف جلالت سے دیکھا تو ایک چوہا مٹی کھود کھود کر گرا رہا تھا۔ آپ نے  
ارشاد فرمایا۔ طکارا اسک۔ آپ کا یہ فرمانا ہی تھا کہ فوراً اُس چوہے کا سر ایک طرف اور  
دھڑ ایک طرف جا پڑا۔ (قلائد الجواہر ص ۳۵، تحفہ القادریہ ص ۲۲)

بہن اور اسر جدا وتن جدا  
بچیاں کیں موش را شد ماجرا

چڑیا کی موت: شیخ عمر بن مسعود رضی اللہ عنہ بیان فرماتے ہیں کہ ایک دن حضرت غوث الثقلین رضی اللہ عنہ وضو فرما رہے تھے کہ ایک چڑیا نے آپ پر بیٹ کر دی۔ آپ نے جلالت سے سر مبارک اٹھا کر اوپر دیکھا تو وہ اوپر اڑ رہی تھی۔ آپ کا دیکھنا ہی تھا کہ سَقَطَ مَيْتًا وہ اُسی وقت گر کر مر گئی۔ آپ جب وضو سے فارغ ہوئے تو آپ نے کپڑے کا وہ حصہ دھویا اور اپنی قمیص مبارک اتار کر مجھے دی اور فرمایا کہ اس کو فروخت کر کے اس کی قیمت خیرات کر دو۔ یہ اس کا بدلہ ہے۔

(قلائد الجواہر ص ۳۵، تحفہ قادریہ ص ۲۲)

## حب غوث الثقلین رضی اللہ عنہ

معفرت اور کشادگی قبر: حضرت غوث پاک رضی اللہ عنہ کے زمانہ میں ایک بہت ہی زیادہ گہنگار شخص تھا لیکن اُس کے دل میں سیدنا غوث اعظم رضی اللہ عنہ کی محبت ضرور تھی۔ جب اُس کے مرنے کے بعد اُس کو دفن کیا گیا تو قبر میں منکر نکیر نے سوالات کئے تو اُس نے ہر سوال کا جواب عبد القادر کہتے ہوئے دیا۔ تو منکر نکیر کو رب قدر کی بارگاہ عالیہ سے حکم آیا۔

إِنْ كَانَ هَذَا الْعَبْدُ مِنَ الْفَاسِقِينَ لَكِنَّهُ فِي مَحَبَّةِ مَحْبُوبِي السَّوْدِ عَبْدِ الْقَادِرِ مِنَ الصَّادِقِينَ

اگرچہ یہ بندہ فاسقوں میں سے ہے مگر اس کو میرے محبوب سید عبد القادر رضی اللہ عنہ جو کہ صادقین میں سے ہیں کی ذات سے محبت ہے۔

فَلَا جُلَّةَ غَفَرَتُ لَهُ وَسَعَتْ قَهْرًا بِمَحَبَّتِهِ وَحُسْنِ اعْتِقَادِهِ فِيهِ -

(تفریح الخاطر ص ۲۳ مطبوعہ مصر)

فائدہ: یہی واقعہ دیوبندی حضرات کے حکیم الامت اور مجدد مولوی اشرف علی تھانوی

نے بھی ذکر کیا ہے اور اُس مرنے والے آدمی کے متعلق لکھا ہے کہ وہ دھوبی تھا۔ نیز تھانوی صاحب نے یہ بھی لکھا ہے کہ میں نے یہ واقعہ مولوی فضل الرحمن صاحب (۱) گنج مراد آبادی سے خود سنا ہے۔ (اقاضات الیومیہ جلد ۲ ص ۲۷ مطبوعہ تھانہ بھون)

عذاب قبر سے نجات: بعد اذ شریف کے محلہ باب الازج کے قبرستان میں ایک قبر سے مردہ کے چیخنے کی آواز سنائی دینے کے متعلق لوگوں نے حضرت غوث الثقلین رحمۃ اللہ علیہ کی بارگاہ میں عرض کیا تو آپ نے پوچھا کیا اُس قبر والے نے مجھ سے خرقہ پہنا ہے؟ لوگوں نے عرض کیا حضور والا! اس کا ہمیں علم نہیں۔ دوسری مرتبہ آپ نے پوچھا کہ اُس نے کبھی میری مجلس میں حاضری دی تھی؟ لوگوں نے جواباً عرض کی بندہ نواز! اس کا بھی علم نہیں۔ بعد ازیں آپ نے پوچھا کہ کیا اُس نے میرے پیچھے نماز بھی پڑھی ہے؟ لوگوں نے عرض کیا کہ ہم اس سے متعلق بھی نہیں جانتے تو آپ نے فرمایا۔ اَلْمُسْفِرُ طَّ اُولٰی بِالْخَسَارَةِ۔ بھولا ہوا شخص ہی خسارہ میں پڑتا ہے۔ اُس کے بعد آپ نے مراقبہ فرمایا اور آپ کے چہرہ مبارک سے جلال، ہیبت اور وقار ظاہر ہونے لگا۔ آپ نے سر مبارک اٹھا کر فرمایا کہ فرشتوں نے مجھے کہا ہے۔

اِنَّہٗ رَکٰی وَجْہَکَ وَ اَحْسَنَ بِکَ الظَّنَّ وَ اَنَّ اللّٰہَ تَعَالٰی رَحِمَہٗ بِکَ  
کہ اُس شخص نے آپ کی زیارت کی ہے اور آپ سے حسن ظن اور محبت رکھتا تھا۔ لہذا اس سبب کی وجہ سے اللہ تعالیٰ نے اُس پر رحم کر دیا ہے اُس کے بعد اُس قبر سے کبھی بھی آواز نہ سنائی دی۔ (فلائد الجواہر ص ۲۵ مطبوعہ مصر)

(۱)۔ دیوبندی حضرات مولوی فضل الرحمن صاحب کو قطب وقت تسلیم کرتے ہیں۔

(حیات اشرف ص ۴۱)

## دیگر کرامات

قبر سے نکل کر بیعت فرمانا: ایک شہر میں سیدنا محبوب سبحانی غوث صمدانی شیخ عبدالقادر جیلانی رحمۃ اللہ علیہ کا معتقد رہتا تھا۔ اُس نے سلسلہ قادریہ میں داخل ہونے کا ارادہ بھی کر رکھا تھا۔ ایک روز وہ دور دراز کا سفر طے کر کے بغداد شریف پہنچا۔ تو اُس کو معلوم ہوا کہ حضرت غوث اعظم رحمۃ اللہ علیہ کا انتقال ہو چکا ہے۔

آخر اُس نے آپ کی قبر مبارک کی زیارت کرنے کا ارادہ کیا۔ قبر مبارک پر حاضر ہو کر آداب زیارت بجالایا۔

فَظَهَرَ الْغَوْثُ الْأَعْظَمُ مِنْ مَرْقَدِهِ وَأَخَذَ يَدِيهِ وَأَعْطَاهُ الْإِنَّاكَةَ وَانْتَسَبَ بِسُلْسَلَتِهِ

تو حضرت غوث اعظم رحمۃ اللہ علیہ اپنی قبر شریف سے نکلے اور اُس کا ہاتھ پکڑ کر اُسے توجہ دی اور اپنے سلسلہ عالیہ قادریہ میں داخل فرمایا۔ (تفریح الخاطر ص ۲۴ مطبوعہ مصر) **فائدہ:** امام المفسرین فخر الدین رازی رحمۃ اللہ علیہ اپنی معرکہ الآراء تفسیر میں سرکار دو عالم صلی اللہ علیہ وسلم کی حدیث شریف درج فرماتے ہیں۔

إِنَّ أَوْلِيَاءَ اللَّهِ لَا يَمُوتُونَ لَكِنْ يَنْتَعِلُونَ مِنْ قَارِ إِلَى قَارٍ  
بے شک اولیاء اللہ مرتے نہیں بلکہ ایک گھر سے دوسرے گھر انتقال فرماتے ہیں۔ (تفسیر کبیر جلد ۲ ص ۹۸ مطبوعہ مصر)

مندرجہ واقعہ کی مانند ایک واقعہ دیوبندی حضرات کے مقتدر اور مستند حکیم الامت مولوی اشرف علی تھانوی نے بھی درج کیا ہے ملاحظہ فرمائیں۔

محمد بن ابی بکر اکلی کی کرامتوں میں یہ بھی ہے جو امام یافعی رحمۃ اللہ علیہ کی روایت ہے کہ ایک شخص ان کی خدمت میں رہنے کے واسطے آیا تھا مگر ان کی وفات ہو چکی تھی

آپ قبر سے نکلے اور اُسے بیعت کر لیا۔

(جمال الاولیاء ص ۱۰۶ مصنف مولوی اشرف علی تھانوی)

ہر کہ گوید اولیاء را مردہ عقل آں را نیست دل آزرده

بغداد شریف کا کتا: شیخ احمد زندہ علیہ الرحمۃ اولیاء الرحمن علیہم الرضوان کے پاس شیر پر سوار ہو کر جایا کرتے تھے۔ مہمان نواز شیر کے کھانے کے لئے ایک گائے پیش کیا کرتا تھا۔ ایک روز آپ بغداد شریف حاضر ہوئے اور حضرت غوث اعظم رحمۃ اللہ علیہ کے مہمان بنے۔ لوگوں نے بارگاہ غوثیہ میں عرض کیا کہ یہ شیخ جس کے ہاں مہمان ہوتے ہیں تو وہ میزبان آپ کے شیر کی خوراک ایک گائے پیش کرتا ہے۔ آپ کا اب کیا حکم ہے۔ آپ نے حکم فرمایا کہ جاؤ اور اصطلبل سے ایک گائے لا دو۔ جب وہ اصطلبل سے گائے لے کر آئے تو اصطلبل کے دروازہ پر ایک چھوٹا سا کتا بیٹھا تھا وہ بھی اُن کے پیچھے چل دیا۔ جب انہوں نے شیر کے قریب گائے کو کیا تو شیر گائے پر لپٹنے لگا تو اُس چھوٹے سے کتے نے شیر پر حملہ کر کے شیر کو پھاڑ ڈالا۔

فَجَاءَ الشَّيْخُ إِلَى حَضْرَةِ الْغَوْثِ وَقَبَلَ يَدَهُ الْمُبَارَكَةَ وَكَأَبَ عَلَى يَدَيْهِ

تو شیخ احمد رحمۃ اللہ علیہ نے حضرت غوث اعظم رحمۃ اللہ علیہ کی خدمت اقدس میں حاضر ہو کر آپ کے مبارک ہاتھوں کو چوما اور توبہ کی۔ (تفریح الخاطر ص ۵۰)

کیا دے جس پر حمایت کا ہو پنجہ تیرا

شیر کو خطرے میں لاتا نہیں کتا تیرا

خانہ کعبہ کی زیارت: شیخ ابو محمد صالح بن ویرجان الزکالی رحمۃ اللہ علیہ بیان کرتے ہیں کہ شیخ ابو مدین مغربی رحمۃ اللہ علیہ نے مجھے حضرت غوث اعظم رحمۃ اللہ علیہ کی خدمت میں بغداد شریف تعلیم فقر کے حصول کے لئے بھیجا۔ سیدنا غوث پاک نے مجھے بیس یوم اپنے خلوت خانہ کے دروازہ پر ہی بٹھائے رکھا۔ بیس روز گزرنے کے بعد آپ نے مجھے قبلہ کی سمت اشارہ کرتے ہوئے فرمایا ابو صالح! اس طرف دیکھو۔ جب میں نے حسب حکم دیکھا تو آپ



نے پوچھا متری تم کیا دیکھ رہے ہو۔ قُلْتُ الْكَعْبَةُ میں نے عرض کیا کہ خانہ کعبہ کو دیکھ رہا ہوں۔ بعد ازیں آپ نے مغرب کی طرف اشارہ کر کے فرمایا ادھر دیکھو۔ جب میں نے دیکھا تو پوچھا کیا دیکھ رہے ہو۔ میں نے عرض کیا۔ شَيْخِي أَبُو عَبْدِ اللَّهِ اپنے شیخ حضرت ابومدین قدس سرہ العزیز کو دیکھ رہا ہوں۔ (قلائد الجواہر ص ۶۹)

کیا پیدا کند مشمت گلے

بوسہ زن بر آستان کاٹے

بے موسمی سیب: شیخ ابوالعباس خضر بن عبداللہ الحسینی الموصلی رحمہ اللہ کا بیان ہے کہ ایک دن میں نے حضرت غوث الثقلین رحمہ اللہ کی خدمت اقدس میں خلیفہ المستجد باللہ ابوالمنظر عباسی کو دیکھا اور اُس نے حضرت کی خدمت میں عرض کیا کہ حضور والا! میں اطمینان قلبی کے لئے آپ کی کوئی کرامت دیکھنا چاہتا ہوں۔ آپ نے ارشاد فرمایا تم کیا چاہتے ہو؟ ابوالمنظر نے عرض کیا کہ میں سیب چاہتا ہوں۔ اور عراق میں وہ موسم سیب کے پھل کا نہ تھا۔ آپ نے اپنا ہاتھ مبارک ہوا میں پھیلا یا تو دیکھا کہ آپ کے مبارک ہاتھ میں دو سیب ہیں۔ آپ نے ایک سیب ابوالمنظر کو دیا اور دوسرا خود اپنے پاس رکھا۔ آپ نے ہاتھ والا سیب چیرا تو وہ سفید نکلا اور اُس میں سے کستوری کی سی خوشبو آتی تھی۔ مگر ابوالمنظر نے جب اپنا سیب چیرا تو اُس میں سے کیر نکلا۔ اس پر اُس نے پوچھا یہ کیا ماجرا ہے کہ آپ کا سیب تو نہایت ہی عمدہ اور نفیس ہے۔ اس پر آپ نے ارشاد فرمایا اے ابوالمنظر! اُس کو ظالم کا ہاتھ لگا جس سے اُس میں کیر پیدا ہو گیا۔

(بہجۃ الاسرار ص ۶۱، قلائد الجواہر ص ۶۵)

بیداری میں نبی کریم صلی اللہ علیہ وسلم کی زیارت: ایک دن حضرت غوث پاک رحمہ اللہ وعظ فرما رہے تھے۔ اور شیخ علی بن حنی رحمہ اللہ آپ کے پاس بیٹھے ہوئے تھے کہ ان کو نیند آگئی۔ حضرت غوث اعظم قدس سرہ نے اہل مجلس سے فرمایا خاموش رہو۔

اور آپ منبر سے نیچے اتر آئے اور شیخ علی بن ہتی رحمہ اللہ کے سامنے باادب کھڑے ہو گئے۔ اور ان کی طرف دیکھتے رہے۔ جب شیخ علی بن ہتی رحمہ اللہ خواب سے بیدار ہوئے تو حضرت غوث اعظم رحمہ اللہ نے ان سے فرمایا ”حضرت نبی صلی اللہ علیہ وسلم در خواب دیدی“ کہ آپ نے خواب میں حضرت نبی کریم صلی اللہ علیہ وسلم کو دیکھا ہے؟

شیخ علی بن ہتی رحمہ اللہ جی ہاں

غوث الثقلین رحمہ اللہ من برائے دے بادب بایستادہ بودم۔ یعنی میں اسی لئے بادب کھڑا ہو گیا تھا، نبی پاک صلی اللہ علیہ وسلم نے آپ کو کیا نصیحت فرمائی ہے؟  
شیخ علی بن ہتی رحمہ اللہ (جواباً عرض کرتے ہوئے) بملازمت تو یعنی آپ کی خدمت اقدس میں ہی حاضری۔

بعد ازیں لوگوں نے شیخ علی بن ہتی رحمہ اللہ سے دریافت کیا کہ حضرت غوث اعظم نور اللہ ضریح کے اس فرمان کا کیا مطلب تھا کہ میں اس لئے ادب سے کھڑا ہو گیا تھا۔ تو شیخ علی بن ہتی رحمہ اللہ نے فرمایا۔ آنچہ من بخواب می دیدم دے بہ بیداری میدید۔ میں جو کچھ خواب میں دیکھ رہا تھا آپ اُس کو بیداری میں دیکھتے تھے۔  
(نہجۃ الانس فارسی ص ۳۵۵، ۳۵۶، مدارج النبوت فارسی)

## قارئین کرام!

یہ آپ کی کرامات و تصرفات اور خوارق عادات میں سے چند کا اندراج کیا ہے۔ کیونکہ حضرت کی کرامات بے شمار، بے حد اور خارج عن الحصر ہیں۔ جس پر اسلاف کا اتفاق ہے۔ حتیٰ کہ مخالفین کے بہت بڑے امام اور محدث نواب صدیق حسن خاں بھوپالوی نے بھی اس حقیقت کا اقرار کرتے ہوئے لکھا ہے کہ  
عبدالقادر جیلانی قدس سرہ شہرت او بے نیاز میکند از ذکر یا فعی گفتہ کراماتہ

خارجہ عن الحصر وقد تواترت اقرب من التواتر۔

(تقصار مصنف نواب صدیق (۱) حسن خاں)۔

## سلاسل عالیہ میں آپ کا فیض

سلسلہ عالیہ نقشبندیہ مجددیہ: شیخ عارف باللہ عبداللہ بنی بھٹو اپنی کتاب ”خوارق الاحباب فی معرفۃ الاقطاب“ کے پچیسویں باب میں قطب العباد، غوث البلاد خواجہ بہاؤ اللہ والدین محمد بن محمد نقشبندی علیہ السلام کے حالات مبارکہ میں تحریر فرماتے ہیں کہ:

اِنَّ غَوْثَ الْاَعْظَمِ رَضِيَ اللّٰهُ عَنْهُ وَكَفَّ يَوْمًا مَعَ جَمَاعَةٍ عَلٰى سَطْحٍ وَتَوَجَّهَ اِلٰى طَرَفٍ بُخَارَى وَشَمَّ رَاحَةَ الْكِرَامِ وَقَالَ بَعْدَ وَفَاتِي بِمَرُورِ مِائَةٍ وَ سَبْعَةٍ وَخَمْسِينَ عَامًا يُّوَلَّدُ رَجُلٌ مِّمَّيْ الْمَشْرِبِ الْمُسْنِي بِهَا وَالَّذِيْنَ مُحَمَّدٌ نِ الْنَقَشْبَنْدِي وَيَفُوْزُ بِبَعِيَّةٍ خَاصَّةٍ

حضرت سیدنا غوث اعظم علیہ السلام ایک دن جماعت کے ہمراہ کھڑے تھے۔ کہ بخارا شریف کی طرف متوجہ ہو کر ہوا کو سونگھا اور بعد ازاں فرمایا میرے انتقال کے ایک سو ستاون سال بعد ایک مرد کامل محمدی مشرب جس کا نام بہاؤ الدین محمد نقشبندی ہوگا۔ بخارا میں پیدا ہوگا جو میری خاص نعمت سے فیضاب ہوگا۔ پس جس طرح حضرت غوث پاک قدس سرہ العزیز نے ارشاد فرمایا ویسے ہی ہوا۔ (تفریح الحیا طرہ ص ۱۹)

(۱)۔ وہابیہ کے مستند مولوی اسماعیل سلفی گوجرانوالہ نواب صدیق حسن خاں بھوپالوی کے متعلق رقمطراز ہیں کہ وقت، نظر و سعت مطالعہ، زہد و تقویٰ کے لحاظ سے ان کا مقام یقیناً بہت اونچا ہے اور ہم قرآن میں ان کا ذہن بے حد صاف ہے۔ بہت سے اکابر قدما سے بھی ان کی رائے صائب معلوم ہوتی ہے۔ (حیات النبی ص ۴۶، ۴۷ مصنف اسماعیل) مولوی اشرف سندھو لکھتے ہیں کہ نواب صدیق حسن خاں الامجدیٹ مسلک کے علمبردار ہیں اور وسیع الخلق تھے۔ (تاریخ التعلیم ص ۱۴۹)

بادشاہ ہر دو عالم شاہ عبدالقادر است

سرور اولاد آدم شاہ عبدالقادر است

آفتاب و مہتاب و عرش و کرسی و قلم

نو قلب از نور اعظم شاہ عبدالقادر است

امام ربانی مجدد الف ثانی سیدنا شیخ احمد سرہندی فاروقی قدس اللہ سرہ القوی

مکتوبات شریف میں ارشاد فرماتے ہیں۔

ایک راہ وہ ہے جس کا تعلق ولایت سے ہے، تمام اقطاب، اوتاد، ابدال، نجباء

اور عام اولیاء اللہ اسی ولایت کے راستہ سے واصل ہوتے ہیں نیز راہ سلوک کا مطلب

یہی راستہ ہے بلکہ جزبہ متعارفہ اسی میں داخل ہے۔ اور حضرت سیدنا علی المرتضیٰ کرم اللہ

تعالیٰ وجہ الکریم اسی راہ سے واصل ہونے والوں کے پیشوا ہیں اور جن بزرگوں نے اس

راہ سے فیض حاصل کیا ہے ان کے سردار ہیں اور ان بزرگوں کا عالی مقام ان سے متعلق

ہے اور اس مقام پر گویا حضرت علی المرتضیٰ کرم اللہ وجہ الکریم کے قدم آں حضرت سرور

علیہ و علی آلہ الصلوٰۃ والسلام کے قدم مبارک پر ہیں۔ اور حضرت فاطمہ و حضرات حسنین

رضی اللہ تعالیٰ عنہم بھی اس مقام پر ان کے ساتھ شامل ہیں۔

میں خیال کرتا ہوں کہ حضرت امیر علی المرتضیٰ رضی اللہ عنہ وصال سے قبل اس مقام

ولایت کے طہاء و ماوئی تھے اور جس کسی کو اس راستہ سے فیض پہنچتا تھا۔ ان ہی کے توسط

اور توسل سے پہنچتا تھا۔ جب حضرت علی رضی اللہ عنہ کا انتقال ہو گیا تو یہ اونچے درجہ کا منصب

حضرات حسنین کریمین نیرین رضی اللہ عنہما کو بالترتیب حاصل ہوا۔ ان کے بعد بالترتیب بارہ

اماموں کو پہنچتا رہا اور اسی طرح ان بزرگوں کے وصال کے بعد جس کسی کو فیض پہنچتا

ہے۔ ان ہی کے توسط سے پہنچتا ہے اور بعد ازاں جتنے بھی اقطاب اور نجبائے وقت

ہوئے ہیں۔ ان کے طہاء و ماوئی بھی وہی ہوئے ہیں۔ کیونکہ اطراف کو لا محالہ مرکز سے ملنا

ہی پڑتا ہے۔

تا آنکہ نوبت محض شیخ عبدالقادر جیلانی رسید قدس سرہ و چوں نوبت بہ این  
بزرگوار شد منصب مذکور باد قدس سرہ مفوض گشت و مابین آئمہ مذکورین و حضرت شیخ چچ  
کس بریں مرکز مشہود نے گرد و وصول فیوض و برکات دریں راہ بہ ہر کہ باشد از اقطاب و  
نجباء بتوسط شریف او مفہوم مے شود چہ این مرکز غیر اورا میسر نشدہ از ینجاست کہ فرمودہ۔

اَقْلَتْ شَمُوسُ الْاَوَّلَمِنْ وَ شَمْسُنَا  
اَبَدًا عَلٰی اَقْبِ الْعُلٰی لَا تَفْرُبْ

یہاں تک کہ حضرت شیخ عبدالقادر جیلانی قدس سرہ اس مرتبہ تک پہنچ گئے اور  
یہ مرتبہ آپ کو مل گیا۔ مذکورہ بالا اماموں اور حضرت شیخ قدس سرہ کے درمیان کوئی شخص  
اس مرتبہ پر نہیں ہے اور اب اس راستے میں فیوضات و برکات جتنے اقطاب، نجباء اور  
ولیوں کو پہنچتی ہیں ان کے ذریعے پہنچتی ہیں کیونکہ فیض کا یہ مرکز ان کے بغیر کسی کو نہیں ملا۔  
اسی جگہ آپ نے (غوث پاک علیہ السلام) نے فرمایا ہے۔

اَقْلَتْ شَمُوسُ الْاَوَّلَمِنْ وَ شَمْسُنَا  
اَبَدًا عَلٰی اَقْبِ الْعُلٰی لَا تَفْرُبْ

(مکتوبات شریف قاری جلد ۳ ص ۲۵۱، ۲۵۲ مکتوب نمبر ۱۲۳ دفتر سوم مطبوعہ دہلی)

سورج انگوں کے چمکتے تھے چمک کر ڈوبے  
اَقْبِ نُوْرٍ پَہِ ہر ہمیشہ تیرا

سلسلہ عالیہ چشتیہ: مولانا جمال الدین سہروردی علیہ السلام سیر العارفین میں تحریر فرماتے  
ہیں کہ حضرت خواجہ معین الدین چشتی علیہ السلام اور حضور پر نور سیدنا غوث اعظم علیہ السلام کی  
ملاقات ہوئی تو حضرت معین الدین چشتی علیہ السلام حضرت کی خدمت اقدس میں ستاون  
یوم دن رات رہے۔

وَاسْتَطَاعَ مِنْ حَضْرَتِهِ اَنْوَاعَ الْفَيْضِ وَ جَمْعِيَّةَ الْهَاطِلِيْنَ وَ الْكَمَالِ



(تفریح الخاطر ص ۲۰)

شیخ نور اللہ حید الفقیہ الشیخ حسن القسبی علیہ الرحمۃ لطائف القادریہ میں تحریر

فرماتے ہیں۔

إِنَّ شَيْخَ الْوَاصِلِينَ مُعَيَّنَ الْحَقِّ وَالِدِينَ الْجِسْتِي طَلَبَ الْعِرَاقِ مِنَ

الغوث الأعظم

کہ شیخ الواصلین معین الحق والدین جستی رحمۃ اللہ علیہ نے غوث اعظم رحمۃ اللہ علیہ سے عراق

کا علاقہ مانگا۔

فَقَالَ لَهُ الْغَوْثُ أَعْطَيْتُ الْعِرَاقَ لِشَهَابِ الدِّينِ عُمَرَ السُّهْرَوْدِي وَ

أَعْطَيْتُكَ الْهِنْدَ

تو آپ نے ارشاد فرمایا عراق میں شہاب الدین عمر سہروردی رحمۃ اللہ علیہ کو عطا کر

دیا ہے اور تم کو ہندوستان کا علاقہ عطا کرتا ہوں۔ (تفریح الخاطر ص ۲۱)

در بار غوثیہ میں خواجہ خواجگان، ہندالوی، معین الدین جستی اجمیری قدس سرہ

الغریز ہدیہ عقیدت پیش کرتے ہوئے کہتے ہیں۔

یا غوث معظم نور ہدی مختار نبی مختار خدا

سلطان دو عالم قطب علی حیراں زجلالت ارض و سما

چوں پائے نبی تاج سرت تاج ہمہ عالم شد قدمت

اقطاب جہاں در پیش درت افتادہ چو پیش شاہ گدا

در بزم نبی عالی شانی ستار عیوب مریدانی

در ملک ولایت سلطانی اے منبع فضل وجود و سخا

معین کہ غلام نام تو شد در یوزہ گرا کرام تو شد

شد خواجہ ازاں کہ غلام تو شد دارد طلب تسلیم و رضا

سلسلہ عالیہ سہروردیہ: شیخ الشیوخ شہاب الدین عمر سہروردی نور اللہ مرقدہ فرماتے ہیں کہ میں اپنے عالم شباب میں علم کلام میں بہت مشغول رہتا تھا اور اس فن کی بہت سی کتابیں بھی میں نے از بر کر لی تھیں۔ میرے عم بزرگوار حضرت ابوالنجیب عبدالقاہر سہروردی رحمہ اللہ علم کلام میں کثرت سے مشغول ہونے سے منع فرماتے تھے۔

آخر ایک روز وہ مجھے حضرت محبوب سبحانی غوث صمدانی شاہ جیلانی قدس سرہ النورانی کی خدمت میں لے گئے اور حاضر ہو کر عرض کیا۔ بندہ نواز! یہ میرا بھتیجا ہے اور ہمیشہ علم کلام میں مشغول رہتا ہے۔ میں نے اس کو اس کے پڑھنے سے کئی مرتبہ منع کیا ہے۔ ان کے عرض کرنے پر حضرت نے مجھ سے فرمایا کہ اس فن کی تم نے کون کون سی کتاب پڑھی ہے۔ میں نے کتابوں کے نام بتائے تو آپ نے اپنا دست مبارک میرے سینہ پر رکھا جس سے مجھے ان کتابوں میں سے کسی کتاب کا ایک لفظ بھی یاد نہ رہا اور میرے دل سے اس علم کے تمام مسائل نسیا منسیا ہو گئے۔

وَأَقْرَأَ اللَّهُ فِي صَدْرِي الْعِلْمَ الَّذِي فِي الْوَقْتِ الْعَاجِلِ وَقَمْتُ مِنْ بَيْنِ يَدَيْهِ وَأَنَا أَنْطِقُ بِالْحِكْمَةِ وَقَالَ لِي أَنْتَ آخِرُ الْمَشْهُورِينَ فِي الْعِرَاقِ  
اور اللہ تعالیٰ نے اُسی وقت میرے سینہ میں علم لدنی بھر دیا، اور جب میں آپ کے آستانہ عالیہ سے واپس ہوا تو علم و حکمت اور علم لدنی میری زبان پر تھا۔ نیز آپ نے مجھے ارشاد فرمایا تم عراق کے متاخرین میں سے شہرہ آفاق شخصیت ہو گے۔

(بہار الاسرار ص ۳۲، ۳۳، قلائد الجواہر ص ۲۹، ۳۰، نجات الانس فارسی

ص ۳۵۷، تحفہ قادریہ ص ۲۶، ۲۷)

راج کس شہر میں کرتے نہیں تیرے خدام  
باج کس نہر سے لیتا نہیں دریا تیرا  
مزرع چشت و بخارا و عراق و اجمیر  
کون سی کشت پہ برسا نہیں جہالا تیرا

## قاسم ولایت

علامہ عبدالقادر الاریلی رحمۃ اللہ علیہ نقل فرماتے ہیں کہ جب اللہ تعالیٰ اپنے بندوں میں سے کسی بندے کو ولی بنانا چاہتا ہے تو حکم فرماتا ہے کہ

اَنْ يَّاخُذُوهُ بِحُضُورِ الْمُصْطَفٰى صلی اللہ علیہ وسلم

اس کو محمد مصطفیٰ کی بارگاہ میں پیش کرو۔ جب نبی کریم صلی اللہ علیہ وسلم کی بارگاہ عالیہ میں پیش کیا جاتا ہے تو حضور پر نور صلی اللہ علیہ وسلم ارشاد فرماتے ہیں کہ

مُخَذُّوهُ اِلَيَّ وَكَدِّنِي السَّيِّدَ الْعَاقِدِ يَرَى لِيْمَاتَهُ وَاسْتِحْقَاقَهُ بِمَنْصَبِ

الْوَلَايَةِ

اس کو میرے بیٹے سید عبدالقادر رحمۃ اللہ علیہ کے پاس لے جاؤ تا کہ وہ اس کی قابلیت دیکھیں اور یہ بھی دیکھیں کیا یہ منصب ولایت کا مستحق ہے یا کہ نہیں۔ حسب ارشاد وہ دربار غوث اعظم رحمۃ اللہ علیہ میں پیش کیا جاتا ہے۔ آپ اس کو منصب ولایت کے قابل دیکھتے ہیں تو اس کا نام دفتر محمدیہ میں لکھ کر مہر لگا دیتے ہیں۔ پھر اُسے نبی پاک صاحب لوک علیہ التحیۃ والثناء کی بارگاہ عالیہ میں پیش کیا جاتا ہے۔ اور حضور غوث اعظم رحمۃ اللہ علیہ کی تحریر کے مطابق نبی پاک صلی اللہ علیہ وسلم کا حکم لکھا جاتا ہے۔

فَيُطْلَعُ لَهُ خِلْعَةُ الْوَلَايَةِ فَتُعْطَى بِهَا الْغُوثُ فَيُوصِلُهَا اِلَيْهِ فَفِي عَالَمِ الْغَيْبِ وَالشَّهَادَةِ يَكُونُ ذَالِكَ الْوَكِي مُقْبُولًا وَمُسَلَّمًا

پس اُس کو ولایت کی خلعت سے آگاہ کیا جاتا ہے جو اس کو حضرت غوث اعظم رحمۃ اللہ علیہ کے مبارک ہاتھ سے عنایت کی جاتی ہے۔ اور وہ شخص اس خلعت کو پہن لیتا ہے اور عالم غیب اور شہادت میں مقبول اور مسلم ہو جاتا ہے۔

فَهَذِهِ الْعَهْدَةُ مُتَعَلِّقَةٌ بِحَضْرَتِ الْغُوثِ اِلَى يَوْمِ الْقِيَامَةِ وَلَيْسَ لِأَحَدٍ مِنَ الْأَوْلِيَاءِ الْكِرَامِ مَنَاقِلَةٌ وَمَشَارَكَةٌ مَعَ الْغُوثِ فِي هَذَا الْمَقَامِ فَفِي كُلِّ عَصْرِ وَزَمَانٍ تَسْتَفِيضُ مِنْ حَضْرَتِهِ الْإِكْطَابُ وَالْغُوثُ وَجَمِيعَةُ الْأَوْلِيَاءِ

پس اس عہدہ پر حضرت غوث پاک رحمۃ اللہ علیہ قیامت تک فائز رہیں گے اور اس مقام میں کوئی ولی آپ کے مماثل اور شریک نہیں ہے۔ ہر زمان اور آن میں قطب، غوث اور تمام اولیاء اللہ آپ کی ذات منبع برکات سے مستفیض ہوتے رہتے ہیں۔

(تفریح الیٰطرق ص ۳۸، ۳۹ مطبوعہ مصر)

کس گلستاں کو نہیں فصل بہاری سے نیاز کون سے سلسلہ میں فیض نہ آیا تیرا  
وَدَفَعْنَا لَكَ ذِكْرَكَ کا ہے سایہ تجھ پر بول بالا ہے تیرا ذکر ہے اونچا تیرا  
حکم نافذ ہے تیرا خامہ ترا سیف تری دم جو چاہے کرے دور ہے شاہا تیرا

## مزارات پر حاضری

گنبد حضری پر حاضری: ایک مرتبہ حضرت غوث الثقلین قدس اللہ سرہ العزیز نبی کریم،

روف و رحیم علیہ السلام کے روضہ اطہر پر چالیس روز تک کھڑے یہ دو شعر پڑھتے رہے۔

ذُنُوبِيْ كَمَوْجِ الْبَحْرِ بَلْ هِيَ اَكْثَرُ  
كَيْفَ قُلُ الْجَبَالِ الشَّمْسُ بَلْ هِيَ اَكْبَرُ  
وَلَكِنَّهَا عِنْدَ الْكَرِيمِ اِلَّا عَفَا  
جَنَاحُ مِنَ الْبَعُوْضِ بَلْ هِيَ اَصْفَرُ

دوسری مرتبہ جب حاضر ہوئے تو گنبد حضری کے سامنے یہ اشعار پڑھے۔

فِيْ حَالَةِ الْبُعْدِ رُوْحِيْ كُنْتُ اَرْسَلَهَا  
تَقْبَلُ الْاَرْضُ عَنِّيْ وَهِيَ تَائِبَتِيْ  
وَهَلْ لِيْ نُوْبَةُ الْاَشْهَابِ قَدْ حَضَرْتُ  
فَاَمْدُ دِيْمِيْنِكَ كَيْ تَعْطِيْ بِهَا شَلْتِيْ (۱)

(۱)۔ دوری کی حالت میں اپنی روح کو آپ کی بارگاہ میں بھیجا کرتا تھا۔ جو میری طرف سے زمین بوی

کرتی تھی اور اب میں خود حاضر ہوا ہوں۔ سواپنا دایاں ہاتھ مبارک بڑھا ہے تاکہ اُن کو بوسہ دینے کا

شرف میرے ہونٹوں کو حاصل ہو۔ (تغیر قادری محمد ضیاء اللہ غفرلہ)

فَظَهَرَتْ يَدُهُ صَلَّى اللَّهُ عَلَيْهِ وَسَلَّمَ فَصَافَحَهَا وَقَبَّلَهَا وَوَضَعَهَا عَلَى رَأْسِهِ

پس اسی وقت سرکارِ دو عالم ﷺ کا ہاتھ مبارک نمودار ہوا۔ آپ نے مصافحہ

کیا۔ اُس کو بوسہ دیا اور اپنے سر پر رکھا۔ (تفریح الکاظمین ص ۲۵ سطر ۱۱ تا ۱۳ مطبوعہ مصر)

(اسی قسم کا واقعہ علامہ یافعی رحمہ اللہ نے بھی شیخ احمد رفاعی رحمہ اللہ کے متعلق روض الریاحین میں درج فرمایا ہے)

امام احمد (۱) بن حنبل قدس سرہ العزیز کے مزار مبارک پر حاضری:

حضرت علی بن الہیثمی رحمہ اللہ سے مروی ہے کہ ایک مرتبہ میں اور شیخ بقا بن

بطو رحمہ اللہ حضرت غوث پاک رحمہ اللہ کے ہمراہ حضرت امام احمد بن حنبل رحمہ اللہ کے مزار پر

انوار پر حاضر ہوئے۔

فَشَهِدْتُهُ خَرَجَ مِنْ قَبْرِهِ وَضَمَّ الشَّيْخَ عَبْدَ الْقَادِرِ إِلَى صَدْرِهِ وَالْبَسَهُ خُلْعَةً وَ

قَالَ يَا شَيْخَ عَبْدَ الْقَادِرِ قَدْ اَتَمَمْتَ إِلَيْكَ فِي عِلْمِ الشَّرِيعَةِ وَعِلْمِ الْحَقِيقَةِ وَعِلْمِ الْحَالِ

تو میں نے اُس وقت دیکھا کہ حضرت امام احمد بن حنبل رحمہ اللہ نے اپنی قبر

مبارک سے باہر نکل کر آپ کو سینہ سے لگایا اور کہا اے شیخ عبدالقادر! میں علم شریعت، علم

حقیقت اور علم حال میں آپ کا محتاج ہوں۔

(قلائد الجواہر ص ۳۹، تحفہ قادریہ ص ۸۷، سفیہ الاولیاء ص ۶۳)

ہے تری ذات عجب بحر حقیقت پیارے

کسی تیراک نے پایا نہ کنار تیرا

(۱)۔ شیخ الاسلام والمسلمین علامہ ابن حجر عسقلانی رحمہ اللہ امام احمد بن حنبل رحمہ اللہ کے متعلق تحریر

فرماتے ہیں کہ ابوالحسن بن زاخونی سے مروی ہے کہ جب ابو جعفر بن ابی موسیٰ کو حضرت امام احمد بن

حنبل رحمہ اللہ کے پہلو میں دفن کیا تو سیدنا امام احمد بن حنبل کا جسم ان کی قبر میں ایک سوراخ سے دکھائی

دیا تو آپ کا کفن مبارک بالکل صحیح تھا کہیں سے پھٹا ہوا بھی نہ تھا اور نہ ہی اُس کا رنگ تبدیل ہوا تھا۔

حالانکہ سیدنا امام احمد بن حنبل رحمہ اللہ کو انتقال فرمائے ہوئے دو سو تیس سال گزر چکے تھے۔

(تہذیب المعادین جلد ۱ ص ۷۶ مطبوعہ حیدرآباد دکن)



اعلیٰ حضرت محمد ﷺ نے اسی منقبت میں ہی فرمایا ہے۔

سر بھلا کوئی کیا جانے کے ہے کیا تیرا  
اولیاء ملتے ہیں آنکھیں وہ ہے نکوا تیرا

حضرت معروف کرخی (۱) محمد ﷺ کے مزار مبارک پر حاضری

حضرت علی بن ابیہتی محمد ﷺ سے مروی ہے کہ میں حضرت غوث  
الثقلین رضی اللہ عنہ کے ہمراہ حضرت معروف کرخی محمد ﷺ کے مزار مبارک پر حاضر ہوا۔ تو  
حضرت نے حاضر ہو کر کہا

السَّلَامُ عَلَيْكَ يَا شَيْخَ مَعْرُوفٍ عِبْرَتَنَا بِدَجَجَةٍ

اے شیخ معروف کرخی السلام علیک آپ ہم سے ایک درجہ آگے ہیں۔

پھر دوسری مرتبہ زیارت کے لئے حاضری دی تو میں آپ کے ہمراہ تھا۔ آپ

نے اس دفعہ کہا

السَّلَامُ عَلَيْكَ يَا شَيْخَ مَعْرُوفٍ عِبْرَتَكَ بِدَجَجَتَيْنِ

اے معروف کرخی السلام علیک ہم آپ سے دو درجہ آگے بڑھ گئے۔ تو شیخ

معروف کرخی محمد ﷺ نے قبر شریف میں سے جواب دیا۔

وَعَلَيْكَ السَّلَامُ يَا سَيِّدَ أَهْلِ زَمَانِهِ

اے اہل زمانہ کے سردار او علیک السلام۔

(بہجۃ الاسرار ص ۲۳، قلائد الجواہر ص ۳۹، تحفہ قادریہ ص ۵۱، ۵۲)

(۱) حضرت معروف کرخی محمد ﷺ مستجاب الدعوات تھے۔ آپ کی قبر شریف پر مانگی ہوئی دعا قبول ہوتی

ہے۔ اہل ایمان بغداد آپ کے مزار مبارک پر حاضر ہو کر ان کے توسل سے ہارش کی طلب کے لئے دعا کرتے

تھے۔ ہارش ہوتی شروع ہو جاتی آپ کی قبر شریف تریاق محرب ہے۔ ۲۰۰ ع میں آپ کا انتقال ہوا۔

(روض الریاض ص ۳۰۷، طبقات الکبریٰ جلد ۱ ص ۶۱، جامع کرامات الاولیاء، ص ۱۰۴)

الجمع ان، اکمال فی اسما الرجال

فائدہ: مولوی اشرف علی تھانوی لکھتے ہیں کہ مردوں کا بات چیت کرنا۔ یہ قسم تو پہلی قسم (مردوں کو زندہ کرنا) سے بھی زیادہ واقع ہوئی ہے۔ اسی قسم کا ایک واقعہ ابوسعید خراز سے اور پھر شیخ عبدالقادر جیلانی رحمۃ اللہ علیہ اور ایک جماعت سے روایت ہے۔ جن میں سے آخری بزرگ علامہ تاج الدین سبکی کے والد ماجد حضرت شیخ امام تقی الدین سبکی رحمۃ اللہ علیہ ہیں۔

(جمال الاولیاء ص ۲۳)

مولوی اشرف علی تھانوی لکھتے ہیں کہ عارف باللہ شیخ محمود کردی شیمانی مقیم مدینہ منورہ کی کتاب الباقیات الصالحات میں وہ اپنا واقعہ بیان کرتے ہیں کہ انہوں نے سیدنا حمزہ رحمۃ اللہ علیہ کی قبر کی زیارت کی۔ تو جب سلام کیا تو اپنے کان سے واقعی طریقے سے سلام کا جواب سنا اور آپ نے ان کو حکم دیا کہ اپنے لڑکے کا نام ان کے نام پر رکھیں پھر ان کے لڑکا ہوا اور اس کا نام انہوں نے حمزہ رکھا۔ (جمال الاولیاء ص ۳۶)

علامہ یوسف نبھانی رحمۃ اللہ علیہ فرماتے ہیں کہ میں نے مندرجہ بالا واقعہ شیخ کردی کی کتاب الباقیات الصالحات میں خود دیکھا ہے۔ (جامع کرامات الاولیاء جلد ۱ ص ...) امام ابوالقاسم قشیری، علامہ جلال الدین السیوطی اور علامہ عبداللہ الیافعی علیہم الرحمۃ نے ایک واقعہ تحریر فرمایا ہے جس سے اولیاء کرام کی حیات کا ثبوت اظہر من الشمس ہے۔ مکہ مکرمہ میں ایک شخص نے اپنے شیخ کی خدمت میں حاضر ہو کر عرض کیا۔ اے استاذ! کل ظہر کے وقت میرا انتقال ہوگا۔ یہ اشرفی لیجئے اس میں سے آدمی اشرفی قبر کھودنے والے کو اور آدمی اشرفی کا کفن خریدنا۔ جب دوسرا دن آیا اور ظہر کا وقت ہوا تو وہ مرید آیا اور طواف کیا اور کچھ دور جا کر انتقال کیا جب شیخ نے غسل و کفن دے کر لحد میں رکھا۔

فَفَتَحَ عَلَيْهِ قَبْرَهُ فَقُلْتُ لَهُ أَحْيَاةٌ بَعْدَ الْمَوْتِ؟

تو اس نے کہا۔

أَنَا مُحِبٌّ وَكُلُّ مُحِبِّ اللَّهِ حَيٌّ

میں اللہ تعالیٰ سے محبت رکھتا ہوں، اور ہر اللہ تعالیٰ سے محبت رکھنے والا نہیں

مرتا۔ (رسالہ قشیریہ ص ۱۵۳، شرح الصدور ص ۸۶، ۸۷، روض الریاحین ص ۲۰۲، ۲۰۵)  
 علامہ عبدالوہاب شعرانی قدس سرہ السبحانی (۱) اپنی بیعت کا واقعہ تحریر فرماتے  
 ہیں کہ میرے شیخ عارف باللہ تعالیٰ حضرت محمد شادوی رحمۃ اللہ علیہ نے میری بیعت اپنے شیخ  
 سید احمد بدوی رحمۃ اللہ علیہ کے گنبد کے اندر ان کے چہرہ کے مقابل لی اور مجھے اپنے ہاتھ سے  
 ان کے سپرد کیا۔ چنانچہ حضرت نے اپنا ہاتھ قبر مبارک سے نکال کر میرا ہاتھ پکڑ لیا۔ تو  
 حضرت محمد شادوی رحمۃ اللہ علیہ نے ان عرض کیا یا حضرت! آپ کی نگاہ اس عبدالوہاب شعرانی  
 پر رہے اور اس کو آپ اپنی آنکھوں میں رکھیں تو اُس پر میں نے خود سنا کہ حضرت سید احمد  
 بدوی رحمۃ اللہ علیہ نے اپنی قبر مبارک سے فرمایا۔ اچھا۔

علامہ شعرانی رحمۃ اللہ علیہ فرماتے ہیں کہ میں ان کے عرس پاک میں دیر سے پہنچا تو  
 وہاں بعض اولیاء اللہ موجود تھے۔ انہوں نے مجھے بتایا کہ حضرت سید احمد بدوی رحمۃ اللہ علیہ  
 اپنی قبر مبارک کا پردہ ہٹا کر فرماتے تھے کہ عبدالوہاب نے دیر لگائی ہے کہ وہ ابھی نہیں  
 آیا۔ (طبقات الکبریٰ جلد ۱ صفحہ ۱۸۶)

## گستاخی کا انجام

حضور پر نور سیدنا غوث الثقلین رحمۃ اللہ علیہ کی اولاد کو جس کسی نے اذیت پہنچائی تو  
 وہ اذیت اُس کی ذات اور اُس کی اولاد کی تباہی کا باعث بنی۔ چنانچہ علامہ محمد بن یحییٰ  
 حلبی رحمۃ اللہ علیہ فرماتے ہیں کہ ہم نے اس حقیقت کا مشاہدہ محشم خود کیا ہے کہ ایک دفعہ کا ذکر  
 ہے کہ نائب حمہ (جو کہ نصوص کے نام سے پکارا جاتا تھا) نے آپ کی اولاد پاک میں  
 سے شیخ احمد بن شیخ قاسم رحمۃ اللہ علیہ کو سخت اذیت پہنچائی۔ اذیت پہنچانے کے بعد قلیل عرصہ  
 ہی گزرا تھا کہ اللہ تعالیٰ جل جلالہ نے اُس کی جڑ اور بنیاد ہی اکھیڑ دی۔

(۱)۔ نواب صدیق حسن خاں بھوپالوی علامہ شعرانی کے متعلق لکھتے ہیں کہ آپ عالم، محدث،  
 مفتوی، صاحب کرامات کثیرہ، تالیفات نفیسہ، متبع سنت، مجتنب عن الہدۃ، جامع الشریعہ والطرہ  
 تھے۔ (تاج مکمل)

وَقَطَعَ دَرِيَّتَهُ وَلَمْ يَبْقَ مِنْهُمْ أَحَدٌ

اور اُس ظالم کی اولاد میں سے بھی کوئی ایک باقی نہ رہا۔ اور یہ آریہ کریمہ صادق

آنے لگی۔

فَهَلْ تَرَى لَهُمْ مِنْ بَاقِيَةٍ

کیا تمہیں ان میں سے کسی کا کچھ نشان باقی نظر آتا ہے۔

(قلائد الجواہر ص ۵۶)

ابن یونس وزیر ناصر الدین نے سیدنا غوث اعظم رحمۃ اللہ علیہ کی اولاد پاک کو طرح طرح کی اذیت اور تکلیف پہنچائی۔ یہاں تک کہ اُس نے بغداد شہر سے بھی جلا وطن کر دیا تو اللہ تعالیٰ نے اُس کے خاندان کو تباہ و برباد کر دیا۔

وَمَاتَ أَكْبَرُ مَوْتَهُ

اور اُس کی موت نہایت ہی عبرتناک ہوئی۔ (قلائد الجواہر ص ۵۶)

حضور سیدنا غوث پاک رحمۃ اللہ علیہ کا ارشاد ہے۔

وَلَنَحْنُ لِمَنْ قَدْ سَاعَنَا سَمٌ قَاتِلٌ

فَمَنْ لَمْ يَصُدِّقْ فَلْيَجَرِّبْ وَيَعْتَدِ

اور جو کوئی بھی ہمیں اذیت پہنچائے ہم اُس کے لئے سم قاتل ہیں۔ جسے اس کا

یقین نہ ہو وہ اذیت پہنچا کر اُس کا تجربہ کر لے۔

شیخ علی بن ہتی (۱) رحمۃ اللہ علیہ کی تلقین:

شیخ علی بن ہتی رحمۃ اللہ علیہ جب اپنے مقام وزیران سے حضرت سیدنا غوث اعظم رحمۃ اللہ علیہ کی بارگاہ میں حاضری کا قصد فرماتے تو اپنے مریدوں کو غسل کی تلقین فرماتے نیز آپ مریدوں کو فرمایا کرتے تھے کہ حضرت غوث الثقلین رحمۃ اللہ علیہ کی خدمت اقدس میں

(۱)۔ شیخ علی بن ہتی رحمۃ اللہ علیہ وہ صاحب تصرف بزرگ ہیں کہ اگر کسی پر شیر حملہ کرنا اور اُس کے سامنے

آپ کا نام مبارک لے لیا جاتا تو شیر اُلٹے پاؤں لوٹ جاتا۔ (سغیۃ الاولیاء ص ۸۱)

مؤدب رہا کرو۔ اور یہ سوچ کر زیارت کا قصد کیا کرو کہ ہم ایک ایسے شیخ کی بارگاہ عالیہ میں حاضری دے رہے ہیں جن کی غلامی اور چاکری پر مشائخ کو ناز ہے۔

مشائخ جہاں آئیں بہر گدائی

وہ ہے تیری دولت سرا غوث اعظم

فائدہ: اولیاء الرحمن علیہم الرضوان کی نیاز مندی کے متعلق وہابیہ دیوبندیہ کے مجدد اسماعیل دہلوی نے اپنی کتاب منصب امامت فارسی ص ۵۷ پر یہ شعر لکھا ہے۔

بے عنایات حق و خاصان حق

گر ملک باشد سیاہ گرود ورق

### ملفوظات وارشادات

حضرت محبوب سبحانی، غوث ممدانی، شہباز لامکانی قدس اللہ سرہ الربانی، توحید خالص، اطاعت رسول مقبول ﷺ اقامت دین مبین اور احیائے اسلام کے عظیم علمبردار تھے۔ حضرت کے ابتدائی دور میں طرح طرح کے فتنوں کا سیلاب تھا۔ اگر ایک طرف فسق و فجور، بدعات اور منکرات کا زور تھا تو دوسری طرف اعتزال الحاد اور زندقہ کا بازار گرم تھا۔ لیکن حضرت نے ان سب کا مقابلہ کرتے ہوئے عمر بھر مخلوق خدا کو شریعت مطہرہ کی تعلیم سے روشناس کرایا۔

ایک خلق کثیر آپ کے علم و عرفان سے بھرپور ملفوظات وارشادات سے سرور کون و مکان، شہنشاہ دو جہان، سیاح لامکان، مالک زمین و آسمان، خدا کے محبوب، دانائے غیوب، احمد مجتبیٰ محمد مصطفیٰ ﷺ کی سنت کی ولدادہ اور شیدائی ہو گئی۔ بطور تبرک چندیں مشے از خروارے ملفوظات مقدسہ پیش نظر ہیں۔

اتباع مصطفیٰ ﷺ: ہمیشہ رسول کریم ﷺ کے مبارک نقش قدم پر چلو کیونکہ قرآن پاک میں ارشاد ہے۔

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ



دوسری جگہ ارشاد ہے۔

مَا أَمَّاكُمْ الرَّسُولُ فَنُحَذُّوهُ وَمَا لَكُمْ عَنْهُ فَانْتَهُوا

لہذا کتاب اللہ اور سنت رسول اللہ ﷺ کا دامن کسی حال میں بھی نہ چھوڑو۔  
نماز: ہنجگانہ نماز کو پابندی سے ادا کرو اور اپنی ہر نماز اس خضوع اور خشوع سے ادا کرو  
گو یا یہ تمہاری زندگی کی آخری نماز ہے۔

روزہ: روزہ دار کو چاہیے کہ اپنے روزہ کو مکروہات سے بچائے رکھے۔

زہد و تقویٰ: انسان کو چاہیے کہ تمام ان کاموں اور اشیاء سے احتراز کرے۔ جن سے

شریعت مصطفویٰ ﷺ نے منع فرمایا ہے۔ زہد اور کامل تقویٰ کے لئے دس شرائط ہیں۔

۱۔ زبان کو قابو میں رکھنا ۲۔ غیبت سے بچنا ۳۔ کسی کو حقیر نہ سمجھنا اور استہزاء نہ کرنا۔

۴۔ محارم پر نظر نہ ڈالنا ۵۔ راستی اور راستبازی اختیار کرنا ۶۔ انعامات و اکرام ربانیہ کا

شکر گزار رہنا تاکہ نفس میں تکبر اور غرور پیدا نہ ہو۔ ۷۔ نفسانی خواہشات پر قابو رکھنا اور راہ

خدا میں مال صرف کرنا ۸۔ صرف اپنی ذات کے لئے ہی بھلائی اور بہتری کا خواہشمند نہ

ہونا ۹۔ فرض نمازیں باجماعت ادا کرنا ۱۰۔ سنت نبوی اور اجماع امت پر قائم رہنا۔

علم اور عمل: جو شخص علم پر عمل کرتا ہے۔ اللہ تعالیٰ اُس کے علم میں وسعت پیدا کر دیتا

ہے۔ اور اس کی برکت سے علم لدنی جو اُسے حاصل نہ تھا سکھاتا ہے۔

گوشہ نشینی: ہر گوشہ نشین کے لئے ضروری ہے کہ وہ پہلے علم دین حاصل کرے جو شخص

علم کے بغیر گوشہ نشینی اختیار کرتا ہے۔ اُس کی مثال ”مرغ بے پر“ کی ہے۔ علم شریعت کا

چراغ اپنے ہاتھ میں لے کر اس راہ میں قدم رکھو۔

سجادہ نشین: سجادہ نشین میں ان بارہ خصلتوں کا ہونا ضروری ہے۔ جس میں یہ

خصلتیں نہ پائی جائیں اُس کا مسند ولایت پر سجادہ نشین ہونا ہرگز جائز نہیں۔

دو خصلتیں اللہ تعالیٰ سے سیکھو۔ عیب پوشی، رحمدلی

دو خصلتیں سید عالم صلی اللہ علیہ وسلم سے سیکھو۔ شفقت، رفاقت

دو خصلتیں سیدنا ابوبکر صدیق رضی اللہ عنہ سے سیکھو۔ راستی، راستگوئی

دو خصلتیں سیدنا عمر فاروق رضی اللہ عنہ سے سیکھو۔ نیکی کی تعلیم دینا، برائی سے روکنا

دو خصلتیں سیدنا عثمان ذوالنورین رضی اللہ عنہ سے سیکھو۔ کھانا کھانا، ذکر الہی کے لئے شب بیداری

دو خصلتیں سیدنا علی المرتضیٰ رضی اللہ عنہ سے سیکھو۔ عالم ہونا، شجاعت و جوانمردی

رضائے الہی: محبت الہی میں بڑھنا اور علم الہی کو کافی جان کر قضاء و قدر پر راضی

رہنا۔

تصوف: دل کو تمام کدورتوں سے صاف کرنے کا نام تصوف ہے۔ اور اس کی بناء ان

آٹھ خصلتوں پر ہے۔

۱۔ سخاوت سیدنا ابراہیم علیہ السلام۔ ۲۔ رضائے سیدنا اسحاق علیہ السلام۔ ۳۔ صبر سیدنا ایوب علیہ السلام

۴۔ مناجات سیدنا زکریا علیہ السلام۔ ۵۔ تضرع سیدنا یحییٰ علیہ السلام۔ ۶۔ صوف موسیٰ علیہ السلام۔

۷۔ سیاحت سیدنا عیسیٰ علیہ السلام۔ ۸۔ فقر سیدنا و سید الانبیاء محمد مصطفیٰ علیہ السلام

دُنیا: جو شے انسان کو خدا تعالیٰ کی یاد سے غافل رکھے وہ دُنیا ہے۔ انسان کو چاہئے کہ وہ

دنیا کو دل سے نکال کر ہاتھ میں رکھے تو پھر وہ اُس کو دھوکہ نہ دے سکے گی۔

سچائی: سچائی اور راستبازی اختیار کرو۔ اگر یہ دونوں صفتیں نہ ہوں تو کسی شخص کو بھی

تقرب الہی حاصل نہیں ہو سکتا تھا۔

صبر: مصیبت اور پریشانی پر استقلال و استقامت کا دامن نہ چھوڑنا اور کسی حالت میں

بھی شریعت مطہرہ کو نظر انداز نہ کرنا۔ بلکہ ہر مصیبت کا خندہ پیشانی سے استقبال کرنا۔

کتاب اللہ اور سنت رسول اللہ صلی اللہ علیہ وسلم کو پیش نظر رکھتے ہوئے مصیبت کو رحمت الہی سمجھنے کا

نام ہے۔

ایک مشٹ داڑھی: حضرت ابو ہریرہ رضی اللہ عنہ کَانَ یَقْبِضُ عَلَى الْحِجَّتِ فَمَا فَضَلَ عَنْ لِحْمَتِهِ جَزَاءَ اپنی داڑھی کو مٹھی سے پکڑتے تھے اور مٹھی سے زائد بالوں کو کاٹ دیتے تھے۔ اور حضرت سیدنا عمر فاروق رضی اللہ عنہ فرماتے تھے۔ خُذُوا مَا تَحْتَ الْقَبْضَةِ یعنی مشٹ سے زائد داڑھی کے بال کاٹ دو۔ (غنیۃ الطالبین ص ۳۳)

موچھیں کٹوانے کا جواز اور منڈوانے کی ممانعت: حضرت عبداللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا: لَيْسَ مِنَّا مَنْ حَلَقَ الشَّارِبَ وَلَآنَ فِي ذَٰلِكَ مُؤَلَّةٌ وَكَهَابًا لِبَهَاءِ الْوَجْهِ وَجَمَالِهِ وَفِي بَقَاءِ أَصُولِ الشَّعْرِ زِينَةٌ وَجَمَالٌ۔ جس شخص نے موچھیں منڈائیں وہ ہم میں سے نہیں ہے اور اس واسطے کہ اس میں بچہ پن ہے اور چہرے کی رونق چلی جاتی ہے اور چہرے کی خوبصورتی اور زینت موچھوں کی جڑوں کو باقی رکھنے میں ہے یعنی کٹوانے میں ہے منڈوانے میں نہیں۔ (غنیۃ الطالبین ص ۳۳)

### عقائد کے متعلق ارشادات

حضور قطب الاقطاب غوث الاعظم رضی اللہ عنہ کے متعلق غیر مقلدین حضرات کے سردار اور مقتداء مولوی ثناء اللہ امرتسری رقمطراز ہیں کہ ”ہم جماعت اہل حدیث کے افراد یہ یقین رکھتے ہیں کہ حضرت الشیخ عبدالقادر جیلانی قدس سرہ بڑے بکے موحد اور پورے متبع سنت تھے جن کو آج کل کی اصطلاح میں اہل حدیث کہا جاتا ہے۔“

(اخبار اہل حدیث ص ۳، ۷ جون ۱۹۴۰ء)

لہذا اب عقائد کے متعلق حضرت کے ارشادات ملاحظہ فرما کر ان عقائد کو اپنائیں۔

اعتماد: اعتقاد کا درست کرنا واجب ہے کیونکہ یہ بنیاد ہے۔

فَيَكُونُ عَلَى عِمَدَةِ السَّلَفِ الصَّالِحِ أَهْلِ السُّنَّةِ

پس وہ عقیدہ اہل سنت ہے جو سلف صالحین کا عقیدہ تھا۔

(غنیۃ الطالبین ص ۸۳۶)

فرقہ ناجیہ: تہتر فرقوں میں سے نجات پانے والے فرقہ کی نشاندہی کرتے ہوئے فرماتے ہیں۔

الْفِرْقَةُ النَّاجِيَةُ فَهِيَ أَهْلُ السُّنَّةِ وَالْجَمَاعَةِ

نجات پانے والا فرقہ اہل سنت و جماعت ہی ہے۔ (غنیۃ الطالبین ص ۱۹۲)  
نماز پڑھنے کا طریقہ: سیدنا غوث اعظم رحمہ اللہ فرماتے ہیں کہ ہمارے امام ابو عبد اللہ احمد بن حنبل رحمہ اللہ نے اپنے رسالہ میں اسناد سے حضرت ابو موسیٰ اشعری رحمہ اللہ جو حضرت رسول پاک ﷺ کے صحابی ہیں کی روایت درج فرماتے ہیں کہ آپ کا بیان ہے کہ  
إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَّمَنَا صَلَاتَنَا وَعَلَّمَنَا مَا لَقَوْلُ

فِيهَا

بے شک ہم کو رسول اللہ ﷺ نے نماز پڑھنے کا طریقہ سکھایا اور جو کچھ اس میں ہم پڑھیں وہ بھی بتایا۔ سرکارِ دو عالم ﷺ نے فرمایا۔

إِذَا كَبَّرَ الْإِمَامُ فَكَبِّرُوا وَإِذَا قَرَأَ فَانصِتُوا

جب امام تکبیر کہے تو تم تکبیر کہو اور جب امام قرأت پڑھے تو تم خاموشی سے متوجہ ہو کر سنو۔ (اس سے ثابت ہوا کہ امام کے پیچھے الحمد نہ پڑھنے کی تعلیم سرکارِ دو عالم ﷺ نے صحابہ کبار کو دی تھی۔ اسی لئے احناف کا یہی مسلک ہے) جب امام غُفِرَ الْمَغْضُوبُ عَلَيْهِمْ وَلَا الضَّالِّينَ کہے فَرَّقُوا آمِينَ تو تم آمین کہو۔ (یہاں باوازا بلند آمین کہنا مراد نہیں بلکہ آہستہ سے کہنا مراد ہے جیسا کہ حدیث شریف کے بعد والے الفاظ سے ظاہر ہے) اللہ تعالیٰ تمہاری دعا قبول فرمائے گا اور جب امام تکبیر کہے تو تم تکبیر کہو۔ جب وہ رکوع سے اپنا سر اٹھا کر سَمِعَ اللَّهُ لِمَنْ حَمِدَهُ کہے تو تم سر اٹھاؤ و کَوَّلُوا اللَّهُمَّ رَبَّنَا لَكَ الْحَمْدُ اور تم اللَّهُمَّ رَبَّنَا لَكَ الْحَمْدُ کہو۔ (اگر تو لو آمین سے آمین

اُونچا کہنے کا حکم ہوتا تو پھر قولُوا رَبَّنَا لَكَ الْحَمْدُ کی تعمیل پر بھی باواز بلند رَبَّنَا لَكَ الْحَمْدُ کہنا چاہئے۔ مگر واضح ہے کہ یہ کوئی بھی اُونچی آواز سے نہیں کہتا۔ نیز اِذَا كَبَّرَ فَكَبِّرُوا کی بھی تعمیل کرتے ہوئے مقتدی آہستہ ہی اللہ اکبر کہتے ہیں۔ لہذا جب ان احکام پر عمل آہستہ الفاظ سے کیا جاتا ہے تو آمین بھی آہستہ ہی کہی جائے گی۔ (مولف) اللہ تمہارا قول سنے گا۔ جب امام تکبیر کہے اور سجدہ کرے تو تم بھی تکبیر کہو اور سجدہ کرو۔ (اس سے واضح ہوا کہ رکوع اور سجود کو جاتے وقت رفع یدین نہ کرنا چاہئے جیسا کہ احناف کا طریقہ ہے۔ الحمد للہ علی ذالک) جب وہ سجدہ سے سر اٹھائے اور تکبیر کہے تو تم سر اٹھاؤ اور تکبیر کہو۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَحِلُّكَ بِحِلِّكَ سرور کائنات علیہ افضل الصلوٰۃ والتسلیمات نے فرمایا کہ تمہارے یہ نماز کے ارکان امام (وہابیہ کے بہت بڑے امام ابن قیم نے بھی لکھا ہے کہ قِرَاءَةُ الْإِمَامِ قِرَاءَةٌ لِمَنْ خَلْفَهُ امام کی قرأت مقتدی کی ہی قرأت ہے۔ کتاب الروح ص ۱۶۶) کے ارکان کے ساتھ ہیں۔ جب امام قعدہ میں ہو تم التَّحِيَّاتُ لِلَّهِ وَالصَّلَوَاتُ وَالطَّيِّبَاتُ پڑھو یہاں تک کہ تم تشهد پڑھ کر نماز سے فارغ ہو جاؤ۔ (غنیۃ الطالبین ص ۷۳۹)

تراویح: نماز تراویح کے متعلق فرماتے ہیں کہ نماز تراویح نبی کریم ﷺ کی سنت ہے۔ هِيَ عِشْرُونَ رَكْعَةً اُس کی تعداد بیس رکعات ہے۔ (غنیۃ الطالبین ص ۲۸۹)

ہاتھوں کو بوسہ دینا: اِنْ تَعَانَقَا وَبَلَ أَحَدُهُمَا رَأْسَ الْآخَرِ وَيَدُهُ عَلَى وَجْهِ التَّبَرُّكِ وَالتَّحْدِثِ جَاز۔ اگر دو شخص بغلگیر ہوں اور ایک دوسرے کا سر اور ہاتھ دیندار

اور متقی ہونے کی بناء پر تبرکاً چومیں تو یہ جائز ہے۔ (غنیۃ الطالبین ص ۳۱)

قیام تعظیمی: یُسْتَحَبُّ لِلْإِمَامِ الْعَادِلِ وَالْوَالِدَيْنِ وَالْوَرَعِ وَكَرَمِ النَّاسِ۔ عادل بادشاہ، والدین، دیندار، پرہیزگار اور بزرگ آدمیوں کی تعظیم کے لئے



کھڑا ہونا مستحب ہے۔ (غنیۃ الطالبین ص ۳۱)

### اولیاء اللہ کے علم کے متعلق آپ کا عقیدہ

يُكْشَفُ لَهُمْ عَنِ الْمَلَائِكَةِ تَضِيُّ لَهُمْ أَنْوَاعُ الْعُلُومِ مِنَ الْجَبَرُوتِ وَيُلْقُونَ غَرَائِبَ الْحِكْمِ وَالْعُلُومِ وَيَطْلَعُونَ عَلَى مَا غَابَ عَنْهُمْ مِنَ الْأَقْسَامِ وَالْحُظُوظِ

اولیاء اللہ پر عالم ملکوت منکشف ہو جاتا ہے اور ان پر عالم جبروت کے کئی قسم کے علوم روشن ہو جاتے ہیں۔ عجیب و غریب علوم اور حکمتیں ان پر القاء کئے جاتے ہیں اور کئی قسم کی غیبی خبروں سے مطلع ہوتے ہیں۔ (غنیۃ الطالبین)

إِذَا طَلَبْتَ اللَّهَ بِالْعَبْدِ اعْطَاكَ مِرَاةً تَبْصُرُ فِيهَا كُلَّ شَيْءٍ مِنْ عِبَائِهِ الدُّنْيَا وَالْآخِرَةِ

جب تو اللہ تعالیٰ کا سچائی سے طالب ہوگا تو اللہ تعالیٰ تجھے ایک باطنی آئینہ عطا کرے گا جس میں تو دنیا اور آخرت کے تمام عجائبات دیکھے گا۔ (غنیۃ الطالبین ص ۹۲۷)

هُوَ عَزَّ وَجَلَّ أَطْلَعَهُمْ عَلَى مَا أَضْمَرَتْ قُلُوبُ الْعِبَادِ وَأَنْطَوَتْ عَلَيْهِ السَّمَاتُ إِذْ جَعَلَهُمْ رَّبِّي جَوَائِمِسَ الْقُلُوبِ وَالْأَمْنَاءَ عَلَى السَّرَائِرِ وَالْخَفِيَّاتِ

اللہ عز و جل نے (اولیاء اللہ کو) لوگوں کے دلوں کے بھیدوں اور نیتوں پر مطلع فرمایا ہے کیونکہ میرے رب نے اُن کو دلوں کو ٹٹولنے والا اور پوشیدہ باتوں کا امین بنایا ہے۔ (غنیۃ الطالبین ص ۸۳۱، ۸۳۲)

ثُمَّ يَجْلِسُ عَلَى كُرْسِيِّ التَّوْحِيدِ ثُمَّ يَرْفَعُ عَنْهُ الْحُجُبُ

پھر (ولی اللہ) توحید کی کرسی پر بیٹھ جاتا ہے۔ پھر اُس سے تمام حجابات اور پردے دور کر دیئے جاتے ہیں۔ (غنیۃ الطالبین ص ۸۳۱)

يُطْلَعُ عَلَى أَسْرَارِ تَخَصُّصِهِ

(ولی اللہ) اللہ تعالیٰ کے خاص بھیدوں اور رازوں پر مطلع ہو جاتا ہے۔

(غنیۃ الطالبین ص ۸۲۶)

## مقام ولایت پر فائز ہونے والے کو فرماتے ہیں۔

فَإِذَا تَوَدَّ تَوَدُّ عَلَى الْأَسْرَارِ وَالْعُلُومِ وَالْعُلُومِ الدُّنْيَا وَغَرَائِبِهَا وَيَرُدُّ  
إِلَيْكَ التَّكْوِينَ وَخَرَقَ الْعَادَاتِ الَّتِي هِيَ مِنْ قَبْلِ الْقُدْرَةِ الَّتِي تَكُونُ لِلْمُؤْمِنِينَ  
فِي الْجَنَّةِ فَتَكُونُ فِي هَذِهِ الْحَالَةِ كَأَنَّكَ أُحْيِيَتْ بَعْدَ الْمَوْتِ فِي الْآخِرَةِ فَتَكُونُ  
كَلِمَتِكَ قُدْرَةً تَسْمَعُ بِاللَّهِ وَتَنْطِقُ بِاللَّهِ وَتَبْصُرُ بِاللَّهِ وَتَبْطِشُ بِاللَّهِ وَتَسْعَى  
بِاللَّهِ وَتَعْمَلُ بِاللَّهِ -

پس اُس وقت تم اسرار ہائے خفیہ علم لدنیہ اور اُس کے عجائب و غرائب کے امین  
اور محرم بن جاؤ گے اور تمہیں کائنات کی تکوین اور اس پر تصرف حاصل ہو جائے گا۔ اور تم  
سے قدرت کی قسم سے وہ خوارق عادات اور کرامات صادر ہوں گی۔ جو مؤمنین کو جنت  
میں حاصل ہوں گی۔ پس تم اس حالت میں ایسے ہو جاؤ گے گویا مرنے کے بعد آخرت  
میں زندہ کئے گئے ہو۔ اور تم کو پوری قدرت حاصل ہوگی۔ تم اللہ تعالیٰ کے ساتھ سنو  
گے۔ اُسی کے ساتھ دیکھو گے، اُسی کے ساتھ بولو گے اُسی کے ساتھ پکڑو گے، اُسی کے  
ساتھ چلو گے، اُسی کے ساتھ سوچو گے۔

(فتوح الغیب عربی مقالہ نمبر ۴۰، غنیۃ الطالبین ص ۸۳۳)

جب انسان فنا فی اللہ ہو جاتا ہے اور یہ ولایت اور ابدالیت کا انتہائی درجہ ہوتا ہے۔

ثُمَّ قَدْ يَرُدُّ إِلَيْهِ التَّكْوِينَ فَيَكُونُ جَمِيعٌ مَا يَحْتَاجُ إِلَيْهِ بِإِذْنِ اللَّهِ

پھر اُس کو کائنات پر تصرف کرنے والا بنا دیا جاتا ہے۔ پس وہ جس امر کی

خواہش کرتا ہے تو وہ اللہ تعالیٰ کے حکم سے اُسی طرح ہو جاتی ہے۔

(فتوح الغیب مقالہ نمبر ۴۶)

بِكَ تَنْكَشِفُ الْكُرُوبُ وَبِكَ تُسْقَى الْغُيُوثُ وَبِكَ تُنْبَتُ الزَّرْعُ وَبِكَ

تُدْفَعُ الْبَلَايَا وَالْمَحَنُ عَنِ الْخَاصِّ وَالْعَامِّ

تمہاری طفیل لوگوں کے غم، تکالیف اور سختیاں دور ہو جائیں گی اور تیری دعاء اور برکت سے بارش ہوگی۔ تیرے وسیلے سے کھیت اُگائے جائیں گے اور تمہاری امداد سے خاص و عام بندوں کے مصائب و آلام اور بلیات دور کی جائیں گی۔

(فتوح الغیب مقالہ نمبر ۴)

## صلوٰۃ غوثیہ

اکابرین محدثین عظام صوفیائے کرام اور علماء ذوالاحترام مثلاً شیخ محقق شیخ المحمد ثین عبدالحق محدث دہلوی جن کے متعلق مولوی ابراہیم میرسیا لکھتے ہیں کہ ”آپ ہندوستان میں علم حدیث کو فارسی زبان میں ترجمہ کر کے اس ملک میں علم حدیث کی اشاعت کرنے میں غالباً پہلے شخص ہیں۔“ (واضح البیان ص ۴۰۲)

شیخ الاسلام والمسلمین علامہ ابوالحسن نورالدین علی بن جریر النخعی الشطنونی (۱) وہ شخصیت ہیں جن کے مبارک دور میں فن علم حدیث اور فن اسماء الرجال کے مشہور و معروف ناقد علامہ شمس الدین ذہبی حاضر خدمت ہوئے اور ان کی شان اقدس میں قصیدے لکھے جو انہوں نے اپنی کتاب ”طبقات المترنین“ میں درج کئے ہیں اور ان کو امام الاوحد (۲) کے لقب سے یاد کیا ہے۔ امام اجل جلال الملت والدین السیوطی رحمہ اللہ نے بھی اپنی تصنیف ”حسن الحاضرہ“ میں بھی اسی لقب امام الاوحد سے تحریر فرمایا۔ نیز مشہور و معروف امام اور محدث علامہ محمد بن محمد الجزیری مصنف حصن حصین حضرت شطنونی کے شاگرد رشید ہیں اور انہوں نے آپ سے آپ کی تصنیف لطیف بیہ الاسرار (۳) درسا پڑھی اور اس کی سند اور اجازت حاصل کی۔ ان کے علاوہ سند المحمد ثین ملا علی قاری

(۱)۔ علامہ شطنونی کے متعلق الورشاہ کشمیری لکھتے ہیں کہ وَوَلَقَدْ الْمُوَحَّدُ فَوْنٌ یعنی محدثین نے ان

کی توثیق فرمائی ہے۔ فیض الباری جلد ۲ ص ۶۱۔ (۲)۔ زمانہ میں یکتا، بے مثل اور بے نظیر امام۔

(۳)۔ شیخ عبدالحق محدث دہلوی رحمہ اللہ بیہ الاسرار کتاب کے مستند اور معتمد ہونے کے متعلق فرماتے ہیں

کہ ”اقوی دلائل وادفع مسائل دریں باب کتاب عزیز بیہ الاسرار معدن الانوار (باقی حاشیہ اگلے صفحہ پر)

صاحب مرقاۃ شرح مشکوٰۃ علامہ فہامہ عبدالقادر الارسلی عارف باللہ حضرت ابوالعالیٰ قدس سرہ السبحانی اور امام اجل محمد بن یحییٰ حلّی رحمہ اللہ نے اپنی مبارک تصانیف میں صلوٰۃ غوثیہ کے پڑھنے کا طریقہ یوں بیان فرمایا ہے۔

مَنْ صَلَّى رَكْعَتَيْنِ يَتْلُو فِي كُلِّ رَكْعَةٍ بَعْدَ الْفَاتِحَةِ سُورَةَ الْإِخْلَاصِ  
إِحْدَى عَشْرَةَ مَرَّةً ثُمَّ يُصَلِّي عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ بَعْدَ السَّلَامِ  
وَيُسَلِّمُ عَلَيْهِ ثُمَّ يَخْطُو إِلَى جِهَةِ الْعِرَاقِ إِحْدَى عَشْرَةَ خُطْوَةً يَذْكُرُ فِيهَا اسْمِي  
وَيَذْكُرُ حَاجَتَهُ فَإِنَّهَا تَنْضَى بِإِذْنِ اللَّهِ

جو کوئی دو رکعت نماز ادا کرے ہر رکعت میں سورۃ فاتحہ پڑھنے کے بعد سورۃ اخلاص (قل هو اللہ احد) گیارہ مرتبہ پڑھے پھر سلام پھیر کر نبی کریم ﷺ پر درود و سلام بھیجے پھر عراق کی (بغداد شریف) کی سمت میرا نام لیتا ہوا گیارہ قدم چلے اور اپنی حاجت کا ذکر کرے تو اُس کی حاجت اللہ کے حکم سے پوری ہو جائے گی (۱)۔ (بہار الاسرار ص ۱۰۲، قلائد الجواہر ص ۳۶، اخبار الاخبار فارسی ص ۲۶، زبدۃ الآثار، نزہۃ الخاطر الفاتر، تفریح الخاطر ص ۵۶، تحفۃ القادریہ ص ۴۷، ۴۸)۔

## انتقال

۱۵۶ھ کو آپ بیمار ہو گئے۔ علالت کے دوران آپ کے صاحبزادہ والا شان حضرت سیدی شیخ عبدالوہاب رحمہ اللہ نے آپ کی خدمت عالیہ میں عرض کیا۔ حضور والا! (بقیہ حاشیہ) کہ معتبر و مقرر و مشہور و مذکور است و مصنف اس کتاب از مشاہیر مشائخ و علماء است میان دے و حضرت شیخ یعنی حضرت غوث الاعظم رحمہ اللہ دو واسطہ است۔

(زبدۃ الآثار شیخ عبدالحق دہلوی)

(۱)۔ اعلیٰ حضرت عظیم البرکت امام اہل سنت مجدد دین و ملت مولانا شاہ احمد رضا خاں صاحب قادری مدظلہ العالی نور اللہ مرقدہ نے اس نماز کے جواز کے ثبوت پر نہایت ہی مدلل رسالہ انھار الانوار میں یہ صلوٰۃ الاسرار تحریر فرمایا ہے۔ (فقیر ابوالحامد محمد ضیاء اللہ قادری غفرلہ)

مجھے کچھ وصیتیں ارشاد فرمائیے جس پر آپ کے انتقال کے بعد عمل کروں تو آپ نے ارشاد فرمایا۔

عَلَيْكَ بِتَقْوَى اللَّهِ وَطَاعَتِهِ وَلَا تَخَفْ أَحَدًا التَّوْحِيدَ التَّوْحِيدَ وَاجْتِمَاعَ الْكُلِّ عَلَى التَّوْحِيدِ

اے برخوردار! اللہ کے تقویٰ کو اپنے پر لازم کرو۔ اللہ کے سوا کسی سے خوف نہ کرو، توحید کو لازم پکڑو کہ اس پر سب کا اتفاق ہے۔ نیز فرمایا کہ جب دل اللہ تعالیٰ کے ساتھ درست ہو جائے تو اس سے کوئی چیز خالی نہیں رہتی اور اس کے احاطہ علم سے کوئی چیز باہر نہیں نکلتی۔

بعد ازیں آپ نے ارشاد فرمایا کہ میرے آس پاس سے ہٹ جاؤ۔ کیونکہ میں ظاہر اتمہارے ساتھ مگر باطناً تمہارے سوا کے ساتھ یعنی اللہ کریم کے ساتھ۔ نیز فرمایا بے شک میرے پاس تمہارے علاوہ کچھ اور حضرات بھی تشریف لائے ہوئے ہیں۔ ان کے لئے جگہ فراخ کر دو۔ اور ان کے ساتھ ادب سے پیش آؤ۔ اس جگہ بہت بڑی رحمت ہے۔ ان پر جگہ کو تنگ نہ کرو۔ بار بار آپ یہ الفاظ فرماتے تھے۔

وَعَلَيْكُمْ السَّلَامُ وَرَحْمَةُ اللَّهِ وَبَرَكَاتُهُ غَفَرَ اللَّهُ لِي وَلَكُمْ وَكَابَ اللَّهُ عَلَيَّ وَعَلَيْكُمْ

یعنی ملائکہ کی جماعت اور ارواح مقربین کے آنے پر اُن کے سلام کا جواب بار بار دے رہے تھے اور فرما رہے تھے۔ بسم اللہ! آؤ تم و ذلّٰع نہیں کئے گئے۔ آپ ایک دن اور ایک رات برابر یہی فرماتے رہے اور فرمایا۔ افسوس ہے تم پر اچھے کسی چیز کی پروا نہیں ہے، نہ فرشتہ کی اور نہ ہی ملک الموت کی، اے ملک الموت! ہمیں اس نے عطا فرمایا ہے جس نے ہمیں دوست رکھا ہے۔ اور ہمارے کام بنائے وہ اللہ تعالیٰ ہے۔ پھر آپ نے ایک بلند آواز سے نعرہ لگایا یہ اُس دن کی بات ہے جس شام کو آپ نے وصال فرمایا تھا کہ آپ کے صاحبزادگان و ایشان سیدنا عبدالرزاق اور سیدنا موسیٰ علیہما الرحمۃ نے



فرمایا ہے کہ آپ بار بار ہاتھ مبارک اٹھاتے تھے اور ان کو دراز فرماتے اور زبان مبارک سے فرماتے تھے۔ وَعَلَيْكُمْ السَّلَامُ وَرَحْمَةُ اللَّهِ وَبَرَكَاتُهُ توبہ کرو اور صف میں داخل ہو جاؤ۔ میں ابھی تمہاری طرف آتا ہوں۔ نیز آپ فرماتے تھے۔ نرمی کرو۔ بعد ازیں آپ کے پاس حق آیا اور موت کے آثار شروع ہو گئے۔ اور زبان مبارک پر یہ الفاظ جاری ہو گئے۔

اِسْتَعْنَتْ بِلَا إِلَهَ إِلَّا اللَّهُ سُبْحَانَهُ وَتَعَالَى الْوَحْدِيُّ الَّذِي لَا يَمُوتُ وَلَا يَخْشَى سُبْحَانَ مَنْ تَعَزَّزَ بِالْعُدْدَتِ وَقَمَرَ الْعِبَادَ بِالْمَوْتِ لَا إِلَهَ إِلَّا اللَّهُ مُحَمَّدٌ رَسُولُ اللَّهِ

میں مدد چاہتا ہوں کلمہ طیبہ لا الہ الا اللہ کے ساتھ جو پاک اور برتر ہے۔ اور ایسا زندہ ہے جسے موت کا خوف نہیں۔ پاک ہے وہ جو قدرت کے ساتھ غالب ہے اور بندوں کو موت کے ساتھ مجبور کیا۔ لَا إِلَهَ إِلَّا اللَّهُ مُحَمَّدٌ رَسُولُ اللَّهِ پھر آپ نے اللہ اللہ اللہ کہا۔ پھر آپ کی آواز مبارک مخفی ہو گئی اور آپ کی زبان مبارک آپ کے تالو سے مل گئی پھر آپ کی روح مبارک نفس غصری سے پرواز کر گئی۔

رُضْوَانُ اللَّهِ عَلَيْهِ وَأَعَادَ عَلَيْنَا مِنْ بَرَكَاتِهِ وَخَتَمَ لَنَا بِخَيْرٍ وَكُلِّبِيعِ الْمُسْلِمِينَ وَالْحَقُّنَا بِالصَّالِحِينَ غَيْرَ خَزَايَا وَلَا مَفْتُونِينَ آمِينَ آمِينَ آمِينَ۔ (۱)

## اولاد اطہار

آپ کی اولاد کثرت تعداد میں تھی۔ جن میں سے زیادہ مشہور آپ کے مندرجہ ذیل صاحبزادگان تھے۔

(۱)۔ آپ پر اللہ تعالیٰ کی رضا ہو اور آپ کی برکتیں ہم پر پھر لوٹائے ہمارا اور تمام مسلمانوں کا خاتمہ خیر کے ساتھ کرے اور بغیر رسوائی و بلا آزمائش صالحین کے ساتھ ملائے۔ آمین، آمین، آمین (اللہم اغفر لی ولوالدی والشارحی والاساذی) (ابوالحارث محمد ضیاء اللہ قادری)

سیدنا شیخ عبدالوہاب، سیدنا شیخ عیسیٰ، سیدنا شیخ عبدالعزیز، سیدنا شیخ عبدالجبار، سیدنا شیخ عبدالرزاق، سیدنا شیخ محمد، سیدنا شیخ عبداللہ، سیدنا شیخ یحییٰ، سیدنا شیخ موسیٰ، سیدنا شیخ ابراہیم رحمۃ اللہ تعالیٰ علیہم اجمعین۔

## تصانیف مبارکہ

آپ کی تصانیف مبارکہ جو کہ آپ کی یادگار ہیں کے مطالعہ سے عجیب سرور، لذت اطمینان قلبی حاصل ہوتا ہے نیز عجیب قسم کے دقائق، حقائق اور معارف کا انکشاف ہوتا ہے ہر مسلمان کو آپ کی تصانیف کا مطالعہ کرنا چاہئے۔  
غنیۃ الطالبین، فتوح الغیب، الفتح الربانی والفیض الرحمانی یواقیت الحکم، جلاء الخاطر فی الباطن والظاہر، دیوان غوث الاعظم۔

## گیارہویں شریف کا ثبوت

گیارہویں شریف درحقیقت حضرت سرکار محبوب سبحانی، قطب ربانی غوث اعظم شیخ عبدالقادر جیلانی رحمۃ اللہ علیہ کی روح پر فتوح کو ایصال ثواب کرنا ہے۔ ایصال ثواب کا ثبوت قرآن پاک، احادیث شریفہ اور سلف صالحین کی کتب سے اظہر من الشمس ہے جو کہ درج کیا جاتا ہے۔

## قرآن حکیم

وَالَّذِينَ جَاءُوا مِن بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ

ترجمہ: اور وہ لوگ جو ان کے بعد آئے عرض کرتے ہیں کہ اے ہمارے رب ہمیں بخش دے اور ہمارے بھائیوں کو جو ہم سے پہلے ایمان لائے۔ (پ ۲۸ سورۃ حشر)

الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ

بِهِمْ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَّحْمَةً وَعِلْمًا فَاغْفِرْ  
لِلَّذِينَ تَابُوا وَاتَّبَعُوا سَبِيلَكَ

ترجمہ: اور وہ فرشتے جو عرش اٹھاتے ہیں اور جو اُس کے ارد گرد ہیں اپنے رب کی تعریف کے ساتھ اس کی پاکی بولتے اور اس پر ایمان لاتے ہیں اور مسلمانوں کے لئے دعائے مغفرت مانگتے ہیں اے ہمارے رب تیری رحمت اور علم میں ہر چیز سمائی ہے تو انہیں بخش دے جنہوں نے توبہ کی اور تیری راہ پر چلے۔ (پ ۲۴ سورۃ مؤمن)

حدیث پاک: حضور پر نور ﷺ سے پوچھا گیا کہ ہم اپنے مردوں کی طرف سے صدقہ کرتے ہیں اور حج کرتے ہیں تو کیا انہیں یہ ثواب پہنچتا ہے تو نبی پاک ﷺ نے ارشاد فرمایا ”ہاں“ وہ بے شک اس سے خوش ہوتے ہیں جیسا کہ تم میں سے کسی کے پاس طبق ہدیہ کیا جاتا ہے تو وہ خوش ہوتا ہے۔ (مشکوٰۃ شریف)

سلف صالحین: شیخ عبدالحق محدث دہلوی رحمہ اللہ فرماتے ہیں کہ ”عبادت مالیہ سے مردوں کو نفع اور ثواب حاصل ہونے پر سب کا اتفاق ہے۔

(جامع البرکات، مسائل اربعین ص ۳۳)

سیدنا امام اعظم ابو حنیفہ رحمہ اللہ و امام احمد و جمہور سلف صالحین کا مذہب ہے کہ میت کو ثواب پہنچتا ہے۔ (شرح فقہ اکبر)

قاضی ثناء اللہ پانی پتی رحمہ اللہ فرماتے ہیں کہ جمہور فقہاء کرام علیہم الرحمۃ نے حکم فرمایا ہے کہ ہر عبادت کا ثواب میت کو پہنچتا ہے۔ (تذکرۃ الموتی والقبور)

شاہ عبدالعزیز محدث دہلوی رحمہ اللہ فرماتے ہیں کہ ”فاتحہ پڑھنا اور اس کا ثواب ارواح کو پہنچانا فی نفسہ جائز اور درست ہے۔ (فتاویٰ عزیزی ص ۷۱)

قارئین کرام: ایصال ثواب کا ثبوت قرآن حکیم، حدیث مصطفویٰ اور اقوال اسلاف سے بین دلائل سے پیش کیا گیا ہے۔ اب اس مستحب فعل کے مخالفین حضرات کے جید

علماء کی کتب سے بھی ثبوت ملاحظہ فرمائیے۔

مولوی اسماعیل دہلوی لکھتے ہیں کہ ”جب میت کو کچھ نفع پہنچانا مقصود ہو تو اسے کھانا کھلانے پر ہی موقوف نہ سمجھنا چاہئے اگر ہو سکے تو بہتر ہے ورنہ سورۃ فاتحہ اور سورۃ اخلاص کا ثواب بہت بہتر ہے۔“ (صراط مستقیم ص ۶۳)

مولوی اشرف علی تھانوی رقمطراز ہیں کہ ”ہر شخص کو اختیار ہے کہ اپنے عمل کا ثواب مردہ کو یا زندہ کو دے دے۔ جس طرح مردہ کو ثواب پہنچتا ہے اسی طرح زندہ کو بھی پہنچ جاتا ہے۔“ (الند کیر حصہ سوم ص ۹۵)

مولوی رشید احمد گنگوہی کا قول ہے کہ ”احادیث سے نفع پہنچنا محقق ہے اور جمہور صحابہ و ائمہ کا یہ مذہب ہے۔“ (تذکرۃ الرشید ص ۶۲)

ایصال ثواب کفارہ گناہ اور بلندی درجات کا سبب ہے۔ حدیث شریف ہے۔ نبی غیب دان ﷺ نے فرمایا کہ جب جنت میں اپنے بندے کا اللہ کریم درجہ بلند فرماتا ہے تو وہ بندہ پوچھتا ہے کہ اے میرے رب مجھ کو یہ درجہ کیونکر ملا ہے تو خدا تعالیٰ فرماتا ہے کہ تیرے بیٹے کی دعائے مغفرت کی بدولت۔

(مشکوٰۃ ص ۲۰۶، ادب المفرد ص ۹)

بے شک زندوں کی دُعا مردوں کے لئے اور ان کا صدقہ دینا ان کے لئے درجات کی بلندی میں نافع ہے۔ (العقیدۃ المحمدیہ جلد ۲ ص ۵۲)

حضور غوث اعظم اور دیگر بزرگان دین علیہم الرحمۃ کا امت مسلمہ پر بہت بڑا احسان ہے اسی لئے مذہب حق المسند و جماعت گیارہویں شریف اور ان کے عرسوں کی محافل منعقد کر کے ان کو ایصال ثواب کر کے ان کے درجات کی بلندی کے لئے اپنے نبی پاک ﷺ کے وسیلہ جلیلہ سے اپنے پروردگار عالم جلالہ کی بارگاہ میں دُعا عرض کرتے ہیں۔

ولی اللہ کے نام کی طرف نسبت کرنا: اس کا جواز بھی احادیث شریفہ میں

موجود ہے۔

حضرت ابو ہریرہ رضی اللہ عنہ نے ایک قافلہ کو مسجد عشار میں دو یا چار رکعت نماز پڑھنے کو کہا اور فرمایا کہ یوں کہنا کہ **هَذِهِ لِأَبِي هُرَيْرَةَ** یعنی اس نماز کا ثواب ابو ہریرہ کو ملے۔ (مشکوٰۃ شریف ص ۴۶۸)

نبی پاک صلی اللہ علیہ وسلم کی بارگاہ میں ام سعد کی ماں کے انتقال کا ذکر کیا گیا اور اس کے لئے بہتر صدقہ کے متعلق دریافت کیا گیا تو آپ نے پانی کا فرمایا تو سعد نے کنواں کھودا اور کہا **هَذِهِ لِأُمِّ سَعْدٍ** کہ یہ کنواں ام سعد کے لئے ہے۔ (مشکوٰۃ ص ۱۶۹، ابوداؤد، نسائی)

رسول معظم صلی اللہ علیہ وسلم دو قربانیاں کرتے تھے ایک اپنی طرف سے اور ایک اپنی اُمت کی طرف سے۔ (صحیح مسلم شریف ج ۲ ص ۱۵۶)

ناظرین! ان احادیث سے کسی کی طرف نسبت کرنے کا ثبوت روز روشن کی طرح واضح ہے۔ اب اقوال اسلاف ملاحظہ فرمائیں۔

شاہ عبدالعزیز محدث دہلوی رحمۃ اللہ علیہ فرماتے ہیں کہ ”اگر کسی بزرگ کی روح پاک کو ایصالِ ثواب کرنے کے لئے مالیدہ، دودھ اور چاول پکا کر فاتحہ پڑھی جائے تو کوئی مضائقہ نہیں جائز ہے۔ (فتاویٰ عزیزی جلد ۱ ص ۳۹)

حضرت امامین یعنی حضرت امام حسن اور حسین رضی اللہ عنہما کی نیاز کا کھانا جس پر سورۃ فاتحہ، سورۃ اخلاص اور درود شریف پڑھنے سے وہ کھانا متبرک ہو جاتا ہے اور اس نیاز کا کھانا بہت ہی بہتر ہے۔ (فتاویٰ عزیزی جلد ۱ ص ۷۱)

شاہ ولی اللہ دہلوی کے والد ماجد شاہ عبدالرحیم محدث دہلوی رحمۃ اللہ علیہ ہر سال نبی کریم صلی اللہ علیہ وسلم کے نام کی فاتحہ ۱۲ اربع الاول شریف کو دلایا کرتے تھے۔ (انفاس العارفین ص ۳۱، درمبین ص ۷، دعوات عبدیت ص ۹)

نام کی طرف منسوب کرنے کو شرک کہنے والے حضرات کے مشہور بزرگ مولوی اسماعیل صاحب دہلوی بھی اس کے قائل ہیں لکھتے ہیں کہ دوزانو بطور نماز بیٹھ کر چشتیہ طریقہ کے بزرگوں یعنی حضرت خواجہ معین الدین سجری اور خواجہ قطب الدین بختیار



کا کی وغیرہ حضرات کے نام کی فاتحہ پڑھ کر بارگاہ خداوندی میں ان بزرگوں کے توسط اور وسیلہ سے التجا کرے۔ (مرآۃ المستقیم ص ۱۱۱)

**حضرات:** حضرت غوث اعظم کا بکرایا کھانا یا کسی دوسرے بزرگ کی طرف ان چیزوں کی نسبت کرنے کا جواز اہل عقل حضرات کے لئے اتنا ہی کافی ہے۔ اولیاء اللہ کی طرف منسوب کرنے کا اصل مطلب ان کی ارواح طیبات کو ایصالِ ثواب کرنا ہے۔

### تاریخ اور دن مقرر کرنا:

مذہب حق اہل سنت و جماعت کے لئے تعین یوم یا تاریخ کوئی ضروری نہیں یعنی یہ نہیں کہ اگر گیارہویں شریف گیارہ تاریخ کو ہی دی جائے تو ہوگی ورنہ نہیں یہ کسی بھی اہل سنت و جماعت کی کتاب میں نہیں جب بھی ایصالِ ثواب کیا جائے جائز ہے۔ لیکن احباب کی آسانی کے لئے دن یا تاریخ کا تعین کیا جاتا ہے جیسا کہ مخالفین حضرات کے بہت بڑے بزرگ اور پیر حاتی امداد اللہ صاحب مہاجر کی رحمۃ اللہ علیہ فرماتے ہیں۔ مقصود ایجاد رسم عرس سے یہ تھا کہ سب سلسلے کے لوگ ایک تاریخ میں جمع ہو جائیں باہم ملاقات بھی ہو جائے اور صاحب قبر کی روح کو قرآن و طعام کا ثواب بھی پہنچا دیا جائے یہ مصلحت ہے تعین یوم میں۔ (فیصلہ بنت مسئلہ ص ۸)

سرور کائنات محمد مصطفیٰ صلی اللہ علیہ وسلم نے بھی خود دعا فرمانے، نقلی روزے رکھنے اور سفر کرنے کے دن معین فرمائے ہوئے تھے ملاحظہ ہو۔ (معجم بخاری شریف جلد ۱ ص ۳۶، جلد ۱ ص ۱۰۱۔ مشکوٰۃ شریف)

اللہ کریم نے بھی لوگوں کے اعمال اپنی بارگاہ میں پیش فرمانے کے لئے جمعرات کی شام پور جمعہ کی رات کے دن بوقت معین فرمائے ہیں۔ (ادب المفرد ص ۴۵)

اب رہا گیارہویں شریف کی تقریب سعید کا اکابر اولیاء اہتمام کرتے رہے ہیں یا کہ نہیں اس کا ثبوت پیش نظر کیا جاتا ہے۔

## گیارہویں شریف

حضرت سرکار سیدنا غوث اعظم رحمۃ اللہ علیہ کی گیارہویں شریف کی مبارک تقریب صرف پاکستان میں ہی مروج نہیں بلکہ اس کا اہتمام عرصہ دراز سے بزرگان دین علیہم الرحمۃ کرتے آئے ہیں جس کی شہادت ہندوستان میں سب سے پہلے علم حدیث کی اشاعت کرنے والے محدث شیخ عبدالحق دہلوی رحمۃ اللہ علیہ دیتے ہیں۔ ”بے شک ہمارے ملک (ہندوستان) میں آج کل (عرس پاک غوث اعظم یعنی گیارہویں شریف کی) گیارہویں تاریخ مشہور ہے اور یہی تاریخ آپ کی ہندی اولاد و مشائخ میں متعارف ہے اسی طرح ہمارے شیخ ابوالحانی سید شیخ موسیٰ الحسنی نے نقل کر کے لکھا ہے۔ شیخ عبدالحق دہلوی رحمۃ اللہ علیہ کے استاد اور پیر امام عبدالوہاب متقی رحمۃ اللہ علیہ بھی اسی تاریخ کو گیارہویں شریف کا ختم دلایا کرتے تھے اور ان کے مشائخ بھی۔ (ماثبت من السنۃ ص ۱۲۴)

شاہ عبدالعزیز محدث دہلوی رحمۃ اللہ علیہ جو کہ کل ہندو پاک کے علماء کے حدیث کے استاد ہیں گیارہویں شریف سرکاری طور پر منائے جانے کا ثبوت پیش فرماتے ہیں کہ: حضرت غوث اعظم رحمۃ اللہ علیہ کے روزہ مبارک پر گیارہویں تاریخ کو بادشاہ وغیرہ شہر کے اکابرین جمع ہوتے نماز عصر کے بعد مغرب تک کلام اللہ کی تلاوت کرتے اور حضرت غوث اعظم کی مدح میں قصائد اور منقبت پڑھتے۔ مغرب کے بعد سجادہ نشین درمیان میں تشریف فرما ہوتے اور ان کے ارد گرد مریدین اور حلقہ بگوش بیٹھ کر ذکر جہر کرتے اسی حالت میں بعض پروجدانی کیفیت طاری ہو جاتی اس کے بعد طعام شیرینی جو نیاز تیار کی ہوتی تقسیم کی جاتی اور نماز عشاء پڑھ کر لوگ رخصت ہو جاتے۔ (ملفوظات عزیزی ص ۶۲ قاری)

شاہ ولی اللہ محدث دہلوی رحمۃ اللہ علیہ کی کتاب کلمات الطہات میں مکتوبات مرزا مظہر جان جاناں رحمۃ اللہ علیہ کے ایک مکتوب میں ہے کہ حضرت مرزا مظہر جان جاناں رحمۃ اللہ علیہ فرماتے ہیں کہ میں نے خواب میں ایک وسیع چہرہ دیکھا جس میں بہت سے اولیاء اللہ حلقہ باندھ کر مراقبہ میں ہیں اور ان کے درمیان حضرت خواجہ نقشبند دوزانو اور حضرت جنید مکیہ لگا کر بیٹھے ہیں۔ استغناء ماسوا اللہ اور کیفیات فنا آپ میں جلوہ نما ہیں پھر یہ سب

حضرات کھڑے ہو گئے اور چل دیئے۔ میں نے ان سے دریافت کیا کہ یہ کیا معاملہ ہے۔ تو ان میں سے کسی نے بتایا کہ امیر المومنین حضرت علی المرتضیٰ علیہ السلام کے استقبال کے لئے جا رہے ہیں۔ پس حضرت علی المرتضیٰ شیر خدا کرم اللہ وجہہ تشریف لائے۔ آپ کے ساتھ ایک کلیم پوش، سر اور پاؤں سے برہنہ، ثولیدہ بال ہیں حضرت علی علیہ السلام نے ان کے ہاتھ کو نہایت عزت اور عظمت کے ساتھ اپنے ہاتھ مبارک میں لیا ہوا تھا۔ میں نے پوچھا یہ کون ہیں تو جواب ملا کہ یہ خیر التابین حضرت اویس قرنی علیہ السلام ہیں۔ پھر ایک حجرہ شریف ظاہر ہوا جو نہایت ہی صاف تھا اور اس پر نور کی بارش ہو رہی تھی یہ تمام باکمال بزرگ اس میں داخل ہو گئے میں نے اس کی وجہ دریافت کی تو ایک شخص نے کہا کہ امروز عرس حضرت غوث الثقلین است بتقریب عرس تشریف بروند۔ آج حضرت غوث الثقلین علیہ السلام کا عرس (گیارہویں شریف) ہے۔ عرس پاک کی تقریب پر تشریف لے گئے ہیں۔ (کلمات طیبات فارسی ص ۸۷ مطبوعہ دہلی)

اسی طرح اورنگ زیب عالمگیر رحمہ اللہ کے استاد ملا جیون رحمہ اللہ کے صاحبزادے وجیز الصراط میں علامہ غلام سرور لاہوری رحمہ اللہ نے خزینۃ الاصفیاء جلد ۱ ص ۹۹ میں دارالہکوکہ نے سفینۃ الاولیاء ص ۲۷ میں شیخ عبدالحق محدث دہلوی اخبار الاخیار ص ۱۳۳ میں حضرت شاہ ابوالعالی رحمہ اللہ نے تحفہ قادریہ ص ۹۰ میں آپ کے عرس پاک گیارہویں شریف کے انعقاد کے جواز کے متعلق لکھا ہے۔

گیارہویں شریف کے مخالف حضرات کے جید علماء کے شیخ اور مرشد حاجی امداد اللہ صاحب مہاجر کی کافصلہ درج کیا جاتا ہے ملاحظہ فرما کر حق و باطل کا موازنہ فرمائیے۔  
پس یہ ہیئت مروجہ ایصالِ ثواب کسی قوم کے ساتھ مخصوص نہیں اور گیارہویں شریف حضرت غوث پاک قدس سرہ کی اور دسواں، بیسواں، چہلم، ششماہی، سالیانہ (عرس) وغیرہ اور توشیح حضرت احمد عبدالحق ردو لوی رحمہ اللہ اور سہ منی حضرت شاہ بوعلی قلندر رحمہ اللہ و حلوائے شب برأت و دیگر طریق ایصالِ ثواب کے اسی قاعدے پر مبنی ہیں۔  
(فیصلہ ملت مسئلہ ص ۸)

تو معلوم ہوا کہ گیارہویں شریف موجودہ دور کی ایجاد نہیں بلکہ اسلاف کا طریقہ ہے اور صالحین کی پسندیدہ چیز پر عمل کرنے کے متعلق نبی پاک صاحب لولاک صلی اللہ علیہ وسلم کا فرمان ہے۔ عَارَاكُمُ الْمُسْلِمُونَ حَسَنًا فَهُوَ عِنْدَ اللَّهِ حَسَنٌ۔ یعنی جس چیز کو مسلمان اچھا سمجھیں وہ چیز اللہ تعالیٰ کے نزدیک بھی اچھی ہے۔

(موطا امام محمد ص ۱۰۴، کتاب الروح لابن قیم ص ۱۰، تفسیر مواہب الرحمن، مرقاة شرح مشکوٰۃ باب الاعتصام، ہمعات فارسی ص ۲۹ للشاہ ولی اللہ، بستان العارفین عربی ص ۹، للعلامة السمرقندی، رد المختار جلد ۳ ص ۵۱۸، جلد ۵ ص ۴۳)

لہذا سیدنا غوث اعظم رحمہ اللہ کی گیارہویں شریف اور عرس پاک کرنے والوں پر فتوے بازی اور حرام حرام کی رٹ لگانا کس قدر جہالت اور گمراہی ہے۔ اللہ تعالیٰ اپنے حبیب کا صدقہ ہدایت دے۔ آمین

صَلَّى اللّٰهُ تَعَالٰی عَلٰی حَبِیْبِہٖ سَہِیْدِنَا وَمَوْلَانَا مُحَمَّدٍ وَعَلٰی اٰلِہٖ وَاَصْحَابِہٖ وَبَارَکَ وَسَلَّم۔



بِسْمِ اللَّهِ الرَّحْمَنِ الرَّحِيمِ

التَّصْبِيحُ الْغَوَاقِبُ

سَقَايَ الْحُبِّ كُنَّاتِ الْوَصَالِ

قُلْتُ لِغَمْرَتِي نَعُوذُ بِكَ

عشق و محبت نے مجھے وصل کے پیالے پلائے، پس میں نے اپنی شراب کو کھا  
کھیری طرف لوٹ آ۔

سَقَتْ وَمَشَتْ لِنَعُوذِي فِي كُؤُسِ

فَهَمْتُ بِسُكْرَتِي مِنْ الْمَوَالِي

پیالوں میں (بھری ہوئی) وہ شراب میری طرف دوڑی، پس میں اپنے  
احباب کے درمیان نشہ شراب سے مست ہو گیا۔

قُلْتُ لِسَائِرِ الْأَطْلَابِ لَمَّا

بَعَلِي وَادْخُلُوا لِي رَجَالِي

میں نے تمام اقطاب کو کہا کہ آپ بھی عزم کرو اور میرے حال میں داخل ہو  
جاؤ (یعنی میرے رنگ میں رنگے جاؤ) کیونکہ آپ بھی میرے رہتا ہیں۔

وَهَمُّوْا دَاخِرُوْا اَتَمُّ جُنُوْدِيْ

فَسَالِي الْقَوْمِ بِأَوَّلِيْ مَلَالِي

ہمت اور مستحکم ارادہ کرو اور جام معرفت سے کہ تم میرے لشکر ہی ہو، کیونکہ ساقی  
قوم نے میرے لئے لبالب جام بھر رکھا ہے۔

فَرَيْتُمْ فَضْلِي مِنْ بَعْدِ سُكْرِيْ

وَلَا بَلْتُمْ عَلَوِي وَابْتِغَالِي

میرے مست ہونے کے بعد تم نے میری نیکی بھی شراب پی لی، لیکن میرے



بلند مرتبے اور قرب کو نہ پاسکے۔

مَقَامُكُمْ عَلَى جَمْعًا وَلَكِنْ  
مَقَامِي فَوْقَكُمْ مَكَالَ عَلِيٍّ

اگرچہ آپ سب کا مقام بلند ہے پھر بھی میرا مقام آپ کے مقام سے بلند تر ہے اور ہمیشہ بلند رہے گا۔

اَنَا فِي حَضْرَةِ النَّبِيِّ وَحْدِي  
يُصَرِّفُنِي وَحَسْبِي ذُو الْجَلَالِ

میں بارگاہ قرب الہی میں یکتا اور یگانہ ہوں، اللہ تعالیٰ مجھے پھیرتا ہے (یعنی ایک درجہ سے دوسرے درجہ پر ترقی دیتا ہے) اور خداوند تعالیٰ میرے لئے کافی ہے۔

اَنَا الْبَزْزِيُّ أَشْهَبُ كُلِّ شَيْءٍ  
وَمَنْ فَافِيَ الرَّجَالُ اعْطَى مِثْلِي

جس طرح باز اشہب (سیاہ و سفید پروں والا باز) تمام پرندوں پر غالب ہے اسی طرح میں تمام مشائخ پر غالب ہوں۔ بتاؤ مردانِ خدا میں سے کون ہے جس کو میرے جیسا مرتبہ کیا گیا ہے۔

كَسَابِي خِلْعَةً بِطَرِيقِ عَزْمٍ  
وَتَوَجَّيْتُ بِعُجْبَانِ الْكَمَالِ

اللہ تعالیٰ نے مجھے وہ خلعت پہنایا، جس پر عزم (ارادہ ملحقہ) کے نعل بولے تھے اور تمام کمالات کے تاج میرے سر پر رکھے۔

وَأُطْلِعَنِي عَلَى سِرِّ قَدِيمٍ  
وَقُلْتُ نَبِيٌّ وَأَعْطَانِي سُوْلِي

اللہ تعالیٰ نے مجھے اپنے رازِ قدیم پر مطلع کیا اور مجھے عزت کا ہار پہنایا اور جو کچھ میں نے مانگا مجھے عطا کیا۔

وَلَا يَسُ عَلَى الْأَطْطَابِ جَمْعًا

فَعُكْمِي نَقِذْفِي كُلِّ حَالٍ

اللہ تعالیٰ نے مجھے تمام قسطوں پر حاکم بنایا ہے، پس میرا حکم ہر حالت میں

جاری ہے۔

فَلَوْ الْقِمْتُ سِرِّي فِي بَحَارٍ

لَصَارَ الْكُلُّ غَوْرًا فِي الرِّوَالِ

اگر میں اپنا راز یا توجہ دریاؤں پر ڈالوں تو تمام دریاؤں کا پانی زمین میں

جذب ہو کر خشک ہو جائے اور ان کا نام و نشان نہ رہے۔

وَلَوْ الْقِمْتُ سِرِّي فِي جِهَالٍ

لَدُعْتُ وَاعْتَمَلْتُ بَيْنَ الرِّمَالِ

اگر میں اپنا راز پہاڑوں پر ڈالوں تو وہ ریزہ ریزہ ہو کر ریت میں ایسے مل

جائیں کہ ان میں اور ریت میں فرق نہ رہے۔

وَلَوْ الْقِمْتُ سِرِّي فَوْقَ نَارٍ

لَخِمِدَتْ وَانْطَفَتْ مِنْ سِرِّ حَالِي

اگر میں اپنا راز آگ پر ڈالوں تو وہ میرے راز سے بالکل سرد ہو جائے اور اس

کا نام و نشان باقی نہ رہے۔

وَلَوْ الْقِمْتُ سِرِّي فَوْقَ مَوْتٍ

لَقَامَ بِعُنْدَةِ الْمَوْلَى تَعَالَى

اگر میں اپنے راز کو مردہ پر ڈالوں تو وہ فوراً اللہ تعالیٰ کی قدرت سے اٹھ کھڑا ہو۔

وَمَا مِنْهَا شُهُورٌ أَوْ دُحُورٌ

تَمُرُّ وَتَنْقُصُ إِلَّا أَلْسِي

مہینے اور زمانے جو گزر چکے ہیں یا گزرے ہیں، بلا شک وہ میرے پاس حاضر

ہوتے ہیں۔

وَتُخْبِرُنِي بِمَا يَأْتِي وَيَجْرِي  
وَتُعَلِّمُنِي فَأَقْصِرْ عَنِّ جِدَالِي

اور وہ مجھ کو گزرے ہوئے اور آنے والے واقعات کی خبر اور اطلاع دیتے ہیں  
(اے منکر کرامات) جھگڑے سے باز آ۔

مُرِيدِي هِمَّ وَطِبُّ وَاشْطَعُ وَغَنِّي  
وَأَفْعَلْ مَا تَشَاءُ فَلَا سُمْ عَال

اے میرے مرید! سرشار عشق الہی ہو اور خوش رہ اور بے باک ہو اور خوشی کے  
گیت گائے اور جو چاہے کر کیونکہ میرا نام بلند ہے۔

مُرِيدِي لَا تَخَفْ أَلَّهِ رَبِّي  
عَطَايِي رِفْعَةً بِلْتُ الْمَنَالِي

اے میرے مرید کسی سے مت ڈر، اللہ تعالیٰ میرا پروردگار ہے، اُس نے مجھے  
وہ بلندی عطا فرمائی ہے کہ جس سے میں نے اپنی مطلوبہ آرزوؤں کو پالیا ہے۔

طُبُّوْلِي فِي السَّمَاءِ وَالْأَرْضِ دُكْتُ  
وَشَاءُ وَسُ السَّعَادَةِ قَدْ بَدَالِي

میرے نام کے ڈنکے زمین و آسمان میں بجائے جاتے ہیں اور نیک بختی کے  
نگہبان و نقیب میرے لئے ظاہر ہو رہے ہیں۔

بَلَا دَالِي مُلْكِي تَعْتَ حُكْمِي  
وَوَقْتِي قَبْلَ قَلْبِي قَدْ صَفَالِي

اللہ تعالیٰ کے تمام شہر میرا ملک ہیں اور ان پر میری حکومت ہے اور میرا وقت  
میرے دل کی پیدائش سے پہلے ہی صاف تھا، یعنی میری روحانی حالت میرے جسم کے  
پیدا ہونے سے پہلے ہی مصفا تھی

نَظَرْتُ إِلَى بِلَادِ اللّٰهِ جَمْعًا

كَخَرْدَلَةٍ عَلَى حُكْمِ اتِّصَالِ

میں نے خدا تعالیٰ کے تمام شہروں کی طرف دیکھا، تو وہ سب مل کر رائی کے دانہ کے برابر تھے۔

دَرَسْتُ الْعِلْمَ حَتَّى صِرْتُ قُطْبًا

وَوَلَّيْتُ السَّعْدَيْنِ مُوَلَّى الْمَوَالِي

میں علم پڑھتے پڑھتے قطب ہو گیا اور میں نے خداوند تعالیٰ کی مدد سے سعادت کو پایا۔

رَجَّالِي فِي هَوَا أَجْرِهِمْ صِيَامًا

وَفِي ظُلَمِ اللَّيْلِ كَاللَّائِلِي

میرے مرید موسم گرما میں روزہ رکھتے ہیں اور راتوں کی تاریکی میں (عبادت کی روشنی سے) موتیوں کی طرح چمکتے ہیں۔

وَكُلُّ وَكَيْ لَكَ قَدَمٌ وَإِلَى

عَلَى قَدَمِ النَّبِيِّ بَدَدِ الْكَمَالِ

ہر ایک ولی کے لئے قدم یعنی مرتبہ ہے اور میں سرکارِ دو عالم ﷺ کے قدم مبارک پر ہوں جو آسمانِ کمال کے بدر کمال ہیں۔

نَبِيٌّ هَاشِمِيٌّ مَكِّيٌّ حِجَازِيٌّ

هُوَ جَدِّي بِهَيْلَتِ الْمَوَالِي

وہ نبی مکرم ہاشمی، مکی اور حجازی میرے جدِ پاک ہیں، انہیں کی وساطت سے میں نے بزرگی کو پایا۔

مُرِيدِي لَا تَغْفُ وَاهِي قُرْبِي

عَزَّوْمَ قَائِلٍ عِنْدَ الْوَهَالِ

اے میرے مرید! تو کسی چغل خور شریر سے نہ ڈر کیونکہ میں لڑائی میں اولوالعزم اور دشمن کو قتل کرنے والا ہوں۔

أَنَا الْجَوَلِيُّ مَعَ الدِّينِ اِسْمِي  
وَأَعْلَامِي عَلَى رَأْسِ الْجَبَالِ

میں گیلان کا رہنے والا ہوں اور محی الدین میرا نام ہے اور میرے (فیض و صداقت کے) نشان پہاڑوں کی چوٹیوں پر لہرا رہے ہیں۔

أَنَا الْعَسِي وَالْمُخَدَّعُ مَقَامِي  
وَأَكْدَامِي عَلَى عُنُقِ الرِّجَالِ

میں حضرت امام حسن علیہ السلام کی اولاد سے ہوں اور میرا مرتبہ مخدع (خاص مقام) اور میرے قدم اولیاء اللہ کی گردنوں پر ہیں۔

وَعَبْدُ الْقَادِرِ الْمَشْهُورِ اِسْمِي  
وَجَدِّي صَاحِبُ الْعَيْنِ الْكَمَالِ

اور عبد القادر میرا مشہور و معروف نام ہے اور میرے نانا پاک یعنی سرکار عالمیاں علیہ السلام کی چشمہ کمال کے مالک ہیں۔

تَقْبَلُ مِنِّي وَلَا تَسْأَلْ سَوَالِي  
أَغْنِي سَوْدِي أَنْظُرَ بِحَالِي

مجھے منظور فرمائیے اور میرا سوال رو نہ کیجئے، میری فریاد رسی کیجئے، میرے آقا! میرا حال ملاحظہ فرمائیے۔



## ماخذ کتاب

اس کتاب کی ترتیب و تالیف میں مندرجہ ذیل کتابوں سے خاص طور پر استفادہ کیا گیا ہے۔

غنیۃ الطالبین از حضرت غوث اعظم رضی اللہ عنہ	مکتوبات شریف از حضرت شیخ احمد سرہندی
فتوح الغیب از حضرت غوث اعظم رضی اللہ عنہ	شرح الصدور از علامہ جلال الدین سیوطی
بہجۃ الاسرار از ابوالحسن نورالدین علی الشطرنوی	الحاوی للفتاویٰ از علامہ جلال الدین سیوطی
قلائد الجواہر از علامہ محمد بن یحییٰ حلبی علیہ الرحمۃ	خزینۃ الاصفیاء از علامہ غلام سرور لاہوری
طبقات الکبریٰ از علامہ عبدالوہاب شعرانی علیہ الرحمۃ	تہذیب التہذیب از علامہ ابن حجر عسقلانی
میزان الکبریٰ از علامہ عبدالوہاب شعرانی علیہ الرحمۃ	نہجۃ المجالس از علامہ عبدالرحمن صفوری علیہ الرحمۃ
کبریٰ احمد از علامہ عبدالوہاب شعرانی علیہ الرحمۃ	حسن حصین از علامہ محمد بن محمد بن الجزری
جامع کرامات الاولیاء از علامہ یوسف مہمانی	تذکرۃ الحفاظ از علامہ شمس الدین ذہبی علیہ الرحمۃ
نہجۃ الخاطر القاتر از علامہ علی قاری علیہ الرحمۃ	کتاب الاذکار از یحییٰ بن شرف النووی
مرقات شرح مشکوٰۃ از علامہ علی قاری علیہ الرحمۃ	مشنوی شریف از مولانا جلال الدین رومی
تفریح الخاطر از علامہ عبدالقادر الارطبی علیہ الرحمۃ	اکمال فی اسماء الرجال از شیخ ولی الدین عبداللہ
نہجۃ الانس از علامہ عبدالرحمن جامی علیہ الرحمۃ	تفسیر کبیر از علامہ فخر الدین رازی علیہ الرحمۃ
روض الریاحین از علامہ عبداللہ بن اسعد یافعی علیہ الرحمۃ	اخبار الاخیار از شیخ عبدالحق محدث دہلوی
خلاصۃ الفاخر از علامہ عبداللہ بن اسعد یافعی	شرح فتوح الغیب از شیخ عبدالحق محدث دہلوی
رسالہ قشیریہ از علامہ ابوالقاسم عبدالکریم علیہ الرحمۃ	ماہیت ہائے السنۃ از شیخ عبدالحق محدث دہلوی علیہ الرحمۃ
کتاب الحیوان از علامہ عمر عثمان ابوالجاحظ	زبدۃ الآثار از شیخ عبدالحق محدث دہلوی علیہ الرحمۃ
فتاویٰ حدیثیہ از علامہ ابن حجر مکی علیہ الرحمۃ	اویۃ المسمعات از شیخ عبدالحق محدث دہلوی
سلیمۃ الاولیاء از حضرت دارالکتب علیہ الرحمۃ	مدارج النبوت از شیخ عبدالحق محدث دہلوی
تحفۃ القادریہ از حضرت ابوالعالی محمد سلمی القادری	ارشادات رحمۃ الشاہ عبدالرحیم محدث دہلوی
کلمات طیبات از شاہ ولی اللہ محدث دہلوی	اتحاف العلماء از نواب صدیق حسن خاں بھوپالی

القول الجلیل از شاہ ولی اللہ محدث دہلوی	تاج مشکلی از نواب صدیق حسن خاں بھوپالی
انتباہ فی سلاسل اولیاء از شاہ ولی اللہ محدث دہلوی	تقصیر از نواب صدیق حسن خاں بھوپالی
در شین از شاہ ولی اللہ محدث دہلوی علیہ الرحمۃ	فتاویٰ نذیریہ از میاں نذیر حسین دہلوی
ہمعات از شاہ ولی اللہ محدث دہلوی علیہ الرحمۃ	معیار الحق از میاں نذیر حسین دہلوی
انفاس العارفین از شاہ ولی اللہ محدث دہلوی	ہدیۃ المہدی از مولوی وحید الزماں
فیوض الحرمین از شاہ ولی اللہ محدث دہلوی	دعوات عبدیت از مولوی اشرف علی تھانوی
تفسیر عزیزی از شاہ عبدالعزیز محدث دہلوی	التذکیر از مولوی اشرف علی تھانوی
ملفوظات عزیزی از شاہ عبدالعزیز محدث دہلوی	اقاضات الیومیہ از مولوی اشرف علی تھانوی
فتاویٰ عزیزی از شاہ عبدالعزیز محدث دہلوی	جمال الاولیاء از مولوی اشرف علی تھانوی
بستان المحدثین از شاہ عبدالعزیز محدث دہلوی	امداد الفتاویٰ از مولوی اشرف علی تھانوی
مقامات مظہری از حضرت غلام علی مجددی	مقالات حکمت از مولوی اشرف علی تھانوی
حدائق بخشش از اعلیٰ حضرت شاہ احمد رضا خاں	کرامات امدادیہ از مولوی اشرف علی تھانوی
بریلوی علیہ الرحمۃ	
ذوق نعت از مولانا حسن میاں علیہ الرحمۃ	امداد المشائق از مولوی اشرف علی تھانوی
تحفۃ الذاکرین از قاضی محمد بن علی شوکانی	شائم امدادیہ از مولوی اشرف علی تھانوی
الفرقان بین الاولیاء الرحمن والشیطان از امام ابن تیمیہ	الجب از مولوی اشرف علی تھانوی
کتاب الروح از امام ابن قیم	روح البیج از مولوی اشرف علی تھانوی
صراط مستقیم از اسماعیل دہلوی قلیل	اشرف المواعظ از مولوی اشرف علی تھانوی
منصب امامت از اسماعیل دہلوی قلیل	طریقہ مولود شریف از مولوی اشرف علی تھانوی
مقالات الاحسان از نواب صدیق حسن خاں بھوپالی	فتاویٰ اشرفیہ از مولوی اشرف علی تھانوی
فیصلہ ہفت مسئلہ از حاجی امداد اللہ مہاجرکی	فتاویٰ رشیدیہ از رشید احمد گنگوہی
امداد السلوک از رشید احمد گنگوہی	صحیح مسلم شریف از امام مسلم بن الحجاج علیہ الرحمۃ

ابوداؤد شریف از امام سلیمان بن الاصح	براین قاطعہ از خلیل احمد انیسوی
نسائی شریف از امام احمد بن شعیب النسائی	تذکرہ الرشید از عاشق الہی میرٹھی
ترمذی شریف از امام ابو عیسیٰ محمد بن عیسیٰ ترمذی	فیض الباری از نور شاہ کشمیری
مکتوٰۃ شریف از امام ابو عبد اللہ محمد بن عبد اللہ	مرثیہ از محمود الحسن دیوبندی
تفسیر مواہب الرحمن از علامہ سید امیر علی	اشرف السوانح از عزیز الحسن
بستان العارفین از ابو الیث سمرقندی	حیات اشرف از مولوی غلام محمد
الادب المفرد از امام محمد بن اسماعیل بخاری	تاریخ التقلید از مولوی اشرف سندھو
رد المحتار از علامہ ابن عابدین علیہ الرحمۃ	تاریخ اہل حدیث از مولوی ابراہیم میرسیالکوٹی
لطائف الغرائب از شیخ امیر محمد الحسنی	سراجا منیر از مولوی ابراہیم میرسیالکوٹی
جامع البرکات از شیخ عبدالحق محدث دہلوی	فضائل حج از مولوی ذکریا سہارنوی
مسائل اربعین از اسحاق دہلوی	عیون زمزمہ از مولوی عنایت اللہ اثرودی گجراتی
	امام شوکانی از مولوی حنیف بھوجیانوی
	محفل نامہ گیارہویں شریف از خواجہ حسن نظامی
	حیات النبی از مولوی اسماعیل سلقی
	اخبار اہل حدیث امرتسر از مولوی شام اللہ امرتسری
	تنظیم اہل حدیث روپڑ از مولوی عبد اللہ روپڑی
	اہل حدیث دہلی از مولوی محمد دہلوی
	الاعتصام از مولوی داؤد خزنوی
	خدام الدین از مولوی عبید اللہ انور
	تذکرہ الموقی والمقبور از قاضی شام اللہ پانی پتی



مقبول عربی عجم، فارح نجدت و مرزائیت، شمشیر بے نیام  
 مناظر سلام، ضیائے ملت، فخر اہلسنت حضرت مولانا  
 علامہ الحاج محمد ضیاء اللہ قادری اشرفی  
 ابوالحامد پیر سیالکوٹی علیہ الرحمۃ

کی مدلل تقریروں کی محققانہ تصنیف

# مدلل خطبات

نہایت خوبصورت، اعلیٰ کاغذ، بہترین پرنٹنگ سے آراستہ

ملنے کا پتہ

قادری کتب خانہ تحفید بازار سیالکوٹ  
 ۹. سیٹھی بلاک سیالکوٹ



# مولانا ابوالحاج محمد شفیع رحمۃ اللہ قادری اشرفی

کی محققانہ تصانیف

گیارہویں شریف

سیرت غوث الثقلین

الادوار الحکمیہ

ختم غوثیہ کا جواز

وہابیت کا پوسٹ مارٹم

وہابی مذہب

ہاتھ کاؤں چومنے کا ثبوت

الاسسہ و جماعت کون ہیں؟

مرزا قادیانی کی حقیقت

تلمیذی جماعت سے اختلاف کیوں؟

نجد سے قادیان براستہ دیوبند

وہابیت و مرزاہیت

خلفائے ثلاثہ اور اہل بیت اطہار کے  
تعلقات اور رشتہ داریاں

وہابی توحید

عقائد وہابیہ

الوہابیت

مدلل تقریریں

خطا القلمین پاکستان

فرقہ ناجیہ

تفسر وہابیت پریم

ناشر **قادری کتب خانہ** تحصیل بازار سیالکوٹ